
पहला गध्याय 
संस्कृति का स्वरूप 


संस्कृति की परिभाषा कठिन है। उसके सदा गतिमान होने के 
कारण उसकी सीमाएँ नहीं बाँधी जा सकतीं। इसी से उसकी परिभाषा 
भी कठिन हो जाती है। संस्कृति और सभ्यता का साधारण तौर से 
प्रयोग पर्यायवाची छाब्दों के रूप में होता है परन्तु शायद उनमें कुछ 
श्रन्तर है । यद्यपि वह अन्तर कुछ कचत्रिम ही है। उस श्रन्तर पर विचार 
करने से शायद संस्कृति की कुछ परिभाषा भी बन पड़े, इसलिये दोनों 
के भ्रन्तर और रूप पर तनिक विचार कर लेना कुछ अनुचित न होगा । 

सभ्यता का मूल सम्बन्ध 'सभा से है | सभा में बेठने की सम 
रखने वाला या उसमें बंठने वाला सभ्य कहलाता है, और सभ्य का 
उचित व्यवहार, सभा वाली समभ का व्यवहार, सभ्यता है । परन्तु यह 
तो व्यक्ति के श्रकेले के व्यवहार की बात हुई । सभ्यता तो झ्राज सामूहिक 
श्रर्थ में प्रयुक्त होने लगी है। सो कंसे हुआ, यानी कि उसका यह 
सामूहिक रूप कंसे बना, इस पर पहले विचार कर लेना श्रावश्यक हो 
जाता है । 

वास्तविक बात तो यह है कि वह अकेले का वैयक्तिक व्यवहार 
स्वयं सामूहिक है क्योंकि सभा समूहवाची संज्ञा है। और व्यक्ति का उस 
समूह के प्रति, जो सभा कहलाती है, व्यवहार श्रथवा उसके भीतर 
के व्यक्तियों का सभा की बंठक के समय एक-दूसरे के प्रति या सबके 
प्रति श्राचरण सभ्यता की ओर संकेत करता है । इस रूप में यह सारा 
का सारा सभा-सम्बन्धी व्यापार, चाहे व्यक्ति का हो, चाहे वहाँ के समूचे 
समूह का, है वह भ्रसल में सामूहिक ही । 

सभा का रूप भी सच पूछिये तो इसी प्रकार सामूहिक श्राधार से 

ही उठा । बहुत प्राचीन काल में जब अभी आदमी का जीवन जंगली था, 
खूनी और बबर था और जब उसे जंगली जीवों से लोहा लेना होता 
था, तभी उसके सामूहिक स्वरूप का, उसके सामूहिक व्यापार का, सामृ- 
हिक आ्राचार का प्रारम्भ हुआ। प्रकृति ने हाथी को सूंड, शक्ति और 
वज़न दिये थे, शेर को ताकत, दाढ़ श्रौर खूनी पंजे दिये थे, उस नरम-से 
जीव हिरन तक को सींग दिये थे, पर आदमी को उसने हमले या 
बचाव के लिये लम्बे नाखून तक नहीं दिये । उसे निरी गाय बना दिया 
आर शायद उसके विचार में कुछ ऐसा था कि आदमी हमलावर न हो, 
लड़ाई-भिड़ाई से अलग रहे । पर हमले और बचाव के साधनों की 
जगह उसने उसे घुटने दिये कि वह भुक सके, रीढ़ और ऐसी कमर दी 
कि वह खड़ा हो सके श्रोर उससे भी महत्व की बाव यह कि उसके हाथ 
की चार उँगलियों के सामने एक पाँचवाँ अँग्रूठा कर दिया जिससे वह 
जो चाहे बना सके, ईजाद कर सके | ओर इन सब से ऊपर जो प्रकृति 
ने मनुष्य को दिया, वह था दिमाग़, जिससे न केवल वह आँखों के ज़रिये 
देखता है, कानों के जरिये सुनता है, नाक के ज़रिये सूंघता है, बल्कि 
जिससे वह सोचता है और नित्य नई योजनाएँ बनाता है, प्लान! बनाता 
है । और उस दिमाग़ और अँगूठे ने क्या किया है श्र क्या नहीं किया 
है, यह मनुष्य की खोजों ओर आविष्कारों का इतिहास है, सभ्यता का 
इतिहास । यानी कि प्रकृति ने निहत्थे मानव को दिमाग़ और अँगूठे के 
रूप में कुछ ऐसा दिया कि जिससे अगर वह चाहे, तो बहुत कुछ कर 
सकता था। 

तो जब मनुष्य अ्रभी जंगलों में रहता था, उसने अ्रभी जब खेती न 
सीखी थी, तब वह शिकारी और मछलीमार का जीवन बिताता था; 
अपने आप उगे कन्द-मूल-फल खाता था। उसे शिकार के लिये या अपने 
श्राप दूसरों का शिकार हो जाने से बचने के लिये, हाथी-शेर-रीछ से 
बचने के लिये सामूहिक रूप से अनेकों के बीच एका करने की 
जरूरत पड़ी | हाथी अकेला नहीं मारा जा सकता था, न दोर ही और 

न दूसरी जगह रहने वाले मनुष्यों का दल ही भगाया जा सकता था, जो 
जब-तब आदमियों के एक-दूसरे गिरोह पर उसकी फलों भरी, शिकार 
भरी ज़मीन को छीनने के लिये हमला करता था। इन श्ननेक प्रकार के 
कार्यों के लिये, जिनमें अकेले ग्रादमी की ताक़त कुछ काम न कर पाती थी, 
ग्रनेक लोगों के, एक साथ बसने वाले समूचे गिरोह के एक मन होकर 
काम करने की आवश्यकता पड़ती थी । वही ग्रादमियों का सामूहिक या 
दलगत प्रयास था, जो बड़े महत्त्व का था । और जब एक दल के आदमी 
एक साथ रहने, एक साथ काम करने लगे, एक साथ अपनी रक्षा करने 
लगे, तभी उनमें एक-दूसरे के प्रति सद्भाव हो जाया करता था। और 
उन सब में परस्पर आचरणरा के कुछ नियम अपने आप बन जाया करते 
थे, जिनकी वह आदि मानव कभी अवहेलना नहीं करता था। इस प्रकार 
मनुष्य का यह सामूहिक रूप बहुत प्राचीन है, उतना ही प्राचीन जितना 
उसका वनला जीवन । क्योकि आखिर मनुप्य एक प्रकार के समाज में 
ही पैदा होता है, चाहे वह समाज माता-पिता नाम के दो व्यक्तियों तक 
ही सीमित क्‍यों न हो । और पैदा होने की स्थिति में वह बिल्कुल बेबस 
होता है, एक अरसे तक, उसे दूसरे जानवरों के विपरीत, ओऔरों पर 
निर्भर करना पड़ता है । इससे भी, एक मात्रा में दूसरे का मुख देखने के 
कारण, उसमें प्रत्युपक्रार की कुछ न कुछ भावना, प्रारम्भ से ही काम 
करने लगती है । 

यह सारी भावनाएँ, झ्रावश्यकताएँ और दल के भीतर जो कुछ 
निश्चित नियम अनायास बन जाते हैं, उनके प्रति ईमानदारी, सब मिल- 
कर उस स्थिति का निर्माण करते हैं, जो सभा और सभा-सम्बन्धी 
प्राचरणा का पूवरूप है। इस प्रकार सभा से सभ्य बनता है श्ौर सभ्य 
की उचित आ्राचरित मनोवृत्ति से सभ्यता । 

यह तो कथा सभ्यता को हुई, जिसका सम्बन्ध अत्यन्त प्राचीन-काल 
के आदिम मानव से किया गया है। यानी कि बनेले जीवन से गाँव या 
गिरोह के सामूहिक जीवन की श्रोर बढ़ना सभ्यता का विकास है| पर 

क्या संस्क्रति भी यही है ? लगती कुछ ऐसी ही है, सम्यता से ही मिलती- 
जुलती-सी, पर है वह स्वंथा सम्यता ही नहीं यद्यपि उसका भी इतिहास 
है, सम्यता से मिला-जुला इतिहास है, उससे मिलता-जुलता इतिहास है। 
यहाँ पर संस्कृति शब्द पर भी कुछ विचार कर लेना संस्कृति के स्वरूप 
को शायद कुछ स्पष्ट कर देगा । 

संस्क्ृति शब्द का प्रयोग प्राचीन नहीं है । संस्कृत में उसका इस 
श्रथ॑ में तो प्रयोग नहीं ही हुआ है, शायद इस शब्द का ही कभी प्रयोग 
नहीं हुआ, उन प्राचीन प्रान्तीय भाषाओं तक में नहीं, जिन्हें प्राकृत कहते 
हैं। इधर हाल में ज़रूर प्रान्तों की साहित्यिक भाषा में इसका प्रयोग 
होने लगा है श्ौर उसी अथ में, जिस अर्थ की हम यहाँ परिभाषा और 
व्याख्या करना चाहते हैं । जिस संस्कार शब्द से संस्कृति शब्द बना है, 
उसका भ्रर्थ है कच्ची धातु को शुद्ध करना, उससे लगी खान की मंल 
हटाकर, उसे धो-पोंछ कर, काट-छाँट कर, रगड़ कर, पालिश कर चमका 
देना । इसी प्रकार मनुष्य भी अपनी झादिम अवस्था में, व्यक्ति और 
सामूहिक दोतों रूपों में, संस्कारह।न रहा है और धीरे-धीरे अपने ऊपर 
प्रतिबन्ध लगाकर अनुचित को दबाकर, उचित को लेकर ही सुन्दर बना 
है । व्यक्ति रूप में शरीर-मन को शुद्ध कर, एक श्रोर व्यक्तिगत विकास, 
दूसरी ओर उसका समूह में शिष्ट आचरणा, समाज के प्रति उचित 
व्यापार, उसे संस्कृत बनाता है। प्राचीन भारत के वर्णे-धमं में--द्विज- 
धमं में--संस्कार की बड़ी महिमा थी, क्योंकि द्विज संस्कारों द्वारा ही 
अपने वर्ण में सही-सही प्रवेश करता था | वह द्विज कहलाता ही इस 
कारण था कि एक बार माता के गर्भ से जन्म लेकर, दूसरी बार 
संस्कारों से पवितन्न होकर वह द्विजन्मा होता था | उसी तरह जैसे पक्षी 
द्विज कहलाता है, एक बार श्रण्डे के रूप में जन्म लेकर, दूसरी बार अंडे 
से पक्षी बन कर । 

यह संस्कार दो प्रकार का होता है। एक तो वैयक्तिक, जिसमें 
मनुष्य अपने ग्रुणों से, अपनी सुधराई से, श्रपनी शिष्टता से चमकता है, 

दूसरा सापूहिक जो समाज में समाज-विरोधी आचरण का प्रतिकार 
करता है । सम्यता की एक स्थिति में पहुँच कर, समाज के विकास को 
मंजिलें कुछ सर करने के बाद, सामूहिक विरासत का व्यक्ति और उसका 
समाज धनी हो जाता है। उसके कमंठ जनों का कतृ त्व, वीर-कार्य, तप 
आर त्याग, सेवा और झ्राविष्कार सब मिल कर एक शालीन और 
गौरवान्वित ग्रतीत का. नये-पुराने श्रादर्शों का सृजन करते हैं, जिन पर 
उस दल के मानवों को गवे और विश्वास हो श्राता है। समान धर्म, 
समान विश्वास, समान विचार, समान कमे-कांड, समान आचरण, 
समान भाषा, समान साहित्य, समान दर्शन, समान भूमि, समान वेर 
और मेत्री और समान खतरा संस्कृति को एकरूपता और स्वरूप 
देते हैं। इनमें विश्वास करने वालों, रहने श्लौर समान रूप से 
अनुकूल आचरण करने वालों की संस्कृति समान कहलाती है । 
प्रगट है कि संस्कृति धीरे-धीरे विकसित होती हुई एक कृत्रिम, पर 
अनिवार्य स्थिति है, जो प्राकृतिक न होकर भी धीरे-धीरे निरन्तर 
विकसित होती परिस्थितियों के प्रति प्रकरृत ( स्वाभाविक ) हो जाती है। 
यूरोपीय भाषाग्रों में संसक्रति के लिये जिस शब्द का व्यवहार होता है, 
उसका अंग्रेज़ी नाम 'कल्चर' है। शब्द कल्चर में उसी कृत्रिमता का एक 
मात्रा में समावेश है, जिसकी ओर ऊपर अभी संकेत किया जा चुका है। 
'कल्चर-मोती” होते हैं, बनाए हुए मोती, जसे बनाई हुई ज़मीन के लिये 
उसी आधार से बनी “कल्टिवेटेड' क्रियापद का व्यवहार होता है। 
तात्पर्य यह है कि जो प्रकृतसिद्ध नहीं, मानवनिर्मित है और जिसे 
' मनुष्य अपनी कायिक-मानसिक आवश्यकताओं के लिये बनाता या 
विकसित करता है, वही संस्कृति है। और वही उसकी कच्ची धातु या 
सद्य:प्राप्त मेली मरिग. की-सी श्रादिम श्रवस्था की बबरता, रुखाई आरादि 
को नष्ट कर उसमें नया निखार शऔर सुथरापन लाती है। कुछ काल बाद 
उसके नये श्राचार-विचार उससे इतने बंध जाते हैं कि वे स्वयं प्रकृतिसिद्ध- 
से हो जाते हैं, प्राकृतिक से भी भ्रधिक महत्त्व के, जिनके लिये मनुष्य तप, 

त्याग और क़ुर्बानियाँ करता है श्रौर जिनके बिना उसका जीवन नीरस 
श्र शून्य हो जाता है । 

फिर सभ्यता और संस्कृति में अ्रन्तर क्या है ” यह आरम्भ में ही 
समभ लेना चाहिये कि दोनों में विशेष अन्तर है नहीं और यदि एक का 
दूसरे के लिये प्रयोग हो तो वह प्रयोग चल भी जाता है, चल सकता है। 
वस्तुत: अन्तर पारिभाषिक और निरुक्ततरक है । साधारण तरह से दोनों 
में ग्रन्तर करना एक प्रकार की कृत्रिमता ही होगी, फिर भी एक दृष्टि से 
वह अन्तर इस प्रकार होगा। सभ्यता धीरे-धीरे बनेले जीवन से हु: कर 
समाज को औ्रोर बढ़ने की स्थिति है। खोज और आविप्कार उसके 
विकास की मंजिलें हैं। भटकते मानव का जंगल की दया और 
बरबर अ्राखेट से ऊपर उठ, अपने आप पेड़ लगा कर फल पैदा करना, खेत 
जोत कर अन्न उगाना, बनेले जानवरों को पाल कर मवेशी वना उनके 
दूध आदि का उपयोग करना--सभ्यता की मंजिलें हैं | साल-भर के बाद 
वही पेड़ फिर फूलें-फलेंगे, लौटती ऋतु और विशेष अवधि पर वही खेत 
नई फसल के जरिये नये श्रन्न देंगे, यह स्वयं बड़े महत्व की खोज की 
बुनियाद है, क्योंकि वह वापिक कलेण्डर ( पंचांग ) का आरम्भ करती 
है। कच्चे माँस या अन्न को राँध कर खाने से उसका स्वाद बदल और 
बढ़ जाता है, यह खेती के पहले की ही खोज स्वयं कुछ कम महत्तव की 
नहीं । यह आदिम मनुष्य के झ्राग का प्रयोग शुरू करने की सूचना है । 
नमक का इस्तेमाल उसी प्रकार आग की खोज के बाद हुआ और वह 
स्वयं कुछ मामूली खोज न थी; क्योंकि उसने सारी मानव-जाति की 
आहार-पद्/ति को नया स्वाद दिया है। बहुत पीछे, ऐतिहासिक काल में, 
दक्षिणी भारत के निवासियों का मलय के जंगलों के गर्म मसालों को 
खोज कर भोजन में उनका प्रयोग करना भी उसी प्रकार एक बड़ी बात 
थी, इतनी बड़ी कि उसने न केवल संसार की भोजन-पद्धति को बदला 


बल्कि काली मिर्च एक बार रोम नगर की रक्षा की क्रीमत बन गई ! 
भंसार के गराविएकारों में परला ठाययट लेलगाडी का गझाविषए्कार था| तब 

के मानव का यह खोज निकालना कि गोल पहिया ही चिपटी भूमि पर 
दोड़ सकता है, बड़े महत्त्व का था और उसने उस काल के सामाजिक“ 
जीवन में क्रान्ति उपस्थित कर दी। एक जगह श्रधिक उपजाए हुए 
श्रञ्न, फल आदि दूसरी जगह बड़ी आसानी से पहियों से बनी बैलगाड़ी 
में ले जाये जा सकते थे । उससे भी महत्व की बात उस पहिये का बतंन 
बनाने के उपयोग में थी । हाथ से बने भोंडे बतंनों की जगह श्रब एक से 
एक सुन्दर बतेन, जो ग्राज इस कला की उन्नत स्थिति में भी सुन्दर 
कहे जा सकते हैं, कुम्हार के उस चाक से बनने लगे । तो यह विकास 
की मंजिलें--पशु-पालन, खेती और नमक की खोज---सभ्यता की हैं, जो 
बनेले जीवन से श्रादमी को समाज के बसे जीवन की ओर ले जाती हैं । 
श्रौर उस दिशा में बढ़ते हुए हम आदिम अवस्था से जितनी ही दूर 
सामाजिकता की ओर बढ़ते हैँ, उतने ही सभ्य कहलाते हैं। 

संस्कृति, जिस रूप में हम उसे श्राज मानने लगे हैं, इन विकास की 
मंजिलों की ओर उतना संकेत न कर अधिकतर उन सूक्ष्म तत्वों से 
सम्पक रखती है जो विचार, विश्वास, रुचि, कला, आदर्श अ्रादि की 
दुनिया है और जिसकी ओर हम पहले इशारा कर आए हैं । कुछ लोगों 
का विचार है कि शायद संस्कृति सम्यता के विकसित हो जाने पर बनी । 
पर है ऐसा नहीं । वे सूक्ष्म विचार भी, रुचि का निखार भी, कला के 
प्रति आक्षंण भी, किसी न किसी मात्रा में सम्यता के स्थूल उपकरणों 
के साथ ही साथ बनते आ्राये । 

शिकार से बचे समय में, श्रवकाश के समय, जब श्रपने पत्थर के 
हथियारों की मूंठ पर बबंर मनुष्य रेखायें और आकृतियाँ खींच कर उन्हें 
ग्राकषंक बना देता था, तब संस्क्रति का रूप सिरजता था। जब वध्य- 
जन्तुग्नरों के टोने-टोटके के लिये आदमी अ्रपनी ग्रुफा की दीवार पर उनका 
चित्र खींच रेखाग्रों में रंग भरता था, तब वह कला की दिशा में प्रयास 
करता था। जब वह श्रपने स्वर को उल्लास की स्थिति में, आनन्द के 
अतिरेक में, ग्रजजाने गा उठता था श्रौर बार-बार गाने के स्वर को एक 

ही प्रकार से दोहराता और उत्तरोत्तर मधुर बनाता जाता था, तब वह 
संगीत की भूमि पर डग भरता था । जब वह हाथ या चाक से मटका 
बनाकर उस पर फूल-पौधे, साँप श्रादि की आकृतियाँ बनाता या रेखाश्रों 
को विशेष शैली में बाँट कर, उन्हें रंग देकर, मटके को चित्रित करता 
था, तब वह सौन्दर्य और रस को रूपायित करता था । जब बुनते हुए 
वस्त्र में वह रंग की धारियाँ डालता और उसमें अनेक डिज़ाइन बनाता 
था, तब वह सभ्यता से परे संस्क्ृति की रुचिर भूमि पर पदापंण करता 
था। ये इकाइयाँ साधारणतः: सभ्यता की नहीं संस्कृति की हैं । 

इस प्रकार सभ्यता और संस्कृति एक ही मानव-विकास के दो पहलू, 
एक--सभ्यता---उसकी रथूल और आविष्कार की दिशा की ओर संकेत 
करता है, दूसरा--संस्कृति--उस विकास के चिन्तित, सुन्दर, शालीन 
सूक्ष्म तत्वों की ओर । सभ्यता श्रादिम बनैली स्थिति से सामाजिक जीवन 
की ओर मनुष्य की प्रगति का नाम है, संस्कृति उसी प्रगति की सत्य, 
शिव और सुन्दर रुचिर परम्परा का। हम इस संस्कृति के इतिहास में 
सभ्यता का भी समावेश करते हैं । 

सम्यता ओर संस्कृति दोनों, मनुष्य की सामूहिक प्रेरणा श्रौर विजय 
के परिणाम हैं, दोनों मानव-जाति की सम्मिलित विरासत हैं। वे सबको 
सबकी देन हैं। परस्पर वेरी जातियाँ भी एक दूसरी से कुछ सीखतीं और 
एक दूसरी को कुछ देती हैं । शत्र-जाति की खोज” कभी इसलिये नहीं 
त्याग दी जाती कि उसे झात्रु ने खोजा है, बल्कि वही नई खोज की 
बुनियाद बन जाती है । गणित, विज्ञान श्रादि इसके प्रबल साक्षी हैं। 
एक जाति ने दूसरी को लड़ कर मिटा दिया पर उसकी खोजों को, उसकी 
सभ्यता ओर संस्कृति को वह न मिटा सकी, उलटे उनको उसने स्वीकार 
कर श्रनेक बार अपने ग्राचरण का आदश बना लिया । 

भूमि और काल का कोई बिन्दु नहीं, जहाँ खड़ा होकर कोई कह सके 
कि इसके बाद ऐसा कुछ नहीं जिसका मेरे ऊपर कुछ प्रभाव हो। बस्तुतः 
सब सब से सीखते हें, सबका सबके ऊपर प्रभाव है। हाँ, यह सही है कि 

प्रत्येक जाति और देश की अपनी-अपनी समझ होती है; रुचि और 
विश्वास होते हैं, जिनके अनुकूल वह अपनी संस्कृति का रूप बनाती है, 
जो भिन्न जातियों और देशों की संस्कृति से दूसरे प्रकार की लगती है 
और इसी कारण एक संस्कृति भी दूसरी संस्कृति से भिन्न दिखाई पड़ती 
है। परन्तु निश्चय सभी संस्कृतियाँ एक दूसरी से प्रभावित हैं। 
उदाहरणार्थ, भारत की वर्णा-व्यवस्था, प्राचीन ग्रीकों का शरीर-गठन, 
प्राचीन रोमनों का न्याय-वितरण और सेन्य-विनय इन संस्कृतियों की 
अपनी-अपनी विशेषता थी । 

भारतीय संस्कृति की विशेषता उसके झ्राचारपुत स्वच्छुन्द चिन्तन, 
सत्य की खोज और अहिसा रही है। बार-बार उसके महात्माओं ने 
उसको इस विशेषता को ध्वनित किया है और बार-बार उसके लिये 
कर्बानियाँ की हैं। उस विशेषता को उन्होंने अपने तप और त्याग से रूप 
दिया । ऐसा नहीं कि इस देश में युद्ध न हुए हों, फिर भी शान्ति का 
पलड़ा यहाँ भारी रहा है और युद्ध के अवसर पर भी यहाँ के चिन्तकों 
ने शान्ति की सीख दी है । बिना कायर हुए उन्होंने युद्ध के बदले शान्ति 
दी है। क्रोध के बदले प्रेम और हिसा के बदले दया दी है । ग्रीक देशों से 
सिकन्दर तलवार लेकर आया था, बदले में अशोक ने ग्रीक देशों में 
दवाएं बँटवा दीं। हणों ने भारत पर आ्राक्रमण कर ग्रुप्त साम्राज्य तोड़ 
दिया और यहाँ के निवासियों के साथ बड़ा क्रर व्यवहार किया । ठीक 
तभी इस देश के बौद्ध पंडित राह की हज़ार मुसीबतें भेलते, पहाड़, जंगल 
ओर रेगिस्तान लाँघ, चीन पहुँचे और वहाँ हरों के अ्रपने प्रान्त 'कान्सू' 
में सेकड़ों ग्रफाएँ खोद उनकी दीवारों पर अ्रजन्ता की तरह बुद्ध के 
जीवन की घटनाएँ चित्रित कर, वहाँ उनके प्रेम का सन्देश लोगों को 
सुनाया । 

इसी विचार से हमारे वेद और उपनिषद्‌ भी शान्ति, कल्याश 
भर भाईचारे का रब्देश देते हैं । ऋग्वेद ( मण्डल ७, सूत्र ३५ ) का 
मन्त्र है--- 

हां नः सूर्य उरुचक्षा उदेतु शं नइचतर्त्र: प्रदिशों भवन्तु । हां नः पर्वता 
प्र वयो भवन्तु शं न: सिन्धव: शम सनन्‍्त्वाप: ॥ हां नो श्रस्तु दविपदे हूं 
चतुष्पदे शं नो वातः पवताँ शंं नस्तपतु सूर्य: । शं॑ न: कनिक्रदद्देव: 
पर्जन्यो श्रभि वर्षतु ॥ श्रहानि वां भवन्तु नः शाँ राजत्री: प्रतिधीयताम ॥ 

“विद्याल नेत्रोंवाला सूर्य हमारे लिये कल्याणमय उगे ! चारों दिशाएँ 
हमारे लिये कल्याणकारिणी हों ! अ्रटल पर्वत श्रौर जलभरी नदियाँ हमारे 
लिये शुभभय हों ! हमारे दो पैरों और चार पैरों वाले सभी प्राणियों का 
कल्याण हो ! वायु कल्याणामय बहे, सूर्य कल्यारामय तपे, गरजते बादल 
कल्यारा बरसे ! दिन श्र रातें हमारे लिये कल्याणकर हों ।” 

यजुर्वेद ( अध्याय ३६, मंत्र १८) उसी प्रकार सब ओर से शान्ति 
की कामना करता है--- 

द्यो: शान्तिरन्तरिक्ष९? शान्ति: पथिवो शान्तिराप: शान्तिरोषधय: 
शान्ति: । वनस्पतयः शान्तिविश्वेदेवा: शान्तिबंद शान्ति: सर्व शाच्ति: 
शान्तिरेव शान्ति: सा मा शान्तिरेधि । 

“ग्राकाश शान्तिमय हो, समूचा आकाश शान्तिमय हो, पृथ्वी 
शान्तिमय हो, जल द्यान्तिमय हो, तरुलताएँ द्यान्तिमय हों । बड़े-छोटे 
वृक्ष और वन शान्तिमय हों, विश्व के सारे देवता शान्तिमय हों, ब्वह्य 
शान्तिमय हो, सब कुछ शान्तिमय हो, शान्ति ही शान्ति हो, में स्वयं उप 
शान्ति का भागी बन्‌ ! 

तेत्तिरीय उपनिषद्‌ ( १, १, १ ) की भाईचारे की आवाज़ में गज़ब 
का श्रोज है-- 

3> सह नाववतु । सह नौ भुनक्तु । सह वीय॑ करवाबवहै। 
तेजस्विनावधीतमस्तु । मा विद्विषावहे । श्रों शान्ति: शान्ति: शान्ति: ! 

“हम सब एक साथ अपनी रक्षा करें, साथ ही मिलजुल कर आहार 
करें, मिलजुल कर परिश्रम, उद्योग-धन्धे और वीरता के कार्य करें ! 
हमारा ज्ञानोपाजेन तेज से भरा हो ! हम कभी एक दूसरे के प्रति हंष न 
करें, वर-भाव न रखें ! शान्ति हो ! शान्ति हो ! शान्ति हो !” 


दूसरा ग्रध्याय 
आया से पहले 


पाधाण -काल 

आ्राज से करीब २५००० वर्ष पहले इस देश का मानव गुफाशरों में 
रहता था । वह खेती करना नहीं जानता था, मिट्टी के बर्तन न बना 
पाता था । शिकार करके, मछली मारकर या अपने झाप उगने वाले 
कंद-मूल-फल खाकर वह पेट पाल लेता था। आग का इस्तेमाल भी वह 
न जानता था और मारे हुए जानवरों का माँस वह कच्चा ही खा जाया 
करता था । शिकार या खूंखार जानवरों से अपनी रक्षा के लिये उसके 
पास पत्थर के हथियार थे; छिले-रगड़े पत्थर के हथियार, भद्दे और 
भोंडे, पर सभी प्रकार के--फरसे, बाण, भाले, काटने और छेंदनेवाली 
छुरियाँ, फेंकने के बड़े-बड़े गोल पत्थर, हथीड़े। यह हथियार जब-तब 
हड्डी और लकड़ी के भी बनते थे, पर हड्डी और लकड़ी जल्दी नष्ट हो 
जाती है इसलिये उनसे बने हथियार अब नहीं मिलते । हाँ, पत्थर वाले 
हथियार ज़रूर मिर्जापुर के आस-पास, मध्यभारत और मद्रास के जिलों 
में मिले हैं। अपने पत्थर के हरबे, हथियारों के कारण ही उनका 
इस्तेमाल करनेवाले पापाण-काल के आदमी कहलाते थे । 

उस काल के श्रादमी अपने मृतकों की समाधि या कब्र नहीं बनाते 
थे, न उनको जलाते ही थे, बल्कि उन्हें वे जहाँ का तहाँ छोड़ दिया 
करते थे और जानवर-पक्षी आदि उन्हें खा लिया करते थे। वे लोग 
पहाड़ों की ग्रुफाओ्रों में, पेड़ों ग्रांदि पर रहते थे, नंगे। उनका जीवन 
बबंर था, खूनी । वे आपस में भी लड़ते थे और जानवरों से भी। पर 


( १५ ) 

बड़े जानवरों के शिकार या उनसे अपनी रक्षा के जिये आपस में वे एका 
कर लिया करते थे। वे सम्यता की पहली मंजिल थे, जो अब बोलना 
धीरे-धीरे सीख चुके थे और अपने दल को आवाज़ देकर खतरे के समय 
इकट्ठा कर सकते थे । 

पत्थर के हथियार इस्तेमाल करने वाले प्रावीन मानव के भी दो 
दल थे । उनमें से एक तो बहुत पहले हुझ्ल, आज से कोई २५,००० 
वर्ष पहले, और दूसरा आज से १०,००० वर्ष पहले | पहले दल के लोगों 
का युग पूवे-पापाण-काल कहलाता है, दूसरे दल के लोगों का उत्तर- 
पापाण-काल । उत्तर-पापाण-काल के आदमी भी पत्थर के ही हथियारों 
का इस्तेमाल करते थे । पर अपने हथियारों को वे रगड़ कर चिकना कर 
लेते थे, उन पर एक प्रकार की पालिश कर लेते थे। पहले के भद्दे और 
कुन्द हथियार भ्रब उनकी चतुराई से तेज और सुन्दर बन गये। इन्हीं 
उत्तर-पापाण-युग के मनुष्यों ने सम्यता की दूसरी मंजिल ते की। 
परन्तु टीक पता नहीं चलता कि ये नयी सभ्यता के बनाने वाले लोग 
पुराने पापाण-युग के ही लोग थे, जो श्रब॒ तक चतुर हो गये थे, या कहीं 
बाहर से आकर इस देश में बसे थे । 

उत्त र-पायाण-काल के मनुष्यों ने अपने रहन-सहन में एक क्रान्ति 
उपस्थित कर दी, अपने रहने-सहने का उन्होंने रूप ही बदल दिया। 
हथियार तो वे तेज़, चिकने और सुन्दर बनाने लगे थे, उनकी मंठें भी 
फ़्रसत के समय वे अपने आस-पास के जानवरों और फूल-पत्तियों के 
चित्रों से संवार लेते । अपनी ग्रुफा की दीवारें भी वे खाली और उदास न 
रहने देते; उनपर भी वे कितने ही प्रकार के चित्र बनाते । अ्रधिकतर ये 
चित्र उनके जीवन से सम्बन्ध रखने वाले थे, उनके शिकार और विश्वास के 
चित्र । उनका विश्वास था कि अगर शिकार के जानवरों की तस्वीर 
खींच कर, उनका बाणों और भालों से बेधा जाना दिखाया जाए, तो वे 
अपने शिकार में विजयी होंगे और शिकार के जानवरों पर एक प्रकार 
का जादू चल जायेगा । ये चित्र ठोना-टोटका या जादू का श्रस्र पैदा 

करने के लिये वे अपनी गुफा की दीवारों पर बनाते थे | नि३चय, 
अवकाश के समय उन चित्रों को देख कर उन्हें सुख भी मिलता था और 
शायद जब-तब उनकी च्रुटियाँ भी सुधार दिया करते थे। और अपने 
इस कायें में वे श्रकेले न थे। एशिया के दूसरे मुल्कों में, यूरोप में भी 
उन्हीं के-से आ्रादमी पत्थर के हथियार लिय्रे अपना सभ्यता की मंजिलें 
ते कर रहे थे। यूरोप के स्पेन और दक्खिनी फ्रांस की श्रनेक ग्रुफाओं 
में इसी प्रकार के शिकार के चित्र मिले हैं, जो वहाँ के पापाण-युग के 
लोगों ने बनाये थे । 

इस नये या उत्तर-पापाण-काल के लोग बड़े बुद्धिमान्‌ थे। उन्होंने 
प्राकृतिक ग्रुफ़ाओं के अलावा फूस के भोंपड़े भी बनाए। काली मिट्ठी से 
पोत कर वे उन्हें बरसात में भी रहने लायक बना लेते थे। आग का 
पता अरब उन्होंने पा लिया था और वे भोजन राँध कर खाने लगे थे। 
संसार की यह बहुत बड़ी खोज थी और इसीलिये सभी पुरानी जातियों 
की अपनी-ग्रपनी कहानियाँ बन गई हैं कि किस प्रकार गरुड़-पक्षी या 
कोई महान्‌ वीर आग लाने के लिये सूरज तक उड़ गया था । 

शिकार अब भी किया जाता था । मछली भी मारी जाती थी। 
बल्कि मछली मारने के लिये लोग लकड़ियों को जोड़ कर उनको नदी में 
बहा और उन पर बंठ कर दूर-दूर तक मछली मारने की सुविधा के 
लिये चले जाते थे | श्रब वे बनले जानवरों को--गाय, साँड, भेड, बकरी, 
पक्षी श्रादि परचा-परचा कर पालने भी लगे थे, जिससे इनके खाने-पीने 
में और सुविधा हो गई। जंगल को पैदावार--कन्द, मूल, फल--तो 
उनके काम पहले से ही श्राती थी, अब वे खेत में ग्रपनी मिहनत से 
अन्न भी उपजाने लगे थे, जिसे वे राँध कर खाते थे और जिसको अधिक 
रुचिकर बनाते के लिये वे जंगल से शहद भी ले लेते थे। यह कहना 
कठिन है कि वे नमक का इस्तेमाल जानते थे या नहीं; शायद नहीं 
जानते थे । 

अब वे अपना तन ढकने लगे थे । आचार के उदय की वह पहली 

मंजिल थी | बाइबिल में लिखा है कि आदमी को भगवान्‌ ने स्वर्ग के 
बगीचे के सारे फल दिये पर एक ज्ञान का फल न दिया, जिसको खा लेने 
पर शायद आदमी अपने ज्ञान के घमण्ड में भगवान्‌ की सत्ता ही भूल 
जाता । और जब उसने किसी प्रकार वह ज्ञान का फल चख लिया तब 
उसने अपने चारों ओर देखा, फिर अपनी ओर देखा और अपने को नंगा 
देख वह शर्म से गड़ गया । उत्तर-पापाण-युग के श्रादमी ने भी, लगता 
है, ज्ञान के फल का स्वाद पा लिया था और वह स्वाद उसने किसी 
शैतान या साँप के बरगलाने से नहीं बल्कि अपनी सूक से, अपनी 
चतुराई से पाया था। और उसने अपना तन ढक लिया--पत्तों से, पेड़ों 
की छाल से, मारे हुए जानवरों की खाल से । 

ग्रब वह बर्तन भी बनाने लगा था। बतंन सभ्यता की बढ़ी हुई दशा 
की पहचान है । जब आदमी के पास खा-पी चुकने के बाद खाने-पीने की 
चीज़ सारी की सारी चुक नहीं जाती, कुछ बच भी रहती है, तब बची 
हुई को जोगा रखने के लिये बतंन की जरूरत होती है । जब पशु-पालन 
ग्रौर कृपि-कर्म शुरू हुए, मवेशी पाले जाने लगे, खेत में श्रन्न उपजाया 
जानें लगा, तब बचे हुए दूध ओर अन्न आदि को रखने के लिये उस काल 
के आदमी ने बतेन बना डाला। पहले उसने गीली मिट्टी को हाथ से ही 
संवार कर भाँडे बनाए, खाने के लिये प्लेट बनाई, क्योकि अब पत्तों के 
दोने में पानी पीने से वह ऊब उठा था और उस श्रंगठझे और दिमाग का 
इस्तेमाल वह जान गया था, जिन्हें प्रकृति ने उसे दिया था। 

बर्तन पहले उसने, जैसा श्रभी कहा जा चुका है, हाथ से बनाए फिर 
चाक पर । और इस चाक की बात आ्रादमी के उस दिमाग की खूबी की 
याद दिला देती है जो केवल आदमी की थी, खूखार जानवरों के बीच 
रहने वाले उनके निहत्थे राजा की । चाक का सम्बन्ध पहिये की खोज 
से था, गोल पहिये की खोज से । आदमी ने एक दिन जान लिया कि 
केवल गोल पहिया ही चिपटी ज़मीन पर दौड़ सकता है और उसने वह 
गोल पहिया बना डाला जिसने उसकी ज़िन्दगी को, उसके रहने-सहने के 

तौर-तरीकों को बदल दिया । पहिए की गाड़ी बनी जो बचा हुआ अन्न, 
साग-सब्जी और ऐसी बहुत सारी काम की चीज़ें एक जगह से दूसरी 
जगह ले जाने लगी । गाड़ी गति की वह पहली मंजिल थी, हवाई जहाज 
की उड़ान जिसकी आखिरी है, और उन दोनों के बीच धीरे और तेज 
चलने वाली अनेक चीज़ें है--रथ, इक्के, तांगे, साइकिल, नाव, जहाज़, 
रेल, मोटर आदि । पर गाड़ी सबके सोत पर खड़ी है । 

तो बतेन चाक से उतार लिये गये और उनको रंग कर उनके ऊपर 
भांति-भांति के चित्र वना+र उन्हें सुन्दर कर लिया गया। जब 
माल बतंनों और बखारों में रखा जाने लगा, तब उसके चोर भी पैदा हो 
गये, क्योंकि चोरी उसी चीज की हो सकती थी जो इस्तेमाल से बच 
रहती । अभी व्यभिचार न था क्योंकि विवाह न था। अभी एक औरत 
का एक मर्द न हुआ था, एक मर्द की एक बीवी न हुई थी, जिससे पाप 
का किसी तरह का डर न था। पर हाँ, इसी कारण समाज के आचार 
भी ने बने थे--माँ, बहन, चाची, ग्रादि क॑ सम्बन्ध लोग अभी समझ 
न पाये थे । ज़मीन सबकी एक थी, चारागाह सबके एक थे। उनकी 
चोरी तो न हो पाती थी पर मठकों और बखारों से गन्दे, कायर 
और काहिल क्रिस्म के लोग श्रांख बचाकर चीजें चुरा सकते थे। यह 
चाक और गोल पहिये की खोज और ग्राविष्कार का ही फल था| पर 
निरचय उनका लाभ बड़ा था, उनसे हानि लाभ के मुकाबले कुछ 
नहीं थी । 

ग्रब इस काल के लोग अपने मृतक जानवरों और पक्षियों के सामने 
फेंकते भी नहीं थे, उनको दफ़नाते और उनकी क़ब्र पर समाधियाँ भी 
खड़ी करते थे। कुछ लोग तभी अपने मृतकों को जलाने भी लगे थे । 
शायद मर गये पूर्वजों की पूजा भी तभी शुरू हो गई थी क्‍योंकि उनके 
लिये यह समभना कठिन था कि जो चीज़ अभी थी और उनके प्यार 
ग्रौर ददं में जो उन्हें घेरे-घधेरे फिरती थी, वह सहसा ग़ायब कैसे हो गई, 
ग़ायब हो कंसे सकती थी ? उन्हें लगता था, जसे वे कहीं हवा में हैं और 

वे कई प्रकार से उनको खिला-पिला कर प्रसन्न और सनन्‍्तुष्ठ करने लगे। 
जो अपने श्राप खाते थे उनको चढ़ाने लगे, पशुओं और आदमी की बलि 
तक देने लगे । पितरों की पूजा इस तरह अब शुरू हो गई। 

साँप हल्के से ग्राता था। श्रादमी को डँस देता था, आदमी तड़प कर 
मर जाता था। साँप की ताक़त में लोगों की श्रद्धा जगी और लोग उसे 
पूजने लगे । नाग पूजा शुरू हो गई । पेड़-पौधों को लोग बढ़ते देखते थे, 
डालियाँ-टहनियाँ फेंक-फेंक कर फंलते, भरनों को आवाज के साथ गिरते 
देखते थे, नदी को बहते देखते थे, । इन सबमें उनको गति का भान होता 
था--पेड़ों में, भरनों में, नदियों में--और वे उन्हें भी पूजने लगे। ये चीज़ें 
तो कुछ ऐसी थीं, जिनमें उनको गति का बोध होता था पर ऐसा नहीं 
कि सूने ने उन पापाण-युग के लोगों से अपना भाग न पाया हो। पत्थर 
चट्टानों की परतों के साथ भीमकाय पहाड़ों के रूप में खड़ा था, पत्थर 
जिससे टकराकर बाण श्रौर भाले टूट जाते थे, जिनसे टकराकर उनके 
अपने भी अंग लहलुहान हो जाते थे; जिनसे लोग हमला करने और 
अ्रपने को बचाने के लिये और भांति-भांति के अपने दूसरे कामों के लिये 
हथियार बनाते थे, निश्चय उनका देवता था और वे उसे भी पूजने 
लगे। वृक्ष, नदी, नाग, पत्थर सभी पूजे जाने लगे। पूजा की श्रनेक 
विधियाँ चल पडीं क्‍योंकि हर देवता की पूजा की भिन्न-भिन्न विधियाँ 
थीं ओर उन विधियों की जानकारी भी सबके बस की बात नहीं थी । 
पर जो उन्हें जान पाता था, देवताओ्रों से सम्बन्ध रखने वाला, उनके 
क्रोध-प्पार समभाने वाला, उचित विधि की पूजा से उन्हें प्रसन्‍न करने 
वाला, रहस्यमय भेद-भरा साधारण आदमियों से भिन्‍न माना जाने 
लगा। उसकी शक्ति बढ़ी। अज्ञानवश लोग उससे डरने लगे और वह 
धीरे-धीरे उनकी जान-माल का स्वामी तक बन गया। वह संसार का 
पहला पुरोहित था । धीरे-धीरे अनेक जगहों में वह राजा भी बन चला । 
पुरोहित का श्र होता है, पुर या गाँव का हित करने वाला। तब का 
पुरोहित गाँव का, इकट्ठा रहने वालों का इतना हित नहीं करता था 

जितना उनके शज्ञान का लाभ उठाता था । 
धातु-काल 

पाषाण-काल के पिछले युग के लोगों ही ने घातुग्रों का मर्म भी 
जान लिया था, पर बहुत पीछे; बतेंन ग्रादि बना लेने के बहुत दिनों 
बाद । उन्होंने भी अपने नये ज़माने में सूत और ऊन के शायद कपड़े भी 
बनाए । पर अपने नये युग में उन्होंने जो धातुओ्रों का भेद पा लिया, वह 
सभ्यता के इतिहास में ग़ज़ब को बात थी। आज का युग धातु का ही युग 
है और हम जानते हैं कि सोने, चाँदी, ताँद्रे, लोहे के बिना झ्राज का हमारा 
जीवन कितना सूना और श्रपूर्णा हो जायेगा । लोहे को छोड़ बाकी तीनों 
धातुग्रों की खोज उन्होंने की और अब वे पत्थर से कम, धातुओं से 
ग्रधिक काम लेने लगे। उन्हीं के अपने हथियार बनाने लगे । सोना 
गहने बनाने के काम आता था, शेप धातुएँ हथियार बनाने के । पाषाण 
युग का वह पिछला काल ताँबे का युग भी कहलाता है क्‍योंकि हथियार 
आदि उस समय ताँबे के ही श्रधिकतर बनने लगे थे। इन धातुझ्रों के 
अतिरिक्त कुछ-एक ऐसी धातुओ्ों का भी उस काल के लोगों ने इस्तेमाल 
किया जो मिश्रित थी, कांसे का इस्तेमाल तभी घुरू हुआ था, जिसमें एक 
अंश टिन का और नौ अंश ताँबे के होते थे । नया युग अब ताम्र-युग 
कहलाया । 

यह है पाषाण-युग के मनुष्य की कहानी । हमारी सभ्यता की 
बुनियाद उसी ने डाली । अपने आप तो खूनी-जानवरों के पंजे उन्होंने 
अपने सीने पर लिये पर हमें वे अपने ग्नुभव, सूक और खोज की 
विरासत दे गये । उन्होंने हमें ऋतुओं का ज्ञान दिया, एक प्रकार का 
बगैर लिखा कलेंडर, जिससे कि तब के लोगों ने जाना कि वर्ष के विशेष 
महीनों में फलां फूल फुलते हैं, श्रौर जिनसे शहद निकलता है, फलाँ अन्न 
होते हैं, नदियाँ उमड़ चलती हैं, मंदानों को नई उपजाऊ मिट्टी से भर 
देती है । उन्होंने हमें खेती दी, लकड़ी के फाल वाले हल दिये, भ्रन्न दिये । 
यह उनके लिये कुछ कम गौरव की बात नहीं कि श्राज जितने प्रकार के 

श्रन्न हम खा रहे हैं, उत्तर-पापाण-काल के लोगों ने प्रायः उन सबकी 
खोज कर ली थी । उन्होंने हमें तन ढकने के लिये वस्त्र दिये, बतेन और 
गाड़ी दी, खेती के साथ मवेशी दिये और उनसे पहले, झ्राग दी और 
उनसे पीछे शायद नमक का स्वाद भी दिया, जिससे हमारा आहार अ्रधिक 
रुचिकर हो गया । फिर सब से पीछे उन्होंने हमें धातुएँ दीं--सोना, 
ताँदी, ताबा, टिन, काँसा और पीतल । लोहा उनके बहुत पीछे दुनियाँ 
के इस्तेमाल में आया । कला की भी उन्होंने बुनियाद रखी और अपनी 
सुरुचि के साधक चित्र ग्रुफाओं में हमारी जानकारी के लिये वे अचानक 
छोड़ गये । उनके हम बड़े ऋणी हैं । 
सिन्धु-सभ्यता 

गआ्रार्यो के आने से पहले इस देश में एक जाति बसती थी, जिसका 
नाम था द्राविड़ | कहना कटिन है कि वे भी कहीं बाहर से ही आये या 
इस देण के ही रहने वाले थे। यह भी नहीं कहा जा सकता कि वे उन्हीं 
पापाण-युग के आदमियों की सनन्‍्तान थे या किसी दूसरी नस्ल के आदमी । 
इतना निश्चय सही है कि उनकी सभ्यता काफ़ी बढ़ी-चढ़ी थी। मिट्टी 
के वर्तन ये पिछले पापारण-काल के लोगों से बहुत अच्छे बनाते थे । 
फ़सलें उगाते समय वे सिचाई का उपयोग करते थे और नदियों का 
बहाव तक उस काम के लिये वे जब-तब रोक लिया करते थे । इस तरह 
नदियों को बाँध कर कोल बनाते वाली संसार की पहली जाति द्वाविड़ 
ही थी। उन्होंने अ्च्छे-भले घर बनाए, गाँव बसाए, और उन गाँवों को 
रक्षा के लिये मिट्टी के परकोटों से घेर दिया | वे अनेक देवताओं की 
पूजा करते थे । उनकी कुछ जातियों में पिता की जगह माँ परिवार 
की स्व्रामिनी होती थी। असल में यह बड़ी पुरानी रीति का ही सिल- 
सिला था क्‍योंकि वहुत पहले, सभ्यता के आरम्भ से भी पहले, समाज 
मातृसत्तात्मक था। यानी घर की मालकिन माँ थी, बापनहीं और धीरे-धीरे 
हजारों-हजारों वर्ष वाद बाप माँ की जगह ले सका । वह व्यवस्था तो 
साधारण तौर से खत्म हो गई, पर आज तक उसके कुछ रूप अपने देश 

में भी मिल जाते हैं। मालावार के नगरों मे सम्पत्ति की मालकिन माँ 
होती है, वसे ही आसाम और बरमा की अनेक जातियों में भी । इसी से 
द्राविड़ अनेक प्रकार की देवियों के भी बड़े भक्त-पूजक थे । साथ ही वे 
ही शिव की पूजा चलाने वाले भी थे । 

इन्हीं द्रविड़ों ने सिन्धु नदी के तट और मुहाने पर कभी भारत में 
ग्रपने बड़े-बड़े नगर बसाये थे। ये नगर अब खोद निकाले गये है ञ्रोर 
उन्होंने हमारी सभ्यता के इतिहास को हज़ारों वर्ष पीछे फेंक दिया है। 
उनसे पता चलता है कि आरार्यो के इस देश में आने के बहुत पहले द्रविड़ों 
ने संस्कृति का अद्भुत विकास किया था और वह संस्कृति नगरों की थी, 
गाँवों की नहीं । दक्खिनी पंजाब के मंट्ग्रुमरी जिले में हड़प्पा और 
सिन्ध के लारकाना जिले में मोहनजोदड़ो उस नागरिक सभ्यता के नगर 
थे। उसकी दूसरी बस्तियाँ बलूचिस्तान में भी बसी थीं, जिनका सिलसिला 
उत्तर में बढ़ता हुआ फ़ारस की खाड़ी के दोनों ओर ईरान और ईराक़ 
तक चला गया था। वहाँ उसी से मिलती-जुलती एक और सभ्यता 
फेली हुई थी, जिसे सुमेरी सभ्यता कहते हैं । 

उस ताँबे के युग में, जब पत्थर की चीज़ों के साथ-साथ ताँबे की भी 
चीज़ों का इस्तेमाल होने लगा था, लोग नगरों में सुख से रहते थे । 
मोहनजोदड़ो की खुदाई से पता चला है कि लोग नगर में पकाई ईटों के 
मकान बनाकर सुख से रहते थे । उनके मकानों में कुएं और नहाने के 
कमरे होते थे, ऊपर छत पर जाने को सीढ़ियाँ होती थीं, सड़कें होती थीं 
और कूड़ा डालने के लिये वहाँ इन्तजाम होता था । ऊंची गहरी नालियाँ, 
गन्दे पानी को नगर से बाहर निकाल देती थीं। लोग बड़े-बड़े सावं- 
जनिक तालाबों में नहाते थे, जिन्हें पास के कुएं से नल द्वारा भर दिया 
जाता था और गनन्‍्दा पानी बाहर निकाल दिया जाता था। 

जीवन उनका सादा था । वे खादी के-से सूत के कपड़े पहनते थे, 
ऊन का भी इस्तेमाल करते थे, और अपने घरों में करघे से अपने आप 
कपड़ा ब्रुन लिया करते थे। वे अन्न उत्पन्न करते औ्रौर व्यापार करते थे । 

चीज़ें तौलने के लिये उनके पास बड़े अच्छे और सही बटखरे थे । 

वे अनेक देवी-देवताओं को पूजते थे परन्तु अधिकतर श्रद्धा उनकी 
देवी की मूरतों पर थी। असल में उस काल देवी की मूरतों की पूजा 
अपने देश की सिन्ध नदी से लेकर सारे मध्य एशिया पार भूमध्य-सागर 
तक होती थी । सिन्ध की सभ्यता में रहने वाले लोग लिग की पूजा भी 
करते थे और जो उनको संकड़ों मुहरें मिली हैं, उन पर उभरी हुई 
तस्वीरों से लगता है कि यहाँ श्रनेक प्रकार के जानवरों की पूजा भी 
प्रचलित थी । एक मुहर पर तो जानवरों से घिरे हुए शिव भी बैठे 
हैं, जिससे मालूम होता है कि शव-धर्म संसार के सब धर्मो से पुराना है । 
एक योगी की मूरत भी वहाँ मिली है, जो आँखें आधी खोले हुए, नाक की 
नोक पर उन्हें लगाये समाधि में बंठा है । इससे लगता है कि योग का 
आरम्भ भी सिन्धु-सभ्यता के द्रबिड़ों ने ही किया। वे अपने मृतकों को 
गाड़ते भी थे, जलाते भी थे और अनेक बार उनको जला कर उनका 
भस्म दफ़ना भी दिया करते थे। 

उस सभ्यता में मिली मुहरों से पता चलता है कि वहाँ के लोगों को 
लिखना-पढ़ना झ्राता था और उनमें एक प्रकार की लिपि या लिखावट 
प्रचलित थी, जो शत्राज तक पढ़ी न जा सकी | कला उस काल की ग़ज़ब 
की सुन्दर थी । मुहरों पर उभार कर बनाई, साँचे में ढाली आदमियों, 
जीवों और पेड़-पोधों की शवलें जीवित-सी दीखती हैं । पत्थर की अनेक 
मूरतें गजब की सजीवता लिये हुए हैं। एक नाचती हुई मूरत तो इतनी 
सजीव है कि लगता है वह नाच के चक्कर पूरे कर रही है । एक काँसे 
की, खड़ी नारी-मूति अपनी लचक, सुकुमारता ग्रौर सजीवता में अपना 
उदाहरण श्राप है। एक मुहर पर शक्ति का अनुपम रूप साँड बना हुम्रा 
है । इसकी जोड़ का नन्दी श्राज भी कहीं नहीं बना । सिन्धु-सभ्यता के 
रहने वाले अनुपम कलावन्त थे। 

उस महान्‌ सभ्यता के बनाने वाले इस देश के द्रविड़ थे। उन्होंने 
ही उसका आरम्भ आज से कोई पाँच हज़ार बरस पहले किया था । 

उस सभ्यता का विस्तार शायद राजपूताना और ग्रुजरात तक था, जहाँ 
कुछ खण्डहर उसी सभ्यता के-से ग्रभी हाल खोद निकाले गये हैं । सिन्धु- 
सभ्यता संसार को प्राचीमतम सम्यताग्रों में से है। उसकी समकालीन 
सभ्यताए दजला-फ़रात नदियों की घाटी की सुमेर सभ्यता और नील 
नदी के तट की मिसरा सभ्यता है, और शायद ह्वांगहो नदी के तीर की 
चीनी सभ्यता भी । ईसा से करीब डेढ़ हज़ार बरस पहले आर्यों ने इस 
देश में आकर सिन्धु की उस नगर-समभ्यता का अन्त कर दिया । 


तीसरा अध्याय 
७२ (0 
वादक सभ्यता 
ईसा से प्राय: डेढ हजार बरस पहले, यानी आज से कोई साढ़े तीन 
हज़ार बरस पहले, आये इस देश में श्राकर बस चुके थे। वे कहाँ से 
ग्राये, यह कहना तो कठिन है, पर वे आये ज़रूर कहीं बाहर से, और 
उत्तर-पश्चिम की राह आये । प्राचीन काल में जातियाँ सदा चलती 
हती थीं। उनका चलना होता था उन जगहों से, जहाँ उनके लिये 
खाना कम होता था, उनके मवेशियों के लिये चारागाह न थे। जाना 
वहाँ होता था, जहाँ नदी थी, हरी-भरी घाटी थी, चारागाह थे, श्राहार के 
सुगम साधन थे। ऐसी घाटियों से वे तभी हिलते थे, जब कोई दूसरी 
बबर जाति आकर उनसे टकरा जाती और उन्हें भगा कर उनकी ज़मीन 
छीन लेती । इसलिये भारत में एक बार बस चुकने पर वहाँ से अन्य देश 
को जाने का कोई कारण न था, इसलिये इतिहास में इसका प्रमाण नहीं 
मिलता कि इस देश से कोई जाति बाहर गई है। आये बाहर से आये । 
आञ्राय कहाँ से आये, यह कहना कठिन है और यह जानने की इतनी 
ग्रावरयकता भी नहीं, सिवाय इसके कि वे किसी ऐसे केन्द्रीय स्थान से 
आ्राये, जहाँ एक ही बोली--पुरानी संस्कृत या वह बोली, जिसमें से 
संस्कृत स्वयं निकली है--बोली जाती थी, और जहाँ से ग्रीक, रोमन, 
जमंन आदि जातियाँ भी अपने-ग्रपने वर्तमान स्थानों को चली गई थीं । 
ग्राय॑ नई विजयिनी जाति की ताज़गी लिये आये, अ्रनेक समभ्यताश्रों को 
रोंदते हुए आये, श्रनेक जातियों के रीति-रस्म सम्हाले श्राये और श्रपने 
भाई ईरानी शअ्रार्यों को पीछे ईरान में छोड़ते सप्तसिन्धु में आ बसे । 
सप्तसिन्धु काबुल की घाटी थी, हिन्दुकुश के इस पार की, सीमा प्रान्त 

तक फैली । और जैसे-जेसे वे प्ूरव और दक्खिन बढ़ते गये, वंसे 
ही वेसे पंजाब में सप्तसिन्धु की सीमाएँ भी बढ़ती गयीं। 

पास ही पंजाब ओर सिन्ध में द्वविड़ों की प्रसिद्ध सिन्धु-सभ्यता फैली 
हुई थी । आर्यों का बसना वहाँ कुछ आसानी से नहीं हुआ क्योंकि चप्पे- 
चप्पे ज़मीन के लिये, उनको उस भाग के पुराने निवासियों से लड़ना 
पड़ा । अपने उस जुकाऊ संघर्ष का उल्लेख ग्रार्यो ने अपनी प्राचीन 
धमं-पुस्तक ऋग्वेद' में किया है। वे अपने शत्रुओं को कृष्णा” (काले), 
अनासा:' (चिपटी नाक वाले), 'मृप्रवाच: (कठोर बोली बोलने वाले), 
अदेवयु' (अनाये देवता पूजने वाले), अ्रयज्वन्‌! (यज्ञ न करने वाले), 
'शिश्नदेवा:' (लिगपुजक ), दास, 'दस्यु आदि कहते थे। उनके पक्की 
इईंटों के मकान और परकोटे उन्हें लोहे के किलों की तरह छगे और 
उन्होंने अपने युद्ध के देवता इन्द्र से वज्ञ मार कर उन्हें तोड़ देने की 
प्रार्थना की । श्रार्य स्वयं ऊंचे क़द के थे, गोरे चिट्॒टे, तुगनास (ऊँची 
नाक वाले) और अपने को वे आये यानी श्रेष्ठ कहते थे । 

आर्यों की सभ्यता गाँव की सभ्यता थी, देहात की, और अपने 
गाँवों के बल्ले उन्होंने नदियों के किनारे गाड़े । पहले तो उनकी द्रबिड़ों 
और इस देश के रहने वाले अनार्यों से दुश्मनी हुई पर जैसा सदा 
संस्क्ृतियों के सम्बन्ध में हुआ करता है, उन्होंने उनकी सभ्यता की 
बहुत-सी बातें स्त्रीकार कर ली और कुछ ही दिनों बाद वे उनमें घुल- 
मिल चले । बाद में जब उनका चौथा वेद--अथर्व वेद---लिखा गया, 
तब तक दोनों की सभ्यताए एक दूसरे के बहुत पास झा गई थीं और 
आ्रार्यों की संस्कृति अपना नया भारतीय रूप धारण कर चली थी। 
ग्रधिकतर शत्रु आर्यों के समाज में समा गये, पर जिनको अपनी 
आ्राज़ादी और विचार ग्रधिक प्रिय थे, वे उत्तर से दविखन के इलाकों 
में, जंगलों और पहाड़ों में चले गये । 
वेद 


ऋग्वेद से आयोीों के रहन-सहन का, उनके धर्म-विश्वास का, 

संस्कृति का, पता चलता है, ऋग्वेद की उस संस्कृति को समभने से 
पहले हमें “वेद! शब्द का भाव समभ लेना चाहिये । वेद “विद धातु से 
बना है, जिसका अ्रर्थ है--जानना--ज्ञान । वेदों के अधिकतर भाग पद्य 
में लिखे हैं । एक-एक पद्य को ऋचा कहते हैं | इनमें कुछ ऐसे हैं, जो गाये 
जाते हैं श्रौर जिनका नाम 'साम है | गद्य-भाग का एक-एक अंग “यज़ुप' 
कहलाता है । ऋचाओं को मंत्र भी कहते हैं और उनको रचनेवाले मंत्र- 
द्रष्टा या 'ऋषि' कहलाते है । मंत्र पहले फुयकल साहित्य के अंग थे और 
भिन्‍न-भिन्‍न ऋषि-कुलों में उनका संग्रह रहता था। संग्रह को प्राचीन 
संस्क्रत में संहिता कहते हैं । इन मंत्रों की अलग-भ्रलग सहिताएँ बना दी 
गई । ऋचाओं का संग्रह “ऋग्वेद-संहिता' कहलाया। सामों का संग्रह 
'सामवेद' तथा यजुपों का “यजुर्वेद” | प्राचीन परम्परा के अनुसार महाभारत 
की लड़ाई के समकालीन क्ृष्णद्वैपायन व्यास नामक मुनि ने अपने समय 
तक के बने मंत्रों को एकत्र कर, विषय के अनुसार उनको बाँट कर, 
अपने शिप्यों की मदद से ऊपर बताई तीनों संहिताएँ तैयार कीं। इन 
तीनों को एक साथ “न्रयी' कहते है । इन तीनों में ऋग्वेद सबसे बड़ा है । 
सामवेद ऋग्वेद का तिहाई है, और उसके अधिकतर मंत्र ऋग्वेद से ही 
लिये गये हैं । यजुर्वेद में चालीस ग्रध्याय हैं और वह सामवेद से भी 
छोटा है । बहुत पीछे 'त्रयी' से बचे हुए मंत्रों को, जो उनके विष्यों के 
बाहर के थे, अलग एक स्वतन्त्र वेद में इकट्ठा कर लिया गया। उसका नाम 
अ्रथववेद पड़ा । उसमें बहुत से मन्तर-जन्तर और टोने-टोटके तथा भाड़- 
फूंक के मंत्र भी आगये । उस पर आर्यों से पहले की इस देश की संस्कृति 
का काफी श्रसर पड़ा है। उसी से ज्ञात होता है कि किस प्रकार दोनों 
समभ्यताएं एक दूसरी में घुल-मिल गई । 
ऋग्वेद 

ऋग्वेद आ्रार्यों की सबसे प्राचीन पुस्तक है, सबसे पवित्र | उसमें 
१०२८ सक्त हैं। उन्हीं में एक खास प्रकार के ११ सूक्त और भी शामिल 
हैं, जिन्हें 'बालखिल्य' कहते हैं । सूक्त का अथ है, भ्रच्छी उक्ति | हर सूक्त 


वंदिक सभ्यता २६ 


में तीन-चार से लेकर सौ तक मन्त्र है। ऋग्वेद की समूची संहिता को दस 
भागों में वाँट दिया गया है और हर भाग “मण्डल” कहलाता है । सारे 
सूक्त एक ही काल के नही हैं, समय-समय पर बनते गये हैं, और उन्हें 
बनाने में ऋषियों की अनेक पीढ़ियाँ लगी हैं। जैसे ऋषियों के कुल 
भिन्न-भिन्न हैं, उनकी पीढ़ियाँ भिन्न-भिन्न है, वेसे ही इन सूक्तों के बनने 
के काल भी भिन्न-भिन्न हैं | श्रद्धालु हिन्दू इन सूक्तों को अपौरुषेय अथवा 
ईश्वर के बनाए हुए मानते हैं | इन सुक्तों के बनाने वाले या उनके ज्ञान 
को द्रष्टा की भाँति देखने वाले ऋषि, पुरुष और स्त्री दोनों हैं। अधिकतर 
मंत्र पुरुषों के ही बनाए हैं, पर अनेक स्त्रियों के भी । कुछ को छोड़कर 
अ्रधिकतर सुूक्त देवताओं की स्तुति में कहे गये है । इन स्तुतियों से भी 
उस काल के वेदिक समाज पर प्रकाश पड़ता है और उनसे उस समाज 
के सुख-दुःख जाने जा सकते हैं । कुछ सूक्त ऐसे भी हैं, जिनमें उस काल 
के युद्धों और आचार-विचारों का वर्णन मिलता है, कुछ में राजाओं के 
दान का उल्लेख हुआ है । उनके आधार पर ऋग्वैदिक श्रार्यो के समाज 
भ्ौर जीवन का विवरणा नीचे दिया जाता है। 
ऋग्वेद का जीवन 

ऋग्वेदिक भ्रार्य कई दलों में विभक्त थे; जिनको 'जन' कहते थे। 
प्रधान “जन पाँच थे--अ्रणु, द्रुह्म , यदु, तुवंस और पुरु। यह पाँचों 
'जन' सरस्वती के दोनों किनारों पर रहते थे। इनके अ्रतिरिक्त भी अनेक 
जन थे जसे, भरत, भित्सु, सृञ्जय, त्रिवि आदि | ये जन सभी एक 
साथ नहीं आये थे | समय-समय पर अलग-अलग टोलियों में ग्राये थे । 
इससे वे बसे भी भिन्न-भिन्न जगहों पर थे । इसी से आपस में भी वे 
जब-तब लड़ पड़ते थे। एक बार उनकी झापसी लड़ाई वसिष्ठ और 
विद्वामित्र के भगड़ों के कारण हुई । उसमें दस राजा शामिल हुए थे। 
इसी से उस युद्ध का नाम भी “दासराज्ञ' पड़ा। उसमें भरतों का राजा 
सुनास विजयी हुआ । उसके बाद उस राजा को यमुना के किनारे 
श्रनायों से भी लड़ना पड़ा परन्तु उसने उन सबको नष्ट कर दिया । 

वेदिक राष्ट्र का आधार 'गृह' या कुल था। कूलों के समूह को 'ग्राम' 
कहते थे । ग्रामों का समृह “विश” कहलाता था ओर विशों का 'जन'। 
“जन' का मुखिया 'राजा' होता था, और उसका पद ऋग्वेद के समय तक 
कूलागत बन गया था। साधारण जनता “विश' कहलाती थी जो, राजा को 
चुना करती थी । राजा जनता की रक्षा करता और युद्धों में अपने 'जन' 
का नेतृत्व करता था । उसकी प्रजा उसे उपहार देती थी। शान्ति के 
समय राजा न्याय का प्रबन्ध श्रौर यज्ञ श्रादि करता था। सेना का 
प्रधान 'सेनानी' और गाँव का मुखिया “ग्रामीण कहलाता था। यज्ञ पुरोहित 
कराता था, जिसे उसके बदले दक्षिणा मिला करती थी । राजा निरंक॒श 
न था और उस पर अंक॒श रखने के लिये 'सभा' और 'समिति' नाम की 
दो संस्थायें थीं। “जन' के बूढ़े सभा में बैठते थे और समिति समूची जनता 
की थी। सभा दोनों में श्रधिक प्रभावशाली थी । राज्य उस काल छोटे- 
छोटे थे, परन्तु अनारयों और समान छात्रु के मुकाबले सब एक साथ जब- 
तब मिल जाते थे। धीरे-धीरे बड़े राज्यों की भी स्थापना हो चली । 
सुदास का राज्य भी इन्हीं बड़े राज्यों में था । 
सामाजिक व्यवस्था 

भारत में आर्यो के पहले ही शायद विवाह की प्रथा चल पड़ी थी 
भ्रौर द्रविड़ विवाह करते थे। ऋग्वेद के सामाजिक संगठन में विवाह 
प्रधान आधार था, जिससे ग्रृहस्थ-धर्म भली प्रकार चल निकला था । 
साधारण तौर पर एक आदमी एक ही स्त्री से विवाह करता था, पर 
राजा, श्रीमान्‌, पुरोहित और ऋषि तो एक से अ्रधिक विवाह भी कर 
लिया करते थे। बाल-विवाह की प्रथा तब नहीं थी । नारी को अपना 
पति चुनते में काफी स्वतन्त्रता थी। विवाह के बाद पत्नी पति की रक्षा 
में रहती थी । घर के सभी कामों में उसका बोल-बाला था, और वह 
यज्ञों और उत्सवों में खुलकर भाग लेती थी। स्त्रियों में पर्दा न था और 
उनकी शिक्षा का भी प्रबन्ध था । इसी से अपाला, विश्ववारा, धोषा, 
लोपामुद्रा आ्रादि अ्रनेक नारियाँ मंत्रकार ऋषि बन गई । 

परिवार में केवल पति-पत्नी ही न थे क्योंकि परिवार सम्मिलित था 
शभ्रौर उसमें माता-पिता, भाई-बहन भ्रर्थात्‌ सास-ससुर, देवर-ननद, पुत्र- 
पुत्री, सभी होते थे। उन पर और घर के दासों-नौकरों और पशुग्रों पर 
पत्ती का पूरा अधिकार होता था। इसीलिये विवाह के अ्रवसर पर 
उसको उन सबके ऊपर 'सम्राज्ञी कहा जाता था। पर इनका अर्थ यह 
नहीं कि वह अपने बड़े-वूढ़ों पर शासन करती थी। वे उसको देख-रेख, 
स्‍्नेह-भ्रद्धा के आश्रय थे। परिवार परस्पर मेल से रहता था। एक दूसरे 
के प्रति उसमें त्याग, सेवा और सहायता का भाव होता था। इसमें 
सन्देह नहीं कि जब-तब भूमि, पशु, गहने आदि के लिये उनमें अ्रनवन 
भी हो जाया जरती थी और तब कुल और सम्पत्ति बँट जाया करते थे। 
वस्त्राभूषण 
लोग श्रधिकतर तीन वस्त्र पहनते थे। नीचे अ्रधोवस्त्र जिसे नारियों 
के पक्ष में नीवी कहते थे , जो एक प्रकार का घाघरा था, दूसरा उत्तरीय 
(चादर) था, श्रोर तीसरा उन सबके ऊपर जब-तब ग्रोढ़ा जाने वाला 
शाल था। कपड़े ऊन के बनते थे, पर गर्मियों में सूत के ही पहने जाते 
रहे होंगे । ऋग्वेद में सूती कपड़े का उल्लेख नहीं है, पर चकि सिधु घाटी 
की सभ्यता में उनका उपयोग होता था, यह मान लेना अनुचित न होगा 
कि आ्रार्यों ने उसका इस्तेमाल द्रविड़ों से सीख लिया होगा । धनी लोगों 
के वस्त्र भाँति-भाँति के रंगों से रंगे होते थे, सोने के तारों से उन पर 
सूईकारी का काम भी किया होता था | लोग जब-तब पगड़ी पहनते थे, 
और साधारण तौर से उनकी पोशाक प्राय: वही थी, जो आज के पठानों 
की है । मर्द और औरत दोनों आभूपणा धारण करते थे। उनमें कानों 
में कुण्डल, गले में हार, भुजाओं में भुजबन्द ग्रादि मुख्य थे । बालों में 
तेल डाल कर लोग उन्हें कंघों से काढ़ लिया करते थे। औरतें कई 
चोटियाँ करती थीं और अ्रनेक बार तो पुरुष भी केशों का जूड़ा-सा बना 
कर सिर पर धारण करते थे । पुरुष छुरे से दाढ़ी बनाना जानते थे, 
यद्यपि दाढ़ी और मछ दोनों रखना श्राम बात थी । 

आहार-विहार 

आ्रार्यों का आहार अन्न ओर माँस दोनों का था । जी का उल्लेख 
ऋग्वेद में हुआ है पर गेहूँ का नहीं । फिर भी इसमें सन्देह नहीं कि वे 
गेहँ ही नहीं और फसलें भी उगा लेते थे। उनका जीवन देहात का 
जीवन था । उनका प्रधान पेशा खेती था, जिससे यह अनुमान करना कुछ 
अनुचित न होगा, पर आटे का प्रयोग ये किस प्रकार करते थे, इसका 
पूरा प्रमाण नहीं मिलता । रोटी और तवे के लिये संस्कृत में कोई शब्द 
नहीं है, जिससे इस सम्बन्ध में कोई राय निश्चित नहीं की जा सक्रती। 
आ्रार्यो के ग्राहार में फल और तरकारियाँ काफ़ी होती थीं। दूध, घी, 
दही, मधु आदि का उपयोग प्रचुर मात्रा में होता था। माँस खाना 
साधारण बात थी । माँस लोग देवताओं की पूजा में भी चढ़ाते थे और 
यज्ञों में बलि देने के कारण वह पुरोहित और यजमान दोनों को प्रिय 
था। अधिकतर भेड़-बकरी का माँस ही चलता था पर गाय का माँस 
खाने वालों की भी कमी न थी । अतिथियों के स्वागत के लिये बछड़ा 
अक्सर मारा जाता था | इसीसे उसे अतिथि कहते भी थे। धीरे-धीरे 
गाय का महत्त्व लोगों ने समभा और उसका माँस खाना छोड़ दिया । 
तब से वह अवध्या' यानी वध के अ्रयोग्य मानी जाने लगी। ऋषियों ने 
उसकी स्तुति में गीत गाये श्रौर उसका वध बन्द हो गया । 

ग्रार्य सुरा भी खूब पीते थे । सोम एक प्रकार का मादक पेय था, 
जिसको लोग त्यौहारों पर पीते थे । युद्धों का देवता इन्द्र सोम पीकर ही 
रण में शत्रुओं का संहार करता है। ऋग्वेद के समूचे नौवें मण्डल में 
सोम की ही स्तुति हुई है। धामिक अवसरों को छोड़कर अन्य त्यौहारों 
पर अन्न से टपकाई एक प्रकार की दूसरी सुरा का भी व्यवहार 
होता था । 

आरयों का जीवन सादा और सुखी था । उनके समाज में उत्सव श्रौर 
मेले खूब होते थे । गाने और नाचने में मर्द और औरत दोनों समान रूप 
से भाग लेते थे। दुन्दुभी (नगाड़ा), मृदंग, वीणा, और बाँसुरी उनके 

प्रधान बाजे थे। साम-गान तो धामिक अ्रवसरों से सम्बन्ध रखता था 
परन्तु निःसन्देह लोक-गीतों का भी चलन रहा होगा । रथ औझौर घोड़ों 
का दोड़ाना उनके खेलों में विशेष स्थान रखता था। जुआ गआ्ार्यो का बड़ा 
प्रिय खेल था और यद्यपि उससे कुल नष्ट हो जाते थे, राज उजड़ जते 
थे, लोग जुआ खेलने से चूकते न थे। सभा-स्थल जुआरियों से भरा रहता 
था। ऋग्वेद में जुए के सम्बन्ध में एक बड़ा करुण और दिल को हिला 
देने वाला सूक्त है, जिसमें जुश्रारी की कथा दी हुई है । जुञ्मारी की सुबह 
की हुई प्रतिज्ञा शाम को हूट जाती है, शाम को की हुई प्रतिज्ञा सुबह । 
उसकी श्रनेक प्रकार से दुर्दशा होती है। उसके माता-पिता, सास-ससुर, 
भाई-बन्धु, सभी उसे छोड़ देते हैं, उसके ऋणादाताम्नरों से कहते हैं, इसे 
पकड़ ले जाड्रो, यह हमारा कोई नहीं लगता । पर उसका भी उत्त पर 
कोई असर नहीं पड़ता और जब अंगारों की तरह पांसे उछलते हैं, तब 
वह फिर आत्म-समपंणा कर बंठता है, जुए का घोड़ा जोत देता है। दाँव 
पर रख कर पत्नी तक को हार जाता है। उसका जीवन दुःखमय हो 
जाता है पर वह ज़ुए के मोह को नहीं छोड़ पाता । 
आधथिक जीवन 

ग्रार्यों का प्रधान पेशा पशु-पालन और खेती था । गाय, बैल, घोडे, 
भेड़, बकरी, गधे और कुत्ते उनकी पथ्चु-सम्पत्ति थे। उनको जोड़ने और 
उनका पालन करने में आये सदा लगे रहते थे । क्ृपि शब्द का प्रयोग 
खेती के अर्थ में आर्यो और ईरानियों दोनों की भाषा में समान रूप से 
हुआ है । इसलिये खेती उनका बड़ा पुराना पेशा जान पड़ता है। साँड़ 
या बैल हल को खींचते थे । हल का फाल खेत में हराई उठाता था । 
खेतों की सिंचाई नालियों द्वारा होती थी, जिनमें जल कुत्रों और नदियों 
से पहुँचाया जाता था । जो, शायद गेहूँ भी, तिल झ्रादि बोथे जाते थे। 
पक जाने पर उन्हें काट-प्रोसा कर बखारों में रख लिया जाता था। भूमि 
परिवार की सम्पत्ति होती थी, और बहुत कम खरीदी-बेची जाती थी। 
पिता या सम्बन्धियों के मरने पर दाय के रूप में, नई भूमि जीतकर या 

जंगल काट कर प्राप्त की जा सकती थी | जीती हुई ज़मीन सारे “जन' 
में बँट जाती थी । 

अपनी पुरानी भूमि छोड़ने के बाद आर्यो को निरन्तर युद्ध करना 
पड़ा था । राह में तो लड़ना स्वाभाविक था ही, भारत में बस जाने पर 
भी उनकी लड़ाइयों का ताँता न टूटा । एक तो वंसे भी आय अनजाने 
देश में आ बसे थे, जिससे शत्रुओं की कमी न थी, फिर नई भूमि जीतने 
की उनकी अपनी महत्त्वाकाँक्षा भी बड़ी थी, जिससे आये दिन लड़ाई 
होती रहती थी । इस प्रकार नई भूमि जीतने और अपनी रक्षा के लिये, 
उन्हें योद्धाओं का एक अलग वर्ग ही बना लेना पड़ा था । यही वर्ग आगे 
चलकर राजन्य या क्षत्रिय कहलाया । युद्ध करना ही क्षत्रियों का पेशा 
बन गया । घधोड़ों और रथों पर चढ़ कर या पैदल वे लड़ते थे। कवच 
और धातु के बने टोप रक्षा के लिये वे धारण करते थे। उनके अस्त्र- 
शस्त्रों में प्रधान धनुप-बाण, भाले-बरछे, फरसे, तलवार और पत्थर 
फेंकने वाले जाल थे । लड़ते समय आये लोग रणघोष करते और नगाड़े 
बजाते थे । 

लड़ाई के अतिरिक्त समाज में लोगों के और भी पेशे थे, जैसे जालों 
से पक्षी और पद्मु पकड़ना । कुछ लोगों का कहना है कि आार्य॑ लोगों ने 
समुद्र नहीं देखा था पर ऋग्वेद में ग्रनेक स्थानों पर जो जल का वर्णन 
हुआ है, उससे समुद्र-यात्रा की ध्वनि एक अंश में निकलती है। 
व्यापार 

सिक्कों का चलन तब न था और ज्यादातर चीज़ें ग्रापस में बदल 
ली जाती थीं। गाय को मोल का मान मानते थे। उसी की संख्या में 
दाम कूता जाता था। जीवन की आवश्यकताएँ कम थीं और जो थीं, वे 
ग्रव्सर गाँवों में ही पूरी हो जाती थीं । अनेक व्यवसाय आर्यों के विशेष 
कुल करने लगे थे | बढ़ई और रथकार का समाज में बड़ा महत्त्व था 
क्योंकि वह युद्ध के लिये रथ बनाता था, खेती के लिये हल | लोहार 
ग्रस्त्र-शस्त्र, हल के फाल, घरेलू बतन बनाता था। धातु के लिये ऋग्वेद 

में 'अयस्‌ शब्द का इस्तेमाल हुआ है, जिसका मतलब ताँबा, पीतल, लोहा 
तीनों हो सकता है । सुनार सोने के गहने बनाते थे, चमंकार (चमार) 
चमड़े को चिकना कर उसे रँंगते और धनुष की रस्सी वर्गरह बनाते थे। 
चमड़े का काम बुरा नहीं माना जाता था श्रौर न ऊन, सन आदि के 
कपड़े बनाने का ही। स्त्रियाँ श्रधिकतर सीने-पिरोने, चटाई बुनने, कपड़ा 
तंगार करने, पानी लाने आदि का काम करती थीं । अविवाहित लड़की 
का विशेष कार्य गाय का दूध दुहना था, जिससे उसका नाम ही 'ुहिता' 
पड़ गया । समाज में कोई पेशा छोटा नहीं माना जाता था । 
ध्म 

ग्रार्यो का धर्म बडा सादा था । उसमें अनेक देवी-देवता थे, जो 
ग्रधिकतर सूर्य आदि की तरह की विशेष शक्ति वाले प्रकृति के अंग थे । 
उनको तीन भागों में बाँठा जा सकता है-- १-पृथ्वी के देवता, जैसे पृथ्वी 
सोम, अग्नि; २-पअ्रन्तरिक्ष के देवता, जैसे इन्द्र, वायु, मरुत, पज्ेन्य; 
३-स्वर्ग के देवता, जैसे, वरुण, द्योस, सूर्य, मित्र, पूषनू, विष्णु । इनमें 
से पिछले चार किसी न किसी रूप में सूर्य से ही सम्बन्ध रखते थे । 
इन देवताग्रों में वरुण का स्थान बहुत ऊंचा था | उसकी स्तुति में बड़े 
सुन्दर मन्त्र कहे गये है । धीरे-धीरे इन्द्र गौरव में उससे बढ़ जाता है। 
उसकी स्तुति में भी सकड़ों सूक्त बने । वह वज्रधारी है और वर्षा से 
अन्न का उपजना सम्भव करता है । देवियों में उपा प्रधान है, जिसकी 
स्तुति में एक से एक सुन्दर कविताएँ ऋग्वेद में इकट॒टी की हुई हैं। 
भ्रदिति और इन्द्राणी भी ऋग्वेद की देवियों में विशेष ग्रादर का स्थान 
रखती हैं । देवताओं को प्रसन्‍न करने के लिये आर्य उन्हें दूध, घी, अन्न, 
मास, आदि यज्ञ में चढ़ाते थे। यजमान का यज्ञ करना आवश्यक था। 
पुरोहित यज्ञ कराता था। लोग मानते थे कि सारे देवता और देवी 
द्योस और पृथ्वी से उत्पन्‍्त हुए हैं । और एकाध बार तो उन सब को 
एक ही महान्‌ देवता के रूप में मानने की कोशिश हुई है | ऋषि ने कहा 
है कि एक ही देवता को पंडित लोग अनेक नामों से पुकारते हैं । 

बण-व्यवस्था 

श्रार्यों में इस प्रकार पेशों के ग्रनुकूल ही भारतीय संस्कृति का एक 
प्रधान रूप वर्ण-व्यवस्था बन चली थी। पुरुप-सक्त नाम के ऋग्वेद के 
एक सूक्त में लिखा है कि ब्रह्मा के मुख से ब्राह्मण निकले, भुजाशों से 
क्षत्रिय, जाँघों से वेश्य और पैरों से शूद्र । इस प्रकार चारों वर्णणो की 
व्यवस्था ऋग्वेद में ही हो गई है। वर्णी, यानी रंग के ग्राधार पर 
यह व्यवस्था माननी कठिन होगी क्योंकि झुद्रों और ऊपर के तीन वर्णों 
में चाहे रंग का भेद कभी रहा भी हो, पर ब्राह्मणों, क्षत्रियों और वैश्यों 
में उसका इतना भेद होना कि उनकी अलग-ग्रलग जातियाँ बन जाएँ, 
सम्भव नहीं जान पड़ता । पुरुप-सूक्त में दी हुई व्यवस्था के अनुकूल ही 
ब्राह्ण सबसे ऊंचे, बाद क्षत्रिय और उनके बाद वेश्य और इन 
तीनों की सेवा करने वाले शृद्र सब से नीचे थे। ब्राह्मण यज्ञ कराते 
गौर ऋषि-कार्य करते थे। क्षत्रिय या राजन्य राज करते और सैनिक 
कार्य करते थे श्ौर उनसे वची हुई, शूद्रों को छोड़कर, जो ग्राम जनता 
(विश कहलाती थी, वेश्य बनी और उसका काम खेती करना और पशु 
पालना हुआ । इन तीनों का किसी न किसी रूप में उल्लेख ईरानी 
आर्यों की धर्म-पुस्तक “जन्दावेस्ता में हुआ है । जिस से प्रगट है कि ये वर्गा 
भारतीय आर्यों के ईरानी झार्यो के अलग होने के पहले ही बन चुके थे । 
पर शुद्रों को स्थान शायद समाज में श्रार्यों के भारत आने के बाद मिला । 
शायद वे, या कम से कम उनमें से कुछ, उनके भारतीय शत्रुग्नरों में से ही 
थ्राये थे। दासों श्ौर दासियों की भी समाज में स्थिति थी क्योंकि ऋग्वेद 
में जिन स्त्रियों से रथ भर-भर दान देने की बात कही गई है, वह स्वतंत्र 
आ्राये नारी के लिये सच नहीं हो सकती । स्पष्ठ है कि जिस वर्ण-व्यवस्था 
की बाद में भारतीय समाज में इतनी प्रबलता हो गई, उसकी रूपरेखा 
ऋग्वेद-कालीन आ॥आर्यों में ही बन चकी थी । 


चौथा अध्याय 
उत्तर-वेदिक काल 


साहित्य 

उत्तर-बैदिक काल ऋग्वेद के बाद और जैन-बौद्ध धर्मों के उदय के 
पहले का युग है। क़रीब १२०० ई० पु० और ६०० ई० पृ० के बीच 
इस युग के साहित्य का निर्माण हुआ । पहले यजुर्वेद, सामवेद और 
ग्रथवंवेद बने, बाद में ब्राह्मण, आरण्यक और उपनिपद्‌ लिखे गये । 
तीनों वेदों का उल्लेख पहले किया जा चुका है। ब्राह्मण गद्य में लिखे हुए 
हैं और संस्कृत भाषा के प्राचीनतम गद्य के रूप वे हमारे सामने रखते हैं । 
उनका उद्देश्य वेदिक कमं-काण्ड को स्पष्ट करना, वैदिक मंत्रों की व्याख्या 
करना और यज्ञ की विधियों को पुरोहितों के लिये स्पष्ट करना था। उनमें 
प्रधान ऐतरेय, 'शतपथ', 'पंचविश” और 'गोपथ है। वेद की ऋचाओं के 
भेद को स्पष्ट करना तो इनका काम रहा ही है, इसके अ्रतिरिक्त ये ब्राह्मण 
वर्ण के निजी ग्रंथ भी रहे हैं, उनके पेशे की कुंजी, जिससे उनका नाम 
भी “ब्राह्मण” पड़ा । “आरण्यक' ब्राह्मणों के ही अ्रन्तिम भाग हैं । अरण्य 
बन को कहते हैं और आरण्यक उस साहित्य का नाम इसलिये पड़ा कि 
उसका ज्ञान वन के निर्जत वातावरण में दिया जाता था। ऐतरेय, 
कौषीतकि और तेत्तिरीव आरण्यक इन्हीं नामों के ब्राह्मणों के साथ जुड़े 
हुए हैं । सबसे अन्त में उपनिषद्‌ लिखे गये, परन्तु बाद में लिखें जाने का 
मतलब यह नहीं कि उनके ज्ञान का आरम्भ भी बाद में ही हुआ । उनका 
विषय विचारकों के मनन और चिन्तन का पहले भी रहा होगा, जिसे बाद 
में ग्रंथ के रूप में लिख डाला गया । यह लिखना निश्चय ही पीछे हुआ । 

उत्तर-वेदिक काल के अन्त में । ब्राह्मणों का सम्बन्ध यज्ञ के कर्मकाण्ड 
से था और उपनिपदों का चिन्तन और दर्शन से । भारत के ग्रध्यात्म का 
सही-सही ग्रारम्भ इन्हीं उपनिपदों से हुआ । उपनिषदों ने यज्ञों की 
हिंसा का प्रवल विरोध किया और ज्ञान को अपने विचारों का श्राधार 
बनाया । उसी परम्परा में महावीर और बुद्ध जन्मे आर बढ़े । 
उपनिपदों के ज्ञान का सार था, आ्रात्मा का जन्म के वन्धन में बार-बार 
ग्राना और अन्त में कर्मो का क्षय होने पर मुक्त होकर परमात्मा में 
विलीन हो जाना | जैसे 'ब्राह्मरा' अधिकतर ब्राह्मण पुरोहितों के निजी ग्रन्थ 
थे, वेसे ही उपनिपद्‌ क्षत्रियों के अपने थे। उनके ज्ञानी और विचार- 
शील नैता अ्श्वपति, जेवलि, अजातशत्रु और जनक थे--चारों क्षत्रिय, 
चारों राजा । उपनिपदो में प्रधान 'छान्दोग्य' और बृहदारण्यक' हैं। इनके 
ग्रतिरिक्त १० और उपनिपदों के नाम बड़ी श्रद्धा से लिए जात हैं, वे 
हैं--'ऐतरेय', 'कौपीतर्कि, ततैत्तिरीय, 'वठ, 'श्वेताश्वतर', ईश', 
'केन', प्रश्न, 'मुण्डक,, और “माण्ड्क्य । 
भोगोलिक ज्ञान 

ऋग्वेद में जहाँ ग्रार्था का निवास अ्रफ़गानिस्तान से गंगा की घाटी 
तक ही सीमित था, उत्तर-वैदिक काल के ग्राय॑ पूर्व और दक्षिगा, दूर 
तक बढ़ चुके थे। सम्भवतः सारे देश पर उनका प्रभुत्व हो गया था। 
अ्रव उन्हें पश्चिम के देश श्रफ़गानिस्तान आदि अधििय और अ्रपावन हो 
गये थे, पूर्व के देश प्रिय श्रौर पावन। श्रार्य संस्कृति का केन्द्र ग्रब 
कुरुक्षेत्र था श्रोर मध्य देश में वह फल-फूल चली। गंगा-यमुना का 
द्वाव, कोशल (अवध), काशी और बविदेह ( उत्तर-विहार ) पूर्व के नये 
आये-केन्द्र बते । उपनिपद्जज्ञान के प्रधान केन्द्र मध्य पंजाब में केकय,गंगा- 
यमुना के द्वाब में कुरु-पाँचालों का प्रदेश काशी और मिथिला थे, जहाँ राजा 
अश्वपति कंकेय, प्रवाहण जैवलि, अजातशत्रु काशी, और जनक विदेह 
उपदेश करते थे । 

साहित्य और दर्शन अधिकतर ग्रवकाश और शान्ति के फल हैं । 

उनका सुजन शत्रुओं के साथ थआरार्यो के युद्ध बन्द हो जाने के बाद हुआ । 
राजा लोग लड़ाई के व्यूह छोड़कर अपनी राजसभा को विद्वानों की 
परिषद्‌ बनाने लगे थे और उनके वे स्वयं नेता थे। बड़े-बड़े नगर खड़े 
होने लगे थे। पाँचालों का नगर कम्पिल्य, कुछ का आसन्दीवन्त, 
कौशाम्बी और काशी इस काल विख्यात हो चुके थे । 
'जनों? का नया रूप 

पुराने जनों ने अब नये रूप धारण कर लिये थे। कुछ नष्ट हो 
गये थे, कुछ जो पहले साधारण रहे थे, अ्रव प्रधान हो गये थे । भरतों 
की शक्ति गअ्रव॒ कुरूपाँचालों में बट गई थी । गायद, पॉचालों में पहले के 
पाँचों जन शामिल थे । उस काल के वैदिक ग्रंथ कुरु-पाँचालों को 
सदाचार, गील और भापा में श्रादर्श मानते हैं। उनके राजा राजाग्रों 
में आदर्श है, ब्राह्मण ब्राद्मगों में । मत्स्य नाम का भी एक 'जन” उस 
काल प्रत्रल हो चुका था और उसका निवास जयपुर और अलवर के 
आस-पास था। शल्व-वंश और उशीनर यमुना के किनारे काशी तक 
फले हुए थे । 
राजनीति 

राजनीति भी ऋग्वेद के जमाने से अ्रव काफ़ी बदल चुकी थी। बड़े- 
बड़े जनपद-राज्य उठ खड़े हुए थे। दिग्विजय की परिपाटी चल पड़ी थी, 
जिससे राजा वाजपेय, राजसूय, अश्वमेध श्रादि नाम के यज्ञ कर सम्राट, 
सावंभौम, चक्रवर्ती आदि विरुद धारण करने लगे थे। छोटे-बडे राजाझ्रों 
की परम्परा इस प्रकार थी--राजा, अ्धिराज, राजाधिराज, सम्राट, 
विराट, एकराट और रावभौम । पर इससे यह न समझना चाहिये कि 
उन साम्राज्यों का विस्तार आज के साम्राज्यों-सा लम्बा-चौड़ा था । 

राजा का मान अ्रब तक बहुत बढ़ गया था, पुरोहित यजमान की 
दान-शक्ति की प्रशंसा करने लग गये थे। राजा इन्द्र कहलाने लगा था 
और उसने इन्द्र का महत्व और ऐश्वर्य धारण कर लिया था। राज्या- 
शभिषेक बड़े उत्साह से होने लगा था । अथवंबेद के मन्त्र उस अ्रवसर पर 

गाये जाते थे । ऋग्वैदिक काल में राजा का अभिषेक करने वाले इने-गिने- 
थे, पर श्रब उसमें अनेक पदाधिकारी भाग लेते थे, जैसे--पुरोहित, 
राजन्य ( क्षत्रियों का प्रतिनिधि ), महिषी ( पटरानी ), सूत ( पुराण- 
कथाकार ), सेनानी, ग्रामणी (गाँव का मुखिया), भागदुघ (कर उगाहने 
वाला), क्षत्री (प्रतीहार), (संग्रहित्री), ( कोषाध्यक्ष ), अ्रक्षवाप ( जुए का 
अधिकारी ) आदि । राजा के ऊपर पहले का-सा सभा और समिति का 
अंकुश न रहा था, क्योंकि उन सर्वेजनिन संस्थाग्रों की शक्ति अब 
बहुत क्षीण हो गई थी। इस प्रकार राजा की शक्ति बढ़ गई थी, 
यद्यपि अनेक बार जनमत उसको अपनी शक्ति से रावधान कर 
दिया करता था। एक बार तो दुष्ठऋतु नामक राजा को प्रजा ने मार 
भी भगाया था । 
कुरु 

ऊपर कहा जा चुका है कि राजनीति के क्षेत्र में ग्रब कुरु प्रबल हो 
गये थे। उनके सम्राट्‌ परीक्षित का उल्लेख अथवंबेद में हुआ है । उसमें 
लिखा है कि प्रजा उसके शासन से सुखी और सन्तुष्ट थी और देश में 
दूध और मधु की नदियाँ बहती थीं। उसका राज थानेश्वर, दिल्‍ली और 
गंगा-यम्रुना के उपरले द्वाब तक फंला हुआ था। राजधानी उसकी 
प्रासन्दीवन्त थी, जो बाद में हस्तिनापुर हुई। उसके बेटे जनमेजय को 
ब्राह्मण ग्रन्थों में महान्‌ विजेता कहा गया है। उसने तक्षशिला को जीत 
लिया था ओर वहीं उसके दरबार में वेशम्पायन उसे कौरव-पाण्डवों के 
युद्ध का वृत्तान्त सुनाता था। ब्राह्मणों और क्षत्रियों में पहले से ही 
जो शक्ति और नेतागिरी के लिये संघर्ष चला श्रा रहा था, वह उस काल 
बड़ा प्रबल हो गया । जनमेजय के अ्रश्वमेध में उसके पुरोहित तुरकावषेय 
ने जब उसका यज्ञ अपवित्र कर दिया। तब राजा के तीन भाइयों--- 
भीमसेन, उमग्रसेन ओर सुतसेन---ने हज़ारों ब्राह्मणों को तलवार के घाट 
उतार दिया और बचे हुए ब्राह्मण देश से बाहर निकाल दिये गये । इस 

ब्राह्मगा-वध के प्रायश्चित्त के लिये जनमेजय के भाइयों को अ्रश्वमेध 
करने पड़े । 
पांचाल 

पांचाल, कुरुगप्रों के पडोसी थे और पूर्व में बसे थे। उन्हीं में महा- 
भारत-काल का राजा द्रुपद हुआ, जिसकी बेटी द्रोपदी थी । आगे चलकर 
उसी कुल में प्रवाहराजवलि नाम का उपनिपषद्‌ काल में महान्‌ चिन्तक 
हुआ । उसकी सभा पाँचाल-परिपद्‌ नाम से उपनिपद्‌ के ज्ञान के लिये 
प्रसिद्ध हुई । इस प्रकार की परिषद प्रायः सभी राजसभाग्रों में स्थापित 
हो चुकी थीं, जहाँ व्याख्यान और तक द्वारा सत्य की खोज की जाती 
थी। जंवलि की राजधानी काम्पिल्य थी। फरुखाबाद का जिला और 
रुहेलखण्ड का कुछ भाग पांचाल जनपद (इलाके) के अन्दर थे । 
काशी 

काशी में ब्रह्मदत्त कुल के राजा राज करते थे। उनमें अ्रजातशत्रु 
इस काल बड़ा पंडित और ज्ञानी हुआ । उसकी सभा में बालाकि नाम 
का प्रसिद्ध ऋषि रहता था, जो अपने ज्ञान के गवं के कारण त्ृप्त' 
कहलाता था। राजा ने श्रात्मा-सम्बन्धी कुछ प्रश्न कर उसे निरुत्तर 
कर दिया था और बाद में उसने उसे आत्मा का भेद बताया, तब 
बालाकि ने स्वीकार किया कि वह ज्ञान केवल क्षत्रियों का है और उस 
सम्बन्ध में वह सर्वथा अजन्ञानी है । 
कोशल 

सरयू्‌ की घाटी में प्राचीन काल में ही आर्यो का राज कोशल 
( अ्रवध ) में स्थापित हो चुका था। बहुत काल तक वही प्रदेश आये- 
सम्यता की पूर्वी सीमा थी । इक्ष्वाकु वंश के राजा वहाँ राज करते थे । 
कभी रघचु ओर राम ने वहाँ राज किया था। बुद्ध के समय कोशल की 
राजधानी अयोध्या से हटाकर श्रावस्ती बना ली गई थी । 


विदेह 


आये-सभ्यता का सबसे पूर्वी केन्द्र उत्तर-बिहार में मिथिला थी। 

कभी वहाँ राम के ससुर सीरध्वज जनक ने राज किया था। बाद में 
कई बार वहाँ पंचायती राज क़ायम हुआ, कई बार राजाओं ने राज 
किया । उपनिषद्‌-काल में वहाँ का राजा विदेह ज्ञानियों का नेता था । 
कहते हैं कि जनकपुर उसी के नाम से प्रसिद्ध हुआ । उसका दरबार उस 
काल भी दाशेनिक परिपदों में सबसे अधिक महत्व का था । वह ब्राह्मण- 
ऋषियों का भी ग्रुर था और उसी के दरबार में याज्ञवल्क्य के-से मुनियों 
के व्याख्यान होते थे। जनक की सभा में याज्ञवल्क्यथ और ब्रह्मवादिनी 
गार्गी के प्रसिद्ध शास्त्रा्थ का उल्लेख बृहदारण्यक उपनिपद्‌ में हुआ है । 
जनक के सम्बन्ध में प्रसिद्ध है कि वह इतना त्यागी था कि कहा जाता 
है कि एक पैर वह सिहासन पर रखता था और दूसरा वन में । साधारण 
विद्वास है कि उसका नाम 'विदेह' जीवन में ही उसके मुक्त हो जाने से 
पड़ा था । परम्तु यह धारणा गलत है । विदेह वहाँ बसने वाली जनता का 
नाम था, जिससे राजा भी विदेह कहलाया । 

शतपथ ब्राह्मण में उस दिशा में श्रार्य संस्कृति का प्रचार विदेध 
माथव और उसके पुरोहित गौतम राहुगण ने किया । तब तक श्रार्य॑ 
संस्क्रति की पूर्वी सीमा कोशल राज के पूव में बहने वाली सदानीरा या 
गण्डक नदी थी। दोनों सदानीरा पारकर विदेह जा पहुँच और वहाँ 
वेश्वानर अग्नि प्रज्वलित की, जो पहले वहाँ नहीं जलती थी । उस अग्नि 
के वहाँ न जलने का मतलब केवल यही है कि उस देश मे तब तक अभी 
वैदिक कमंकाण्ड, यज्ञ आदि का प्रवार न हुआ था । किसी समय विदेह, 
काशी और कोशल तीनो का एक ही पुरोहित था, जलजातुकण्यं । 
केकय 

इन सबसे पश्चिम केकय का राज्य था, व्यास नदी के पश्चिम नमक 
की पहाड़ियों के इदं-गर्द बसा | वहाँ का राजा ग्रद्वपति कैकेय जनक 
गौर जैवलि की ही भाँति उपनिषद्‌ के ज्ञान में पांरगत था। और उसने 
याज्ञवल्कय के ग्रुरुऔर उस काल के प्रसिद्ध ऋषि आरुरि और उनके 
बेटे र्वेतकेतु को अपना शिष्य बनाया था । छान्दोग्य उपनिषद्‌ में लिखा 

है कि उस राजा के राज में कोई चोर, शराबी, कायर, व्यभिचारी ओर 
ग्रपढ़ व्यक्ति न था--- 
“न में स्तेनो जनपदे न कदर्यों न मद्यप: । 
ना ना हिताग्निर्नाविद्वान्नस्व री स्व रिणी कुतः ॥ 

मगध और अंग (पटना, भागलपुर और मु गेर के जिले) उपनिपदों 
के युग में भी अपावन माने जाते थे। वहाँ के रहने वालों को -व्रात्य' 
कहा गया है ब्रात्य उन्हें कहते थे, जो आर्य संस्कृति से बाहर हों | 
ब्रात्यस्तीम नाम का एक प्रकार का अनुप्ठान कर उन्हें आये संस्क्रति में 
दीक्षित किया जाता था । 
समाज 

वर्गां-व्यवस्था किसी न किसी रूप में ऋग्वेद काल में ही स्थापित हो 
चुकी थी। उसके पुरुप-सूक्त में गिनाए चारों वर्णों का उल्लेख पहले किया 
जा चुका है। किन्तु उस काल विवाह या पेशे आदि की सीमाए अभी 
ऐसी नही बनी थी कि बाँधी जा सर्के। विवाह तो श्रनेक बार एक वर्णा के 
दूसरे में हो ही जाते थे, कभी-कभी पेशे भी दूसरे वर्णो के अख्तियार 
कर लिये जाते थे | ऋग्वेद में लिखा है कि राजा शान्‍्तनु के बड़े भाई 
देवापि चमं रोग से पीड़ित होने के कारण सिंहासन से वंचित कर दिये 
जाने पर, अपने छोटे-भाई शान्तनु के पुरोहित हो गये थे। निश्चय तब 
राजपद के बाद दूसरा शक्ति और महत्त्व का पद पुरोहित का ही था। 
ऋग्वेद के काल में फिर भी ब्राहाणा, क्षत्रियों में पुरोहिताई के पेशे के 
लिये कशमकश शुरू हो गई थी । इतना बड़ा दस राजाओं का युद्ध उस 
काल जो हुआ था, वह वसिष्ठ श्रौर विश्वामित्र के बीच पुरोहिताई के 
लिये संघं के कारण ही हुआ । मतलब कि वर्ण की सीमायें तभी प्रबल 
हो चली थीं और ब्राह्मण इसे पसन्द नहीं करते थे कि दूसरे वर्णा वाले 
उनके पेशे को अपना लें या उनके वर्ण में दाखिल हो जाएँ | वर्ण-व्यवस्था 
उत्तर-कालीन वेदिक युग में अ्रच्छी तरह प्रतिष्ठित हो गई थी । भ्रब हम 
किसी देवापि क्षत्रिय को ब्राह्मण या पुरोहित होते नहीं सुनते । दोनों में 

आ्रादान-प्रदान बन्द हो गये । कुछ काल से जो अनुलोम” और “प्रतिलोम' 
विवाह होते श्राये थे, उनके सम्बन्ध में भी समाज के नेताओ्रों को आपत्ति 
होने लगी थी। अनुलोम उच्च-वर्णा के पुरुष श्रौर नीच-वर्ण की स्त्री के 
परस्पर विवाह को कहते थे और प्रतिलोम नीच वर्ण के पुरुष और उच्च 
वर्ण की स्त्री के विवाह को । अ्रव उन विवाहों से उत्पन्न बच्चों को किसी 
न किसी ह॒द तक संकट माना जाने लगा और ऐसे विवाहों से उत्पन्न 
लोगों के अपने-अपने वर्णा भी बन गये । इससे वर्णो के बीच की हदें और 
भी स्पष्ठ हो गई। सबकी अपनी-अपनी रूढियाँ, अपने-अपने श्राचार- 
विचार, नियम-उपनियम, विधि-विधान, पेशे आदि बन गये, जिससे आपस 
के खान-पान, विवाह आदि सभी वर्जित हो गये । 
हिन्दू समाज में प्राचीन काल से वर्णाश्रम धर्म की व्यवस्था रही है । 
वर्णा का उल्लेख किया जा चुका है | आश्रम भी उस समाज के जीवन 
का आवश्यक अंग था । आ्राश्वम चार थे--न्रद्मचर्य, गाहुस्थ्य, वानप्रस्थ 
और संन्यास । पहले आश्रम में ब्रह्मचारी ग्रुछकुल में रहकर वेद का 
व्ययन करता था । दूसरे में वह विवाह करके प्रवेश पाता था और 
गरृहस्थ कहलाता था । ग्रहस्थाश्रम को अन्य सारे आश्रमों की नींव माना 
जाता था, क्‍योंकि बाकी सभी श्राश्रमों का जीवन ग्रहस्थ के दान पर ही 
निर्भर करता था । ग्रहस्थ धन कमाता और समाज का पालन करता 
था । तीसरा आश्रम वानप्रस्थ कहलाता था, जिसमें प्रवेश करने वालों 
को मुनियों का जीवन बिताना पड़ता था । पति और पत्नी ग्रहस्थ का 
जीवन बिताकर जंगल में चले जाते थे और वहाँ भगवान्‌ का चिन्तन 
करते थे। चोथा आश्रम संन्यास का था, जिसमें संसार छोड़ देना 
ग्रावरयक होता था । एक ही जीवन के ये चारों आश्रम एक के बाद एक 
भाग थे और उनके अपने-अपने कठोर नियम थे । 
पुराने वेदिक काल में स्त्रियों का स्थान बहुत ऊंचा रहा था परन्तु 
पिछले वेदिक काल में उनकी दशा धीरे-धीरे गिरती गई। यह सही है 
कि गार्गी श्र मैत्रेयी की-सी विदुषी महिलाएं समाज में थीं, जिससे 

जान पड़ता है कि उनकी शिक्षा का कुछ न कुछ प्रबन्ध था। परन्तु 
सम्भव है कि स्त्रियों की यह आम स्थिति न हो क्योंकि आखिर मैत्रेयी 
उस काल क महान ज्ञानी याज्ञवल्क्य की पत्नी थी और गार्गी असाधारण 
नारी थी। याज्ञवल्क्य की एक दूसरी पत्नी भी थी, जिसका नाम 
कात्यायनी था और जो पंडिता न थी। याज्ञवल्क्य जैसे मह॒पि की दो 
पत्नियों का होना समाज में बहु-विवाह की प्रथा का प्रमाण है, और 
उससे भी नारी के अधिकारों की कमी की ओर संकेत मिलता है। वह 
सम्पत्ति की स्वामिनी शायद न हो सकती थी और उसका थोड़ा-बहुत 
कमाया हुआ अपना धन उसके पिता, पतिया पुत्र को मिलता था। 
ब्राह्मग-काल में कन्या का जन्म अभाग्य का लक्षण माना जाता था । 

इसी सिलसिले में झूद्र की स्थिति की ओर संकेत कर देना भी 
उचित होगा । नारी को ही भाँति वह भी अनेक सामाजिक अधिकारों 
से वंचित था और अक्सर उसका उल्लेख भी नारी के साथ ही हुआा 
करता था। वह समाज के सबसे निचले छोर पर था। उसे वेद आदि 
पढ़ने का अ्रधिकार न था, यज्ञ करने का अधिकार न था। पिछले काल 
में तो शूद्र-स्त्रियों से ऊपर के वर्गों का विवाह करना भी निषिद्ध हो 
गया । शूद्र भूमि का स्वामी नहीं हो सकता था । ऐतरेय ब्राह्मण में लिखा 
है कि “शुद्र दूसरों के सेवक हैं, और इच्छा के ग्रनुसार रखे और निकाले 
जा सकते हैं। उनका वध तक किया जा सकता है ।” 

लोगों की पोशाक और गहने प्रायः वही थे, जो ऋग्वेदिक काल में 
रहे थे, फिर भी माँस भक्षरा और सुरापान का अथर्ववेद में निषेध हो 
गया । उस वेद ने उनका व्यवहार पाप कहा है । शायद यह उस दार्शनिक 
आन्दोलन का फल था, जो यज्ञों के विरोध और अहिसा के पक्ष में तब 
चल पड़ा था। 

उत्तर-वेदिक काल के अन्तिम युग तक लिखने की कला जानी जा 
चुको थी। कहाँ से उस काल लोगों ने लिखना सीखा, यह तो कहना कठिन 
है पर इसमें सन्देह नहीं कि भ्रब किसी न किसी रूप में लिखने का प्रचलन 

हो गया था । कुछ लोगों का कहना है कि पश्चिम के विदेशी सौदागरों 
से उस काल के भारतीयों ने लेखन-कला सीखी, परन्तु इसका कोई 
प्रमाण प्रकट रूप से नहीं मिलता । इतना ज़रूर है कि देवनागरी के 
प्राचीन रूप ब्राद्मी का सम्बन्ध सिन्धु-समभ्यता की लिखावट से नहीं किया 
जा सकता । और जिन मंजिलों से उसके ब्राह्यी के रूप में विकसित होने 
का प्रमाण मिलता है, वह भी प्राप्त नही है, क्योंकि उस बीच के कम से 
कम हजार वर्षो के बीच के लेखन का हमारे पास कोई सबूत नही, जिससे 
यह कहना असम्भव है कि ब्राह्यी मोहनजोदेड़ो की लिखाबट से ही 
विकसित हुई है। चाहे जहाँ से वह सीखी गई है, पर इसमें सन्देह नहीं 
कि ईसा से प्राय: ६ सो साल पहले वह देश में प्रचलित थी । 
आधिक जीवन 

उत्तर-वंदिक काल का प्रधान पेशा कृषि था । खेती के तरीकों में 
अब तक काफ़ी परिवत्तन हो चुका था। हल का आकार और रूप श्रब 
तक बदल चुके थे। आश्चर्य है कि जितने बड़े हल उस काल चलाए गये, 
उतने बड़े फिर कभी न चले । उस काल के साहित्य से पता चलता है 
कि एक प्रकार के हलों में चोबीस-चौबीस बैल तक जोते जाते थे । खेत 
में खाद का व्यवहार होता था। श्रपनी-भ्रपनी ऋतु में जो, गेहूँ, चावल, 
दाल, तिल, सभी बोये-काट जाते थे। कृषि के काय में देश की जनता 
की एक बहुत वड़ी संख्या लगी थी। देश समुद्ध और सुखी था। 
उसी समृद्धि के परिणाम से दूसरे अनेक पेशे भी चल पडे थे । सूत (कथा 
कहने वाले ब्राह्मग और रथ हॉकने वाले सारथी), ब्याध, जाल से अपनी 
जीविका चलाने वाले, गोप, हल चलाने वाले, रथकार ( बढ़ई ), सुनार, 
धोबी, रस्सी बनाने वाले, रंगसाज, जुलाहे, रसोइये, कुम्हार, लुहार, 
नतेंक, गायक, नट, महावत और ग्न्य अनेक पेशेवर समाज की विविध 
आवश्यकताश्रों को पूरा करने लगे । फलित ज्योतिप की गणना कर भाग्य 
बताने वाले भविष्य-वादियों की भी कमी न थी । वैद्य रोगों की चिकित्सा 
करते थे । नाइयों का भी पेशा खड़ा हो गया था । स्त्रियाँ प्रायः रंगसाज़ी , 

सुइकारी और टोकरी आदि बुनने का कार्य करती थीं । 

धातुग्रों का ज्ञान उस काल बहुत बढ़ चला था । ऋग्वेद में सोने का 
हवाला तो मिलता है पर “अयस किस धातु का संकेत करता है, इसका 
पता नहीं चलता । उत्तर-वंदिक काल में सोने के अतिरिक्त सीसा, टिन, 
चाँदी, ताँबा और लोहा भी इस्तेमाल होने लगा था । सोने और चाँदी 
के गहने और बतेन बनते थे। सोना नदियों की रेत या कच्चे सोने को 
गला कर निकाला जाता था। सिक्‍के का पूरा चलन तो अभी तक न 
हुआ था पर 'शतमान' नाम का एक प्रकार का सिक्‍का, जो तौल में गृज 
के सो दानों के बराबर था, अब चल निकला था ! पहले की मूल्यवान्‌ 
गाय की जगह यह 'शतमान' सिक्‍का अब चलने लगा था। 
देश-प्रेम 

ग्रायं बाहर से आये थे, पर यहाँ वस जाने के बाद इस देश की 
भूमि उनके लिये इतनी प्रिय और पतित्र हो गई कि न केवल उन्होंने 
अपने पहले के निवासों को भुला दिया बल्कि उनको अपने नये ग्रावास 
के सामने तुच्छ तथा अ्रपावन भी माना। ऋग्वेद से ही उनका अपनी 
बसने वाली भूमि के प्रति मोह का पता चल जाता है। उसमे नदियों 
तक का उल्लेख देवियों के साथ-साथ हुआ है। ओर उनके प्रति भी 
ग्रायं ऋषियों ने अपनी स्तुति के मन्त्र कहे हैं । अ्रफगानिस्तान की कुमु' 
(काबुल), क्रुमु ( कुटम ) श्रौर गोमती (गोमल), पंजाब की प्राय: सभी 
प्रधान नदियों और हृशद्गवती, सरस्वती, गंगा, यमुना और सरणयू के प्रति 
मधुर मन्त्रों का गायन हुआ है। वह आर्यों के अपने देश के प्रति प्रेम 
का प्रबल प्रमाण है । असल में तो सू्य आदि उनके देवताश्रों का सम्बन्ध 
भी इस देश की प्रकृति से है, और लुभावनी उपा केनसे सुन्दर भारतीय 
प्रभात का रूप तो अन्यत्र किसी देश में नहीं होता । उस उपा के प्रति 
आ्रार्यों के वाष्प-गद्गद्‌ कण्ठ से अ्रदभुत काव्य-भारती प्रादुभ्न त हुई है। 
परन्तु उत्तर-वेदिक काल के आरम्भ की संहिता, अ्रथवंवेद में तो देश- 
प्रेम के सम्बन्ध का एक समूचा सूक्त ही प्रस्तुत करती है। उसके 'पृथिवी- 

सृक्त' में भारत की भूमि को ही देवता बनाकर उसके प्रति अपने ऋण 
को व्यक्त किया गया है। 
धरम और दशेन 
प्राचीन ऋग्वैदिक देवता ही उत्तर-वेंदिक काल में भी पूजे जाते थे। 

प्रन्तर केवल इतना था कि जो पहले प्रधान देवता थे, वे श्रव॒ गौण बन 
गये और जो कभी गौर थे, वे अ्रब महान्‌ बन गये। प्रजापति का 
ब्राह्मण ग्रंथों में ऊंचा स्थान है। रुद्र और विष्णु की आराधना सर्वेत्र 
होने लगी थी । विष्णु ऋग्वेद में सूये का एक रूपमात्र है। वहाँ उसको 
पूजा की प्रधानता नहीं है। वही दशा रुद्र की पूजा की हे। परन्तु रुद्र इस 
काल प्रबल हो गया। वह महादेव कहलाने लगा और उसके कल्याणकर 
रूप में लोगों का विववास जमा । ग्रब वह शिव कहलाया । 

देवताओं की संख्या ब्राह्मण ग्रंथों में पहले की-सी इस कारण 

भी है कि ब्राह्मणों का सीधा सम्बन्ध वंदिक यज्ञों के देवताओरों से है । 
परन्तु उपनिषदों की स्थिति बिल्कुल स्वतन्त्र है, और उनके साथ 
भारतीय संस्कृति के इतिहास में चिन्तन झौर दर्शन का आरम्भ होता 
है। ऐसा नहीं कि ऋग्वेद में दशेन और चिन्तन के बीज बिल्कुल हों 
ही नहीं पर प्रधानता उसमें धर्म के बाहरी श्रंग यानी यज्ञ-पुजा आदि 
की उपनिषद्‌ यज्ञों की हिसा-विरोधी परम्परा को लेकर बढ़े । 
वैदिक धर्म में पुरोहितों का बड़ा प्राबल्य था, जो उन हिसा भरे यज्ञों को ही 

हत्त्व देते थे। परन्तु शी घ्र ही धर्म के क्षेत्र में एक दूसरे दल की बुद्धि जगी । 
श्रीमानों और विचारवान्‌ राजाग्रों के खर्चीले यज्ञ आखिर बहुत काल 
तक रुचिकर नहीं हो सकते थे। उधर ब्राह्मणों के, कमंकाण्ड को समूचा 
अपने हाथ में कर लेने के कारणा, ग्रध्यात्म को परम्परा उनसे छूट गई। 
पर जिन राजाओं के पास अवकाश था, चिन्तन की प्रवृत्ति थी, वे उस 
परम्परा का उद्धार करने को तैयार हो गये श्रौर वे श्रपने चारों ओर के 
विषयों, संसार, जन्म, मरण, जीव की उत्पत्ति और उसके स्वभाव आदि 
के सम्बन्ध में प्रशन करने लगे और धीरे-धीरे उपनिषदों का ज्ञान, रूप 

धारण करने लगा । इस प्रकार के चिन्तन का एक आन्दोलन ही चल 
पड़ा और क्षत्रिय उस आन्दोलन के नेता हुए । अश्वपति कंकेय, प्रवहण 
जैवलि, श्रजातशत्रु काशी और जनक विदेह उस परम्परा के नेता थे। 
गनेकानेक ऋषि उनके शिष्य बने ओर उन्होंने नये चिन्तन का ज्ञान 
ब्राह्मग-ऋषियों को दिया । जनक विदेह ने जब उद्दालक आरुरि के पुत्र 
दवेतकेतु और याज्ञवल्क्य को अपने प्रश्नों से निरुत्तर कर दिया। तब 
याज्ञवल्क्य ने तो जनक को ही ग्रुर बना कर प्रश्नों का समाधान सीखा 
और रवेतकेतु ने जब वही प्रश्न अपने पिता से किया । तब पिता उत्तर न 
दे सकने के काररा पुत्र के लिए शिष्य के रूप में अश्वपति कंकेय के पास 
पहुँचा । फिर ककेय के उस राजा ने उन ब्राह्मण ऋषियों के साथ 
क्षत्रिय होकर भी वैसा बरताव किया, जंसा क्षत्रिय को शिष्य के रूप में 
स्वीकार करते समय ब्राह्मण ग्ररु उसके साथ किया करते थे। उसने 
उनसे कहा--'समित्याणी भव | अर्थात्‌ हाथों में समिधा धारण करो । 
जब विद्यार्थी ग्रुर के पास जाता था, तब समिधा या कच्ची लकड़ी लेकर 
जाता था, जिसका श्रर्थ था, उसका कच्चा ज्ञान, और ग्रुरु उसको अपने 
ज्ञान से प्रज्वलित कर देता था, उसको विदग्ध बना देता था। इस 
प्रकार अश्वपति कैकेय ने दोनों ऋषियों को ग्रपना शिष्य मानकर गुरुवत्‌ 
ज्ञान दिया। उसी प्रकार अजातशत्रु ने भी हृप्त वालाकि को ज्ञान 
दिया था । 

उसी उपनिषद्‌ काल में काशी के ब्रह्मदत्त कुल में राजा अश्वसेन 
हुआ, जिसके पुत्र पार्व ने गद्दी त्याग कर संन्यास लिया और जैन धर्म 
के जिन पांच तत्त्वों का आगे चलकर वद्धमान महावीर ने प्रचार किया 
था, उनमें से चार का उसने महावीर से लगभग डेढ़-दो सौ वर्ष पहले 
प्रचार किया । महावीर और बुद्ध भी उसी परम्परा में, उसी वेद, यज्ञ, 
हिसा, पुरोहिताई विरोधी परम्परा में, उपनिषत्काल के भनन्‍्त में हुए । 
तीनों राजकुल या सम्भ्रान्त कुल के थे। तीनों क्षत्रिय थे। तीनों 
ब्राह्मणु-विरोधी थे । 

परन्तु इसका यह ग्रर्थ नहीं कि उस काल के चिन्तन-दशन में 
ब्राह्मणों का हाथ कतई न था। उद्दालकआग्रारुणि, ब्वेतकेतु आसरोय, 
याज्वल्क्य, हृष्तवालाकि, सत्यकाम जावालि आदि ब्राह्मण ही थे, और 
उपनिपत्काल के जाने हुए विचारक । याज्ञवल्क्य तो उस समय का सही 
मान्य दाशनिक था। उपनिपत्काल के, विशेष कर क्षत्रिय चिन्तकों ने 
यज्ञों के प्राशि-वध के विरुद्ध आवाज़ उठाई। मुण्डक उपनिषद्‌ में यज्ञ- 
कर्त्ताश्नों को पूर्ख तक कहा गया है। 'ब्ृहदारण्यक' तो यज्ञ करने वालों को 
देवताओं का पशु कहता है। उन्हीं चिन्तकों ने ज्ञान को प्रधान मानकर 
'छान्दोग्यय और 'बृहदारण्यक' जैसे उपनिपषदों की रचना की, जिनसे 
कालान्तर मे, बाद के दर्शन--सांख्य, योग, न्याय, वेशेषिक, पूर्व और 
उत्तर मीमाँसा की नीतर पड़ी । ग्रात्मा और परमात्मा के सम्बन्ध की तर्क- 
युक्त खोज तभी शुरू हुई । सृष्टि का अर्थ, आत्मा का रूप जानने के लिये 
उन्होंने प्रयत्व किये और उस एक ब्रद्य की मीमाँसा की, जो उपनिषद्‌- 
विद्या का प्राण है। उन्होंने घोषणा की कि सत्यज्ञान ही मोक्ष का साधन 
है और आत्मा का अपने रूप को पहचान कर परमात्मा में लय हो 
जाना ही उस मोक्ष का स्वरूप है। उस वेदान्त का प्रसिद्ध नारा उन्होंने 
'तत््वमसि' मे रखा। इस सिद्धन्त की रीढ़ थे--प्रात्मा के पुनर्जन्म का 
प्रतिपादन और कमं-सिद्धन्त का निरूपण | भाव यह था कि जब तक 
ज्ञान से कर्मो का दहन नहीं हो जाता, तब तक जन्म-मरणा के बन्धन 
नित्य सिद्ध होंगे । उपनिपदों को वेदान्त भी कहते हैं । वह इसलिये कि 
एक तो वे वेदों के अन्त में आये, दूसरे उस आन्दोलन के वे स्रोत थे, जो 
अगली सदियों में इस देश में चला और यहाँ के विश्वास को जिसने 
प्रभावत किया । 
नया साहित्य 

ऐसा नहीं कि उपनिषदों का बनना तब बिल्कुल बन्द हो गया हो । 
उपनिषद्‌ बाद में भी बनते रहे थे। परन्तु निःसन्देह प्रधान उपनिषद्‌, 
जिनकी ओर पहले संकेत किया जा चुका है, अब तक बन चुके थे। 

उपनिपदों के बाद ही एक प्रकार के नये साहित्य का आरम्भ हुग्ना - जिसे 
सूत्र-साहित्य कहते है । वेदों का अश्रर्थ भ्रब लुप्त होता जा रहा था और 
उनको समभना कठिन हो रहा था, जिससे ऐसे ग्रंथों की जरूरत पड़ी, 
जो वेदों को पढ़ने श्लोर समभने मे सहायक हो सके। ऐसे ग्रंथों में जो 
सबसे पहले बने, उनको वेदांग कहते हैं। वेदांग छः हैं--व्याकरणा, शिक्षा, 
कल्प, निरुक्त, छन्दस्‌ और ज्योतिष इनमें विशिष्ट वे ग्रंथ हैं, जो व्याकरण, 
निमक्त आ्रादि के सम्बन्ध में लिखें गये हें । निरुक्त शब्दों के अर्थ और 
व्याख्या-सम्बन्धी कोप है। इनमें यास्क का निरक्त णब्दार्थ पर खोज और 
गद्यात्मक विचार उपस्थित करता है। वह ईसा से पहले छठी-सातवीं 
सदी में लिखा गया। तभी व्याकरगा के ग्रंथ भी लिखें जाने लगे । पाँचवी 
सदी ई० पू० का वबाकरण पागिति ग्राज भी संस्कृत सें प्रमाण माना 
जाता है। याल्फ के बार ही इन धम-श्रौत और गुह्य सूत्रों की परम्परा 
चली, जिन्होंने कुल, जाति और धर्म के सम्बन्ध में विविध नियम रखे 
ग्रौर जिनके ग्राधार पर बाद के धर्म-श सत्र भी रचे गये। यह कल्प- 
साहित्य के गअन्तगगंत आते है । 'शिक्षा' में वैदिक मन्त्रों के उच्चारण आदि 
की व्यवस्था थी । और 'छत्दस में वेदों के छ॒न्दों का विवेचन । ज्योतिष' 
सम्बन्धी जो अनेक मन्ज वेदों में मिलते है, उनको समभने में ज्योतिष 
का ग्रध्ययत सहायक हुआझ्ना । इन ग्रंथों की शली सूत्रों की थी। सूत्र, सत 
को कहते हैं, जिससे श्रागे का भेद खुल जाए। सूत्र तम्बी से लम्बी व्याख्या 
या नियम को कमर से कम एक में एक ग्रुथे शब्दों को कहते थे। उनकी 
एक मात्रा बचा लेने में सूत्रकार को पुत्रोत्पत्ति का सुख मिलता था । 
सूत्रों की भापा सचमुच बड़ी कठिन थी । 


पाँचवाँ ग्रध्याय 


सूत्र ओर धमशारस्त्र 


सूत्र-साहित्य 

सूत्रों की शैली विशेषकर इसलिए चली कि उनको रट कर याद 
करने में बड़ी आ्रासानी होती थी । वह जमाना रठ कर ही याद करने 
का था। लिपि का ज्ञान लोगों को हो गया था और लोग लिखने भी 
लगे थे, पर जान पड़ता है कि अभी उसका प्रचलन काफ़ी न था, जिससे 
रट कर याद कर लेने में सहलियत होती थी । वेदों को रट कर ही 
याद किया जाता था। और उनको सुनकर याद करने के कारण ही 
उनका नाम “श्रुति! यानी सुनी हुई बात पड़ा । वह याद करने वाली 
परिपाटी वेदों तक ही सीमित न रह सकी । अन्य ग्रंथ और विषय भी 
रटकर, दूसरों से बोले जाने पर सुनकर, याद किये जाते थे । यज्ञ की 
क्रियाश्रों और उस सम्बन्ध के साहित्य को भी याद करना पढ़ता था, 
जिसको ज़रूरत कमं-काण्ड में रोज पड़ती थी। और चूंकि याद करने 
में सूत्र आसान होते हैं, इसलिये लम्बे नियम एक साथ जोड़कर सूत्र के 
रूप में संक्षिप्त कर लिए गए। सूत्रों की विशेषता उनके संक्षिप्त 
या छोटे होने में थी। वे संकेत रूप में रचे जाते थे, जिससे 
उनको भी समभने के लिये बड़े-बड़े भाष्यों की आ्रावश्यकता पड़ती 
थी। उनसे बड़ी आसानी से प्राचीन धामिक ग्रंथों के पाठ भी सुरक्षित 
रखे जा सकते थे। सूत्रों की शेली में उस काल अनेक ग्रंथ रचे गये । 
वह सूत्र-काल ईसा से करीब ७०० वर्ष पहले शुरू होकर लगभग 
दूसरी सदी ई० में समाप्त हुआ । इस तरह उसका आरम्भ बौद्ध-धर्मं 
के आरम्भ के साथ-साथ या उससे कुछ ही पहले हुआ । 

पाणिनि 

सूत्र-काल का सबसे महान्‌ व्यक्ति और सूत्रों का रचयिता पाणिनि 
हुआ, जिसने व्याकरण का सबसे सुन्दर ग्रन्थ सूत्र-शली में 'अष्टाध्यायी' 
लिखा । “अप्टाध्यायी' अत्यन्त वैज्ञानिक रीति से लिखी हुई है, जो आज 
भी संस्कृत भाषा में व्याकरण के क्षेत्र में सबसे ऊंचा प्रमाण मानी जाती 
है । पारिगनि के समय के विपय में काफ़ी मतभेद है। ईसवी पू० ७वीं 
सदी से लेकर पाँचवी-चौथी सदी तक उसका समय आँका जाता है। 
एक परम्परा के अनुसार पारिगनि मगध-सम्राट्‌ महापद्मनन्द के सम- 
कालीन और उनकी सभा के सम्य थे। पारिनि पठान ब्राह्मण थे और 
पठानों के देश यूसुफज़ई के शलातुर गाँव के रहने वाले थे, जो मगध की 
राजधानी पाटलिपुत्र में ग्रा बसे थे । 

अष्टाध्यायी' है तो व्याकरण का ग्रन्थ पर उससे भारत की उस 
काल की संस्कृति और जीवन पर काफ़ी प्रकाश पड़ता है । उसमें कलिग, 
ग्रवन्ति, कच्छु ग्रादि २२ जनपदों के नाम गिनाए गये हैं । उससे पता 
चलता है कि देश में अनेक प्रांत, नगर और गाँव आदि थे। साधारण 
तोर पर शासन राजाओं के हाथ में था पर पंचायती राज्य भी अनेक थे, 
जो गण और संघ कहलाते थे । राजा राज्य के मामले में सब के ऊपर था 
झौर उसके नीचे अनेक अधिकारी काम करते थे, जैसे विभागों के 
ग्रध्यक्ष, कानून के पदाधिकारी व्यवहारिक, युक्त आ्रादि। व्याकरण के 
उस ग्रंथ से और भी पता चलता है कि आम लोगों का पेशा क्रृषि था, 
पर अनेक लोग नौकरी ( जानपदवृत्ति ) भी करते थे। साथ ही श्रमिक 
तथा आयुधजीवी वे लोग थे, जो अ्रपनी जीविका अस्त्र से कमाते थे । 
तात्पर्य यह है कि वे लोग धन लेकर दूसरों के लिये लड़ा करते थे । 
आयुधजी वियों के संघ भी हुआ करते थे । ऐसे ही ग्रायुधजीवी छायाषे की 
औग्रोर से ग्रीस में लड़े थे और दारा की ओर से लड़कर सिकन्दर से हारे 
थे | लगता है कि इन्हीं में से कुछ लोग बाद में यौधेय कहलाये और 
संघ बनाकर पंजाब में बस गये । यौधेय नाम से भी प्रकट है कि श्रगर 

संघ बनाने के बाद नहीं, तो कम-से कम उसके पहले उनका पेशा युद्ध 
ज़रूर रहा था और वे कभी श्रायुधजीवी ही रहे थे। यौधेयों ने बाद में 
सिकन्दर से भी युद्ध किया था और पीछे चलकर वही जोहिया राजपूत 
कहलाये । युद्ध के अतिरिक्त व्यवसाय ने भी काफ़ी उन्नति कर ली थी। 
ब्याज पर धन ऋण दिया जाता था । कपडे की बुनाई, रंगसाजी, बढ़ई- 
गिरी, चमंकायं, शिकार, कुम्हार का काम आदि सभी होते थे। उस 
समय :पू्ों अर्थात्‌ व्यापारिक संघों का भी चलन था। श्रम को 
विभाजित और संघटित कर लेने से व्यवसाय की खासी उन्नति हुई; 
समृद्धि बढ़ी और देश के कानून के प्रति लोगों का आदर बढ़ा क्योंकि 
इन संघों-पूगों आदि के अपने-अपने नियम-विधान होते थे, जिनसे 
उनके सदस्य का पूरा-पूरा बंध जाना जरूरी होता था ! 
कल्प-सूत्र 

ऊपर वेदांगों का ज़िक्र किया जा चुका है। उनमे से एक वेदांग 
'कल्प',, का कुछ विस्तार से वणन आवश्यक है। कल्प धमम-सम्बन्धी सारे 
सूत्रों को कहते थे । इनके तीन वर्ग थे । १--श्रौत-सूत्र, २--पग्रद्य-सूत्र और 
३--धर्म-सूत्र । श्रोत-सूत्र प्रधान रूप से वेदों के सोम-यज्ञों और दूसरे 
धामिक विषयों से सम्बन्ध रखते थे। इस प्रकार वे प्राय: ब्राह्मण-प्रन्थों 
की ही परम्परा में उनके उपसंहार या परिशिष्ट जैसे थे । फिर भी यह 
महत्व की बात है कि वे वेदों की तरह श्रुति या अपौरुषेय नहीं माने 
जाते थे । श्रोत-सूत्रों के बाद ही ग़ह्य-सूत्रों की रचना हुई । उनका सम्बन्ध 
ग्रहस्थों की पूजा से था, ग्रह-मेध, व्रत, श्रनुष्ठान आदि से । विविध यज्ञों 
की वे क्रियाएं, जो ग्रृहस्थ के रोजमर्रा के जीवन से सम्बन्ध रखती थीं, इन 
ग़ृह्म-सूत्रों के विषय बनीं | ग्रृह्य-सृत्रों में द्विजातियों के संस्कारों का वर्णान 
है। द्विजाति या द्विज ब्राह्मण, क्षत्रिय और वेश्य को कहते थे, जिनके 
संस्कार होते थे। मुख्य संस्कार थे--पुसवन, जातकमे, नामकरण, 
चूडाकर्म ? उपनयन, समावत्तन, विवाह, पंचमहायज्ञ, अ्रतिथियों के अनुष्ठान, 
भ्रन्त्येष्ि आदि 

पुसवन गर्भाधान होने पर पृत्रोत्पत्ति के लिये किया जाता था, जात- 
कम बच्चा पैदा होने के बाद का जन्म-संस्कार था | नामकररा, बच्चे का 
नाम रखने की क्रिया को कहते थे। चूडा कम, पहली बार बच्चे के 
सिर के बाल काटने के संस्कार का नाम था। उपनयन, यज्ञोपवीत उस 
संस्कार को कहते थे, जिसमें बालक जनेऊ धारण कर ग्रुर के यहाँ वेद 
पढ़ने जाता था । समावत्तन ग्रुरु के यहाँ से पिता के यहाँ लौटने का 
संस्कार था और विवाह, पत्नी स्त्रीकार कर ग्रहस्थाश्रम में प्रवेश करने का । 
इस प्रकार संस्कार मनुष्य के गर्भ में ग्रानें के पहले से लेकर उसके मरने 
के बाद तक हुआ करते थे | ग्रह्य-सूत्रों में इन संस्कारों का भी वर्णन 
है । कौशिक-सूत्र में व्याधियों को दूर करने के मन्त्र भी दिये हुए है। 
इन सूत्रों से हमें उस काल में ग्रहस्थ की नित्य की क्रियाओ्रों, रीति-रवाज 
आदि का पता चलता है । 
धम-सूत्र 

गृह्मय-सूत्रों से ही मिलते-जुलते धर्म-सूत्र भी हैं । परन्तु जहाँ ग्रह्म-सृत्रों 
का ग्रह और कुल-धर्मो से अधिक सम्बन्ध है, वहाँ धर्म-सूत्रों का अधिक 
सम्बन्ध समाज से है । वे पूरे समाज के आचार की व्यवस्था करते हे । 
उनका सम्बन्ध नित्य की सामाजिक और नंतिक रीतियों-प्रथाग्रों से है । 
धर्म-सूत्रों में ही पहली बार सही-सही क़ानून की व्यवस्था हुई है। कानून--- 
दीवानी और फोज़दारी--का उस काल का नाम “्यवहार” था। परन्तु 
उनमें सामाजिक धर्म की व्यवस्था, सामाजिक नैतिकता से अधिक है। 
सबसे प्राचीन धर्म-सूत्र गौतम, बोौधायन श्र आपस्तंब के रचे हुए हैं । 
गौतम मुनि का समय ई० पु० ५०० से पहले है। बौधायन भी करीब- 
करीब उसी काल हुए । आपस्तंब शायद १०० बरस बाद ४०० ई० पू० 
के लगभग हुए । बोधायन और आपस्तंब दक्षिण के जआहारा थे, गौतम 
उत्तर के । इन तीनों के अतिरिक एक और जाने हुए धर्म-सूत्रकार 
वसिष्ठ थे। आज की “मनुस्मृति' या मानव-धमंशास्त्र के आधार मनु के 
धमं-सूत्र भी उसी काल कभी बने थे। मनु के धमं-सूत्र तो अ्रब नहीं 

मिलते पर उन्हीं के अनुसार बना उनका धर्म-शास्त्र “मनुस्मुति' के नाम 
से प्रसिद्ध है । 
वर्णाश्रम-धर्म 

धर्म-सूत्रों का अध्ययन उस काल की समाज की स्थिति पर 
सविस्तर प्रकाश डालता है। उससे प्रकट है कि वर्णाश्रम धर्म की प्रतिष्ठा 
समाज में पूरे तौर से हो गई थी। सूत्रों में सभी वर्णो के अपने-अपने 
कत्तंव्य दिये हुये हैं। वर्णो की पवित्रता पर विशेष ध्यान दिया जाने 
लगा था। उनके खान-पान, विवाह आदि के सम्बन्ध में बड़ी सतर्कता 
रखी जाने लगी। उस सम्बन्ध में एक वर्ण के व्यक्ति का दूसरे वर्ण में 
विवाह शरीर वर्णों का परस्पर खान-पान का बन्द हो जाना, इन्हीं धर्म- 
सूत्रों की व्यवस्था का परिणाम था। शअ्रब उनके विधान के अनुसार एक 
वर्ण दूसरे के साथ विवाह, भोजन आदि नहीं कर सकता था। 
छुम्ा-छूत का विशेष प्रकार से तब विधान हुआ और समाज में एक- 
दूसरे को छूने-न छूने, उसका छुम्मा भोजन करतने-न-करने की व्यवस्था हो 
गई। जूठा भोजन भी वर्जित हुआ, और जो इस गअनाचार के विरुद्ध 
ग्राचरण करता, उसे वर्ण से बाहर कर दिया जाने लगा। नतीजा यह 
हुआ कि अनेक लोग तब अपने जन्म के वर्ण से टूट कर अलग हो गये 
और समाज के उपेक्षित बन गये । इन बातों के सम्बन्ध में सूत्रों में बड़े 
कठोर नियम बना लिये गये। फिर भी सभी सूत्रकार इस सम्बन्ध के 
सभी प्रसंगों पर एकमत नहीं हैं । कुछ सूत्रकार वर्ण-विवाह, भोजन 
आदि के आचारों के तोड़ने के विरुद्ध बड़ी कठोर व्यवस्था देते हैं, कुछ 
नरमी से प्रायश्चित्त और दण्ड का विधान करते हैं। अधिकतर पहले 
वाले सूत्रकार बाद वाले सूत्रकारों से ज्यादा उदार हैं, अर्थात्‌ उनका 
विधान इन धामिक अपराधों के खिलाफ़, बाद वाले सूत्रकारों की श्रपेक्षा 
नरम है । उदाहरणतः: गौतम को द्विजमात्र यानी ब्राह्मण, क्षत्रिय, वैश्य 
का परोसा या छुप्रा हुआ भोजन ब्राह्मण के खाने में आ्रापत्ति नहीं है । 
वह आवश्यकता पड़ने पर ब्राह्मण को शछाद्र द्वारा दिया भोजन भी 

अनुचित नहीं मानते । उनके मत से ब्राह्मण नीच कुल में उत्पन्न हुई 
कन्या का भी पाणिग्रहणा कर सकता था। हाँ, यदि उस ब्राह्मण की 
दूसरी पत्नियाँ ब्राह्मण, क्षत्रिय, वेश्य कुलों की हुई तो गौतम की राय में 
इस झूद्रा पत्नी का स्थान उन सबसे नीचे होगा । उससे उत्पन्न सन्तति 
भी वर्णे-संकर या 'अनुलोमज' मानी जाएगी । विवाह के सम्बन्ध में 
लड़के-लड़की की कुलों में दूरी भी निश्चित कर दी गई। समान-गोत्र 
(कुल) और माता की छः पीढ़ियों तक के सम्बन्धी कुलों में विवाह करना 
वजित हो गया। पहले अनेक राज-कुलों में चचेरी बहन, मौसेरी और 
ममेरी बहनों से विवाह होता आया था । जो अब बन्द हो गया था। परन्तु 
दक्षिण में इस प्रकार के विवाह भी चलते रहे और आज भी वहाँ मामा 
की लड़की के साथ विवाह होता है। इससे प्रगट है कि धर्म-सूत्रों में 
ग्राचार नियमों में अन्तर अधिकतर स्थान विश्येप के अपने-अपने 
रिवाज और प्रथाञ्रों के कारण ही पड़ा । इसमें सन्देह नहीं कि धर्म-सूत्रों 
के विधान ने समाज को अनेक ऊँची-नीची जातियों में बाँठ दिया, श्रौर 
चारों वर्णों के अलावा अनेक जातियाँ ऐसी बन गई, जो समाज और 
गाँव-नगर से बाहर रखी जाने लगीं, जिनके साथ लोगों को साधारण 
मनुष्य का बर्ताव करने में भी संकोच होने लगा और जो उपेक्षित तथा 
अत्यन्त अभागी बन गई थीं। संसार में कहीं मनुष्यों की इतनी बड़ी 
संख्या इतनी दयनीय दशा में कभी नहीं रही । धमं-सत्रों ने समुद्र-यात्रा और 
विदेशी भाषाओं का पढ़ता आदि भी निषिद्ध कर दिया। पधर्म-सत्रों में 
आश्रमों की व्यवस्था, उनके आचार-नियम आदि काफ़ी विस्तार से 
दिये हुए हैं | परन्तु यह विश्वास करना कठिन है कि सभी ग्रहस्थ श्रपनी 
पचास वर्ष की अ्रवस्था में घर-बार छोड़कर यती-संन्यासी हो जाते 
थे। हाँ, इतना ज़रूर है कि तब यती-संन्यासियों की संख्या देश में काफ़ी 
थी और अनेक लोग समाज के कल्याण और सत्य की खोज के लिये 
संय्यास लेकर घ॒मा करते थे। 


प्र सांस्कृतिक भारत 


राजा, कर ओर कानून 

धर्म-सूत्र जहाँ साधारणा-जनता के धर्म और कत्त॑व्य का उपदेश करते 
हैं, वे राजाओं के धर्म और आचरण के सम्बन्ध में भी चुप नहीं है, और 
उन्होंने उनके कत्तंव्य का भी विस्तार से निरूपण किया है। उनमे कर, 
कानून और दण्ड-विधान आदि सभी का क़ाफी वर्णन हुआ है; हमने 
देखा है कि ऋग्वेद के आरम्भ के काल में राजा जनता द्वारा चुना जाता 
था और 'सभा' और 'समिति' उसकी स्वेच्छाचारिता पर अंकुश का 
काम करती थी । राजा को अपने अ्रभिषेक के समय को हुई प्रजा-पालन 
की प्रतिज्ञा को उचित रीति से निबाहना पड़ता था, पर धीरे-धीरे राजा 
प्रबल और निरंकुश होता गया और जनता के प्रतिनिधि उसे अपनी 
मर्यादा के भीतर न रख सके । इसी से समय-समय पर जव-जब शास्त्र 
वगरह के विधान हुए, तब-तब राजा के अपनी उचित सीमाझ्रों मे बने 
रहने और राजधर्म का समुचित पालन करने पर जोर दिया गया । उस 
सम्बन्ध में धर्म-सूत्रों ने भी राजा का अनुशासन किया । राजा कहाँ तक 
उस अनुशासन की व्यवस्था मानता था, यह कहना तो कठिन है पर 
अनुमानतः यह कहा जा सकता है कि बहुत कुछ वेसा करना राजा के 
व्यक्तित्व पर निरभर करता होगा । यदि मन्त्री और प्रजा के प्रतिनिधि 
कमज़ोर हुए या राजा शक्तिमान्‌ हुआ, तो निश्चय अपना ककत्तंव्य न 
समभने वाला राजा नियमों की अवहेलना कर स्वेच्छाचारी हो सकता 
था । इसके विरुद्ध कमज़ोर राजा मन्त्रियों के हाथ की कठपुतली भी बन 
सकता था । अपना कर्तव्य समभने वाले और शास्त्र का अनुशासन मान 
कर चलने वाले राजाग्रों का होना भी ग्रसम्भव न था। वस्तुतः प्रमाण 
मिलता है कि तीनों प्रकार के राजा समय-समय पर भारतीय समाज में 
होते गये। धर्म-सूत्रों ने राजा के जिन ककत्तंव्यों का विधान किया है, वे 
इस प्रकार हें--अ्रपराधियों को दण्ड देना, सभी प्रकार की आपत्तियों से 
प्रजा की रक्षा करना, श्रोत्रियों ( कमंकाण्डी ब्राह्मणों ), विद्याथियों और 
व्याधिग्रस्तों आदि को भोजन आदि देना, भक्तों को पुरस्कृत करना, 

न्याय करना, युद्ध में वीरतापूर्वक सेना का संचालन करना आदि । राजा 
अपने महल में रहता था और महल पुर या नगर में बना होता था। 
गाँव श्रोर नगर के शासन और प्रजा की रक्षा के लिये ईमानदार तथा 
योग्य पदाधिकारी नियुक्त किये जाते थे। इन पदाधिकारियों के सम्बन्ध 
में कानुन काफ़ी कठोर थे। यदि वे ग्रामीणों और नागरिकों की रक्षा 
न कर सकते थे, तो उनके चुराये माल की कीमत इन्हें अपने पास से देनी 
पड़ती थी । 

राजा प्रजा की रक्षा के बदले और शासन तथा अपने खर्च के लिये 
प्रजा पर खेतों को उपज के छठे भाग से दसवे भाग तक कर लगाता 
था। गौतम-धर्म-सूत्र के अनुसार वह कारीगरों या शिल्पियों से महीने में 
एक दिन काम करा सकता था और सौदागरी की चीजों पर आय 
का बीसवाँ भाग, पशुओं और सुवर्णो पर पचासवाँ भाग और कन्द, मूल 
फल, फूल, औषधि, मधु, मास, घास और ईंधन पर आय का साठवाँ 
भाग लेता था । 

भारतीय-शासन-विधान में प्रधान बात यह थी कि उसके “व्यवहार 
या क़ानून का उद्गम राजा न था, शास्त्र और जनता के रीति-रिवाज 
थे। गौतम अपने सूत्र में कहते हैं कि व्यवहार (कानून) का आधार 
श्रुति ( वेद ) अथवा वे ग्रन्थ हैं, जिनमें श्रुतियों की स्मृति ( याद ) और 
परम्परा सुरक्षित है। यह भी कहा गया है कि न्याय वेदों, धर्म-विधानों, 
वेदांगों, पुराणों, जनपदों के विशेष नियमों और रीति-रिवाजों, वर्ण 
और कुलधर्मों (जहाँ वे धरमं-पग्रन्थों के विरोध में नहीं हैं), कृषकों, गोपों, 
सौदागरों, ब्याज कमाने वालों और शिल्पियों के व्यावहारिक नियमों के 
अनुसार होना चाहिये । उन दिनों शिल्पियों के “संघ! और “श्रेणी बने 
हुए थे, जिनके अपने-अपने नियम थे। राजा को श्रेणियों के नियमों का 
आदर करना होता था और उनके व्यवहार (क़ानून) के अनुकूल ही वह 
शासन करता था । 

धमं-सूत्र पैतृक सम्पत्ति के उत्तराधिकार (विरासत) और स्त्रियों के 

अधिकार पर भी काफ़ी प्रकाश डालते हैं । स्त्रियाँ वैदिक या उपनिषद्‌ 
काल की नारियों की अपेक्षा श्रधिक हीन हो गई थीं। अपने अधिकार 
से न वे यज्ञ कर सकती थीं और न सम्पत्ति की स्वामिनी ही हो सकती 
थीं। उनके पढ़ने-लिखने का निषेध हो ही चुका था | न्याय का वितरण 
भी सबके प्रति समान रूप से नहीं होता था। विविध वर्गों तथा 
व्यक्तियों के लिये एक ही अ्रपराध के दण्ड भिन्न-भिन्न प्रकार के थे। 
उसी अपराध के लिये शुद्र को शारीरिक दण्ड या भारी जुर्माना किया 
जाता था परन्तु ब्राह्मण या तो बेदाग छूट जाता था या उस पर साधारण 
जुर्माना होता था । ब्राह्मण को प्राणदण्ड भी वर्जित था। क़ानून की इस 
असमानता का कारण शायद यह था कि धर्म-सूत्रों ग्रौर उनके दण्ड- 
विधान के बनाने वाले ब्राह्मण ही थे । 
धमं-शास्त्र 

धर्म-सूत्रों के लिखे जाने के कुछ काल बाद धर्म-शास्त्रों का साहित्य 
बना | अधिकतर धमं-शास्त्र धर्म-सूत्रों के श्राधार पर ही बने और उनमें 
से अनेक तो उन्हीं ऋषियों के बनाये कहे जाते हैं, जिन्होंने कभी धर्म- 
शास्त्र रचे थे । धर्म-सूत्रों और धमं-शास्त्रों में एक विशेष अन्तर यह भी 
था कि जहाँ ध्मं-सत्र सूत्र-शली में लिखे गये है, वहाँ धर्म-शास्त्र इलोक 
दली में बने । धमं-शास्त्र ही आज के हिन्दू कानून के वास्तविक स्रोत हैं। 
उस काल की ब्राह्मण-संस्क्ृति और संस्थाओ्रों पर भी धर्मं-शास्त्रों से 
प्रकाश पड़ता है। उनमें प्रधान मानव-धर्मे-शास्त्र (मनुस्मृति), विष्णु- 
धर्म-शास्त्र (विष्णुस्मृति ), याज्ञवल्क्यस्मृति और नारदस्मृति हैं। जैसा 
उनके नाम से प्रकट है, वे मनु, विप्णु, याज्ञवलक्य और नारद के विधान 
को व्यवस्थित करती हैं। मनुस्मृति दूसरी सदी ई० पृ० के लगभग 
बनी, विष्णुस्मृति मनुस्मुति के बाद लिखी गई। वह सूत्र-शली 
में लिखी गई है और सूत्र-शली में लिखे शास्त्र अधिकतर पहले 
के हैं परन्तु विष्णुस्मृति मनुस्मृति के ऊपर ही अवलम्बित होने के 
कारण निःसन्देह उसके पीछे की है। याज्ञवल्क्यस्मृति मिथिला प्रान्त 

(उत्तर बिहार) में रची गई और लगभग चौथी सदी ई० की है। 
नारदस्मृति का रचनाकाल उसके भी बाद प्रायः पाँचवीं सदी ई० है । 
इसके अलावा कुछ औऔर छोटी-मोटी स्मृतियाँ हैं, जो समय-समय पर 
बनती गई और गञ्ावश्यकता के अनुसार समाज के विधान बनाती गई । 
स्मृतियों के अतिरिक्त उन पर कुछ टीकाएँ और व्याख्यायें भी लिखी 
गई, जो स्मृतियों की ही भाँति पूज्य मानी गईं । कुछ काल बाद तो 
उनका आदर और महत्व स्मृतियों से भी बढ़ गया और जब-जब उनमें 
गौर स्मृतियों के दृष्टिकोण में फ़रक पड़ा, तब-तब उन्हीं को प्रमाण माना 
गया । इसका कारण यह था कि वे बदलती हुई देश झौर काल की 
स्थिति तथा आवश्यकता के अनुकूल बनी थीं । इनमें प्रसिद्ध 'मिताक्षरा" 
और 'दायभाग' है । 
धर्म-शास्त्रों का वर्णोश्रम घम 

धर्म-सूत्रों की ही भाँति धर्म-शास्त्रों के समाज का आ्राधार भी वर्णे- 
व्यवस्था ही थी। वर्ण के ही विविध अंग भिन्‍न-भिन्‍न कत्तंव्यों और 
भ्रधिकारों से युक्त थे। मनु के अनुसार ब्राह्मणों का धर्म पढ़ना-पढ़ाना, 
यज्ञ करना-कराना, दान देना और लेना था। क्षत्रियों का कत्तंव्य, शासन 
और प्रजा की रक्षा करना, दान देना, यज्ञ करना, पढ़ना और युद्ध करना 
था । इसी प्रकार वेश्यों का धर्म कृषि, पशुपालन, व्यापार, ब्याज पर 
धन उधार देना और यज्ञ करना था। परन्तु धीरे-धीरे बं्यों के हाथ से 
यज्ञ करना, कृषि आदि निकले जा रहे थे और व्यापार तथा ब्याज पर 
रुपया चलाने के काम ही समाज में उनके विशेष आकर्षण बनते जा 
रहे थे। पशु-पालन और खेत में हल चलाना आदि अब शूद्रों या उनसे 
मिलते-जुलते निचले वर्ग के लोगों के काम हो चले थे। शूृद्र द्विजातियों 
के सेवक थे और उनका काम नौकरी और शारीरिक सेवा तक रह 
गया था । स्मृतियों में उन संकर वरणों का भी विस्तार-पुर्वंक उल्लेख है, 
जो असमान वर्ण के परस्पर विवाह या अन्य गरक़ानूनी तरीक़ों से उत्पन्न 
होते थे | समाज में अनेक प्रकार के अछूत भी थे, जो मलेच्छ, चाण्डाल, 

इवपच आदि कहलाते थे । धर्म-शास्त्रों में पहली बार उनकी तालिका 
दी गई झ्रौर उनकी उत्पत्ति और स्थिति की परिभाषा हुई। धर्म-सूत्रों 
की ही भाँति धर्म-शास्त्रों में भी चारोंआश्र॒मों का विधान हुआ और उनकी 
विधि-पूर्वक चर्चा हुई | पहला ग्राश्वम ब्रद्मचय का था। वह अ्रध्ययन 
का समय था और उसका आरम्भ उपनयन सस्कार के साथ होता था। 
उसके आरम्भ के विपय में कोई विशेष आझ्रायु स्थिर नही की गई है। अभी 
तक वह ग्रायु, बालक की बुद्धि, परिस्थिति और वर्ण पर निर्भर करती 
थी । उपनयन हो जाने के बाद बालक म्रुरुकुल में जाकर, पिता-तुल्य 
गुरु के साथ रहकर उससे वेद, वेदांग, दर्शन आदि पढ़ता था। उसके 
ग्रध्यापक, आचाये, उपाध्याय श्रादि कहलाते थे । ब्रह्मचारी का जीवन, 
तप और नियमों से जकड़ा होता था । उसे श्रम-पूर्वक पढ़ना, पूजा और 
अग्निहोत्र करना, भिक्षा और ग्रुर के लिये लकड़ी, जल आदि लाना 
पड़ता था । ग्रध्ययन समाप्त कर लेने के बाद उसका सम्तावत्तन होता 
था यानी जो वह अब तक गुरु के यहाँ था, श्रब अपन अधिकार से 
समाज में प्रवेश करता था और विवाह करके ग्रहस्थ बन जाता था। 
धर्म-शास्त्रों में गृहस्थ के तीन ऋण बताए गये हेँ-- देव-ऋण, ऋषि- 
ऋण ओर पितृ-ऋणा | देव-ऋण का अर्थ, यज्ञ करना था, ऋषि-ऋण 
का पढ़ना, पढाना और पितृ-ऋण का पृत्र उत्पन्न करना । इन कर्मो को 
कर लेने के बाद ग्रृहस्थ उन ऋणों से उऋगणा होता था। ग्रहस्थ का 
ग्राश्रम चारों आश्रमों में सबसे अधिक महत्त्व का था, क्योंकि बाकी 
तीनों आश्रमों का वही जीवन-ग्राधार था। वानप्रस्थ को घर-सम्पत्ति 
छोड़कर पत्नी को साथ लेकर वन की शरगा लेनी पड़ती थी । जहाँ वह 
कन्द-मूल-फल पर अपना निर्वाह करता था । संन्यास लेकर मनुष्य संसार 
से नाता तोड़ मोक्ष-साधन के लिये ध्यान, तप ग्रादि करता था। भिक्षा 
से जो कुछ मिल जाता, उसे ही खाकर वह धर्म और सत्य की खोज में 
लग जाता था। 

नारियों की अवस्था 

मनु ने सिद्धान्त रूप में नारियों का स्थान बहुत ऊंचा रखा है। 
उनका कहना है कि जहाँ नारियों की पूजा होती है, वहाँ देवता रमण 
करते हैं, और जहाँ उनके लिये सम्मान का भाव नहीं होता, वहाँ सारी 
यज्ञ आदि क्रियाएँ निष्फल हो जाती हैं । 

“यत्र नायंस्तु पृुज्यन्ते रमन्‍्ते तत्र देवता: । 
यत्रतास्तु न पृज्यन्ते सर्वा तत्राफला, क्रिया: ॥ 

पर वास्तव में ऋग्वेदिककाल के बाद बराबर उनकी स्थिति 
बिगड़ती चली गई और उनका स्थान कम से कम सम्पत्ति के अधिकार, 
शिक्षा आदि में लगभग शाूद्रों के बराबर हो गया है। स्वयं मनु अपने 
सिद्धान्त, जो ऊपर के श्लोक में निरूपित हैं, कायम न रख सके और 
अपनी स्मृति में उनका यह दूसरा रूप रख दिया कि नारी को अपने 
जीवन के किसी काल में स्वतन्त्र न रहना चाहिए और कि पति का 
अधिकार पत्नी पर सब प्रकार का है (प्रभुता सर्वेतोमुखी ) मनु कहते हें--- 

“पिता रक्षति कौमारे भर्ता रक्षति यौवन । 
रक्षन्ति स्थविरे प॒त्रा न स्त्री स्वातन्त्रयमहेंति ॥ 

--कुमारी अवस्था में उसकी रक्षा पिता करता है, युवावस्था में 
पति और वृद्धावस्था में उसका पुत्र | उसका कभी स्वतन्त्र रहना उचित 
नहीं है। एक स्थल पर तो मनु और भी कठोर हो जाते है । जब वे 
नारी को पुरुषों को दूषण की ओर ले जाने वाली कहते हँ-- 

“स्वभाव एष नारीरां नराणामिह दृषणम 

इसी प्रकार मनु ने उसे अस्थिर चित्त वाली! कहकर कचहरी में 
गवाही करने का भी अधिकार नहीं दिया है। मनु ने नारी के विवाह की 
ग्रवस्था ८ या १२ वर्ष की ही निर्धारित की है। पति-पत्नी को त्याग 
सकता था, यदि वह बाँफ हो या उसने केवल लड़कियाँ ही उत्पन्न की 
हों या वह व्यभिचारिणी हो। प्राचीन काल में नियोग की प्रथा प्रचलित 
थी, जिसके श्रनुसार पुत्र के लिये पत्नी श्रपने पति को छोड़ कर दूसरे के 

पास जा सकती थी श्रौर उपसे उत्पन्न हुआ बच्चा औरस या जायज 
माना जाता था | उसी प्रथा के अनुसार धुृतराष्ट्र, पांड़ु और विदुर 
महाभारत-काल में दूसरे पिता से उत्पन्न होकर भी भ्रपनी माता के पति 
के पुत्र कहलाए। मनु ने विधवा विवाह के साथ-साथ नियोग-प्रथा भी 
वर्जित कर दी । नारद ने अपनी स्मृति में दोनों की अनुमति दी है। 
मनु स्त्री-धन के अतिरिक्त और किसी सम्पत्ति की अधिकारिणी विधवा 
को नहीं बनाते; हाँ, माँ को अपने सन्तानहीन पुत्र की सम्पत्ति का 
ग्रधिकार देते हैं। नारद विधवा-विवाह की स्वीकृति तो देते हैं, पर 
उसका पति की सम्पत्ति में श्रधिकार नहीं मानते । याज्ञवत्क्य ने उसे 
मृत पति की सम्पत्ति की अधिकारिणी बनाया है।॥ नारी को यज्ञ आदि 
में शामिल होने का अधिकार भी अब नहीं था। पर्दे का फिर भी कहीं 
उल्लेख नहीं मिलता ओर मनु कहते हैं कि कोई स्त्री बलपूर्वक नहीं रोकी 
जा सकती । बाल-विवाह की अनुमति जो स्मृतियों ने, विशेष कर मनु- 
स्मृति ने दे दी है, उसका एक विशेष कारण था । मनुस्मृति की रचना 
सम्भवत: शुंग-काल या ई० पू० दूसरी सदी के लगभग हुई । उस समय 
उत्तर-भारत की स्थिति बड़ी दयनीय थी, और उस पर मौर्य-सा म्राज्य 
के पिछले राजाझओ्रों की कमजोरी के कारण विदेशियों के भयानक हमले 
होने लगे थे। ग्रीकों ने समूचे पंजाब और सिन्ध पर अ्रधिकार कर लिया 
था और एक बार तो उनका अ्रधिकार मध्य देश के हृदय और मगध 
की राजधानी पाटलिपुत्र तक पर हो गया था। उसी काल पारिनि के 
व्याकरण पर “'महाभाष्य' लिखने वाले मह॒पि पतंजलि ने लिखा है कि 
किस प्रकार यवनों श्रर्थात्‌ ग्रीकों ने साकेत ( अयोध्या ) भौर मध्यमिका 
( चित्तोड़ के पास की नगरी ) को घेर लिया था। प्रान्त साम्राज्य से टूट 
कर बिखर गये थे, राजा नष्ठ हो गये थे और आचार की व्यवस्था बिगड़ 
गई थी । इस दशा का वर्णन गार्गी-संहिता के युग-पुराण ने किया। 
उसका कहना है क्रि दुष्ठ, विक्रान्त यवनों के झ्राक्रमरा से राजा नष्ट हो 
गये और प्रान्त बिखर गये, श्षृद्र ब्राह्मण का आचरण करने लगे और 

ब्राह्मण शृद्र का। उन्हीं दिनों एक महान्‌ ब्राह्मण षड़यन्त्र हुआ, जिसमें 
शायद महाभाष्य के रचयिता महथि पतंजलि का भी हाथ था। उसका 
संचालक मौयं-कुल के अन्तिम सम्राट बृहद्रथ का पुरोहित और सेनापति 
पुष्यमित्र शुग था। शुंग ने बृहद्रथ को सेना का निरीक्षण करते समय 
खुले आम मार कर मगध की गह्ी छीन ली और वहाँ नये ब्राह्मण- 
साम्राज्य का आरम्भ किया । बहुत काल पहले से ब्राह्मण-क्षत्रियों में 
शक्ति के लिये संघर्ष चला आता था। पहले वह संघर्ष वसिष्ठ और 
विश्वामित्र में चला, फिर परशुराम और क्षत्रियों में, फिर राजा जनमेजय 
गौर उनके पुरोहित तुरकावषेय और दूसरे ब्राह्मणों में और अरब यह 
उसी संघर्ष की चौथी बड़ी आवृत्ति थी, जिसमें ब्राह्मण विजयी हुआ । 
पुष्यमित्र ने एक ओर तो उन जैन-बौद्ध मौर्य राजाञ्रो का अन्त किया, 
जो विदेशी ग्रीकों के प्रति हथियार डाल आत्मसमपंण कर बैठ थे। 
दूसरी ओर उसने ग्रीकों को देश से बाहर कर उसकी रक्षा की। ब्राह्मण- 
धर्म लौटा, ब्राह्मण भाषा संस्कृत लौटी। ब्राह्मण यज्ञ और पणु-बलि 
लौटे, ब्राह्मण सब प्रकार से महान्‌ हुआ । उन्हीं दिनों मनुस्मुति लिखी 
गई, जिसने आचार-विचार के नियम बड़े कठोर कर दिये, शूद्र और 
नारी के अधिकार कुचल दिये श्रोर बाल-विवाह प्रचलित किये। शायद 
लोगों का यह विश्वास था कि उस भयानक ज़माने में जब 'युग-पुराण!' 
के अनुसार आये दिन हमले हो रहे थे, पिता अपने अनेक लड़के और 
लड़कियों के भार उठा कर लड़कियों की इतनी रक्षा नहीं कर सकता 
था, जितनी पति अपनी एक पत्नी की । इससे बालिका की रक्षा के लिये 
उसका जल्द विवाह कर देना उचित समभा गया । जान पड़ता है, इसी 
कारण “&अ्रष्टवर्षा भवेदगौरी' का सिद्धान्त प्रचलित कर आठ वर्ष की 
ग्रवस्था में लड़की का विवाह सब से सुन्दर माना गया । 
राष्ट्र 

. मनुस्मृति और दूसरी स्मृतियाँ राजा की सत्ता को राष्ट्र में प्रधान 
मानती हैें। मनु के लिये राजा का राज्य में न होना श्रराजकता पेदा 

करता है, जिससे मजबूत, कमज़ोर का नाश करने लगते हैं। राजा को 
राज का अधिकार ईश्वर का दिया हुआ माना जाने लगा था, और राजा 
पृथ्वी पर देवता का प्रतिनिधि समभा जाने लगा। मनु कहते हैं कि राजा 
बालक होने पर भी मनुष्य न समझा जाना चाहिये; वह तो वास्तव में 
महान्‌ देवता है, जो मनुष्य के रूप में पृथ्वी पर जन्म लेता है। अपने 
प्रभाव के कारण वह कभी अ्रग्ति, कभी वायु, कभी सूर्य, कभी सोम, 
कभी धमंराज, कभी कुबेर, कभी वरुण और कभी इन्द्र के समान होता 
है। इन्ही लोकपालों के अंश से उसकी काया सिरजी जाती थी। स्मृतियों 
का कहना था कि उसका देवसिद्ध श्रधिकार होने पर भी राजा कभी 
स्वेच्छाचारी न हो सकता था और न वह प्रजा को स्वाथ-वश हानि ही 
पहुँचा सकता था । दण्ड का उपयोग वह धर्म के ग्राचरण के लिये करता 
था । क़ानून का वह बनाने वाला न था, केवल उसको बरतने वाला था। 
कानून के महत्व के सम्बन्ध में तो यहाँ तक कहा गया है कि आलसी, 
कामी, ऋर और अधामिक राजा को वह नष्ठ कर देता है। मनु व्यवहार 
( क़ानून ) का उद्गम राजा को न मान कर वेदों, स्मृतियों, सत्पुरुषों के 
ग्राचार और आत्मतुष्टि को मानते हे-- 
वेदो5खिलो धमंमूलं स्मृतिशीले च तद्विदाम । 
ग्राचारशचव साधुनामात्मनस्तुष्टिरिव च | 
आत्मतुष्टि से यहाँ तात्पयें मुकदमे में प्रमाणों के रहते राजा के 
विश्वास से है । याज्ञवल्क्य ने अपनी स्मृति में कानून या व्यवहार के उद्‌- 
गम कुछ और भी माने हैं, जैसे, मन्त्रणा, परिषद्‌ और विद्वानों के मत, 
राजशासन, कत्तव्यानुकूल झ्रावश्यकताएँ, संघो-पूगों श्रादि के नियम 
और स्थान-सथान के रीति-रिवाज । मनु भी देश-धर्म, जाति-धर्म, कुल- 
धमं, सम्प्रादाय-धर्म और गण तथा शिल्पि-संघों के नियमों को कानून 
स्थिर करने का अधिकार देते हैं । 
धर्म-शास्त्र, क्षत्रिय से भिन्न वर्ण के राजा नहीं मानते । परन्तु मनु 

ने आवश्यकता पड़ने पर ब्राह्मणों को भी अस्त्र धारण करने का अधिकार 
दिया है--- 
शस्त्र द्विजातिभिर्ँ्राह्य' धर्मों यत्रोपसाध्यते । 
द्विजातीनां च वर्र्णनां विप्लवे कालकारिते॥ 

इस अधिकार का, मनुस्मृति रचने वाले ब्राह्मणों के नेता स्वयं 
पुष्पमित्र घुग ने उपयोग किया । उसने शस्त्र सम्रुचित रीति से ग्रहरा 
किया और प्राय: अपने जीवन भर शस्त्रों की छाया मे वह विचरता रहा । 
उसके अ्रतिरिक्त भी इतिहास मे क्षत्रिय से भिन्न दूसरे वर्णो के राजाग्रों 
की कमी नहीं रही । मगध की ही गद्दी पर पहले ब्राह्मण राजा थुग 
हुये, फिर कण्व और उनके बाद वे गआरान्ध्र-साववाहन, जितका साम्राज्य 
दक्षिण में फैला हुआ था । इसी प्रकार पिछले काल में भी दक्षिण के 
अनेक राजा ब्राह्मण हुए और घपुसलमानों की पहली चोट सीने पर लेने 
वाला अरबों का शत्रु, सिन्‍्ध का राजा दाहर भी ब्राह्मण ही था। फिर 
शुगों और मौर्यो से पहले और भारत में पहला ऐतिहासिक साम्राज्य 
स्थापित करने वाला वह नन्दराज तो न केवल क्षत्रिय नहीं था बल्कि 
शुद्र था। उससे क्षत्रियों का संहार कर 'सवक्षत्रान्क' विद भी धारण 
किया था । चाणक्य की सहायता से चन्द्रगुप्त मौय ने उसका नाश किया 
था । पर यह सही है कि राजा चाहे कोई हो, भ्रधिकतर कानून के मामले 
में बेचा वह धर्म-शास्त्रों के नियमों से ही रहता था। प्रजा का हित 
साधने वाले राजा का जीवन कष्ठ का था। अपना राज-काज वह सात- 
ग्राठ मन्त्रियों की सलाह से चलाता था। जो कुछ उसका निश्चय या 
आदेश किसी विषय में होता था, उसे लिखकर उचित विभागों या उनके 
ग्रधिकारियों को वह भेज देता था । राजप्रासाद के सभा-भवन या संसद 
में बैठकर वह वादी और प्रतिवादी (मुहृर-मुद्दालह) के अ्भियोग सुनता 
श्र फंसता सुनाता । जुर्माने, धामिक प्रायश्वित्त और भ्रपराधों की 
ग्रुरुता के अनुसार तथा वर्णो और व्यक्ति के पदानुसार दण्ड का वह 
विधान करता था । मन्त्रियों के अलावा भी राज के काम में राजा को 


द्द सांस्कृतिक भारत 


उसके श्रनेक अ्रधिकारी सहायता देते थे, जैसे, 'महामात्र, 'युक्तः आदि। 
राष्ट्र के अनेक विभाग थे, जिनमें प्रधान चर-विभाग, श्रर्थ-विभाग, सैन्य- 
विभाग और दण्ड-विभाग थे। चर-विभाग की दृष्टि सब पर रहती थी 
अर्थ-विभाग, आय-व्यय के अलावा, कोप और खानों पर भी निगरानी 
रखता था । खानों की खुदाई पर राज का एकाधिकार रहता था और 
वह शायद इसी विभाग के अन्तर्गत थीं। सैन्य-विभाग का कार्य प्रजा 
की बाहरी ओर भीतरी शत्रुओं से रक्षा करना था। दण्ड-विभाग का 
कत्तंव्य अपराधियों को पकड़ कर दण्ड देना था। न्याय-विभाग भी उसी 
से सम्पक रखता था और जन-जन में शास्त्र के अनुकूल काम बांटना 
उसका काम था । 

मनुस्मृति ने शासन के सम्बन्ध में विस्तृत ब्यौरा दिया है। राष्ट्र 
अनेक देशों या जनपदों, विषयों, नगरों और ग्रामों में बँटा था। नगर 
ऐसे शासक के हाथ में दिया जाता था, जो नागरिकों में भय, श्रद्धा और 
प्रेम उत्पन्न कर सके । उसे पुर या नगर के सारे अधिकार सौंप दिये 
जाते थे । वह सबके लाभ की चिन्ता करता था। ग्राम का शासक 
'ग्रामिक' कहलाता था, जिसकी झ्राहार, ईंधन ग्रादि सारी आवश्यकताएँ 
गाँव के रहने वाले पूरी करते थे। ग्रामिक के ऊपर दस ग्रामों का शासक 
होता था जिसे 'दशी' कहते थे । उसे अपनी तवृत्ति के लिये दस जोड़े 
बेलों से जोती जाने लायक जमीन दी जाती थी | बीस गाँवों के शासक 
(विशी कहलाते थे और “दशी' से पाँच ग्रुनी भूमि पाते थे। सौ गाँवों के 
शासक शतेश' या शताध्यक्ष' कहलाते थे और उन्हें एक समूचा गाँव अपने 
खर्च के लिये मिलता था| हज़ार गाँवों के शासक 'सहस्रपति! को एक 
पूरे नगर को आय अपनी वृत्ति के लिये मिलती थी । 
न्याय और दण्ड 

धर्म-शास्त्रों की तालिका के अनुसार मुकदमेबाजी के १८ कारण हैं--- 
ऋणा, भ्रनधिकारी द्वारा क्रय-विक्रय, सीमा-निश्चय, कुल से प्रथक्‌ होने 
के समय सम्पत्ति का विभाजन, श्रम-शुल्क न देना, साभा, व्यभिचार, 

ग्राघात, निन्‍दा, चोरी, डाका आदि । इस प्रकार दीवानी और फौजदारी 
दोमों ही प्रकार के भगढड़े थे | इनमें दीवानी वाले भंगड़े तो अक्सर 
मध्यस्थ ओर पंचायत के बीच ही सुलह कर लिये जाते थे। चोरी के 
अपराधियों को अपनी निर्दोपता शपथ द्वारा, या अग्नि आदि पर चलकर, 
या कभी दोनों तरीकों से सिद्ध करनी पड़ती थी | मनु ने इस सम्बन्ध 
में केवल अग्नि और जल का उल्लेख किया है। याज्ञवलकथ और नारद 
इन दोनों के भ्रतिरिक्त तीन और तरीकों का उल्लेख करते हैँ--तुला, 
हल के फाल और विष का । बृहस्पति ने अपनी स्मृति में इस प्रकार के नौ 
तरीकों का वर्णन किया है। दण्ड साधारणतः कठोर थे। गाय हाँक ले 
जाने वाले की नाक काट ली जाती थी और दस “कुम्भ से अधिक अन्न 
या चाँदी या सोना चुराने वाले को प्राण-दण्ड मिलता था। प्राण-दंड की 
सज़ा किसी प्रकार के विद्रोह या राजद्रोह की भी थी। परन्तु यदि उस 
अपराध का अपराधी ब्राह्मण हुआ तो वह केवल राज्य से बहिष्कृत कर 
दिया जाता था और पैतृक सम्पत्ति में श्रपना अधिकार खो बेंठता था । 
मनु के अनुसार किसी पाप या दोष के अधिकारी ब्राह्मण को प्राण-दण्ड 
तहीं दिया जा सकता था, उसे केवल देश-निकाला ही हो सकता था। 
परन्तु एक बात महत्त्व की यह है कि समान अपराध के लिए मनु ने जहाँ 
पााधारण नागरिक को एक कार्पापण का दण्ड-विधान किया है, वहीं 
राजा के लिए १००० कार्षापरों का । तात्पर्य यह है कि जो जितना ही 
ज्ञान, प्रतिष्ठा या प्रभाव का व्यक्ति हो, उसे अपराध की सज़ा उतनी ही 
कठोर भेलनी चाहिए, परन्तु ब्राह्मण इसमें ग्रपवाद था। 

दीवानी कानून के मामलों में स्मृतियों ने व्यापार में साझा और 
व्यापार सम्बन्धी ठेकों पर विचार किया है । यह समाज की बदलती हुईं 
स्थिति का सबूत है क्योंकि इनका उल्लेख सूत्रों और प्राचीन ग्रन्थों में 
पहीं मिलता। मनु ने केवल एक प्रकार के धामिक साभे की बात कही 
है । जैसे, एक ही यज्ञ में भाग लेने वाले ऋत्विजों की दक्षिणा के हिस्से 
प्रादि में । परन्तु याज्ञवल्कथ व्यापार और क्ृषि आदि में भी हिस्सेदारी 

की बात लिखते हैं । इसी प्रकार नारद और बृहस्पति भी अपनी स्पृतियों 
में उन हिस्सों का वर्शन और उनका निणुंय करते हैं। धर्म-शास्त्रों से 
ज्ञात होता है कि ऋणा दिए जाते थे और उन पर ऋगणी के वर्णा के 
अनुसार १५ से ६० प्रतिशत तक ब्याज लिया जाता था। फिर भी 
ब्याज अधिक लेना बुरा माना जाता था। ब्राह्मण के लिये तो अधिक 
ब्याज लेना अत्यन्त निन्‍्य था । नारद ने तो ब्राह्मयग का यह महाजनी 
व्यापार बिल्कुल ही वर्जित कर दिया है। ऋण लौटाया न जा सकने 
पर शुद्र को उसके बदले महाजन का काम करना पड़ता था । ऋण का 
धन लोटाने के लिये ऋणी के घर पर महाजन के अनशन करने का 
हवाला भी मिलता है । 
कर प्रहण 

धममं-शास्त्रों का कहना है कि कर थोड़ा और सव पर बराबर होना 
चाहिए। राजा को चाहिए कि वह प्रजा पर कर का भारी बोर न डाले, 
श्रौर न उसको उगाहने के लिये उस पर ग्त्याचार ही करे। इस सम्बन्ध 
में प्रायः उसी काल के लिखे महाभारत का उल्लेख है कि राजा को फूल 
से मधु लेने वाली मक्खी अथवा दूध पीने वाले गाय के बछुड़े-सा आच- 
रण करना चाहिए। मनु के अनुसार राजा को सौदागरों से सोने, और 
पशु-व्यापार के लाभ का आधा और धान आदि खेत की उपज पर छंठा, 
ग्राठवाँ या बारहवाँ हिस्सा लेना चाहिए। इसी प्रकार कन्द-मूल, 
फल, औषधि, गन्ध-द्रव्य, मधु, घी आदि पर भी लाभ का छुठा भाग 
लेना और शिल्पियों तथा श्रमिकों से महीने में एक दिन काम कराना 
उचित है। श्रोत्रियों से कर लेना वर्जित था । इसी प्रकार अन्धे, बहरे, 
लेंगडे, वृद्ध श्र श्रोत्रियों की सहायता करने वालों से भी कर लेना 
वर्जित था । आय और कर के दूसरे साधन चँगी, घाटों के खेवे 
आदि थे । 
पेशे और व्यापार 

स्मृतियों में पेशों और व्यापार के फलस्वरूप जनता की आथ्थिक 

स्थिति का भी उल्लेख मिलता है । नीचे लिखे पेशेवर तब के समाज को 
अपने पेशों का लाभ पहुँचाते थे--लुहार, सुनार, तेली, रंगसाज, दर्जी, 
धोबी, कुम्हार, जुलाहे, चमार, कलाल, धनुप-बाण बनाने वाले, लकड़ी 
ग्रौर धातुओं के शिल्पी आदि । पहले की ही भाँति साधारण जनता का 
ग्राम पेशा कृषि था । व्यापार की भी अनेक राहें खुल गई थीं और 
उसकी उन्नति सब प्रकार से हो रही थी । व्यापार मे या तो चीज़ें एक- 
दूसरे से बदल ली जाती थीं या क्रय-विक्रय सोने, चाँदी और ताँबे के 
सिक्‍कों के ज़रिये होता था। सोने और चाँदी के सिक्‍कों के नाम 
रोप्य, मासक, धारिंि और शतमान थे। ताँबे के सिक्‍के कार्षापण 
कहलाते थे। राज्य की ओर से वस्तुग्रों का मूल्य निर्धारित कर 
दिया जाता था। जो सोदागर मिलावट या तोल में कमी का दोपी 
ठहरता था, उसे दण्ड दिया जाता था | अकाल के समय अन्न को या 
राज्य के एकाधिकार वाली चीजों को देश से बाहर भेजना वर्जित था । 
उस काल दूर-दूर जाने वाले लम्बे-चौड़े वरिणिक-पथ भी थे । व्यापार की 
वस्तुएँ नदियों पर नाव और स्थल पर बेल-गाड़ी वा जानवरों पर लाद 
कर देश में सबंत्र बिकने जाती थीं। 


छुठा श्रध्याय 
इतिहास-काल 


इतिहास-पुराण बहुत प्राचीन काल से इस देश के रहने वालों का 
मार्ग-प्रद्शन अपने हृष्टान्तों से करते आए हैं । बार-बार उनके राजाओं 
और ऋषियों के आचररणा का आदर्श के रूप में साहित्य में हवाला दिया 
गया है । संस्कृत के काव्यों और नाटकों को सदा रामायण-महाभारत 
और पुराणों ने नायक और नायिकाएँ दी हैं । इतिहास और पुराणों में 
जाने हुए रामायरा, महाभारत और १८ पुराण है । 

इतिहास-पुराण का उल्लेख वंदिक-साहित्य में भी मिलता है। 
ग्रथवेवेद उनका स्पष्ट उल्लेख करता है। पुराणों की संख्या परम्परया 
१८ मानी जाली है। उनमें पाँच प्रकार के विषयों का वर्णन होता है 
सगे, प्रतिसग, वंश, मन्वत्तर और वंशानुचरित । सर्ग आ्रादि सुप्टि को 
कहते हैं श्रौर प्रतिसग्गं उस सृष्टि को जो प्रलय के बाद होती है, जो एक 
क्रमय से दूसरे प्रलय के बीच रहती है । वंशों में देवताश्रों और ऋषियों 
के वंशों का वर्णन है और मन्वन्तरों में कल्प के महायुगों का जिनमें से 
प्रत्येक में मनुष्य का पिता एक मनु होता है। इसी प्रकार वंशानुचरित 
पुराणों के वे अंग हैं, जिनमें राज-वंशों की तालिकाएँ दी हुई है और 
राजनीतिक घटनाओं और कथाओं के वर्णान हैं । इनमें से ग्रन्तिम प्रकरण 
इतिहास के लिये बड़े महत्व के हैं, इतिहास और संस्कृति की दृष्टि से 
विशेष महत्व के पुराण मत्स्य, वायु, विष्णु, ब्रह्माण्ड, भागवत्‌ और 
भविष्य हैं । यह सही है कि इतिहास की हृष्ठि से सामग्री, कम से कम, शुद्ध 
रूप मे उनमें बहुत कम है और तिथि-क्रम तो बिल्कुल ही उलभा हुआ 


९ ७२ ; 

है। कहीं तो वंशानुचरितों में समकालीन राजाझ्रों का वर्णन सिलसिले 
से हुआ है और कहीं वे बिल्कुल छोड़ ही दिये गये हें। उनकी महत्वपूर्ण 
धिदेशी विजयों का भी पुराणों में हवाला नहीं मिलता | केवल एक 
पुराण मे---युग-पुराण जो गार्गी संहिता का एक भाग है--हिन्दृ-प्रीक राजा 
धमंमीत (दिमित, दिमित्रिय्स) की मगध-विजय का वर्णाब है। उसी में 
शक गअम्लाट के भयानक हमले का भी ज़िक्र मिलता है। इस प्रकार 
पुराणों का महत्व काफ़ी है, यद्यपि श्राज जो पुराण मिलते हैं, उनको 
ई० पाँचवीं सदी में म़ुप्तों के राजकाल में लिखा गया था। उन्हीं पुराणों 
के देवी-देवता इस देश में ग्राज पूजे जा रहे हैं और उन्हीं की संस्कृति 
अधिकतर हिन्दू-जीवन में विकसित हुई है। भे पुराण तो निरचय बहुत 
पीछे लिखे गये परन्तु उनका एक मूल रूप स्थिर भी था जिसका संपादन वेदों 
के प्रधान सम्पादक और महाभारतके लिखने वाले व्यासने किया था । व्यास 
को महाभारत-काल में हुआ मानते हैं, जिससे यदि उनका सम्बन्ध पुरारों 
से है, तो तिश्चय वह सम्बन्ध उस पूल पुराण से ही रहा होगा । इन 
पुराणों के अनेक व्यक्ति और राजाओं की अनेक पीढ़ियाँ वेदिक साहित्य 
और ऋग्वेद तक में मिल जाती हैँ, जिससे एक बात तो यह प्रकट होती 
है कि उनमें गिनाए व्यक्तियों के नाम निरी कपोल-कल्पना नहीं है, दूसरी 
यह कि वह मूल-पुराण शायद महाभारत से पहले ही प्रस्तुत हो गया 
होगा । प्राण इतिहास को भांति के ही साहित्य माने गये है, उतने ही पुराने 
भी हैं क्योंकि “इतिहास-पुराण' कै रूप में उनका उल्लेख अथरवंवबेद में भी 
हुआ है । शायद अथवंबवेद का उल्लेख उसी आदि-पुराण को ओर संकेत 
करता है, जो तब अलिखित दशा में प्रचलित था । 
ब्राह्मरण-ग्रंथों में भी आख्यानों, गाथाओ्ं और 'नाराशंसिथों' का 
उल्लेख है । ये गाथाएँ गायकों द्वारा उपयुक्त अवसरों पर गा जाती थीं। 
इन्हें देवताओं का विशेष प्रिय मानते थे । बाद में यही आख्यान, गाथाएँ 
आ्रदि विकसित होकर ऐतिहासिक काव्यों के रूप में प्रकट हुई। स्वयं ये 
काव्य भी बहुत प्राचीन काल के हैं । इस प्रकार के दो महाकाव्य इस 

समय रामायरणा और महाभारत के नाम से मिलते हैं । हमें श्राज पता नहीं 
कि ऐसे और कितने महाकाव्य लिखे गये जो काल के गाल में समा गये । 
जिन महाकाव्यों का पता है, उनमें से एक तो रामायण है, जो महर्षि 
वाल्मीकि का बनाया कहा जाता है और जिसमें अयोध्या के सूर्यवंशी 
राजा दशरथ के बेटे राम के चरित्र का वर्णान है। पर साथ ही उस 
घटना के ग्रतिरिक्त इसमें कुछ अन्य कथाएँ भी सुरक्षित हैं। दूसरा 
महाभारत बहुत बड़ा ग्रंथ है, जिसमें कौरव-पाण्डवों की प्रसिद्ध लड़ाई के 
अलावा सैकड़ों दूसरी कथाएँ भी दी हुई हैं, जो कभी उस लड़ाई से भी 
पहले घटी थीं । इन्हीं कथाग्रों में नल-दमयन्ती, दुष्यन्त-शकुन्तला आादि 
की कथाएं भी हैं। 
रामायराु 

रामायण, जो आज वाल्मीकि का बनाया हुआ मिलता है, उससे 
पहले भी राम की कथा काव्यबद्ध लिखी गई थी। महपि पतंजलि ने 
अपने महाभारत में उससे कुछ इलोक उद्धृत किये हैं । सम्भवतः: वह 
रामायण च्यवन ऋषि ने लिखा था । परन्तु प्रसिद्ध वह रामायरा हुआ, 
जिसे उसी कुल के वाल्मीकि ने बाद में लिखा । वह इतना सुन्दर और 
प्रसिद्ध हुआ कि च्यवन वाली कथा उससे दब गई और वाल्मीकि को 
आदि कवि भी कहा जाने लगा, जिससे उनका रामायण भी आदि- 
काव्य कहलाता है । वह रामायण २४००० इलोकों में लिखा है । उसकी 
कथा इतनी जानी हुई है कि उसको यहाँ लिखने की ज़रूरत नहीं । 

कुछ विद्वानों का कहना है कि समूचा रामायण एक ही व्यक्ति का 
लिखा नहीं है। वे मानते हैं कि पहला और सातवाँ काण्ड छोटे-छोटे 
अनेक दूसरे स्थलों के अतिरिक्त बाद में जोड़े गए। इसका कारण यह 
है कि इन काण्डों का दूसरे काण्डों से इसलिये मेल नहीं बेठता कि जहाँ 
इनमें राम को विष्णु का अवतार माना गया है दूसरों में उनका 
चरित्र मनुष्य की तरह है। जो भी हो, ई० पृ० दूसरी सदी तक 
रामायरा अपने आ्राज के समूचे रूप में तेयार हो चुका था । इससे उसका 

रचना काल ई० पू० ५०० झौर ई० पू० २०० के बीच मानना 
चाहिये । 
रामायण की ऐतिहासिकता 

रामायरा में लिखी कथा कहाँ तक सत्य है इसके सम्बन्ध में सनन्‍्देह 
किया गया है । उसके पात्रों के विपय में कुछ सही-सहो लिखना अत्यन्त 
कठिन है। कुछ लोगों ने तो रामायण को कथा को केवल कपोल- 
कल्पना माना है । उनकी राय में रामायण दक्षिण भारत की विजय की 
रूपकात्मक कहानी है। रावण और राम का युद्ध ऋग्वेद के वृत्र और 
इन्द्र का युद्ध है । राम इन्द्र हैं और सीता खेत की हराई जहाँ से उनकी 
उत्पत्ति होती है, झ्रादि । परन्तु यह स्वीकार करना कठिन है। पुराणों 
और ब्राह्मण आदि ग्रन्थों मे जो हमें राजाञ्ों के वंश-वृक्ष और दूसरे 
संकेत मिलते हैं उनमें राम की स्थिति पीढियों में पुत्र और पिता की है । 
संस्क्रत साहित्य और सारी भारतीय परम्परा में जो राम की कथा और 
उनके आददों राज्य का उल्लेख मिलता है, उससे उस महापुरुष की 
ऐतिहासिकता में सन्देह नहीं किया जा सकता । ग्रवतार और देवत्व हटा 
देने के वाद भी राम का मानव रूप बना रहता है, जिससे उनका 
इक्ष्वाकुवंशी राजा होना और कोशल की राजधानी श्रयोध्या में राज 
करना कुछ ग्रजब नहीं है । 

रामायरा की कथा का एक दूसरा रूप दशरथ-जातक में मिलता 
है। जातक बुद्ध के पुराने जन्मों की कहानी उपस्थित करते हैं । उन्हीं 
में से एक का नाम दशरथ-जातक है । उसमें राम की कथा दूसरे प्रकार 
से दी हुई है। उसमें लिखा है कि राम सीता और लक्ष्मण, कौशल्या की 
कोख से जन्मे सगे भाई-बहन थे । कंकेयी के अनुरोध से राजा की श्राज्ञा 
मान तीनों बन चले गये । वहाँ से लोटने के बाद राम ने सीता को ब्याहा । 
जातक की कहानियाँ बुद्ध की कही हुई मानी जाती हैं, यद्यपि कै लिखी 
बाद में गई थीं। अ्रगर यह कहानी भी बुद्ध ने कही हो, तब छठी सदी 
ई० पृ० के आस-पास इसे प्रचलित होना चाहिये और तब वह पहली 

बार शायद वाल्मीकि रामायण के पहले बनी या कही गई होगी । परष्तु 
यह कथा राम की कथा का एक और रूफ हमारे सामने रुखने के सिवा 
यह निश्चय नहीं कर पाती कि कौन सी कथा सही है। वसे प्राचीन काल 
में राजाओं या ऋषियों में सगी और चचेरी बहिनों के साथ विवाह हुआा 
करते थे । 
महाभारत 

महाभारत काव्य साहित्य में शायद संसार का सबसे बड़ा ग्रंथ है । 
उसमें करीब एक लाख इलोक है जिससे उसका दूसरा नाम 'शतसाहस्री- 
संहिता है । यह ग्रंथ १८ पर्वो में बंटा है और हरिवंश पुराण भी इसी 
का एक भाग है। महाभारत में बहुत प्राचीन काल की, उसको केन्द्रिय 
घटना से बहुत पहले की, कथाए सुरक्षित हैं । भगवद्गीता की तरह के 
समूचे महान्‌ ग्रंथ तक उसमें जोड़ दिये गये हैं । महाभारत के रचयिता 
कृष्ण हूं पायन व्यास कहे जाते हैं। परन्तु इस ग्रंथ की भिन्न-भिन्न 
शलियों, भापा और विविध प्रसंगों से प्रकट होता है कि वह संहिता 
वास्तव में संग्रह है, जो केवल एक व्यक्ति या समय की रचना बहीं हो 
सकती । थुरू में युद्ध मात्र को घटना पर शायद पहले वह काव्य लिखा 
गया जो बाद में अनेक कथाओं के योग से इतना बड़ा बन गया । 
भारतीय परम्परा के अनुसार उसमें कभी केवल २४००० इलोक थे। 
तब महाभारत का नाम “जय था। 'जय' के बाद उसका नाम “भारत' 
पड़ा और अन्त में महाभारत । यह तीनों नाम उस संहिता के समय- 
समय पर बढ़ते जाने वाले रूप की ओर संकेत करते हैं । आश्वलायन- 
गृह्म-सूत्र में महाभारत का उल्लेख मिलता है, जिससे जान पड़ता है कि 
उसका “जय अ्रथवा भारत” कोई न कोई रूप तब तक बन चुका था। उस 
ग्रुह्म-सूत्र का रचना-काल ४०० ई० पृ० के लगभग है | परन्तु महाभारत 
का जो रूप आज हम पाते हैं, वह कब प्रस्तुत हुआ, यह कहना कठिन है, 
यद्यपि यह निश्चय है कि पाँच सौ ई० के लगभग वह भी खड़ा हो चुका 
था। क्‍योंकि ग्रुप्तकाल के भूदान सम्बन्धी एक लेख में उसे 'शतसाहस्री- 

संहिता' कहा गया है | इससे महाभारत का रचना-काल ई० पू० ५०० 
और €०० ई० के बीच मानना उचित होगा । 

महाभारत की घटना के सत्य होने में सन्देह नहीं होना चाहिये। 
यह सही है कि उस युद्ध का कारण घरेलू था--कौरवों और पाण्डवों में 
राज्य के लिए लड़ाई, पर उसमें दूर-दूर के राजाओं ने भाग लिया था । 
कुरुओं की शक्ति और उनका गौरव वेदों के समय॑ ही प्रतिष्ठित हो चुका 
था। पाण्बवों ने अपने यज्ञों सै बड़ा नाम-यश कमाया था । उस ग्रुग के 
सबसे महान्‌ व्यक्ति वासुदेव कृष्ण युद्ध में एक पक्ष के सहायक थे। इससे 
भी युद्ध का प्रभावशाली होना स्वाभाविक था। परीक्षित, जनमेजय 
और अन्य पाण्डवों के नाम अ्थवंवेद और ब्राह्मणा-ग्रंथों में मिलते हें। 
इसी प्रकार कौरव-पांडवों के पितामह देवबब्रत भीष्म के पिता राजा 
शान्‍्तनु और ताऊ देवापि का उल्लेख भी ऋग्वेद तक में हुआ है । इसलिए 
उनकी ऐतिहासिकता में किसी प्रकार का सन्देह नहीं हो सकता । 
आखिर मनुष्य की पिता-पुत्र वाली कड़ियाँ तो कहीं हूटी नहीं और 
राजाओ्रों का निरन्तर पिता-पुत्र की पीढ़ियों के रूप में राज करते आता 
जब स्वाभाविक माना जाता है, तब पुराणों के वंश-वृक्ष या राज- 
तालिकाओं को, जिनकी गनेक पीढ़ियों का प्रायः उसी तरतीब में उल्लेख 
उपनिषदों और वेदों तक में हुआ है, मान लेने में आपत्ति क्‍यों होनी 
चाहिये ? 

रामायण और महाभारत की घटनाएं कब हुई, यह बताना कठिन 
है। यह भी कहा जाता है कि पहले भहाभारत लिखा गया पीछे 
रामायण । इसका कारण यह है कि जहाँ रामायरा व्याकरण की 
प्रचलित पद्धति अधिकाधिक स्वीकार करता है, महाभारत की शैली वह 
प्रतिबन्ध इतना नहीं मानती । ग्रंथ चाहे जो भी पहले लिखा गया हो, 
इसमें सन्देह नहीं कि घटना रामायण की ही पहले घटी। सारी भारतीय 
परम्परा और साहित्य इसे स्वीकार करते हैं । पर वे कब घटी यह 
कहना कठिन है, यद्यपि उस ओर भी कुछ न कुछ संकेत किया जा 


७८ सांस्कृतिक भारत 


सकता है। साधारण तौर पर हम यह जानते हैं कि बुद्ध और 
महावीर ई० पृ० की छठी सदी में हुए थे। महावीर से करीब ढाई सौ 
वर्ष पहले काशी के राजा अश्वसेन के बेटे और जैन-धर्म के पहले 
ऐतिहासिक महापुरुष पाश्वें का होना माना जाता है। अ्रगर वे ढाई सौ 
वर्ष पृ० न होकर डेढ़ सौ वर्ष पूर्व भी हुए तो वह काल ८ वीं सदी ई० 
पू० तक पहुँच जाता है। श्रगर इस समय से १००-१५० वर्ष भी पहले 
उपनिपदों के जनक विदेह का होना मानें तो हम दसवीं सदी ई० पू० 
तक पहुँच जाते है। ओर हमें मालूम है कि वह जनक महाभारत के 
बाद, उस निचक्षु"के भी बाद, हुए थे जिसने हस्तिनापुर से उठकर अपनी 
राजधानी कौशाम्बी बनाई थी। इस प्रकार महाभारत को घटना का 
काल कम से कम ईसा से प्राय: हजार बे पहले हट जाता है। रामायण 
की घटना राजवंशों को पीढ़ियों के हिसाब से महाभारत की घटना से 
तीन स्रौ से पाँच सौ वर्ष पहले होनी चाहिए। और यद्यपि हम ठीक- 
ठीक तिथि इन महान्‌ घटनाग्रों की नहीं निर्धारित कर सकते, इतना 
प्राय: निश्वयपूवक कह सकते हैं कि महाभारत की घटना ई० पू० 
१००० से पहले घटी और रामायण की घटना ई० पू० १३०० से 
पहले । 
इतिहास-काल की संस्कृति 

रामायण और महाभारत में जो सामग्री है, उसके अनुसार संस्कृति 
का एक नया रूप खड़ा किया जा सकता है। यद्यपि उस संस्कृति को 
काल की सदियों में पूरा-पूरा नहीं बाधा जा सकता क्योंकि उन में ग्राई 
हुई घटनाओं श्रौर कहानियों के समय भिन्न-भिन्न हैं, फिर भी ई० पू० 
४०० और ५०० ई० के बीच इन ग्रंथों को लिखने वाले उस प्राचीन 
संस्कृति को किस प्रकार और किन इकाइयों से समभते थे, इसका पता 
तो रामायण-महाभारत की सामग्री से लग ही सकता है । उसी सामग्री 
के आधार पर नीचे तत्कालीन संस्कृति का वर्णन किया जाता है। 

राजा 
राजा स्वेच्छाचारी न था। उसकी स्वेच्छाचारिता पर उसके भाई, 


मंत्री, और प्रजाके प्रतिनिधि अंकुश का काम करते थे। उस काल की अनेक 
संस्थाएँ अपने-अपने नियम प्रचारित करती रहती थीं श्रौर राजा को उनका 
न्याय करते समय, उन नियमों को बरतना आवश्यक था। वे संस्थाएँ 
कुल, जाति, श्रेणी और पूृग थीं। जाति से तात्पय वर्णों से था, श्रेणी 
का व्यापारी संघों से और पूण का जनवर्गों से । दुष्ट राजा को सिहासन 
से उतार देने और 'पागल कुत्त की तरह मार देने का भी उल्लेख हुआ्ना 
है। राजा का उत्तराधिकारी अन्धा या अ्पाहिज होने पर राज नहीं पा 
सकता था। राज्यामिपेक के समय राजा को प्रजा की रक्षा करने की 
ग्रौर स्वेच्छाचारी न होने की प्रतिज्ञा करनी पड़ती थी | उस प्रतिज्ञा को 
पुरा न कर सकने से उसका अधिकार कानूनन उठ जाता था। शान्ति 
और युद्ध में राजा प्रजा का नेता होता था। आशा की जाती थी कि 
वह युद्ध-यात्रा मंत्रियों की राय और पुरोहित का आशीर्वाद लेकर करे। 
राजा बड़ ऐद्वर्य और शान से रहने लगा था। उसके दरबार में 
नत्तंकियाँ और संदिग्ध आचरण वाली स्त्रियाँ रहने लगी थीं। राजा 
संगीत, जुग्ना, शिकार, पश्ु-युद्ध ओर मल्लयुद्ध में बड़ी दिलचस्पी लेता था । 
ग्रपने महल के ही एक भाग में वह न्याय, दण्ड-विधान आदि करता था । 
ग्राशा की जाती थी कि वह बड़े बेटे को राज देकर वृद्धावस्था आने पर 
वानप्रस्थ लेले। उसकी राजधानी परकोटे से घिरी होती थी, जिस में अ्रनेक 
विशाल द्वार और बुजियाँ होती थीं। परकोटे के भीतर संगीतशाला, 
प्रमदवन, ( आमोद उपवन ), राजप्रासाद, सभ्यों और मन्त्रियों के महल 
गऔर सौदागरों के बाज़ार होते थे । प्रधान सड़क राजमार्ग कहलाती थी 
जिसपर रात में प्रकाश जलते थे और उनकी घूल जल के छिड़काव से 
नम कर दी जाती थी। 
शासन 

राजा मन्त्रि-परिषद्‌ की सहायता से शासन करब्रा था। परिषद्‌ में 

ब्राह्मणों के चार, क्षत्रियों के आ्राठ, वेश्यों के इक्कीप्त, शूद्रों के तीन और 
सूतों के एक प्रतिनिधि बैठते थे। प्रधान-मन्त्री और दूसरे मंत्री तथा 
सभासद्‌ विद्वान, समझदार, ईमानदार और नीति-कुशल नियुक्त होते 
थे। इनके अतिरिक्त राजा शासन में युवराज, कुल के प्रधान, सामन्तों 
और ऊंचे पद के राजपुरुषों से सहायता लेता था। राघपुरुषों में प्रधान 
नीचे लिखे हुए पदाधिकारी थे--पुरोहित, चमूपति (सेनाषति), द्वारपाल, 
प्रदेश (न्यायाधीश), धर्माध्यक्ष, दण्डपाल (पुलिस का अभ्रध्यक्ष), 
न्यायाध्यक्ष, कार्यों का विधायक, कारागार का अश्रधिकारी, दुर्गपाल 
आदि । 

शासन का सबसे निचला भाग ग्राम था । उसका म्रुखिया 'ग्रामणी' 
कहलाता था, दस ग्रामों का शासक “दशग्रामी', बीस ग्रामों का 
विशतिप', सौ का 'शतग्रामी' और हज़ार का 'अधिपति'। इन अधि- 
कारियों का कत्तंव्य लगान लेना, अपराधियों को पकड़ कर दण्ड दिलाना 
और अपने-अपने शासन के क्षेत्र में शान्ति क्रायम रखना था। इनमें 
नीचे वाले क्रमशः ऊपर वालों के ग्राधीन होते थे । 

सेना चार प्रकार की थी | इससे वह चतुरंगिणी कहलाती थी । उसके 
चार अंग--गजदल, रथदल, हयदल और पदाति कहलाते थे लड़ाई में 
धनुप-बाण, भाले-बरछे, तलवार-फरसे श्रादि अस्त्र-शस्त्र काम में लाए 
जाते थे । रक्षा के लिए कवच और शिरस्त्राण आदि का उपयोग होता 
था । युद्ध में मरना गौरव की बात समभी जाती थी।। क्षत्रिय यश, स्वर्ग 
और राजा के ७ए लड़ते थे। लड़ाई में मरे हुए व्यक्तियों की विधवाशओं 
को जीविका के लिए एक प्रकार की पेन्शन दी जाती थी । लड़ाई में पकड़े 
जाने वाले क़दी कम से कम साल भर तक जीतने वाले के दास बनकर 
रहते थे । 
गण-राज्य । 

महाभारत के शान्ति-पर्व में गण-राज्यों का वर्णान मिलता है। गरा- 
राज्य पंचायती राज को कहते थे, जहाँ अ्रकेले राजा की नहीं, प्रजा के 

अनेक प्रतिनिधियों की राय मानी जाती थी । गण-राज्यों की शक्ति और 
समृद्धि उसके प्रतिनिधियों के परस्पर प्रेम, विचारों की ग्रुप्ति और नियम 
के अनुसार काम करने की क्षमता पर निर्भर करती थी । महाभारत में 
इस प्रकार के अनेक पंचायती राज्यों का वर्णन मिलता है। अनेक बार 
कई गण एक साथ मिलकर अपना संघ बना लेते थे । इसी प्रकार के 
एक ग्रन्धक-वृष्णी नाम के संघ का प्रधान कृष्ण को बताया गया है । 
जनता 

वर्णा-धर्म भली प्रकार प्रतिष्ठित हो चुका था। द्राह्मणा और राजन्य 
( क्षत्रिय ) समाज के ऊंचे अंग समझे जाते थे और शूद्र निचले | श्षृद्रों 
का धर्म सेवा और दासता थी। वे सम्पत्ति के अधिकारी नहीं हो सकते 
थे। स्त्रियों के अधिकार भी सीमित हो चुके थे। उनकी स्थिति और 
बिगड़ती जा रही थी । पुरुष अनेक स्त्रियों से विवाह करता था । सती 
होने की प्रथा ज़ोर पर थी। नारियों में पर्दा शुरू हो गया था। 
शमायण-महाभारत में स्वयंवर का वर्णन विस्तार से हुआ है परन्तु 
निश्चय वह पुरानी बात थी । 

जनता मिट्टी के दुर्गों के चारों ओर गाँव में रहती और पशु-पालन, 
खेती आदि करती थी। आपदू-काल में वह दुर्गे के भीतर चली जाती 
थी । गाँव अपने शासन में स्वतन्त्र थे परन्तु राजा सब से ऊपर होता 
था, न्याय करता और कर वसूल करता था । कर भ्रन्न के रूप में स्वीकार 
किया जाता था । सौदागर नगरों में रहते थे और व्यापार के सिलसिले 
में बाहर से बहुत-रा धन लाकर राजा को उस पर कर देते थे । नागरिक 
लोग अपने कर और जुर्माने आदि की रकम शायद सिक्‍कों में देते थे । 
सौदागरों और शिल्पियों के संघों को बहुत-से अधिकार प्राप्त थे। नगर 
के शासन में उनका भी हाथ होता था । 

लोग ञ्राम तौर पर माँस खाते श्र शराब पीते थे। परन्तु 
उपनिषदों के आन्दोलन से उनका भुकाव शाकाहार की ओर अधिक 
होता जा रहा था| छान्दोग्य उपनिषद्‌ में अहिसा को परम धर्म कहा 

गया है । बाद में तो भ्रहिसा सम्बन्धी जन और बौद्ध आदि आन्दोलन ही 
चल पड़े । 
धमे 

प्राकृतिक शक्तियों की पूजा अब बन्द हो गई थी। वैदिक देवताओं 
का स्थान ब्रह्मा, विष्णु और शिव ने ले लिया था । अनेक नये देवता--- 
सूर्य, गणेश, दुर्गा आ्राइि---अब पूजे जाने लगे थे। धर्म की स्थापना और 
दुष्ठों के दलन के लिये विष्णु का अवतार धारण करना साधारण जन- 
विश्वास बन गया था। भगवद्‌गीता में उसकी विशेष व्यवस्था हुई है। 
साथ ही आत्मा का आवागमन, जो उपनिपदों का उपदेश था, सर्वमान्य 
सिद्धान्त बन गया । महाकाव्यों से पत्ता चलता है कि आज के हिन्दू 
विश्वासों की परम्परा की नींव तभी पड़ चली थी । राम और कृष्ण की 
पूजा का भली प्रकार आरम्भ हो गया था। कृष्ण की पूजा अधिक लोक- 
प्रिय थी । कृष्णा का चरित मोहमय, प्रेममय और मांसल मानवीय होने 
के कारण स्वाभाविक ही श्रधिक आकर्षक था । कृष्ण-पूजा भी राम-पूजा 
के पहले आरम्भ हुई । भगवद्‌गीता ने अवतारवाद और विशेषकर क्ृष्ण- 
पृजा को जड़ मज़बूत कर दी | रामायरा-महाभारत का लिखा जाना ही 
इसे सिद्ध करता है कि राप्र और कृष्ण का देवत्व स्थापित हो चुका था | 
इस रूप में कम से कम राम ओर कृष्ण महान्‌ से महान्‌ ऋषि से भी 
बढ़ गये । 


सातवाँ अ्रध्याय 
6 
द्शन 

भारतवर्ष संस्कृति की अपनी अनेक विशेषताओं से प्रसिद्ध हआा। 
उसकी उन्हीं विशेषताओं में चिन्तन भी है । चिन्तन कुतृहल का परिणाम 
है। आदमी जब अपने चारों तरफ देखता है, तब उस चारों तरफ फैली 
हुई दुनियाँ को वह समभना चाहता है और साथ ही वह अपने को भी 
समभना चाहता है । जो कुछ भी वह देखता है, उसका स्वरूप क्‍या वही 
है, जो दिखाई देता है या उससे भिन्न है ? वह स्वरूप स्थिर भी तो नहीं 
रह पाता, क्योंकि उसमें नित्य परिवतन होते रहते हैं ॥ जो रूप उसका 
आज है वह कल नहीं है । तो यह बदलता हुआ रूप सही है या बिल्कुल 
अहर्य हो जाने वाला रूप सही है | यानी कि दिखने वाली चीज़ों का--. 
टृश्य जगत का--वास्तविक रूप क्‍या है ” उनके सम्बन्ध में सत्य क्‍या 
है ?7--यह सब विचार आदमी के मन में उठते हैं और वह उनका उत्तर 
चाहता है । 


फिर जो दिखाई पड़ता है, उसके दो प्रधान भाग हें--एक वह जो 
चर है यानी जिसमें गति है, जो चलता-फिरता है, जन्मता है, बढ़ता है, 
थकता और मर जाता है, सोचता और ग्ुनता है श्लौर जीवधारी कहलाता 
है । दूसरा वह जो अचर है, जड़ है, जिसमें गति नहीं है, जिसमे जीव 
नहीं है। इस चेतन और जड़ में क्या अन्तर है ? दोनों का स्वभाव क्‍या 
है ? दोनों में परस्पर सम्बन्ध क्‍या है ” ये विचार उनके सम्बन्ध के 
वास्तविक सत्य को जानने की इच्छा जगाते हैं श्रौर मनुष्य उसे जानने 

के उपाय करता है, उनके विषय में सोचता-विचारता है । 

जीवन क्या है ? जीव जन्मने के पहले क्या रहता है, कहाँ रहता 
है, भाव से आता है या अभाव से आता है, फिर शनेकानेक व्याधियों 
से पीड़ित हो एक दिन खसे कुछ क्‍या हो जाता है, जिससे शरीर हिल- 
ड्रल नहीं पाता, उसके कण-कण बिखर जाते हैं, जिसे मृत्यु कहते हैं ? 
जन्मने के पहले और मरने के बाद की जानकारी के लिये और जीवन 
में बराबर लगे रहने वाले दुः:खों के ताँते को दूर करने के लिए भी 
ग्रादमी उपाय खोजता है, यत्न करता है । पर उपाय खोजना और यत्न 
करना बाद के धर्म हैं । पहले तो यह जानना है कि जिसके जन्म और 
मरण का भेद पाना है, जिसका दुःख दूर करना है, वह स्वयं क्‍या 
वस्तु है । 

जो दीखता है वह तो हृश्य है, व्यक्त है, पर जो नहीं दीखता, जो 
ग्रव्यक्त है, वह भी है क्‍या ? क्‍या उसकी भी सत्ता है, अस्तित्व है ? 
जीवन में और दिखाई पड़ने वाले जगत्‌ में, सभी वस्तुएं एक प्रकार के 
नियम के वशीभूत हैं । जीव पैदा होते हैं, बढ़ते हैं, जवान होते हैं, थकते 
हैं, बूढ़े होते हैं और एक दिन मर जाते हैं । यह नियम सभी जीवों पर 
बिना अपवाद के लागू होता है ।॥ अचेतन या जड़ चीजे जहाँ डाल दी 
जाती हैं, वहीं पड़ी रहती हैं । पानी प्रवाहमान है और घेरे में आ सकता 
है शोर जब घेरे में नहीं श्राता तो बहता है, और सदा ऊपर से नीचे को 
बहता है । सूरज रोज़ सुबह पूर्व में निकलता है, रोज़ शाम को पश्चिम 
में दब जाता है । चाँद अपनी विविध कलाओों के अनुसार छोटा-बड़ा 
होता है, तारे अपनी-अपनी राह चलते और उमगतते-डूबते हैं । पृथ्वी भी 
उसी प्रकार के नियमों की क़ायल है। ये नियम अपने आप होते हैं, अपने 
ग्राप दूसरों को नियत सीमाओं में रखना ही उनका स्वयं का सत्य है 
या उनको भी चलाने वाली उनसे भिन्न कोई श्रव्यक्त सत्ता है ? फिर वह 
सत्ता स्वयं शुद्ध-बुद्ध है, शक्तिमान्‌ है या उसकी अपनी सीमाएँ हैं, अपने 
गुण हैं, उसके अहंकार और इच्छाएँं हँ--ये सब प्रशनन भी उसी दिशा 


दर्शन प्प्‌ 


की ओर संकेत करते हैं और इन्हीं का उत्तर, तकं-युक्त उत्तर, दशन 
कहलाता है। चिन्तन किसी भी प्रकार का हो सकता है पर वही चिन्तन 
तक और युक्ति द्वारा जब एक रिद्धान्त प्रतिष्ठित करता है, तब वह दर्शन 
कहलाता है । मतलब यह कि जिस चिन्तन में तक नहीं, युक्ति नहीं, 
चिन्तन की सचेत परम्परा नहीं और जिसके अन्त में किसी निष्कर्प या 
सिद्धान्त की उपलब्धि नहीं, वह दशन नहीं है। दशन उस सिद्धान्त को 
कहते हैं, उस सत्य को कहते हैं, जिसका आदमी अपने तके-युक्त चिन्तन 
द्वारा साक्षात्कार या दशन करता है, यानी देखता है। देखना कई प्रकार 
का होता है, एक तो साधारण इन्द्रियों से जानने को देखना कहते हैं, 
जैसे ग्रांखों से देखकर, कानों से सुनकर, नाक से सू घकर, जीभ से चख- 
कर, चमड़े से छूकर; दूसरा बुद्धि से जानकर । पर इन्द्रियों पर भ्रम 
का पर्दा पड़ सकता है और यह सम्भव है कि इनकी अपनी सीमाओं के 
कारगणा वस्तु की सच्ची जानकारी के सम्बन्ध में व्यभिचार हो जाए, 
ग़लती हो जाए। अतः निर्मल बुद्धि द्वारा चिन्तन और मनन-पूर्वक प्राप्त 
ज्ञान ही वास्तविक देखना हो सकता है। और इसी देखने को दर्शन 
कहते हैं। ओर जो देखता है, उसे ऋषि कहते हैं । ऋषि दर्शन करता 
है, धर्म ग्रथवा वस्तुओ्रों की सही जानकारी या सत्य से साक्षात्कार करता 
है। इसीलिए उसकी परिभाषा ही इसी प्रकार की गई है---“ऋषय:- 
मन्त्रद्रष्टार:, 'साक्षात्कृतधर्माण: ऋषय: । 

इस प्रकार के तकपूर्णा चिन्तन की पद्धति बहुत प्राचीन काल से 
इस देश में चली आई है । ऋग्वेद के ज़माने में भी ऋषि जब धम्म का 
साक्षात्कार करते थे, मन्त्र को देखते-बनाते थे, तब अपने चारों ओर की 
चीज़ों के सम्बन्ध में भी कुतृहलवश प्रश्न करते थे, और जब-तब अपने 
कुतृहल का उत्तर देने का भी प्रयत्न करते थे । कभी-कभी विना दर्शन 
की दली से चले वे केवल सिद्धान्त का भी निरूपण कर देते थे। जैसे 
द्वासुपर्णा ** आदि में---बीज रूप में, उन्होंने प्रकृति, जीव और ब्रह्म का 
स्वरूप रख दिया है, जो बाद के 'द्वत! और “अद्वेत' दर्शन की नींव बना । 


८्द सांस्कृतिक भारत 


उपनिषदों में वही चिन्तन अधिक तके के निकट आया और एक समूचे 
सिलसिले से सत्य को कहने की प्रथा चली । पाँचाल और विदेह की 
परिषदों में लोगों ने जीव और प्रकृति के चिन्तन पर विवाद किये और 
उन पर अपने सिद्धान्त रचे। याज्ञवल्क्य, जनक, जेवलि, श्रजातशत्रु, 
श्रश्वपति, आरुरि, ब्वेतकेतु सत्यकाम, बालाकि, गार्गी, मैत्रेयी आदि 
उस चिन्तन के अग्रणी थे । फिर भी हम जिस लाक्षणिक ग्र्थ में आज 
“दर्शन का प्रयोग करते हैं, उसकी रूपरेखा पूरी-पूरी उपनिषदों में भी न 
बन पाई। हॉँ, उसकी नींव निश्चय भवन का झाकार धारण करने 
लगी । दर्शन का सही स्वरूप उस साहित्य में प्रकट हुआ जो केवलमात्र 
दर्शन का था और दशंन के नाम से ही जो विख्यात हुआ । जाने हुए 
दर्शन प्रधानतः दो प्रकार के हैं--नास्तिक दर्शन और आस्तिक दर्शन ॥ 
दशनों का यह भेद निश्चय ग्रवैज्ञानिक और भोंडा है क्योंकि कालान्तर 
में नास्तिक दर्शनों में भी आस्तिक तत्त्वों का विकास हो गया और 
आस्तिक दर्शनों में अ्रनेक नास्तिक तत्त्व नींव से ही पहले विकसित हुए 
थे । वास्तवमें हमइनसे ग्रधिक बुद्धिपरक विभाजन--प्राचीन दशन,शअ्रवेदिक 
दर्शन और वेदिक या हिन्दू दशंन में उन्हें अधिक तकेपूर्णा रूप से प्रस्तुत 
कर सकते हैं । नास्तिक दशंन को साधारणत: लोकायत कहते थे क्योंकि 
उस दर्शन में हृश्य-जगत्‌ या लोक की सत्ता विशेष मानी जाती थी । 
मेटेरियल या पदार्थ को सत्ता उसमें मूल था। जो वस्तु प्रत्यक्ष 
है, जो इन्द्रियों ओर बुद्धि से जानी जा सकती है, अस्तित्व केवल उसका 
है। जो सूक्ष्म था स्थल रूप से जानी नहीं जाती और प्रत्यक्ष प्रमाणों से 
परे है, उसका अस्तित्व ही नहीं है । इससे लोकसत्ता मानते वाले लोका- 
यत कहलाए और उनका दर्शन लोकायत दशन कहलाया। वह दशन भी 
गवेदिक था क्योकि उसने वेदों की सत्ता नहीं मानी। उसी अवैदिक 
परम्परा में बौद्ध और जैन दर्शन हुए । जो वास्तव में उपनिषद्‌-काल के 
पिछले छोर पर उपनिषदों की ही परम्परा में, परन्तु ब्रह्म की व्याख्या 
से हीन आचार में ही जीवन की परिणति मानते हुए बाद में दर्शनों 

के रूप में विकसित हुए । तीसरी परम्परा वेदिक या हिन्दू दर्शनों की 
थी, जैसे सांख्य और योग, न्याय और वैशेषिक, पूर्व और उत्तर मीमांसा 
या वेदान्त । इनमें से पहले चार वेदिक होते हुए भी आरम्भ में प्राय: 
नास्तिक ही थे, और सांख्य को तो आज भी दाशेनिक अनीश्वरवादी 
ही मानते हैं। सांख्य-सूत्र नामक दशेन के सूत्र कपिल के बनाए 
हुए कहे जाते हैं, परन्तु निःसंदेह वे बाद के हैं और प्राय: उनके 
हज़ार वर्ष पहले की ईश्वरकृष्ण की बनाई कारिकाएं, जो प्राचीन 
और वास्तविक कपिल के सूत्रों पर अवलम्बित हैं, नास्तिक दशन के रूप 
में ही सांख्य-सिद्धान्त को प्रस्तुत करती हैं। जिस प्रकार इन छहों दर्शनों 
को जोड़ा-जोड़ा करके गिनाया गया है, उसी प्रकार उनके सिद्धान्त भी 
एक दूसरे के निकट हैं। नीचे संक्षेप में इन दर्शनों को समझने का 
प्रयत्न करेंगे । 
लोकायत दशन 

लोकायत दर्शन किसने आरम्भ किया, इसका ठीक-ठीक पता तो नहीं 
चलता पर दो आचार्यो के नाम विशेषकर उस क्षेत्र में लिए जाते हैँँ--- 
एक बृहस्पति का, दूसरे चावकि का । उन दोनों के जीवन की कुछ बातें 
तो हमें नहीं मालूम हैं, पर परम्परा ने उन्हें नास्तिक माना है और 
किसी भी प्रकार से शरीर के धर्म की रक्षा करना, उसके पार्थिव सुखों 
को सभी प्रकार से भोग की सीमाओं में ला रखना ही इप्ठ बताया गया 
है। ऋण लेकर भी घी पीना और जब तक जीना, सुखपूर्वक जीना, 
उनके दर्शन का निचोड़ माना गया है। कहाँ तक यह दर्शन अपने सच्चे 
रूप में हमारे पास तक पहुँचा है, नहीं कहा वा सकता । इसका कारण 
यह है कि जो क्रुछ सिद्धान्त चार्वाकों के हमारे पास तक पहुँचे हैं, वे 
ग्रधिकतर उनके दुश्मनों की पुस्तकों में इधर-उधर बिखरे पड़े हैं । बौद्ध- 
जनदशंन, हिन्दू-आस्तिक दशन ग्रादि ने बृहत्पति और चार्वाक के सिद्धान्तों 
का उद्धरण देकर खण्डन किया है। और यह सहज ही समझा जा 
सकता है कि विरोधी दल वाले लोगों ने श्रपने प्रतिद्वन्द्रियों के सिद्धान्त 

सदा सच्चाई से या कम से कम उनके दृष्टिकोण से तो उपस्थित किये 
न होंगे। इससे हमें यह समझ लेना चाहिए कि चार्वाकों का मत अपने 
शुद्ध रूप में हमारे सामने नहीं है श्र ऐसा कुछ कहना कि चार्वाक या 
लोकायत स्वयं तपहीन या साधना-हीन थे, मरुनासिब न होगा । यह सही 
है कि उनका दर्शन उपस्थित पदार्थ को ही सर्वस्व मानता था, किसी 
ईश्वर की सत्ता में विश्वास न करता था और वेदों में आस्था न 
रखता था, जीवन को जीव के इच्छित भोग से सुखमय बनाने का प्रयत्न 
करता था। 
बोद्ध-दशन 

बौद्ध-दशंन और जन-दर्शन भी लोकायत दशशेन की ही भाँति नास्तिक 
और अवैदिक हैं। दोनों ईश्वर या वेद की सत्ता नहीं मानते । इनमें 
जन-धर्म का आरम्भ बौद्ध-धर्म से कुछ पहले हुआ । शायद उपनिषद्‌्-काल 
में ही, पर बौद्ध-दशेन विशेष महत्त्व का होने से हम पहले उसी का 
उल्लेख करेंगे । 

ईसा पू० छठी सदी में सारे संप्तार में दार्शनिक श्रौर धार्मिक 
श्रान्दोलनों की बाढ़-सी आ गई थी। निर्भीक यहूदी चिन्तक असुर 
और खलदी राजाओं को, धनियों श्रौर मूतिपूजकों को, जेहोवा के एकेश्वर 
वाद को न मानने वालों को, उस काल ज्वाला भरे दब्दों मे इसरायल में 
धिक्‍कार रहे थे, ईरान में तभी ज़रतुश्थ का आचार-सम्बन्धी धामिक 
श्रान्दोलन जोरों पर था, चीन में कन्फ़्शस और लावोत्से अपने सिद्धान्तों 
का निरूपण कर रहे थे, तभी भारत में भी अनेक चिन्तक संन्यास लेकर 
देश में अपने दशंन का उपदेश कर रहे थे। आकार कालाम, वेलद्टिपुत्त, 
वद्धंमान महावीर और गौतम बुद्ध भी तभी अपने-अपने दर्शनों के साथ 
भारत में अ्रवतरित हुए। बुद्ध और महावीर के दर्शन तब अभी वह 
रूप धारण न कर सके थे, जिसकी व्याख्या हम ऊपर कर आए है । 
उनके आन्दोलन का प्रधान अंग आचरण था, दर्शतव यानी तकंपूर्ण 
चिन्तन के अ्रन्त में सिद्धान्त का निरूपण नहीं । यानी उनके विचार से 

सत्य का देखा हुआ रूप बाद में उनकी पद्धति के विचारकों ने रखा । 

बौद्ध-विचारकों की चर्चा करने के पहले बुद्ध के चरित पर एक नज़र 
डाल लेना जछझरी होगा । नेपाल की तराई में वह स्थान है, जिसे कभी 
कपिलव्रस्तु कहते थे और जो बस्ती जिले के उत्तर में आज भी बौद्ध- 
जनता का प्रमुख तीथ है। वहाँ कभी श्ञाक्रप्रों का पंचायती राज था, 
जिसका प्रधान छझुद्धोदत नाम का अभिजात क्षत्रिय था। उसी का बेटा, 
सिद्धार्थ ग्रागे चलकर बुद्ध के नाम से विख्यात हुआ । बुद्ध उस ज्ञानवान्‌ 
महात्मा को कहते हैं, जिसने निर्त्राग या मोक्ष का मार्ग देख लिया हो । 
बुद्ध होने से पहनते सिद्धार्थ गौतम को उन सारे साथनों का अ्रम्यास करना 
पड़ा था, जो तब के सभी साधक करते थे। बालपन से ही उसकी प्रकृति 
चिन्तनशील थी, हृदय दयालु था और वह किसी का कष्ट बर्दाश्त नहीं 
कर सकता था। संसार की ऊंच-नी च, दुःख-व्याधियाँ देखकर उसने उनको 
दूर करने का उपाय ढू ढ़ना थुरू किया | पिता ने उसे ऐश्वर्य में बाँधना 
चाहा। उसे महल दिया, बाग-बगीचे दिये, धन-दोलत दी और इन सब 
से कहीं आकर्षक यशोधरा नाम की पत्नी दी । 

पर जो आग तरुण गौतम के भीतर लगी थी, वह इन साधनों से 
वुझ न सकी और एक दिन अपनी सुन्दर पत्नी यशोधरा को, दूधमु हे 
बालक राहुल को छोड़ वह उस उपाय की खोज में चल पड़ा, जिससे 
संसार का कल्याण हो। सिर के बाल उसने खड़ग से काट डाले, 
वस्त्र उसने अपने सईस को दे डाले और घोड़ा घर लौटा दिया। ग्रब 
वह साधु था, संन्‍्यासी | झनेक मेधावी संन्‍्यासियों से वह मिला । उनसे 
उसने वे प्रश्न पूछे, जो उसे सालों से विकल करते रहे थे--दुःख क्‍यों 
है ? मनुष्य बृढ़ा होकर मर क्‍यों जाता है, और जब तक वह जिन्दा 
है, व्याधियों का शिकार क्‍यों बना रहता है ? उत्तर मिले एक से एक 
बढ़कर भड़कीले, शब्दों के जाल में लिपटे हुए, पर उनसे इस तरुण 
संन्‍्यासी को शान्ति न मिली | वह तो वह साधन ढूंढ रहा थ। जिसके 
पा जाने पर एकदम दुःखों का शमन हो जाए, जरा-मरण का ग्रन्त हो 

जाए। और जब वे उसे राह न बता सके तब उसने गया के महावन 
में जाकर सालों कठोर तपस्या की और एक दिन जब शरीर दु्बल हो 
गया था और उसने समभ लिया था कि शरीर को इस प्रकार गलाने 
से कुछ लाभ नही होगा, तब वह स्नान भश्रादि कर गाँव की लड़की 
सुजाता को लाई खीर खाकर तृप्त मन से पीपल के वृक्ष के नीचे 
झ्रासन मार कर बंठा और ध्यानस्थ हुआ । तभी उसने उस वेला की 
नतंकियों को उधर से जाते हुए गाते सुना--“बीणा के तारों को बहुत 
न खीचो, नहीं वे हूट जायेंगे, और उनको बहुत ढीला भी न करो, नहीं वे 
न बजेगे । और गौतम ने भ्रपनी सिद्धि पा ली--वह मध्यम मार्ग---बीच 
का रास्ता--जो न शभ्रत्यन्त विलास का था न अत्यन्त तप का, वही 
उसके ज्ञान का, उसके बुद्धत्व का मंत्र बना। उसी को लेकर वह ४५ 
वर्ष तक मध्य-देश में निरन्तर फिरता रहा, निरंतर वह लोगों को 
अपना वह मार्ग उपदेशों द्वारा बताता रहा, जिसके दर्शन उसने इतने 
दिनों की साधना के बाद किये थे । अन्य आचार्यों से वेसे बुद्ध की सभी 
बातें भिन्न थीं । परन्तु एक महत्वपूर्ण बात जो उसने की, वह थी अपने 
भाषणों में जन-भाषा पाली का प्रग्रोग । इससे ब्राह्मणों के घमण्ड पर 
बड़ी चोट लगी । भश्रब तक के दर्शन और उपदेश की भाषा ब्राह्मणों की 
अपनी संस्कृत रही थी । अब उस अभिजात भाषा को छोड़ बुद्ध ने जन- 
समूह के कानों तक सीधा पहुँचाने के लिये, उनकी बोली का आश्रय 
लिया । जिस प्रकार उनके उपदेश ब्राह्मरा-धर्म के विद्रोही थे, उसी प्रकार 
इस जन-बोली का प्रयोग भी एक महान्‌ विद्रोह था। वह उस प्रथम भारतीय 
धामिक क्रान्तिकारी की पहली सूक थी । बौद्ध-धर्म के जनपरक होने में 
इस जन-भाषा के प्रथोग ने बड़ा काम किया । बोलने और सुनने वाले में 
एक अ्रपनापा स्थापित हो जाता था, फिर अपने सादे ग्राचरण, कृपालु 
स्वभाव, और निर्भकिता से बुद्ध ने अपने श्रोताओं के हृदय जीत लिये। सुनने 
वाले उनके उपदेश को ग्ुनने लगे, उनके चेले बन संघ में दाखिल होने 
लगे । संघ प्रबल हो उठा । देश में तो वह धर्मं कभी दुबंल, कभी प्रबल 

होता रहा परन्तु एशिया के बाहरी देशों में ग्राज भी लोगों के दिलों में 
बौद्ध-धर्म के लिये श्रद्धा है । 
उपदेश 

बुद्ध के उपदेश अत्यन्त सरल थे। उस काल के दर्शन अन्यन्त जटिल 
थे और संस्कृत में कहे जाने के कारण उन्हें थोड़े ही जज समभ भी पाते 
थे। पर अब जो नया सत्य जनता की ही गोली मे कहा गया तो वह 
सीधा उनके मन में जा बैठा । वह सत्य क्या था ? पहले तो बुद्ध ने 
आत्मा और परमात्मा-सम्बन्धी उस ज़माने के तक॑ की ही जड़ काट दी । 
उन्होंने कहा कि मनुष्य के चरित्र की उन्नति में उनका कोई स्थान नहीं । 
किसी प्रइन का उत्तर वे कंवल हाँ या 'नहीं से नहीं दिया करते थे। 
उन्होंने कहा कि ऐसा हो भी नहीं सकता । हम किसी विपय पर उसके 
भाग-भाग पर, विभाजन करके ही विचार कर सकते हैं । इस शैली को 
बोद्ध दशन में “विभज्यावाद' कहते हैं । बुद्ध का कहना था कि सब कुछ 
ग्रनित्य है । अपने समय के श्रन्य उपदेशकों की ही भाँति उन्होंने भी जन्म 
को दुःख माना, परन्तु जहाँ दूसरे इसे सिद्धान्त का विषय बनाकर ही 
रह जाते थे, वहाँ बुद्ध में इस दुःख को गहराई घर कर लेती थी। 
दुःखी जनों या दुःख की छाया से उनका हृदय हिल जाता था। इस 
कारण दुःख के विश्लेपण श्रोर उसके प्रतिकार की ओर उनका विचार 
सबसे पहले गया । अहिंसा इसी कारण उन्हें विशेष प्रिय हुई । दुःख के 
सम्बन्ध में चार “आरयंसत्य' कहे। ये चार आयंसत्य थे--१. दुःख, 
२. दु:ख-समुदय ( दुःख का कारण ), ३. दुःख-निरोध, और ४. दुःख- 
निरोध-गामिनी-प्रतिपदा ( दुःख के निरोध का मार्ग )! तात्पयय यह था 
कि दुःख है, दुःख का कारण है, दुःख का निरोध है और उस निरोध का 
उपाय है । सब दु:खों का मूल तञ्हा तृष्णा है। त्ञ्हा के विनाश से ही 
दुःख का निरोध सम्भव है । तञ्हा बड़ी बलवती है। जन्म-जन्मान्तर 
तक उसका प्रभाव रहता है। मृत्यु दुःख का अन्त नहीं कर पाती क्योंकि 
तृष्णा श्रावागमन और उसके दुःख को जीवित रखती है । इस तञ्हा का 

जीतना परमावश्यक है और इसे जीतने के लिये श्रष्टाँगिक मार्ग पर 
चलना ही एकमात्र उपाय है । उस मार्ग के आठों अंग बुद्ध ने इस प्रकार 
गिनाए है---१. सम्यक दृष्टि, २. सम्यक्‌ संकल्प, ३. सम्यक वाक्‌ 
४. सम्यक कर्मानत (उचित कम ), ५. सम्यक्‌ आजीव, ६. सम्यक्‌ व्यायाम 
(उचित प्रयत्न), ७. सम्यक्‌ स्मृति श्रौर ८. सम्पक समाधि | यही बुद्ध 
की देखी “मज्मिम-पटिपदा'” यानी बीच का मार्ग थी। इस बीच के मार्ग 
पर चलकर ग्रहस्थ भी सिद्धि पा सकते थे। संघ में रहकर भिक्षुक 
निर्वाण के लिये इसी साधन से प्रयत्न कर सकते थे। संघ बोढ़ों के 
संगठन का नाम था । बाद में संघ के भिक्षु विहारों में २हने लगे । भिक्षु्रों 
को मन, वचन ओऔ्रौर कर्म से पवित्र रहना होता था। आ्राचार और 
विनय निर्वाण की प्राप्ति मे सहायक माने जाते थे । बुद्ध ने आ्राचार के 
दस रूप रखे-- दूसरे की वस्तु का लालच मत करो, हिसा मत करो, 
मद्यपान न करो, असत्य मत बोलो, व्यभिचार मत करो, नाचने-गाने से 
दूर रहो, फूल और दूसरी सुगन्धित चीज़ों का सेवन मत करो, असमय 
भोजन मत करो, सुखकर बिस्तर पर मत सोग्री और धन मत रखो । 
बुद्ध ने दस प्रकार के इस अआ्राचार पर विशेष ज्ञोर दिया और इनमें से 
पहले पांच का आचरण उन्होंने ग्रहस्थ उपासकों के लिये आवश्यक 
बताया । 

बुद्ध के उपदेशों की सादगी और सुकरता ने जग जीत लिया । 
ग्रन्य आचार्यो की भाँति ज्ञान का कोई अंश, उन्होंने दबा न रखा । सत्य 
के जो दशन उन्होंने किए थे, उन्हें जैसे का तैसा लोगों की अपनी बोली 
में आ्रात्मीय की भाँति उन्होंने रखा । दार्शनिक तर्कों से उन्होंने भिक्षुश्रों 
औ्रोर ग्रृहस्थों दोनों को दूर रखा । उन पर विचार करना भी बुद्ध ने एक 
प्रकार से निपिद्ध कर दिया। और इन सब से सरल बात थी उनकी 
उदारता । मनुष्यमात्र उनके उपदेशों को सुन और उन पर आचरण कर 
सकता था। वर्ण की शक्ति पर उन्होंने सबल प्रहार किया; कहा कि 
धर्म किसी ख़ास वर्ण का नहीं हो सकता । उनके धमं और संघ 

सभी वर्गों के लोग समान रूप से बिना किसी रोक-टोक के प्रवेश पा 
सकते थे । एक बार संघ में दाखिल हो जाने पर भिक्षुओं में किसी प्रकार 
का भेद-भाव नहीं किया जा सकता था । इस रूप में बौद्ध-धर्मं एक विश्व- 
धर्म सा बन गया । इसी से भ्रनगिनत लोग, धरम, बुद्ध और संघ की शरण 
में गये । इसी से लूट और लह के नाम पर दोड़ पड़ने वाली मध्य 
एशिया की क्रर जातियाँ भी बौद्ध होकर अहिंसा की उपासक हो गई । 
जन-धम ओर सिद्धान्त 

जैसा पहले कहा जा चुका है कि जेन-धर्म का उदय बौद्ध-धर्मं के 
पहले हुआ । उसके प्रधान चलाने वाले वद्धमान महावीर तो बुद्ध के 
समकालीन ही थे, उम्र में कुछ उनसे बड़े, पर उस धर्म के आदि प्रवत्तंक 
पाश्व॑ उस काल से प्रायः डेढ़-दो सौ वर्ष पहले हुए थे। जन लोग अपने 
धमं का आरम्भ बहुत प्राचीन काल में मानते हैं । उनका कहना है कि 
समय-समय पर २४ तीर्थंकरों ने उस धर्म का उपदेश किया। परन्तु 
उनमें से अधिकांश तो हमारे लिये नाममात्र हें । पारवे ज़रूर ऐतिहासिक 
व्यक्ति थे जो काशी के राजा अश्वसेन के पुत्र थे और राज-पाट छोड़कर 
उन्होने संन्यास ले लिया था। उनके उपदेश थे---१. श्रहिसा, २. सत्य, 
३. अस्तेय. (चोरी न करना), और ४. परित्याग । उनके रिद्धान्तों का 
विशेष प्रचार जनों के अन्तिम तीर्थकर वद्धमान महावीर ने किया । 

वद्ध॑ मान क्षत्रिय थे। उनका सम्बन्ध एक ओर तो उत्तर-बिहार के 
प्रसिद्ध लिच्छुवी पंचायती राज से था, दूसरी ओर मगध के राजकुल से । 
उनके पिता सिद्धार्थ ज्ञात्रिकों के प्रधान थे और उनकी माता 
त्रिशला लिच्छवियों के प्रतिनिधि राजा चेटक की बहन थी। इसी 
चेटक की बेटी राण्य बिम्बिसार को ब्याही थी। वद्धमान का जन्म 
वेशाली के पास कुण्डग्राद में हुश । बचपन से ही उनका मन विरागी 
था, परन्तु विवाह करके कुछ काल तक उन्होंने ग्रहस्थ का जीवन 
बिताया । ३० वर्ष की श्रायु में उन्होंने संन्यास लिया। कुछ काल 
इधर-उधर घूमने के बाद वे घोर तप करने लगे। १२ दर 

तक तप करके उन्होंने भ्रपने शरीर को जजर कर डाला | अन्त में उन्हें 
'कवल्य' प्राप्त हुआ । आसक्ति, मोह आदि के पाश और आवागमन की 
गाँठ से छूटकर वे “निग्नंन्थ/ कहलाए । तृष्णा आदि शारीरिक विषयों को 
जीतने के कारण उनका नाम “महावीर और 'जिन'” पड़ा । जिन! से ही 
उनके चेले जेन कहलाये । तीस वर्ष तक निरन्तर महावीर मगध, अंग, 
मिथिला और कोशल में अपने धर्म का प्रचार करते रहे । तीर्थंकर पाइवे 
के चार उपदेशों को लेकर उन्हीं में उन्होंने अपना पाँचवाँ यानी अखण्ड- 
ब्रद्मचययें जोड़ दिया । ७२ वर्ष की अवस्था तक उपदेश करते हुए 
महावीर ने पावापुरी में शरीर छोड़ा । 
सिद्धान्त 

जन भी वेदों को प्रमाण नहीं मानते । उनका कहना है कि यज्ञ से 
कोई लाभ नहीं । यज्ञों को हिसा का साधन मानकर उन्होंने उनके खिलाफ़ 
अपनी जोरदार ग्रावाज उठाई और प्रचार किया । उनके विश्वास के 
अनुसार प्रत्येक वस्तु में, अणु तक में, जीव है। इसी कारण भ्रहिसा 
उनके आचरण का प्रधान अंग बन गई। जंन लोग परमात्मा अथवा 
विद्वव के उत्पादक और पालकस्वरूप किसी शक्ति को नहीं मानते । उनके 
मत से ईश्वर जीव में ही छिपी शक्तियों का उच्चतम, श्रेष्ठठम और 
पूर्ण व्यक्तिकरण है । जैन-जीवन का लक्ष्य इस लोक के पाशों से छूट 
जाना है । जीव के झ्रावागमन के कारण आदमी कामिक होता है। 
जन्मान्तर के कर्मो से छुटकारा होने पर मोक्ष की प्राप्ति सम्भव है। 
कर्म से छुटकारा पाने के साधन “त्रिरत्न”' कहलाते हें--सम्यक्‌ श्रद्धा, 
सम्यक ज्ञान और सम्यक आ्राचरण । जनों में तप की बड़ी महिमा है। 
दरीर को यातना श्रौर योग की क्रियाग्रों को वे बड़ा महत्व देते हैं। 
तप से हुई मृत्यु विजय का लक्षण मानी जाती है । अन्न छोड़कर मरना 
भी उनके यहाँ प्रशंसनीय माना जाता है। जैनों का विश्वास है कि काया 
के तपने से आत्मा को शक्ति मिलती हैं और कामनाएँ दबी रहती हैं । 


दर्शन 8६५ 


जन और बोद्ध धम की तुलना--समानताएँ 

जेन श्रौर बौद्ध दोनों धर्मों के चलाने वाले---महावीर और बुद्ध--- 
क्षत्रिय थे, और ऊचे कुल के थे। दोनों धर्मों में काफी समानता हैं। 
दोनों में विरोध भी हैं । समानता इस प्रकार हं---१--दोनों ने वेदों को 
प्रमाण नहीं माना और उनकी प्रामारशिकता का विरोध क्रिया । 
२--यज्ञपरक कमंकांडों का भी दोनों ने विरोध किया । ब्राह्मरा-धर्म की 
विधि क्रियाएं उन्हें श्रसह्य थीं। ३---अहिसा को दोनों ने सराहा। जनों 
ने उस पर विशेष जोर दिया | यज्ञों में जो पशु-बलि और रक्तपात 
होता था, उसका उन्होंने घरा-पूर्वक्त विरोध किया। ४--दोनों का 
ईदवर में भ्रविश्वास था और उन्होंने उस पर विचार करना व्यर्थ समभा 
५---जन्म के कारण व्यक्ति की विशेषता मानने से उन्होने इन्क्रार किया 
ग्रौर अपने संघों, मठों और विहारों में दोनों ने विभिन्न वरशावलम्बियों 
को एक-सा स्थान दिया । ६--दोनों ने भावी जन्म का आधार कर्मो को 
माना । ७---जन-विश्वासों को दोनों ने क्रायम रखा, इस कारण दोनों 
में ब्ाह्मण-धर्म की भांति अनन्त देवता और पुराण निर्मित हो गए । 
विषमताएँ 

इस प्रकार दोनों में प्रचुर साम्य तो अवश्य है, परन्तु उनकी 
पारस्परिक विपमताएँ भी थोड़ी नहीं हैं। उदाहरणत: १--बौद्धों ने 
अनात्मवाद का प्रचार किया, परन्तु जनों का विश्वास है कि संसार की 
प्रत्येक वस्तु में जीव है । २--बुद्ध ने अत्यन्त तप ओर अत्यन्त विलास 
के बीच के मार्ग को सराहा, परन्तु जनों ने कायिक तप की अमित 
मर्यादा की । ३--जनों में श्रहिसा के प्रति बौद्धों से कहीं अधिक श्रद्धा 
है । ४--निर्वाण ओर मोक्ष-सम्बन्धी विचार भी उनके असमान हैं। 
५--जनधर्म के ग्रंथ अधिकतर संस्कृत या प्राकृत में लिखे गए, बौद्ध धर्म 
के ग्रंथ अधिकतर पाली में । दोनों के उत्थान और आरंभिक प्रचार की 
सीमाएँ प्रायः समान होने के कारण उनकी पारस्परिक समानताएँ 
श्रनिवाये थीं, परन्तु उनका बंषम्य भी इतना था कि उनमें समय-समय 

पर असहिष्णु स्पर्धा और ईर्ष्या की आग अनेक बार भड़क उठी । 

साँख्य दर्शन 

हिन्दू-दशनों में शायद सब से प्राचीन साँख्य दर्शन है | साँख्य, कपिल 
का लिखा हुआ माना जाता है। पर कपिल कौन थे, और कब हुए, इस 
का कुछ पता नहीं । प्राचीन परम्पराश्रों के अनुसार वे शायद बंगाल के 
रहने वाले थे । सांख्य दर्शन ईश्वर को नहीं मानता पर दाशनिक 
परम्परा में बड़े आदर की वस्तु माना जाता है। उसका प्रधान सिद्धान्त 
सत्कायंवाद है । सत्कायंवाद से तात्पयं यह है कि अ्रसत्‌ से सत्‌ की 
उत्पत्ति नहीं हो सकती | प्रत्येक वस्तु अपने कारण में विद्यमान रहती है। 
उत्पन्न होने का मतलब है केवल कारण का कार्य रूप में बदल जाना । 
इस प्रकार विनाश का ग्रथ है कार्य का कारण में लीन हो जाना | मिट्टी 
से घौईे की उत्पत्ति होती है और घड़ा बाद मे नष्ठ होकर फिर मिट्ठी में 
मिल जश्ता है । रूप बदल जाता है, नाश नहीं होता, घड़ा पहले भी मिद्ठी 
में था, बाद में भी मिट्टी में ही लीन हो गया 

साँख्य प्रकृति को संसार का कारण मानता! है। प्रकृति अनादि और 
नित्य है। उसका अपव्यक्त अवस्था से व्यक्त हो जाना ही संसार का बन 
जाना है| सतोग्रुण, एजोग्रुणा और तमोग्रुण तीनों की साम्यावस्था को 
प्रकृति कहते है । जब ग़रुरेगों की वह समता नष्ट हो जाती है और उनमें 
से एक प्रधान हो जाता है, "तब उससे भिन्न-भिन्न पदार्थों का निर्माण 
होता है। परन्तु प्रकृति जड़ होंगे के कारण स्वयं अप्रेले संसार के रूप 
में प्रकट नहीं हो सकती । उसे उसी की भांति मूल और ग्रनादि तत्व 
परन्तु चेतन पुरुष” की ग्रावश्यकता हेती है। दोनों अलग-अलग बेकार 
रहते हैं, पर दोनों के संयोग से सृष्टि बन उठती है। संसार के सब काय॑ 
प्रकृति करती है, पर जब प्रकृति के संयोग से पुरुष अहंकार से ढक जाता 
है, तब वह प्रकृति के कार्य अपने ही मानने लगता है। जब वह भली- 
भाँति समभ लेता है कि करने वाला वह नहीं प्रकृति है, तब वह अ्रहंकार 
से छूट जाता है श्लौर इसी छूट जाने को मोक्ष कहते हैं, क्योंकि फिर वह 

जन्म-म रण के झावागमन में नहीं बँधता । साँख्य ईश्वर को नहीं मानता, 
केवल ग्रनन्त-पभ्रनन्त आत्माएँ मानता है । उसके पुरुष और प्रकृति की 
स्वतन्त्र स्थिति के कारण उस सिद्धान्त का नाम द्वत! पड़ा। 
योग दर्शन 

योग और सांख्य सिद्धान्त की दृष्टि से आपस में बहुत निकट हैं । 
थयोग' भी प्रकृति को ही संसार का कारण मानता है। प्रकृति के विकास 
की मंजिलें भी उसकी साँख्य दर्शन की-सी ही हैं । दोनो में विशेष अन्तर 
केवल ईश्वर के सम्बन्ध में है । जहाँ सांख्य ईश्वर को नहीं मानता, वहाँ 
योग प्रकृति और पुरुष के साथ-साथ ईश्वर को भी मानता है। उसका 
कहना है कि ईश्वर की भक्ति से पुरुष अहंकार से मुक्त हो जाता है और 
ईइ्वर को योग द्वारा जानते हैं। योग चित्त के व्यापार का, उसकी 
वृत्तियों के निरोध का नाम है। योग के अंग ग्राठ हैं--यम, नियम, 
ग्रासन, प्राणायाम, प्रत्याहार, धारणा, ध्यान और समाधि। योग द्वारा 
मनुष्य अनेक प्रकार के चमत्कार भी कर सकता है। योग-सूत्र महर्षि 
पतंजलि के बनाए माने जाते हैं | ठीक-ठीक बताना तो कठिन है कि यह 
पतंजलि कौन थे परन्तु ई० पूृ० दूसरी सदी में पारिनि के व्याकरण पर 
महाभाष्य लिखने वाले भी पतंजलि ही थे। कुछ आश्चय नहीं कि भाष्य 
लिखने वाले और योग-दर्शत लिखने वाले दोनों पतंजलि एक ही रहे हों । 
न्याय दर्शन 

जेसे सांख्य और योग-ददन परस्पर निकट हैं, वैसे ही न्याय और 
वैशेषिक दर्शन भी आपस में निकट हैं, और दोनों का नाम सदा एक साथ 
लिया जाता है। न्याय वास्तव में तक दशन है, जिसमें युक्तियों और 
प्रमाणों पर श्रधिक ज़ोर दिया गया है । सारे दर्शन प्रकृति, पुरुष, ईश्वर, 
सत्य आदि के ज्ञान के लिये प्रमाणों की आवश्यकता मानते हैं । प्रमाण 
चार प्रकार के होते हँ--प्रत्यक्ष, अनुमान, उपमान और शब्द । इन्द्रियों 
से साक्षात्‌ अनुभव करने को प्रत्यक्ष प्रमाण कहते हैं, जैसे ग्राँखों से देखना, 
कानों से सुनना, नाक से सू घना, जीभ से चखना और त्वचा (चमड़ी) 

से छूना । जब हम कुछ देखकर उसके साधन से अ्टकल लगाते हैं । तब 
उसे ग्नुमान कहते है, जेसे पहाड़ पर उठते ध्ुएँ को देखकर कोई यह 
अनुमान करे कि वहाँ अग्नि जरूर होगी, क्योंकि जहाँ-जहां धुप्लाँ होता 
है वहाँ-वहाँ श्रग्नि होती है। इस प्रकार धुएँ द्वारा अग्नि के होने का 
श्रनुमान किया गया । इसी प्रकार जानी हुई वस्तु की उपम्रा देकर जब 
हम अ्रनजानी वस्तु को जानते हैं तब उसे उपमान कहते है, जैसे गाय की 
उपमा से चँवर वाली गाय को जानना । शब्द प्रमाण वेदों, ऋषियों 
श्रादि को कही हुई बात के ग्राधार पर विश्वास क़्ायम करने को कहते 
हैं । इन प्रमाणों की न्याय-दर्शन में बड़े विस्तार से छान-बीन हुई है। 
न्याय के अनुसार मूलतत्व तीन हैं---ईश्वर, जीव और प्रकृति । चार्वाक 
लोग शरीर और ग्रात्मा में कोई भेद नहीं मानते और उनकी राय में 
मरने के साथ ही शरीर के साथ-साथ जीव भी नष्ट हो जाता है क्योंकि 
शरीर से भिन्न जीव की कोई सत्त नहीं होती, परन्तु न्याय जीवात्मा को 
दरीर से भिन्न मानता है। न्याय-दर्शन की रचना करने वाले महर्षि 
गौतम माने जाते हैं । 
वेशेषिक दर्शन 

वेशेषिक-दर्शन कणाद मुनि की रचना है। परम्परा के अनुसार 
करणाद खेतों में फ़लल कटने के बाद गिरे हुए 'कण' खाया करते थे 
जिससे उनका नाम करा खाने वाला 'कणाद' पड़ा, या यह शायद इस 
लिए कि उनके दश्षन में कशा या असाम्रों-परमाणुप्रों का विवेचन है। 
वेशेथिक भी दूसरे नामों से प्रायः वही चार प्रमाण मानते हैं। फर्क 
कैवल इतना है कि वे उपमान की जगह स्मृति को प्रमाण मानते हैं, यानी 
कि जो ज्ञान वस्तु की याद से होता है उसको । उनके अनुसार संसार के 
कुल पदा्थ सात नागों में बाँटे जाते है--द्रव्य, ग्र॒ुण, कर्म, विशेष, 
सामान्य, समवाय और अभाव । द्रव्य € प्रकार के होते हैं; गुण २४ 
प्रकार के; कर्म ५ प्रकार के। विद्येप वस्तुओं की भिन्नता बताता हे, 

पामान्य उनकी समता । समवाय, वस्तुग्नों के नित्य सम्बन्ध को कहते 
हैं, जैसे गुणा और ग्रुणी, कारण और काये। प्रभाव का श्रथ है, वस्तु 
का न रहना। इस प्रकार वस्तुग्नों को भिन्न-भिन्न भागों में बांटने, उनका 
विश्लेषण करने और विद्येप सूची में रखने के कारण वेशेषिक-दर्शन का 
यह नाम पड़ा । 
मीमांसा दशेन 

मीमांसा दो हैं, एक पूर्व मीमांसा दूसरा उत्तर मीमांसा। पूर्व 
मीमांसा के आचार जमिति थे। यह मीमांसा वेदिक कर्मकांड से सम्बन्ध 
रखता है और वेद के वाक्य को ईश्वर का विधान मानता हुआ शब्द- 
प्रमाण द्वारा यज्ञ को ही धर्म मानता है। मनुष्य अपने कर्मो द्वारा प्रारब्ध 
बनाता है, जिसे उस मीमांसा की भाषा में “अपूर्व' कहते हैं । इस अपूर्व 
के फल से ही बाद में इच्छित फल मिलता है। मीमाँसा के लोग वेद 
को ईश्वर का बनाया हुआ मानते हैं और इसी से शब्द भ्रर्थात्‌ वेद उनके 
लिये प्रमाण है । 
वेदान्त दर्शन 

उत्तर मीमांसा का दूसरा नाम वेदान्त दशेन है । उसके बनाने वाले 
बादरायरणा व्यास माने जाते हैं। वेदान्त के श्रनुसार केवल ब्रह्म सत्य 
है। दूसरा कुछ सत्य नहीं । उससे भिन्न न तो जीव को कोई सत्ता है न 
प्रकृति की। दोनों ब्रह्म से ही उतन्न हुए हैं। ब्रह्म चेतन-स्वरूप है । 
जब उसकी चेतना पर इच्छा आदि का आवरण पड़ जाता है तब वह 
सुष्ठि करता है, यानी अपना ही अनेक रूप से विकास करता है। बाद 
में स्वामी शंकराचार्य ने वेदान्त मत का विद्वव॒व्यापी प्रचार किया और 
जगत्‌ को मिथ्या माना | शंकर ने सवंत्र उस दर्शन का प्रचार किया । 
उनका भाष्य तक श्र दर्शत का आइचयेजनक ग्रन्थ माना जाता है। 
उस दरशन में ब्रह्म, प्रकृति और पुरुष तीनों को एक ही माना गया है, 
जिससे उसे “अद्वत'” कहते हैं। इसी परम्परा में कुछ भेद के साथ ग्रनेक 

भ्राचार्यों ने अपने-ग्रपनें ग्रंथ लिखे। रामानुजाचार्य, मध्वाचार्य, 
निम्बार्काचार्य और वल्लभाचाय॑ । 

दर्शनों का भारतीय चिन्तन में बड़ा स्थान रहा है। वे इस देश के 
महानत्‌ गोरव हैं। उन्हीं के तिरोत्र में अपने नप्रे दृष्टिकोण को बौद्ध 
और जन गआ्राचार्यों ने अपने दशेनों में व्यक्त किया और नये विम्तन का 
प्रकाश फंलाया । 


सांस्कृतिक भारत*&#-*- 

आठवाँ अध्याय 
बुद्धकाल्लीन संस्कृति 


बुद्ध से पहले इस देश में सोलह महा जनपद थे, जिनमें कुछ के शासन 
राजाओं के हाथ में थे, कुछ के उन पंचायतों के हाथ में जो पहले से 
चली आती थीं । बुद्ध के जीवन-काल में ये जनपद बड़े प्रबल हो उठे । 
इनमें से एकाध तो कई बार राजाग्रों के शासन से निकलकर पंचायती 
राज बने, फिर राजाग्रों द्वारा शासित हुए और फिर पंचायती राज बन 
गए । बुद्ध के जीवन-काल में गण-तन्त्र या पंचायती राज करीब १० थे--- 
कपिलवस्तु के शाक्य, सुमसुमार गिरि (चुनार) के भग्ग, श्रल्लकप्प के 
बुली, केशपुत्त के कालाम, रामग्राम के कोलिय, पावा के मल्ल, कुशीनारा 
के मल्‍ल, पिप्पलि वन के मौयं, मिथिला के विदेह और वैशाली के 
लिच्छुवी । शाक्‍यों में ही बुद्ध का जन्म हुआ था और उन्हीं की एक 
शाखा मोरियों की सन्‍्तान चन्द्रग्ुप्त मौयं था। कालामों में महान्‌ बुद्ध 
का समकालीन आचाये आलार कालाम हुआ । कोलियों ने ही बुद्ध को 
माता और पत्नी दी थी। पावा के मल्लों में महावीर मरे और 
कुशीनारा के मल्लों में बुद्ध । मिथिला के विदेहों में ही प्राचीन काल 
में जनक जन्मे थे, और गार्गी और याज्ञवल्क्य ने वहाँ अपने ज्ञान का 
विस्तार किया था । लिच्छवियों का गरणतन्त्र बड़ा प्रबल था। 
लिच्छवियों ने महावीर को जन्म दिया और उन्होंने बुद्ध और महावीर 
दोनों के उपदेश सुने। उनकी शक्ति नष्ट हो जाने पर भी उनका महत्त्व 
देश में इतना बना रहा कि पिछले काल के गुप्त राजा, चन्द्रगुप्त प्रथम 
ने उनकी बेटी ब्याह कर अपने को धन्य माना श्र अपने सिक्‍कों पर 


॥ १०१; 

भ्रपनी पत्नी की मूति खुदवा उस पर लिच्छवियों का नाम टेंकवाया । इसी 
प्रकार उसके बेटे सम्ुद्रग॒प्त ने अपने को 'लिच्छुवियों का नाती” कहकर 
झ्रपना गौरव बढ़ाया । मगध की बढ़ती हुई महत्त्वाकांक्षा से अ्रपनी रक्षा 
करने के लिये लिच्छवियों ने वज्जी आदि दूसरे पंचायती राज्यों का एक 
साथ संगठन कर अपना वज्जी-संघ बनाया । उसमें कुलों के प्रतिनिधि 
७७०७ की सख्या में बेठते थे और राजा कहलाते थे | इस वज्जी-संघ की 
शक्ति को बुद्ध ने कभी सराहा था। पर एक दिन आपसी भेद के कारण 
वह संघ मगध साम्राज्य की सीमाओं में समा गया । 

पंचायती राज गणराज्य कहलाते थे, श्रीर वे सब जब-तब मिलकर 
झग्रपना संघ बना लिया करते थे। इन्हीं संघों के रूप में बुद्ध ने अपने 
धर्म का संघ बनाया । इन संघों का शासन बड़े प्रजातांत्रिक ढंग से 
होता था| उनकी सभा की बेठके जिस हाल में होती थीं, उसे 'संघागार' 
कहते थे । नियत समय पर बेठकें होती थीं, और उनमें सदस्यों को 
बैठाने का काम एक प्रकार के आसनप्रज्ञापक' नाम के अधिकारी करते 
थे। बेठक में कोरम का होना ज़रूरी था और सदस्यों का कोरम ( सभा 
के लिए कम से कम संख्या ) गणपूरक' नाम का पदाधिकारी पूरा 
करता था। पहले प्रस्ताव को घोषणा की जाती थी, तब प्रस्ताव प्रस्तुत 
किया जाता और सुना जाता था। प्रस्ताव को “प्रतिज्ञा' कहते थे। 
दो-दो तीन-तीन बार प्रतिज्ञा पढ़ी जाती थी । लोगों के चुप रहने पर 
प्रस्ताव सर्वसम्मति से स्वीकृत कर लिया जाता था, पर विरोध होने 
पर मत ( छनन्‍्द ) लिए जाते थे। मत 'शलाका' या लकड़ी के टिकटों 
द्वारा लिया जाता था। शलाकाओं को इकट्ठा करने वाला पदा- 
धिकारी 'शलाकागाहापक' कहलाता था । प्रस्ताव का निर्णय बहुमत से 
होता था । 

जाति या संघ का खच्च देश में उपजे चावल से चलता था। उनके 
मवेशी चारागाहों में चरते थे । गाँवों के श्रलग-अलग समूह थे और अनेक 
पेशे वालों के जैसे कुम्हारों, लुहारों के अपने-अपने गाँव थे। न्यायालय 

में दोषी को दण्ड तब दिया जाता था, जब आराठ प्रकार के न्यायालय 
एक के बाद एक उसे अपराधी करार दें। कहीं भी छूट जाने पर अपराधी 
स्वतन्त्र हो जाता था। 

राजतन्त्र भी तब उन्नति पर था। वत्स, अवन्ती, कोशल और 
मगध उत्तर और मध्य भारत के तब के विशाल राज्य थे, जिनमें सीमा 
बढ़ाने के लिये बराबर संघपं हुआ करता था । धीरे-धीरे इनमें मगध 
प्रबल हुआ और उसने काशी औऔौर उत्तर बिहार के गणराज्य जीत कर 
ग्रपना साम्राज्य स्थापित किया। मगध ने जेसे लिच्छवियों आ्रादि को 
निगल लिया था, उसी प्रकार कोशल ने मल्लों, शाक्यों आदि को भी 
डकार लिया। पर मगध ने धीरे-धीरे कोशल, वत्स, अ्रवन्ती, सबको 
जीत कर उत्तर भारत का पहला विशाल साम्राज्य खड़ा किया । 


आशिक स्थिति 


गॉव-नगर 

बौद्ध-ग्रंथों से पता चलता है कि भारत की ञ्राबादी तब भी ज़्यादा- 
तर गाँवों में ही रहती थी । नदी, नाले या बड़े तालाबों के तट पर गाँव 
बसाए जाते थे । बीच में सटे-सटे घर खड़े होते थे और बाहर उनके 
तारों ओर लोगो के अपने-अपने खेत होते थे। सिंचाई की नहर सबके 
काम आती थी । पास के वनों पर सबका समान रूप से अ्रधिकार होता 
था। चारागाह भी समूचे गाँव को होती थी । मवेशियों की देख-रेख के 
लिए 'गोपालक' नाम का पदाधिकारी होता था। ज़मींदारी न थी। 
छोटे-छोटे किसान अ्रपने-अपने खेत बोते थे और लगान सीधे राजा को 
देते थे । गाँव की एक सभा होती थी, जिसकी अनुमति के विना, भूमि 
बेची या रहन नहीं रखी जा सकती थी । खेतों पर या तो किसान श्रपने 
आप काम करते थे या मज़दूरों या दासों से कराते थे । लगान उपज के 
छठे से बारहवें भाग तक होता था, जिसे गाँव का मुखिया राजा के लिए 
उगाह लेता था। मुखिया पुदुतेनी होता था, जिसे कभी-कभी गाँव की 

सभा भी चुनती थी। गाँव में अपनी-ग्रपनी सराएँ थीं, जहाँ यात्री 
टिकते थे । जीवन सादा और सुखी था। न बहुत धनवान्‌ लोग वहाँ थे, 
न बहुत दरिद्र । श्रपराध कम होते थे और भगड़े पंचायत में निपटा लिए 
जाते थे । 

अनेक नगर भी बन गए थे । पुराने नगरों के अलावा भी अनेक 
नगर अब प्रसिद्ध हो चले थे, जेसे मगध की राजधानी राजग्रह, वत्स की 
कोशाम्बी, कोशल की श्रावस्ती, शाक्‍्यों की कपिलवस्तु, वज्जियों की 
वेशाली, अंग की चम्पा, अवन्ती की उज्जयिनी, ग्रादि । इनके अतिरिक्त 
काशी या वाराणसी, अयोध्या, मथुरा, तक्षशिला आदि भी प्रसिद्ध नगर 
थे। पाटलिपुत्र का निर्माण ग्रभी नहीं हुआ था, पर कुछ ही दिनों बाद 
गंगा और सोन के संगम पर वह उठ खड़ा हुआ। 

नगर परकोटे से घिरे होते थे। उनके मकान मिद्ठी या ईटों के बनते थे, 
जिनमें लकड़ी का काफी उपयोग होता था । ग़रीब मामूली मकानों में 
रहते थे, धनी सुन्दर, ऊँचे, रंगे और चित्रों से सजे मकानों में। धनी 
ओर ग़रीब के वर्ग नगरों में बन गए थे। नगर के घनी, सुख और विलास 
का जीवन बिताते थे। बड़े-बड़े सेठ धर्म और विलास दोनों के लिए धन 
का उपयोग करते थे | पर दरिद्रों का जीवन कष्टमय था। नगरों के 
उद्योग-धन्धे भी गाँवों से भिन्न थे । 
शिल्प-कल्ला 

साधारण लोगों का पेशा खेती था, पर दूसरे अनेक धन्धे भी चलते 
थे । लकड़ी और धातुओं के अनेक प्रकार के काम होते थे। सोना, चाँदी 
और रत्नों पर कटाव किया जाता था। गाड़ी, रथ और नाव तथा 
जहाज बनाने वाले शिल्पियों को कभी काम से फुरसत नहीं मिलती थी । 
इसी प्रकार बड़े-बड़े राज भी थे, जिनका काम भवन और प्रासाद बनाना 
था। उस काल के बने राजग्रृह का परकोटा और जरासंध की बैठक 
श्राज भी पटने के पास राजगिर में खड़े हैं । कुम्हार, माली, जुलाहे और 
हाथी-दाँत का काम करने वाले सभी के पेशे भली प्रकार चलते थे। 

इनके अलावा कुछ पेशे ऐसे भी थे, जिन्हें छोटा माना जाता था, जैसे, 
चमड़ा चिकनाने वाले, संपेरे, बहेलिए, धीवर, नाचने वाले नट आदि । 
धधे ज़्यादातर कुलागत थे, पर पेशे बदलने में कोई दिक्‍क़त न होती थी । 
उस काल के साहित्य में धनुप चलाने वाले जुलाहे, खेती करने वाले 
क्षत्रिय, और व्यापार, बढ़ई या गोपालन का पेशा करने वाले ब्राह्मणों 
का! उल्लेख मिलता है । 
श्रेणी 

उस काल शिल्पी यानी एक-एक पेशे के लोग ग्लग-अ्रलग अपने- 
अपने संघ बना लेते थे जिनको “श्रेणी कहते थे । श्रेणी नगर के अलग- 
अग्लग भाग में या एक ही सड़क के दोनों ओर रहते थे जिससे वह भाग 
या सड़क उन्हीं के नाम से पुकारी जाती थी। बौद्ध जातकों में इस 
प्रकार की १८ श्रेणियों का ज़िक्र है। श्रेणी का मुखिया 'पम्रुख' या 
'जेटुक*ः कहलाता था। उसकी प्रतिष्ठा बड़ी थी। कभी-कभी अनेक 
श्रेणियाँ मिलकर अपना एक बड़ा संघठन कर लेती थीं । 
व्यापार 

छटी सदी ई० पू० के व्यापार का हाल जातकों में मिलता है । 
भारत का व्यापार तब अनेक बाहरी देशों से होता था । स्थल झ्लौर जल 
दोनों मार्गों से माल ग्राता-जाता था। देश में भी वणिक अपनी चीजें 
लिये नदियों या सड़कों से सर्वत्र आते-जाते थे। क्रय-विक्रय की चीजें 
अधिकतर निम्नलिखित थी :-- रेशम, मलमल, सुईकारी के काम, 
कम्बल, सुगन्धित-द्रव्य, श्रोषधियाँ, बतेन, मोती, मणि, रत्न, कवच, 
हाथीदाँत, हाथीदाँत के काम वगैरह। समुद्री रास्तों से व्यापार करने के 
लिए समुद्र तट पर बन्दरगाह या पत्तन बने हुए थे | पूर्वी समुद्र में चीन, 
बर्मा, सिहल आदि के लिए माल ताम्रलिप्ति से जाता था और बाबुल 
आदि पश्चिमी देशों को पश्चिमी तट के भड़ोंच आदि बन्दरगाहों से । 
देश में सड़कें थीं श्रौर नगर एक दूसरे से इस प्रकार जुड़े हुए थे। एक 

राजमार्ग श्रावस्ती (अवध) से पैठन (हैदराबाद राज्य) तक जाता था। 
दूसरा श्रावस्ती से मगध में राजगिर तक, तीसरा उसी श्रावस्ती से चल 
कर सीमाप्रान्त की तक्षशिला तक पहुँचता था श्लौर चौथा काशी को 
पश्चिमी समुद्र के बन्दरगाहों से जोड़ता था । इन राजमार्गों या वरणिक्‌- 
पथों पर बीच-बीच में ठहरने के लिए सरायें होती थीं। वरिक्‌-पथों पर 
दूर जाने वाले सार्थवाह या कारवाँ चलते थे। राजपूताना के रेगिस्तान 
में रात में चलने वाले कारवाँ अपना मार्ग नक्षत्रों की गति से पहचानते 
थे। काशी से चलने वाले साथंवाहों के दल में हृज़ार-हजार बेलगाड़ियों 
के एक साथ चलने का उल्लेख जातकों में मिलता है। वरिक्‌-पथ 
सुरक्षित न थे और साथंवाहों को अपनी रक्षा के लिए अपने साथ हथि- 
यारबन्द सिपाही रखने पड़ते थे । तब भी मार्ग में छिपे हुए डाकू उनको 
मौका पाकर जब तब लूट लेते थे । देश के भीतर छोटी सड़कों का 
जाल बिछा हुआ था औ्औौर नदियों के घाटों पर खेवे की नावें चलती 
थीं। देश में अनेक राज्यों से होकर बनियों को जो झाना-जाना पड़ता 
था तो उन्हें प्रत्येक राज्य में माल पर चुंगी भी देनी होती थी जिससे 
चीज़ों का मुल्य भी बढ़ जाया करता होगा । 
सिक्के ' 

भ्रब चीज़ों की बेच-खरीद विनिमय या उन्हें श्रापस में बदल कर न 
होती थी । देश में सिक्के चल पड़े थे जिन्हें कई प्रकार के चिह्नों से अंकित 
कर लिया जाता था । इसी से वे आज चिह्नांकित सिक्‍के कहलाते भी 
है। ताँबे के सिक्के कर्षापण कहलाते थे और सोने के सिक्के निष्क और 
सुवर्णो। मासक और काकनिका नाम के भी दो प्रकार के चौकोर सिक्‍के 
चलते थे। सिक्‍कों पर चिक्तू बनियों की श्रेरियाँ अंकित करती थीं। 
वही उनका मान, वज़न आदि भी निर्धारित करती थीं । 
ऋण और धन 

ऋण झौर उधार चलते थे और उन पर ब्याज लिया जाता था। 

ब्याज पर धन चलाना कानूनन जायज था, यद्यपि श्रधिक ब्याज लेना 
बुरा माना जाता था । धन से सोना या गहने खरीद कर लोग रखते थे । 
रुपये-पेसे बतंन में रख कर कुछ लोग जमीन में गाड़ भी देते थे और 
उसका बीजक बना कर रख लेते थे। अनेक बार धन मित्रों के यहाँ रख 
कर भी उसका बीजक बना लिया जाता था । 


नवाँ अध्याय 
मोर्यों से पहले ओर मोरयंकाल 


मोर्यों से पहले 


ईरानी प्रभाव 

जिन दिनों महावीर और बुद्ध इस देश में अपने उपदेश कर रहे थे, 
उन्हीं दिनों ईरान में एक विशाल साम्राज्य क्रायम था, जिसे दारा का 
साम्राज्य कहते थे। उस साम्राज्य में पश्चिमी पंजाब के कुछ भाग और 
सिन्ध भी शामिल था । हर साल कर के रूप में बहुत-सा सोना इससे 
ईरान जाया करता था और भारतीय सेनिक दारा और उसके उत्तरा- 
धिकारियों की लड़ाइयों में उनके दुश्मनों के खिलाफ़ लड़ते थे। ईरान 
का भारत के दो प्रान्तों पर यह राज करीब २०० वर्षो तक बना रहा 
ओर उसने बहुत कुछ उस काल की भारत की संस्कृति को प्रभावित 
किया । उसे उसने बहुत कुछ दिया । 

संस्क्ृतियों में यह देना-लेना सदा से होता ग्राया है । भारत ने स्वयं 
दूसरों को बहुत दिया पर लिया भी उसने कुछ कम नहीं है। जो लोग 
यह समभते हैं कि लेने का मतलब ज्ञान की कमी है । वे यह भूल जाते हैं 
कि उससे बढ़कर वह साहस और उदारता की अश्रधिकता है। सब को 
लेना भी नहीं आता। भारत ने जो कुछ लिया उसे सभी प्रकार से 
भ्रपना बना डाला और वह उसका बड़ा गौरव सिद्ध हुआ । उससे उसकी 
संस्क्रृत की काया अनेक प्रकार से सजी और सम्पन्न हुई । 

छोटे-मोटे श्राचार की बातें जो भारत ने ईरान से श्रपने उस 

सम्बन्ध से पाईं, उनकी बात यहाँ न कहकर हम केवल इतना कहेंगे कि 
अशोक के दादा और चाराकक्‍य के राजा चन्द्रगरुप्त मौर्य के साम्राज्य को 
रूप ओर शक्ति ईरानी साम्राज्य के आद्श से ही मिली । उसके 
लम्बे-चौड़े रूप से चाणक्य और चरद्रगुप्त ने यह सीख ली कि विशाल 
साम्राज्य का एक ही राजा के शासन मे कस कर बाँध जाना देश के 
लिए उत्तम है और उन्होंनें भारत के छोटे-छोटे पंचायती राज्यों का 
ग्रन्त कर विशाल साम्राज्य की स्थापना की । फिर उन्होंने यह देखा कि 
सिकन्दर की कुछ ही चोटों से वह साम्राज्य बिखर गया । इससे उन्होंने 
उस स्थिति से बचने के लिये शक्ति को राजा के हाथ में केन्द्रित कर दिया । 
पर प्रान्तों में बॉटकर साम्राज्य की स्थापना करना ईरानी सम्बन्ध का 
ही फल था। 

भारतीय संस्कृति पर ईरान का दूसरा प्रभाव कला के क्षेत्र में पड़ा। 
इस देश में पहले स्तम्भ खड़े करने का रिवाज न था । अशोक ने दो ही 
पीढ़ी बाद दारा के स्तम्भों की ही भाँति अपने स्तम्भ खड़े किये । उनके 
ऊपर हाथी, साँड, सिह आदि का मस्तक बंठाना और चिकनी पालिश से 
उनको चमका देना भी इस देश में ईरान से ग्राया, जहाँ इस प्रकार की 
व्यवस्था बहुत दिनों से चली आ रही थी ॥ उनके ऊपर अपने उपदेश भी 
अशोक ने लिखवाए । ऐसे ही चट्टानों पर भी उसने अपने शान्ति के 
सन्देश खुदवाए । ईरान में, और उससे भी पहले असुर देश में, चद्ठानों 
और स्तम्भों पर राजा अपनी विजय लिखवाया करते थे । अपने देश में 
उससे पहले न स्तम्भ थे और न चट्टानों पर ही बड़े-बड़े लेख लिखे जाते 
थे। अशोक ने लेखों का तरीका वहाँ से लेकर उनको बदल दिया, क्योंकि 
इस देश की संस्कृति शान्ति की अधिक रही थी । 
ग्रीक प्रभाव 

भारत का दूसरा सम्पक तब सिकन्दर के ग्रीकों से हुआ, जब मगध 
में शूद्र नन्दराज राज करते थे और चन्द्रगुप्त ग्रभी तरुण था। सिकन्दर 
ने भ्रनेक देश जीतने के बाद भारत पर भी हमला किया श्र उसके पंजाब 

और सिन्ध के कुछ भाग जीत लिए | वह जीत उसे महँगी पड़ी और 
पग-पग पर बीर जातियों ने उसकी राह रोकी। श्रन्त में जब उसके ग्रीकों 
ने व्यास नदी के तीर हथियार डाल दिए, तब उसे अपनी इज्जत बचाकर 
लौटना पड़ा । पर लौटना भी कुछ आसान न था क्योंकि अनेक जातियाँ 
ग्रब॒ भी उससे बगैर लड़े राह देने को तैयार न थी। जगह-जगह उसके 
विरुद्ध विद्रोह होते रहे और उसके लौटने के बाद तो कुछ ही दिनों के 
भीतर चन्द्रगुप्त ने उत्तर भारत से उसकी विजय के सारे चिह्न मिटा 
दिए । फिर भी उसका प्रभाव भारत पर पड़े बगैर न रहा और 
ग्रधिक नहीं तो कम से कम पश्चिम के साथ स्थल को राह व्यापार का 
पथ तो चौड़ा हो हो गया; साथ हो सारे एशिया में जो अनेक ग्रीक- 
राज्य खड़े हा गये, उन्होंने भारत पर हमला »र उसके अनेक भाग जीत 
उसकी संस्कृति को अरलेक प्रकार से प्रभावित किया । सिकन्दर के साथ 
आए लोगों में कुछ लेखक भी थे, जिन्होंने उस काल की इस देश की दशा 
का वर्णान क्रिया है और वह नीचे दिया जाता है । 
सामाजिक अवस्था 

सौभूति के राज्य में शारीरिक सौन्दर्य का इतना महत्व था कि नए 
जन्मे बच्चे को लोग वहाँ तभी जीवित रखते थे, जब उसे सुन्दर और उसके 
भ्रंगों को मजबूत पाते थे । विवाह मे भी दोनों पक्षों का सुन्दर होना 
ग्रावरयक था। कठों या दूसरी जातियों में सती-प्रथा प्रचलित थी । 
तक्षशिला के बाज़ारों में निर्धन पिता अपनी कन्याओं को बेच देते थे। 
कहीं-कहीं मृतक का संस्कार न कर उन्हें गिद्धों का आ्राह्यर बना दिया 
जाता था। तक्षशिला के रहने वाले जब तव एक से अधिक विवाह कर 
लेते थे । 
धार्मिक अवस्था 

ब्राह्मणा-धर्म का सर्वत्र प्रचार था । ब्राह्मण लोग श्रपने महान्‌ त्याग, 
ऊंचे श्राचरण और गम्भीर ज्ञान के कारण आदरणीय थे । राजा उनकी 
सलाह से कार्य करते और प्राण तक दे सकते थे। ग्रीकों ने अनेक साधुप्रों 

का भी जिक्र किया है | बौद्ध साधु भी ब्राह्मण साधुग्रों की ही तरह 
बल्कल पहनते, जंगलों में रहते और कन्द-मूल-फल खाते थे । भारतीय 
तब इन्द्र, कृष्ण और बलराम की पूजा करते थे। इसी प्रकार गंगा और 
पेड़ों को भी वे पूजते थे। ग्रीक-लेखकों ने ब्राह्मण साधुओ्रों के ज्ञान 
और साहस का बड़ा बखान किया है | एक साधु ने सिकन्दर से कहा कि 
“हम भी तुम्हारी ही तरह मनुष्य हैं, फ़ बस इतना है कि इम शान्ति- 
पूर्वक रहते हैं श्ौर तुम विक्षिप्त की तरह श्रपना घर छोड़कर दूर-दूर जाकर 
दूसरों के काम में खलल डालते फिरते हो, अपने श्राप भी तकलीफ बर्दाश्त 
करते हो और दूसरों को भी तकलीफ़ में डालते हो, छिः ।” सिकंदर उसकी 
हिम्मत देखकर दंग रह गया। सिकन्दर ने उनकी निडरता देखकर एक 
बार दस ऐसे साधुओं को पकड़वा लिया । उनमें से एक को जज बनाकर 
उसने कहा कि “में इन दसों साधुग्रों से एक-एक सवाल करता हैँ, तुम 
सुनो और बताओ कि इनमें सबसे ज़्यादा हाज़िर-जवाब कौन है। सबसे 
ज्यादा हाज़िर-जवाब को सबसे पहले और उसी सिलसिले से दसों की 
जान लूंगा । जज आसन पर बंठ गया । साधु लोग नंगे थे, क्‍योंकि वे 
नंगे ही रहते थे | वे श्रपती हाजिर-जवाबी के लिए मशहर थे । सिकन्दर 
ने उनमें से एक से पूछा--तुम्हारे विचार में जीवित आदमी ज्यादा हैं 
कि मरे हुए ? पहला साधु बोला--जिन्दा आदमी ज़्यादा हैं, क्‍योंकि 
मरे हुए मर कर नहीं रहते । सिकन्दर ने दूसरे से पूछा---जीव समुद्र 
में ज़्यादा हैं कि पृथ्वी पर ? उत्तर मिला--एृथ्वी पर, क्योंकि समुद्र 
पृथ्वी का ही एक हिस्सा है। तीसरे साधु से उसने पूछा--जानवरों में 
सबसे बुद्धिमान कोन है ? साधु बोला--वह, जिसका पता मनुष्य अ्रब 
तक नहीं लगा सका । सिकन्दर ने चौथे से पूछा--तुमने शंभु को बग्रावत 
करने के लिए क्‍यों उकसाया ? वह बोला--इसलिए कि में चाहता यह 
था कि वह अगर जीये तो इज्जत के साथ और मरे तो इज्जत के साथ । 
पाँचवें साधु से पूछा गया--पहले कौन बनाया गया, दिन या रात ? 
उस साधु ने झट उत्तर दिया--दिन, रात से एक दिन पहले । सिकन्दर 

कुछ समभ न सका, चकरा गया । उसने पूछा--इसका क्‍या मतलब ? 
साधु बोला--असंभव सवालों के जवाब भी असंभव होंगे। लोगों ने 
उसकी निर्भीकता पर दाँतों-तले उंगली दबा ली । छठे साधु से सिकन्दर 
ने सवाल किया--मनुष्य किस प्रकार दुनिया का प्यारा हो सकता है? 
साधु बोला--बहुत ताक़तवर मगर साथ ही प्रजा का प्यारा होकर, 
जिससे प्रजा डरे नहीं । सातवें से पूछा गया कि मनुष्य देवता कंसे बन 
सकता है ? उसने उत्तर दिया कि मनुष्य देवता ऐसे काम करके हो 
सकता है, जो मनुष्य न कर सके । फिर आठवें साधु से सिकन्दर ने पूछा 
कि जीवन और मृत्यु दोनों में बलवान्‌ कौन है ? उस साधु ने झट उत्तर 
दिया कि जीवन, क्योंकि वह भयानक से भयानक तकलीफ बर्दाश्ति कर 
सकता है। सिकन्दर ने तब नवें साधु से पुछा--कब तक जीना इज्जत 
से जीना है ” साधु बोला--जब तक मनुष्य नहीं सोचता कि अब जीने 
से मर जाना अच्छा है । 

अन्त में सिकन्दर उस साधु की ओर फिरा, जो जज बना हुआा 
था । उसने उससे पूछा--किसका जवाब सबसे अच्छा है ? 

साधु भला अपने भाइयों की जान कंसे ले सकता था । उसने बड़ी 
युक्ति से सोचकर जवात्र दिया--जवाब एक से एक अच्छा है। इस पर 
सिकन्दर ने कहा कि तुमने इतना खराब न्याय किया कि में सबसे पहले 
तुम्हें ही यमलोक पठाऊंँगा। इस पर साधु बोला--राजन, ऐसा करने 
से तुम खुद भूठे साबित होगे | तुमने मुझसे पूछा था कि कौन जवाब 
सबसे अ्रच्छा है, मेने कहा जवाब एक से एक अच्छा है। इसका मतलब 

है है कि जवाब एक से एक बढ़कर है। अब अ्रगर तुम मुभे था इन्हें 

मारोगे तो भूठे बनोंगे। सिकन्दर उसकी इस चतुराई पर चकित रह 
गया और उसने सबको छोड़ दिया । 
आधिक स्थिति 

तब के पंजाब में भ्रनेक नगर थे--मस्प्तग, श्ररण्य, तक्षशिला, पिप्रम, 
संगल, पत्तल आदि के श्रतिरिक्त ग्लौसाई लोगों के ३७ नगर । भारतीय 

राजाब्रों और इन नगरों द्वारा दी हुई सिकन्दर की भेंटों से उस स्थिति 
का पता चलता है। सोने के तार खिचे वस्त्र पहने क्षुद्रक लोगों के दूतों 
ने उसे बहुत-सी वस्तुएँ भेंट में दी थीं, जेसे सूती वस्त्र, कछुए का चमड़ा, 
गो-चम के बने बकलस और सौ भार लोहा । तक्षशिला के राजा आाम्भी 
ने उसे २८० भार चाँदी श्रोर सोने के मुकुट दिए थे। उस प्रदेश में 
बराबर बेलों की सुन्दर नस्ल होती रही है। सिकन्दर ने २, ३०,००० 
दर्शनीय बैल मकदूनियाँ भेजे थे । आम्भी की भेंट में भी ३००० मोटे 
बेल श्रौर १०,००० भेड़ें थीं। इससे प्रकट है कि पंजाब और सीमा 
के रहने वाले खेती और पशुपालन में बड़े कुशल थे। बदई झौर लुहार 
के काम बड़ी सुन्दरता से होते थे । वे युद्ध के लिए रथ और खेती, 
व्यापार आदि के लिए गाडी, पहिए, हल आदि बनाते थे। नावें भी 
देश में बनती थीं । सिकन्दर ने नावों द्वारा ही सिन्ध पार किया था 
और जहाजों में ही भर कर ग्राधी सेना फारस के तठ पर भेजी थी । 
तक्षशित्रा 

पंजाब के नगरों में तक्षशिला तत्र बहुत प्रसिद्ध था। वह पहले 
प्राचीन गान्धार की राजधानी था और एशिया और भारत के व्यापारिक 
पथ पर बसा था। उसका महत्व सब से बढ़ कर वहाँ के विश्वविद्यालय 
से था, जहाँ न केवल इस देश के, बल्कि विदेशों के भी विद्यार्थी पढ़ने 
ग्राते थे। इस देश का तो वह प्राचीनतम विश्वविद्यालय था। बुद्ध के 
समकालीन राजा प्रसेनजित ओर बुद्ध की चिकित्सा करने वाले वेद्यराज 
जीवक, व्याकरण के महान्‌ पण्डित पाणिनि और कूटनीतिज्ञ चाणक्य ने 
वहीं शिक्षा पाई थी। वहाँ वेद, वेदांग ग्रादि विद्याएँ और शिल्प आदि 
कलाएँ सिखाई जाती थीं। चिकित्सा में भी वह विश्वविद्यालय बहुत 
बढा-चढ़ा था । वहाँ साँप काटे का इलाज बहुत अच्छा होता था। 
भ्रांखों की चिकित्सा भी वहाँ होती थी । श्रौर चीन के एक राजकुमार 
की अ्राँखें जब दुनियाँ में कहीं अ्रच्छी न हो सकीं, तो वहीं चीर कर 

ग्रच्छी की गई । तक्षशिला का वह विश्वविद्यालय ई० सन्‌ की पहली 
सदी तक कायम रहा था। 
राजनीति 

पश्चिम और उत्तर का भारत तब छोटे-छोटे राज्यों और गणतंत्रों 
मे बँटा हुआ था । पूर्व में गंगा पार मगध का साम्राज्य था, जिसके राजा 
नन्‍्द की ताक़त से डर कर ग्रीकों ने भ्रागे बढ़ने से इन्कार कर दिया था। 
तक्षशिला, अभिसार औौर पुरु के राज्य, पंजाब में मुख्य थे। तक्षशिला 
का राज्य सिन्ध और भेलम के बीच था। वहीं के राजा आम्भी ने 
भारत का सिहद्वार सिकन्दर के सामने खोल दिया था। अभिसार 
तक्षशिला का पड़ोसी राज था, पुछ और नौसेरा जिलों पर फंला । पुरु 
का छोटा राज भेलम और चिनाब के बीच था। इनके अतिरिक्त और 
कई छोटे छोटे राज्य थे। मगर उनसे कहीं अधिक महत्व पंजाब और 
सिन्ध के उन पंचायती राज्यों का था जो गणातन्त्र कहलाते थे। 
उस काल के देश के पूर्वी गरणततन्त्रों का वर्णोेन हम पहले कर 
आ्राये हैं, पंजाब के गरातन्त्रों में प्रधान हैं, नदियों के बीच के, 
कठ, शिबि, अग्रश्नणी, मालव और क्षुद्रक । कठ लोग बड़े पराक्रमी 
थे और उनमे स्वयंवर और सती-प्रथाएँ प्रचलित थीं और सब 
से सुन्दर तथा तेजस्वी पुरुष वहाँ का शासक चुना जाता था। शिबियों 
ने सिकन्दर का सामना लाटठियों से किया था और अग्रश्नेणियों ने श्रपमान 
के डर से अपने बच्चों के साथ श्रग्नि में प्रवेश किया था। कढठों 
ने कभी कठोपनिषद्‌ लिखा था। अ्ग्रश्नेणी शायद बाद में अ्रग्रवाल हो 
गए, जसे शअ्ररट्ट अरोड़े और अम्बष्ट, कायस्थ । गणततन्त्रों में सबसे श्रधिक 
बलशाली मालव और क्षुद्रक थे जो रावी के दोनों तीरों पर बसे थे। 
मालव हंसिया और तलवार साथ-साथ धारण करते थे श्रौर उन्होंने 
सिकन्दर को बड़े खतरे मे डाल दिया था। सिकन्दर के लौटने के बाद, 
चाराक्‍्य श्रौर चन्द्रगुप्त की संहारक नीति से श्रपनी रक्षा के लिये उन्हें 
पूर्वी राजपुताने की राह मालवा में जा बसना पड़ा । वहाँ से उन्होंने शकों 

को निकाल कर अपना मालव संवत्‌ चलाया जो शांयद बाद में विक्रम 
संवत्‌ भी कहलाया । मालवों के नाम पर ही मालवा का नया नाम पड़ा । 
उसका पुराना नाम श्रवन्ती था। शायद मालवों का कुछ सम्बन्ध 
ग्राज़मगढ़ के आसपास के मल्‍्लों से भी रहा था। 
मौय-काल 

अजातशत्रु को समाप्त कर मगध की गद्दी पर शूुद्र राजा नन्द बँठा । 
ननन्‍्द ने मगध को साम्राज्य बना डाला । सारे क्षत्रिय राजा मार डाले 
और उनके राज छीनकर अपनी सेना और धन बड़ी मात्रा में बढ़ा 
लिए, इतना कि एक बार विश्वविजयी सिकन्दर की सेना भी उससे डर 
कर लौट गईं। उसके रोनापति चर्द्रगुप्त और पुराने शत्रु चाणक्य ने 
मिलकर उसका सर्वनाश कर दिया । चन्द्रगुप्त फिर मगध की गहीं पर 
बेठा और उसने मोर्य साम्राज्य का आरम्भ किया । 

चाणक्य की मदद से उसने समुद्र से समुद्र तक और हिन्दुकुश से 
मैसूर तक विद्याल साम्राज्य स्थापित किया । उस साम्राज्य को चाणक्य 
ने अनेक प्रान्तों में शासन के लिए बाँठ दिया श्रौर महत्व के केन्द्रों पर 
राजकुमार या विश्वासपात्र सामन्‍्त शासक रख दिये। गणातंत्रों की 
सत्ता नष्ठ हो गई क्‍योंकि वे अपनी ग्राजादी के बढ़े प्रेमी थे और उस 
आज़ादी के रहते साम्राज्य शक्तिमान नहीं हो सकता था। सेल्यूकस की 
हराने के बाद हिन्दुकुश तक के उसके चारों सूबों के साथ विवाह के लिये 
चन्द्रगुप्त को एक ग्रीक राजकुमारी भी मिली थी, और साथ ही मगध की 
राजधानी पाटलिपुत्र में ग्रीक राज्य का मेगस्थनीज नाम का एक राजदूत 
भी रहने लगा था । उस राजदूत ने ग्रपनी पुस्तक “इण्डिका' में ग्राँखों 
देखा, इस देश का हाल लिखा है । 

पाटलिपुत्र तब तक बस चुका था । वह सोन और गंगा के कोण में 
लकड़ी के परकोटे से घिरा हुम्नमा £ मील लम्बा और डेढ़ मील चौड़ा 
बसा था। उसके परकोटे में ५०० से ऊपर बुजियाँ थीं और ६० से ऊपर 
द्वार थे । बाहर सोन के पानी से भरी खाई थी। चन्द्रग्रप्त का, पत्थर और 

लकड़ी का बना विशाल महल एक बडे पार्क में उस परकोटे के भीतर 
खड़ा था । उसकी सुन्दरता, मेगस्थनीज़ लिखता है, ईरान के शूषा और 
एकबताना के राजमहलों से कहीं बढ़कर थी । उसके खम्भों पर सुनहरी 
लताएं बनी थीं जिनकी टहनियों पर चाँदी के पक्षी बेठे थे । राजा ईरानी 
राजाओं की तरह सभा-भवन में अपने केश धोता था श्रौर लकड़ी के बने 
रोलरों से तेल की मालिश कराता था । वह जानवरों की लड़ाई देखता 
था और उनकी दोड़ पर उसके अ्रमीर ब"ण्जी लगाते थे । जब कभी वह 
यज्ञ या शिकार के लिये महल से बाहर निकलता, उसकी पालकी ग्रीक 
नारी शरीर-रक्षकों से घिरी रहती । उसका दण्ड-विधान बड़ा कठोर था 
ओझऔर शिकार के लिए घेरा बनाने वाली रस्सी के भीतर घुस जाने के 
लिए भी प्राण-दण्ड मिलता था । 

पाटलिपुत्र के इन्तज़ाम का जो वर्णोन मेगास्थनीज ने किया है वह 
शायद सभी नगरों के सम्बन्ध में सही था। उसका शासन छः: समितियाँ 
करती थीं जिनमें प्रत्येक के पाँच-पाँच सदस्य होते थे । एक समिति शिल्प 
और कला की देख-रेख करती थी, दूसरी विदेशियों की, तीसरी जन्म- 
मरण की रजिस्ट्री करती थी, चौथी वारिएज्य आदि का प्रबन्ध करती 
थी, पाँचवीं चीजों को बनावट की अच्छाई-बुराई देखती थी और छुठी 
कर वसूल करती थी । इस रूप से माल में अ्रच्छी सामग्री का इस्तेमाल 
होता था। कलाकारों और मिस्त्रियों की मज़ूरी ठीक-ठीक निश्चित हो 
जाती थी। शिलि्पियों के हितों की रक्षा का विशेष ध्यान रखा जाता 
था । विदेशियों को अश्राने-जाने की सुविधा थी और उनके मरने पर अन्त्येप्ठि- 
कर्म का भी इन्तज़ाम होता था । बाट-बटखरे भी बराबर राज की ओर 
से देख लिए जाते थे । खेतों से विशेष लाभ था, इससे सिंचाई का राज 
की ओर से प्रबन्ध था । 

जिस सेना ने जीतकर इतना बड़ा साम्राज्य खड़ा किया था, उसका 
इन्तजाम छः समितियाँ करती थीं । एक समिति जहाज़ी बड़े को देखती 
थी, दूसरी सेना की आवश्यकताएँ प्रस्तुत करती थी । तीसरी पैदल सेना 

का इन्तज़ाम करती थी, चौथी घुड़सवार सेना, पाँचवी रथों का और 
छठी गजों का। 

इसी काल चन्द्रग्ुप्त के प्रसिद्ध मंत्री चाणक्य ने अपना अथथंशास्त्र 
लिखा । वह उस काल के शासन और समाज का दरपंण है। उससे पता 
चलता है कि राजा मंत्रियों और विभागों के श्रध्यक्षों की मदद से अपने 
साम्राज्य पर शासन करता था । श्द्रों पर काफ़ो सख्ती थी जो शायद 
इसलिए कि चाणक्य ने जिस ननन्‍्दराज का नाश किया था वह स्वयं शृद्र 
था और इससे शुद्र काफ़ो प्रबल हो गये होंगे, जिनको उसकी राय में दबा 
रखना जारी था । चाणक्य ने अपने उस अर्थशास्त्र में राज्य के सारे 
विभागों का विस्तार-पूवेंक वर्णोन किया है और राज्य के शासन में 
कूटनीति को सबसे अधिक महत्व दिया है। उसके विचार में अपना कार्य 
सिद्ध करने के लिए राजा को अच्छा-बुरा कोई साधन अपनाने में आगा- 
पीछा नहीं करना चाहिए । 
अशोक 

चन्द्रगुप्त मौर्य के पोते अशोक ने शासन की शक्‍ल ही बदल दी। 
पहले जो आदर किताबों में राजा के लिये लिखे गये हैं, वे वहीं रह जाते 
थे और राजा अपने मन को किया करता था। अशोक ने न केवल उन 
ग्रादर्शों को सही कर दिया बल्कि वह उनसे भी श्रागे बढ़ गया, उन 
ग्रादर्शों का भी आदर्श बन गया । 

कलिंग देश ( उड़ीसा ) जीतते समय जो लाखों श्रादमी नष्ट हो गए 
तो युद्ध की करता से मुंह मोड़कर उसने बुद्ध की शरण ली और 
शान्ति का व्यापक प्रचार किया । भ्रब तक की राजनीति रक्त से सनी 
थी । भ्रब उसने उसको शान्ति की नींव पर रखा। साम्राज्य उसने 
ग्रपना परिवार माना । श्रपने सन्देश में उसने लिखवाया कि उसकी 
प्रजा उसके पुत्र-पौत्रों की तरह हैं श्रौर जेसे वह अपने पुत्र-पौन्रों 
के लिये भलाई भ्ौर सुख चाहता है, वैसे ही वह श्रपनी प्रजा के 
लिए भी भलाई और सुख चाहता है, उसने भ्रपनी प्रजा के बीच 

प्रनेक राज-कमंचारी नियत कर दिए जिनका काम धाय की तरह जनता 
को बच्चे-सा सम्हालना था। मौये-दण्ड बड़े कठोर थे, उनको उसने 
झ्नेक उपायों से नरम कर दिया । उसने ऐलान किया कि श्रव वह कभी 
युद्ध-यात्रा नहीं करेगा और उसके राज में भेरी-धोप की जगह अब धर्मे- 
घोष होगा । उसने कहा कि उसके साम्राज्य में सब को बसने का 
ग्रधिकार बराबर है। सारे सम्प्रदाय जहाँ चाहें बसें, पर आपस में प्रेम 
का बर्ताव करें। उसने उपदेश दिया कि सभी सम्प्रदायों में ग्रनेक ग्रच्छी 
बातें हैं शऔलौर उनका आदर करना चाहिए। संयम, भावशुद्धि, कृतज्ञता, 
भक्ति, पवित्रता, साधुता, दया, दान, सत्य, श्रावश्यक ग्रुगग हैं । गुरु और 
बड़ों की सेवा और ब्राह्मणों, श्रमणों और दुखियों को दान देना 
ग्राववर्यक है। उसने श्रनेक कुरीतियाँ बन्द करा दीं। जीव-हिसा और 
हिसा से भरे यज्ञ सब बन्द कर दिए। इसके अतिरिक्त उसने अपने देश 
में सड़कें बनवाई, उनके दोनों और मनुप्यों और पशुग्नों के लिये छायादार 
ग्रोर फल वाले वृक्ष लगवाए और बीच-बीच में पड़ाव बनवाए । देश में 
तो उसने पशुओं झौर मनुष्यों की दवा-दारु का इतजाम किया ही, पास 
के पड़ोसी राज्यों श्ौर दूर के ग्रीक राज्यों में भी उसने दवाएँ बँटवाई 
ग्रौर जानवरों और ग्रादमियों की चिकित्सा में काम आ्राने वाले पौधे 
लगवाए | अ्रपने सन्देश श्रोर उपदेश उसने पहाड़ों की चद्ठानों पर 
लिखवा दिये और विशाल स्तम्भों पर खुदवा कर उन्हें सम्राज्य में सर्वत्र 
घनी आबादियों में खड़ा कर दिया । 
बौद्ध-धर्म का प्रचार 

अ्रशोक यद्यपि बौद्ध हो गया था पर उसने इस कारण दूसरे 
सम्प्रदाय वालों के साथ किसी प्रकार की ज्यादती न की । उसके उपदेश 
भी कुछ ऐसे थे जो किसी खास धर्म के न थे बल्कि मानवता सम्बन्धी 
थे। फिर भी उसने बोद्ध-धर्म के प्रचार के लिए बड़ा काम किया । 
उसने बौद्ध-पंडितों की तीसरी सभा पाटलिपुत्र में की और उसकी बैठक 
के बाद अनेक पंडित भारत की सीमा के देशों और विदेशों को भेजे । 

अ्रत्यन्त दुःख भेलकर उन पंडितों ने विदेशों की यात्रा की और वहाँ 
बौद्ध-धर्म का प्रचार किया। उन्हीं में उसका बेटा महेन्द्र श्र बेटी 
संघमित्रा भी थे जो भिक्षु बनकर लंका जा बसे। अशोक ने यहाँ तक 
ऐलान किया कि “वह दिन-रात प्रजा की भलाई के लिये कार्य करता है । 
उसने अपने अधिकारियों को आज्ञा दी कि चाहे वह भोजन करता हो, 
चाहे अन्तःपुर में हो, चाहे शयनागार में, चाहे उद्यान में हो, सब जगह, 
सब घड़ी, प्रजा के काम के लिये उसे तुरन्त सूचना दी जाये। वह 
कहता है कि में जो कुछ परिश्रम करता हूँ, वह इसलिए है कि जीवों के 
प्रति मेरा ऋण है, उससे में उऋण हो जाऊं, यहाँ लोगों को सुखी 
करू और परलोक में उन्हें स्वर्ग का अधिकारी बनाऊं। और वही 
लोकहित का कार्य मेरी स्त्री, बेटे, पोते और पड़पोते करे ।” इस प्रकार 
अपनी प्रजा के लिये ममत्व किसी राजा के मन में कभी नहीं हुझा । 
इसी कारण अशोक संसार के सभी काल के सभी राजाग्रों में महान्‌ था। 
भारत को उस पर बड़ा गव है क्योंकि भारत की संस्कृति को वह गौरव 
देने वाला है। और उसने उस संस्कृति के शान्ति और सहिष्णुता इन 
दो पहलुग्रों को न केवल शक्ति दी है बल्कि उनको हिमालय की चोटियों 
से श्रधिक ऊंचा उठाया है। जिस शान्तिमय सांस्कृतिक विजय का भारत 
को गये है, उसमें प्रेम, समवेदवा और भाईचारे का पहला क़दम अशोक ने 
उठाया था। उसी का यह परिणाम हुग्ना कि एक दिन लंका से जापान 
तक ओर चीनी समुद्र से भुमध्य सागर तक बौद्ध-धर्म का बोलबाला हुग्रा 
श्रोर रक्त की होली खेलने वाली जातियों ने तलवार फेंक्र त्याग का 
बाना पहना । 
कत्ा 

मौयं-कला के दो रूप हैं। एक तो देशी, दूसरा राजकीय । देशी 
कला का रूप हमें उस काल या उसके पहले की मूर्तियों में मिलता है ॥ 
जनविद्वास में यक्षों की प्रधानता थी और उनकी मूर्तियाँ तब भ्रक्सर 
बनाकर पूजी जाती थीं। यक्ष भी गंधर्वों, विद्याधरों, सिद्धों श्रादि की 

तरह देवताग्रों से नीचे और मनुष्यों से ऊपर की जाति माने जाते थे । 
बाद में तो उनका सम्बन्ध प्रेम आदि से विशेष हो गया और महाकवि 
कालिदास ने उनका अपने ग्रनेक ग्रंथों में कई बार उल्लेख किया और 
अपने 'मेघदूत' में तो यक्ष को ही नायक भी बनाया । एक जमाने में तो 
ऐसा भी विश्वास लोगों का हुआ कि यक्ष भी भूत, च॒ड़ल, पिशाच की 
तरह लगते हैं; और उनके निवारण के लिये अनेक विधियाँ और क्रियाएँ 
प्रयुक्त होती थीं । मौय-काल में यक्षों की मू्तियाँ पूजी जाती थीं और 
विशालकाय यक्ष और यक्षिणियों की अनेक मूर्तियाँ आज हमें प्राप्त हैं । 
इनमें प्रसिद्ध पारवम यक्ष और मनसा देवी की हैं। विशाल उनकी 
आकृति है, वनावट रूखी और खुरदरी, उन मूर्तियों और शिल्प की वस्तुओं 
से बिल्कुल भिन्न, जो मौय-काल, विशेषत: श्रशोक-काल की गौरव हैं । जिन 
यक्ष-मूतियों का ऊपर उल्लेख किया गया है, वे मौय युग से कुछ ही पहले 
को हैं, शायद नन्‍्द युग की श्र वही केवल पत्थर की प्राचीन मूर्तियाँ 
हमारे देश में सिन्धु सभ्यता के बाद की है । 

राजकीय मूर्ति-कला से हमारा मतलब उन अत्यन्त सुन्दर और सुघड़, 
सजीव, चिकनी और पालिश की हुई अ्रशोक की बनवाई मूत्तियों से है, 
जो राजकीय इसलिए कहलाती है कि उनमें ग़ज़ब का निखार है, उन पर 
ग्रदूभुत पालिश है, और कि अशोक ने ही उनको बनवाकर खड़ा किया 
था। वे इतनी सुन्दर और सजीव हैं और उनमें और पुराने यक्षों की 
मूर्तियों में इतना अन्तर है कि हम उनको किसी प्रकार भोंडी यक्ष- 
मूतियों से विकसित नहीं मान सकते। वे भ्रवश्य उन ईरानी स्तम्भों 
ग्रौर उनके मस्तक पर बनी जानवरों की मूरतियों से प्रभावित हैं, जिनके 
ऊपर अशोक की कला की-सी पालिश चढ़ी हुई है। यह भी नहीं भूलना 
चाहिए कि अशोक से सौ वर्ष ही पहले पंजाब और सीमाप्रान्त 
पर ईरानियों का राज रहा था। और उस प्रदेश में स्वयं अशोक ने भी 
अ्रपने स्तम्भों और चट्रानों की लिखावट में ईरानी भाषा और लिपि का 

ही इस्तेमाल किया है। परन्तु इसमें सन्देह नहीं कि अशोक के भारतीय 
कलाकारों ने अपने स्तम्भों और उन पर बैठी मूरतों को ईरानी माडलों 
से भी सुन्दर बना दिया । उन्हें साँचे में ढाल-सा दिया । हाँ, यह बात 
न भूलनी चाहिए कि यद्यपि भारतीयों ने ईरानियों के तरीक़ें इख्तयार 
किये पर उन मूरतों को गढ़ने वाले स्वयं भारतीय ही थे, जिससे वे अपनी 
बनाई कला में देशी प्राण फूंक सके । उन्होंने चुनार के पत्थर को 
विशाल पचा[स-पचास फुट ऊच स्तम्भों में बदल दिया । उन पर सजीव- 
सी जानवरों की मूरतें बैठा दी और यह समूचा स्तम्भ अपने पशु- 
मस्तकों सहित एक ही पत्थर का बना था। इन्हीं स्तम्भों में स एक सार- 
नाथ वाले पर जो सिहों की मूर्ति है, वही हमारे राष्ट्रीय-भंडे के बीच का 
चक्र है जो बुद्ध की शान्ति की भावना को भी प्रगंट करता है। बुद्ध 
और अशोक दोनों हमारी संस्कृति की शान्ति-परम्परा के निर्माता है । 
ओऔर उनकी याद हमारे राष्ट्र की नीति में निश्वय कल्याणकारी होगी । 
इन एक ही पत्थर के पचास-पचास फुट ऊंचे, चालीस-चालीस टन भारी 
स्तम्भों को हज़ार-हज़ार मील दूर दक्षिण में नदियाँ, जंगल और पहाड़ 
लाँघ क॑ंसे ले गये, यह आज के इड्जिनियरों के लिये भी एक समस्या 
है । उस काल अशोक ने ग्राजीवक साधुओं के लिए गया के पास बराबर 
की पहाड़ियों में जो ग्रफाएं खुदवाई, उनकी दीवारें भी इन्हीं स्तम्भों को 
तरह दपंण-सी चिकनी हैं। ग्रशोक की इन कृतियों से भारत की उस 
समय की कला का परिचय मिलता है। 

मिट्टी की भी उस्त काल छोटी-छोटी मूरतें बनीं, जिनको ठीकरे कहते 
हैं। एक तरफ वे सपाट चिपटी हैं, दूसरी तरफ यानी सामने की 
ओर उभरी हुई शक्लों को लिये हुए है। ये साँचों में ढली हैं । ऐसी 
भी मूर्तियाँ हजारों की तादाद में मिली हैं जो हाथ से बना ली जाती 
थीं। और अधिकतर घरों में खेलने या पूजने के काम ग्राती थीं । 
बदहत से जानवरों और चिड़ियों के खिलौने भी उसी प्रकार पकाई मिट्टी 

के बने हें । सांचे में ढले ठीकरे बड़े सुन्दर हैं। और अधिकतर 
स्त्रियों की शक़्ल प्रदर्शित करते हैें। स्त्रियाँ नीचे से ऊपर 
तक वस्त्रों से ढकी हैं। नीचे फंला हुग्मा घघरा है, अपर चोली और 
बाल अनेक प्रकार से बनाए हुए हें। जहाँ श्रशोक की पत्थर की 
मूतियाँ ईरानी कला के योग से बनी हे, वहाँ हमारी साँचे में ढली ये 
मिट्टी की मूरतें सभी प्रकार से देशी हे और साथ ही एक से एक सुन्दर । 


दसवाँ ग्रध्याय 
शंग ओर सातवाहन संस्कृति 


हिन्दू-समाज का पुनरुद्धार 

अशोक के बाद के मौय्य राजा बड़े कमज़ोर हुए। उसका नतीजा 
यह हुआ कि सिकन्दर के हमले के बाद जो ग्रीकों के राज भारत के 
उत्तरी पड़ोस में खड़े हो गए थे, उन्होंने हमारे देश पर हमला करना 
शुरू कर दिया ! जनता भी बहुत-कुछ बौद्ध और जन-घधर्मो के प्रभाव से 
युद्ध की ओर से इतनी उदासीन हो गई थी कि वह उन हमलों के 
खिलाफ़ खड़ी न हो सकी और एकाध हमले तो भारत के हृदय और 
मौर्यो की राजधानी पाटलिपुत्र तक जा पहुँचे, जिनसे देश की सामाजिक 
ग्रौर राजनीतिक स्थिति में उथधल-पुथल मच गई । तब मोर्यों के अ्रन्तिम 
राजा बृहद्रथ के पुरोहित और सेनापति, शुंग-वंश के ब्राह्मण पुष्यमित्र ने 
राजा को मार कर मगध में ब्राद्मणा-सा म्राज्य की प्रतिष्ठा की। उसके 
बाद, एक के बाद एक, दो ब्राह्मण-राजकुलों ने राज किया । एक 
शुंगों के बाद कण्वों ने, दूसरा बस थोड़े वक्त के लिए, दक्षिण के सात- 
वाहनों ने । 
समाज और धमम 

पुष्यमित्र शुंग ने मह॒षि पतंजलि की सहायता से समाज का संगठन 
फिर से शुरू किया। उसने अ्रशोक के बन्द किए हिसा वाले यज्ञों को 
फिर से चलाया और हिन्दू कर्मकाण्ड लौटा । पाली की जगह संस्कृत 
राजभाषा हुई और साहित्य भी फिर बड़े ज़ोर से संस्क्ृत में लिखा जाने 
लगा । पुष्यमित्र ने श्रपने लेख संस्कृत में ही लिखवाए और दो-दो 

भ्रशवमेध कर न केवल यज्ञों की प्रतिष्ठा की, बल्कि विदेशियों को भी 
देश से बाहर निकाल दिया । 

समाज और धर्म के क्षेत्र में वर्ण-व्यवस्था वाला प्राचीन हिन्दू दृष्ठि- 
कोरा फिर से संगठित कर लिया गया । पिछले धमं-सूत्र उसी काल बने 
और ध्मं-शास्त्रों में सबसे प्राचीन श्रौर महत्व की मनुस्मुति तभी लिखी 
गई । ब्राह्मण उसमें देवता माना गया, वर्ण को महत्व दिया गया और 
शुूद्रों के विरुद्ध नियम और कठोर कर लिये गए। आचार, जिसके 
हूट जाने का उल्लेख गार्गी-सहिता के युग-पुराण में हुआ है, मनुस्मृति 
में फिर से प्रतिष्ठित किया गया । जो लोग शास्त्र-विरोधी और वर्णाश्चम- 
विरोधी आच रण के दोषी पाए गए, उनको वरणच्युत कर दिया गया 
श्रौर ऐसे गिरे हुए या तो झूद्र मान लिए गए या अछूत । अछूतों और 
वर्णासंकरों की श्रनेक जातियों की लम्बी तालिका मनुस्मृति में दी हुई है। 
साहित्य 

मनुस्मृति के अतिरिक्त साहित्य में अनेक और ग्रंथ प्रस्तुत हुए । 
 भगवदुगीता भी सम्भवतः तभी लिख कर महाभारत में जोड़ दी गई। 
गीता का हिन्दू जनता पर तब से आज तक कितना गहरा प्रभात है, 
यह कहना न होगा । ज्ञान के क्षेत्र में गीता का वही स्थान है, जो मनु- 
स्मृति का समाज के संगठन में है । तभी मह॒षि पतंजलि ने पारिणनि 
के व्याकरण पर अपनी प्रसिद्ध व्याख्या 'महाभाष्य' के नाम से लिखी। 
उनसे कुछ ही पहले कात्यायन हुए थे, जिन्होंने पारिगनि के उसी ग्रंथ पर 
अपने स्वतंत्र वातिक लिखे थे श्रौर अ्रनेक स्थलों पर व्याकरण की पुरानी 
कमी को सुधारने का प्रयत्न किया था। परन्तु पतंजलि के महाभाष्य 
ने तो गअ्रसाधारण वैज्ञानिक दृष्टिकोण का उद्घाटन किया और उनका 
महाभाष्य' भारत की महानतम कृतियों में माना जाता है। सम्भवतः 
योग-सूत्र भी तभी रचे गए। योग-दर्शन के रचयिता महषि पतंजलि 
माने जाते हैं, पर कुछ पंडित यह नहीं मानते कि महाभाष्य और योग- 
सूत्रों के बनाने वाले एक ही पतंजलि हैं । हमारा विश्वास है कि पुष्यमित्र 

शुंग के ग्रुरु पतंजलि ही, जिन्होंने उसका अश्वमेध कराया था ( जसा 
उनके एक उदाहरण से प्रकट है--इह पुष्यमित्रं याजयाम: ), दोनों के 
लिखने वाले थे । उस काल का एक और दश्शन-ग्रंथ भिक्षु नागसेन ने 
लिखा । नागसेन बौद्ध था और स्यालकोट के ग्रीक राजा मिनान्दर का 
गुरु था। मिनान्दर बौद्ध हो गया था और बौडढ़ों के भड़काने से वह 
पुष्यमित्र पर चढ़ भी श्राया था । पर गंगा की घाटी में जो दोनों में 
लड़ाई हुई तो ग्रीक राजा मारा गया और उसकी राजधानी साकल या 
स्यालकोट पर पुष्यमित्र ने अधिकार कर लिया । नागसेन ने मिनान्दर 
के प्रइनों का उत्तर देते हुए पाली में जो अपना ग्रंथ 'मीलिन्द-पञ्ह 
लिखा, वह बौद्धों के क्षरणिकवाद वाले सिद्धान्त पर शायद पहला 
दर्शन था । 
कलत्ा 

पुष्यमित्र शुग ने पहले तो बौद्धों को दबाया, जिसका कारण स्वयं 
बौद्धों का उसके विरुद्ध विद्रोही ग्राचरण था, पर बाद में वह उनके प्रति 
भी सरल हो गया। बौद्ध घराने के गअशद्योक के वंशज बृह॒द्रथ को 
उसने मार कर जो गद्दी छीन ली थी और बौद्ध-धर्म को दबाकर ब्राह्मर 
धमं, पुरोहिताई और भाषा को आदर दिया था, इससे वे अ्रपने विहारों 
ग्रौर मठों में उसके विरुद्ध पड़यन्त्र करने लगे थे। उसी पड़यंत्र का यह 
परिणाम हुआ कि विदेशी और विजातीय मिनान्दर ने पुष्यमित्र पर हमला 
किया था । इससे उस काल की राजनीति में स्वदेश से द्रोह करने वाले 
बौद्धों के खिलाफ़ जो पुष्यमित्र का कोप जगा तो उसने पाटलिपुत्र से 
जलन्धर तक के सारे बौद्ध-विहार जला डाले और मिनान्दर की राज- 
धानी साकल (पंजाब में स्थालकोट) में ऐलान किया कि जो मुझे एक 
श्रमण का सिर देगा, उसको में सोने के सो दीनार दू गा---“यो मे श्रमण- 
शिरं दास्यति तस्याहं दीनारशतं दास्यामि ।” निरचय पुष्यमित्र शुग का 
यह आचरण इस देश की संस्कृति के विरुद्ध था परन्तु इसमें कोई संदेह 
नहीं कि उसे बोद्धों के श्राचरण ने ही आवश्यक कर दिया था । पर 

अ्रपना यह बर्ताव उस राजा ने तुरंत बोौद्धों के सही राह पर आरा जाने 
पर बदल दिया और इसी से उसके शासन-काल में जो बौद्ध-कला की 
इतनी उन्नति हुई, वह सम्भव हो सकी । शुगकालीन बौद्ध-कला को 
समभने के लिए इस राजनीतिक और सामाजिक पृष्ठभूमि को समझ लेना 
जरूरी था । 

शुग काल की कला भारत की ही नहीं संत्ार की भूति और वास्तु- 
कला में ग्रपना ऊंचा स्थान रखती है। उसी काल मोौये-काल के भरहुत 
और साँची के स्तूपों के चारों ओर पत्थर की वेप्टनी या रेलिंग दौड़ाई 
गई । उन रेलिंगों पर जो मूरते उभार कर बताई गई है, वे संसार की 
कला की आकर्षक विभूति है । यक्षों और यक्षिणियों की भावमयी प्रसन्न 
मूरतें सजीव-सी उन रेलिगों पर उतर पड़ी हे। पश्चञत्रों, पक्षियों और 
जीव-जन्तुग्नों की एक से एक अभिराम मूरतें उस काल के कलाकारों ने 
सिरजी है । जीवन जसे पत्थर में लहरा उठा है। और जीवन जो केवल 
बौद्धों का नही है, साधारण जनता का है, ग्रहस्थों का । रेलिगों के द्वारों 
पर ऊंचे तोरण बने हुए हैं जिनकी एक के ऊपर एक चढ़ी पट्टिकाश्रों और 
द्वार के बाजुग्रों पर एक से एक सुन्दर शक्‍ले बनी है । जलूस, पूजा के हृश्य, 
मनुष्यों और जानवरों की भीड़, ऐसे लगते है कि जैसे निर्जीव पत्थर 
से उनका कोई सम्बन्ध नहीं है । बुद्ध की मूति अभी नहीं बनी थी और 
उनको उपस्थिति तब ग्रनेक प्रतीकों द्वारा दिखाई जाती थी, जैसे छत्र, 
पदचिह्न, बोधिवृक्ष, पगड़ी आदि से । पत्थर में कटाव का यह सुन्दर 
काम पास की ही विदिशा नगरी के हाथी-दाँत का काम करने वाले 
कलावन्तों ने किया था। विदिशा पुष्यमित्र शुग के ब्राह्मण घराने की 
पुरानी जमीदारी थी, उसी के राज में पड़ती थी और वहाँ उसका बेटा 
अग्निमित्र प्रान्तीय दासक या राजा भी था। प्रकट है कि बौद्ध-धर्म का 
विषय होने पर भी विदिशा के कारीगरों को पृष्यमित्र ने वह कला का 
काये पूरा करने दिया । उस काल की अनेक पत्थर की मूरतें, रेलिंग 
आदि के टुकड़े मथुरा और कौशाम्बी में भी मिले हैं । हिन्दू देवताग्रों की 

मूर्तियाँ भी तब की मिली हैं यद्यपि उनकी संख्या बौद्ध-मूरतियों से कम 
है । बलराम की एक हलधारी शेषनाग के फरणों के नीचे खड़ी मूर्ति 
लखनऊ के ग्रजायबघर में रखी है । 

मिट्टी की मूरतें तो शृंग काल में शायद लाखों की संख्या में बनीं, 
जिनमें हज़ारों हमारे देश के भ्रजायब-घरों में रखी हुई हैं । मौर्य-काल 
के ठीकरे अब और सुन्दर बन चले थे और उनमें श्रब केवल नारी की 
मूति ही नहीं प्रदशित की जाती थी । जीवन के सभी रूप--नाच-गान, 
आ्राहदर आदि--उनमें दिखाए गए हैं । कुछ तो बैलगाड़ी की शक्लों के 
ठीकरे कौशाम्बी से मिले हैं, जिनमे पिकनिक के हृश्य बने हैं, आहार के 
लिए फल आदि रखे हैं । वहाँ के एक प्रसिद्ध ठीकरे पर कौशाम्बी के 
राजा उदयन का चित्र बना है, जो उसे क़द करने वाले उज्जयिनी के राजा 
चण्ड प्रयोत की लड़की वासवदत्ता को हाथी पर चढ़ा कर ले भागा था। 
वह समूचा हृश्य उस ठीकरे पर ग़ज़ब की खूबसूरती और सफ़ाई से 
बनाया गया है । लोग इन ठीकरों को आज की तस्वीरों की भाँति 
दीवारों पर लटकाया करते थे। उस काल खिलौनों की भरमार थी 
और इतनी संख्या, प्रकार और सौन्दर्य में श्रवचरज भरे खिलौने बने कि 
भ्राज के वैज्ञानिक युग में भी वेसे हमारे बच्चों को नसीब नहीं हैं । 
सुन्दर से सुन्दर जानवर, पक्षी और जल-जन्तु अपनी समूची ग्राकृति में 
गोल ढाले गए । इनमें सबसे सुन्दर मगर और मिट्टी की गाड़ी में जुते, 
या लड़ने वाले, बलवान मेढ़े हैं। उनके अंग-प्रत्यंग भरपूर कौशल से 
साँचे में ढाल दिए गए है । गाड़ियों या रथों के सामने के उठे हुए भाग 
पर गाड़ी खींचते हुए बलों की भी आक्ृतियाँ उभारी गई हैं । मिट्टी की 
मूृतियाँ विशेषकर मथुरा और कौशाम्बी में मिली हैं । कौशाम्बी, भीटा 
ग्रादि उस काल शुग-कला के केन्द्र थे । 

शुंग-कला का उल्लेख करते समय उन ग्रुफाशरों की ओर संकेत 
कर देना भी आवश्यक जान पड़ता है, जो तब पहाड़ की चट्टानों में 

खोदी गई थीं । उड़ीसा के उदयथगिरि, खण्डगिरि आदि में, दक्षिण में 

भाजा, कार्ले आदि में अनेक ग्रुफाएँ खोद कर बौद्धों ने उनमें श्रपनी पूजा 
के लिए चेत्य-मन्दिर बनवाए। अजन्ता की आरंभ की अनेक गुफाएँ 
उसी काल खोदी गई और उनकी दीवारों के कुछ चित्र भी तभी के हैं, 
जो शुग-काल की दो सींगों वाली अपनी पगड़ी से आसानी से पहचाने 
जा सकते हैं । 
सातवाहन-युग 

आन्ध्र-सातवाहनों का राजकुल भी ब्राह्मण ही था। वे अधिकतर 
शुंगों के बाद हुए और कृष्णा नदी के काठे से उठकर दक्षिण में समुद्र 
से समुद्र तक अपना साम्राज्य उन्होंने खड़ा किया था । और एक बार 
जब शांगों के उत्तराधिकारी कण्षों की द्क्ति मगध में कमज़ोर पड़ी तो 
सातवाहनों ने मगध पर भी कुछ काल के लिए अधिकार कर लिया। 
उनका संघर्ष विदेशी शकों और अभीरों के साथ हुआ, फिर ग्राभीरों 
का साम्राज्य सातवाहनों के हूटे साम्राज्य पर खड़ा हुआ । सातवाहन 
ब्राह्मणग-धर्म के उन्नायक थे और अपने को परशुराम की भाँति क्षत्रियों 
के मान और दर्प का दलन करने वाले मानते थे । ऐसा उन्होंने अपने 
लेखों में लिखवाया है, परन्तु उनके लेख संस्कृत में नहीं, प्राकृत में हैं । 
धर्म 

सातवाहनों के लेखों से तब के समाज की स्थिति पर काफ़ी प्रकाश 
पड़ता है। सातवाहन राजा ब्राह्मण होते हुए भी किसी के विश्वास में 
बाधक नहीं होते थे | श्रौर इसी से उनके साम्राज्य में ब्राह्मगा-धर्म के 
साथ-साथ बौद्ध-धर्म भी फूला-फला । उनके लेखों से जान पड़ता है कि 
बौद्ध-भिक्षुग्रों के लिए, चेत्य-मन्दिर और ग्रुफाएँ बनवाने और उनके 
खर्च के लिए धनी उपासक धन जमा कर देते थे । तब व्यापारियों की 
श्रेणी या संघ बेक का काम करते थे, और धन उन्हीं के यहाँ जमा कर 
दिया जाता था। उसी मूलधन के ब्याज से भिक्षुओं का खर्च चलता 
था। अनेक प्रकार के यज्ञ प्रचलित थे, जिनमें पुरोहितों को काफ़ी 
दक्षिणा मिलती थी। राजा अश्वमेध, राजसूय भ्रादि का अनुष्ठान करते 

थे श्रौर शिव, कृष्ण श्रादि की पूजा होती थी | हिन्दू-धर्मं इतना उदार 
था कि उसमें यवनों या ग्रीकों तक को स्थान मिला । काले की ग्रुफा 
के एक लेख से विदित होता है कि दो यवन अपने नाम बदल कर हिन्दू 
हो गए थे। इनके नए नाम थे--सिंहध्वज और धमम । इसी प्रकार 
पिछले शुंग-काल में ग्रीक राजा अ्रन्तलिखित का ग्रीक दूत हेलियोदोर 
भी भागवत यानी विष्णु का पूजक हो गया था । उसने वेसनगर में 
पहला विष्णु का स्तम्भ खड़ा किया । सातवाहनों के समकालीन शक 
उषवदात्त ( ऋषभदत्त ) ने भी हिन्दू नाम धारण किया था और वह 
ब्राह्मग-धर्म का कट्टर भक्त था। 
समाज 

समाज में अनेक वर्ग थे। सबसे ऊपर वाले शासक, राज के पदा- 
धिकारी, मंत्री, सामन्‍त आदि थे। दूसरे वर्ग में धनी, व्यापारी आदि । 
सौदागर-सेठ सभी उसी में शामिल थे। इनके अतिरिक्त समाज में वेद्य, 
लेखक, सुनार, गन्धी, किसान, माली, बढ़ई, लुहार, मछलीमार सभी थे। 
आशिक-स्थिति 

सातवाहनों के लेखों से ग्राथिक-स्थिति का जो पता चलता है, उसमें 
से श्रेशियों की ओर संकेत ऊपर किया जा चुका है। एक ही वस्तु के 
व्यापारी श्रपने-अपने संघ या श्रेणी बना लेते थे । कुम्हार, तेली, जुलाहों 
ग्रादि की अपनी-पग्रपनी श्रेणियाँ थीं, जो उस काल बेक का काम करती थीं 
मूलधन को अक्षयनिधि कहते थे, क्‍योंकि उसको छुआ नहीं जाता था । 
उसके ब्याज से ही बताए हुए काम का इन्तजाम होता था। सौदागर 
नैगम कहलाते थे, जो निगम या सौदागरों की समिति के सदस्य भी होते 
थे। कारवाँ और व्यापारियों के प्रधान को सार्थवाह कहते थे | श्रेणी का 
प्रधान श्रेष्ठी (सेठ) कहलाता था। चाँदी और ताँबे के सिक्‍के कार्षापण 
श्रौर सोने के सुवर्णे कहलाते थे। ३४ कार्षापरों का एक सुवर्ण होता था। 
पश्चिमी देशों के साथ व्यापार बड़े जोरों से होता था और भड़ोच, 
सोपारा झर कल्याण, उस काल के बड़े चलते हुए बन्दरगाह थे । बीच 

देश में तगर, पैठन ओर उज्जयिनी व्यापार के बड़े केन्द्र थे। सातवाहन- 
काल के ही बीच किसी श्रज्ञात नामा ग्रीक ने वह व्यापार-सम्बन्धी 
अद्भुत पुस्तक लिखी, जिसका अंग्रेज़ी में नाम है 'पेरिप्लस ऑफ़ दि 
इरिश्वियन सी और जिसमें भारत से बाहर जाने वाली तथा बाहर से 
भारत थाने वाली बिक्री की चीज़ों की तालिका दी हुई है । 
साहित्य 

ऊपर कहा जा चुका है कि सातवाहन राजाओ्रों ने संस्क्रृत की जगह 
ग्रपती बोल-चाल की भाषा प्राकृत को बढ़ाया और उसे राजभाषा का 
पद दिया । सातवाहन राजा हाल ने प्राकृत में ही अपनी वह सौ+ पदों 
वाली 'गाथा-सप्तसती' ( गाथ-सतसई ) लिखी जो अत्यन्त सुन्दर काव्य 
है और जिसका हिन्दी के कबि बिहारी की 'सतसई' पर काफ़ी ग्रसर पड़ा 
था । गुणाढय ने भी तभी प्राकृत में अ्रपनी वृदत्कया' लिखी । उसी काल 
सर्वेवमंन्‌ ने एक आन्ध्र राजा के लिए प्राकृत में ही 'कातन्त्र”र नाम का 
व्याकरणा लिखा क्योंकि वह राजा संस्कृत नहीं जानता था और पाणिनि 
का व्याकरण उसके लिए बहुत कठिन पड़ता था । 


ग्यारहवाँ अ्रध्याय 
भारत की नह संस्कृति 


नई संस्कृति से तात्पय है उस संस्कृति का जो बाहर की संस्क्वतियों 
के संयोग से बनी । जब-जब दो संस्कृतियाँ एक-दूसरे से टकराती या 
मिलती हैं तब-तब दोनों में परिवत्त न होता है| दोनों एक-दूसरी से कुछ 
लेती है, दोनों एक-दूमरी को कुछ देदी हैं । जिस संस्कृति में दूसरी संस्कृति 
को लेकर पचा जाने बी जितनी ही शक्ति होती है, उतनी ही वह संस्कृति 
महान्‌ होती है। जब-जब बाहरी सस्क्ृतियों से भारतीय संस्कृति का 
सम्बन्ध हुआ है, तब-तब यह संस्क्रति विशेष सुन्दरता में चमकी है। 
आर्यो ने, ईरानियों ने और श्रागे ग्रीकों, शकों और कुपाणरों ने हिन्दू 
काल में उसे अपनी ताजगी झ्रौर विविधता दी, जिससे भारतीय संस्कृति 
का यह वहुमुखी रूप बना । 

ग्रायं, ईरानी और सिकन्दर के हमलों का जिक्र हम पहले कर आये 
हैं । पर मौर्यों के बाद जिस युग का भारतीय इतिहास में झ्रारम्भ होता 
है, वह युग विशेषतः: हम लोगों का है । एक के बाद एक अनेक जातियों 
ग्रौर उन जातियों की भी अनेक-ग्रनेक धाराएँ इस भूमि पर हूटतीं और 
उसे सांस्क्ृति रूप से उस काल उपजाऊ बनाती रहीं । पहले ग्रीक आगे, 
फिर शक, गुजर और आभीर और अन्त में कुषाण । इस प्रकार दूसरी 
सदी ई० पू० से लेकर तीसरी सदी ई० तक के प्राय: ४०० वर्ष विदेशी 
संस्कृतियाँ इस देश में विदेशी शक्ति-स्थापना के साथ हो फंलीं । उन्होंने 
एक जमाने तक इस देश पर शासन किया और चू कि वे जातियाँ इस 
देश से लौट जाने के लिये नही आई थीं, अपना सब कुछ देकर वे यहीं 


: १३१: 

की जातियों में चुल-मिल गई । इस देश में उन्होंने लड़ाइयाँ कीं | जीतीं, 
आऔ,र हारी और अन्त में यद्यपि उनकी शक्ति यहाँ हूट गई, वे ग्रपने जाति- 
रूप में यहीं बनी रहीं और आज उनको जातियों की इस बहती धारा में 
पहचान सकना कठिन है । 
ग्रीक 

ग्राम दरिया के काठे से पामीरों की छाया से निकलकर ग्रीक 
दिमित्रिय ने देश पर हमला किया और सिन्ध और चित्तोड़ की राह 
स्वयं, तथा उसका दामाद मिनान्दर मथुरा और साकेत की राह, पाटलि- 
पुत्र तक जा पहुँचे और सारे मध्य-देश को जीत लिया। उसी समय 
युक्रतिद ने जब उसकी पीठ पीछे स्वदेश में उसकी गद्टी ले ली, तब 
दिमित्रिय को तेजी से पीछे हटना पड़ा । १र जो वह शत्रु को हरा न 
सका तो उसे इस देश में ही बस जाना पड़ा । उसने इस देश के इतने 
प्रान्त जीते थे कि उसे ग्रीक और रोमन इतिहासकार “भारत का राजा' 
कहने लगे । दिमित्रिय ने सिन्ध और पंजाब के एक भाग पर अपना अधिकार 
बनाए रखा और मिनानन्‍दर ने पूर्वी पंजाब और पश्चिमी उत्तर-प्रदेश पर । 
पश्चिमी पंजाब, गान्धार, सीमाप्रान्त और काबुल की घाटी पर यक्रेतिद 
का अधिकार बना रहा । इस प्रकार मध्य एशिया तो क्या यूरोप के 
पूर्वी भाग से लेकर उत्तर-प्रदेश के पदिचमी भाग तक ग्रीकों के शासन 
श्रौर संस्क्ृति के कब्जे में था और किसी न किसी अंश में प्रायः दो-सौ 
वर्ष बना रहा । इस लम्बे अरसे में ग्रीकों ने अपने अनेक स्वतंत्र नगर 
बसाए, जैसे यूथिदेमिया और दत्तामित्री और अनेक नगरों में उनके भ्पने 
अलग मुहल्ले बस गए, जैसे पत्तल में, तक्षशिला और साकल में । साकल 
तो मिनान्दर की राजधानी भी थी । इन नगरों में ग्रीकों ने श्रपने खेल 
खेले, अपने साहित्य लिखे-पढ़े, भ्रपने नाटक खेले, श्रपनी कला सँवारी, 
और धीरे-धीरे जब वे यहाँ की संस्कृति से प्रभावित हो चले, तब उन्होंने 
अपनी कला की शैली यहाँ की कथाओ्रों को पत्थर में रूप देने में लगाई । 

साथ ही उन्होंने यहाँ की संस्क्ृति को अनेक दिशाओं से प्रभावित श्रौर 
विकसित किया । 
साहित्य 

साहित्य पर उनका सीधा प्रभाव तो दिखाई नहीं पड़ता पर 
संस्कृत के रंग-मंच पर शायद उनका कुछ प्रभाव पड़ा। रंगमंच के पर्दे 
के लिये 'यवनिका' शब्द ग्रीकों से ही लिया गया है । इसी से उसमें ग्रीक 
अथ में प्रयुक्त होने वाले 'यवन' शब्द की ध्वनि है। इस देश के रंगमंच 
पर पर्द का व्यवहार न था। इसलिए ग्रीकों की देखा-देखी जो पर्द का 
इस्तेमाल हुआ तो उस दिशा से आए उस पर्दे की सूचना भी इस रूप में 
दे दी गई । स्वयं 'यवन' शब्द का इस्तेमाल इस देश की भाषाग्रों में उसी 
ग्राधार से उठा । भारतीय, ग्रीकों को ग्रीस से लगे हुए आयोनिया का 
निवासी मानते थे । इसलिए आ्रायोनियनों को वे 'यवन' कहने लगे जो 
बाद में सभी विदेशियों के लिए प्रयुक्त होने लगा। संस्कृत नाटक में 
'कामेडी' न थी। उसका प्रायः ग्रीक अर्थ में निकटतम रूप “मृुच्छुकटिक' 
में बना है। मृच्छक्रटक नाटक तीसरी सदी ई० का लिखा हुमा है । 
कुछ आइचर्य नहीं कि वह ग्रीकों की प्रसन्न नाटकीयता से प्रभावित हुआ्ना 
हो। इतने बड़े भूखण्ड के ग्रीकों के अधिकार में दीघ्रकाल तक रहने से 
यह सहज ही माना जा सकता है कि ग्रीक भाषा भी उनके अधिकार के 
प्रान्तों में समझी जाती रही होगी । उनके सिक्‍कों पर लिखी दो भाषाओरों 
में एक ग्रीक भी है। उनकी भाषा 'यबनानी” कहलाती थी । 
ज्योतिष 

ग्रीकों का गहरा प्रभाव विज्ञान पर पड़ा और विशषकर ज्योतिष 
पर । गार्गी-संहिता में लिखा है कि यद्यपि यवन मलेच्छ हैं पर ज्योतिष 
के आचाये होने के कारणा वे ऋषियों की भाँति पूज्य हैं । ग्रीक ज्योतिष 
के श्रनेक शब्द संस्कृत में आए । हमारी संस्कृत में जन्मपत्री के लिए कोई 
अपना शब्द नहीं है। ग्रीक शब्द 'होरा' का ही संस्कृत 'होरा-चक्र' में 
व्यवहार होता है । जो “'जामित्र' लग्न विवाह के लिए इतना शुभ माना 

जाता है, उसका मूल ग्रीक दायामेत्रान्‌ है। इसी प्रकार उस विज्ञान में 
ग्रीकों का राशिचक्र ज्यों का त्यों ले लिया गया । बराहमिहिर ने बाद 
में चलकर जिन पाँच सिद्धान्तों का वणन किया, उनमें से कम से कम 
समूचे दो ग्रीक हैं । उनके नाम हें--रोमक और पौलिश सिद्धान्त । 
धम 

धाभिक क्षेत्र में भारतीय धर्मों ने ग्रीकों को विशेष आाकृष्ट किया । 
ग्रधिकतर ग्रीकों ने यहाँ के धर्म और विश्वास स्त्रीकार कर लिए। जनता 
तो बड़ी संख्या में हिन्दू देवताओ्रों को पूजने लगी। अनेक प्रसिद्ध ग्रीकों 
ने भी उन धर्मों की शरण ली । साकल के ग्रीक राजा मिनान्दर ने किस 
प्रकार बौद्ध होकर नागसेन से प्रशनन किए और कैसे उनके उत्तरों के रूप 
में पाली में 'मिलिन्द पञ्ह' लिखा गया, उसका जिक्र पहले किया जा चुका 
है। वैसे ही दीय के पुत्र हेलियोदोर का भी जिसने विष्णु के लिए 
बेसनगर में स्तम्भ खड़ा किया और उसके लेख में अपने को “भागवत्त' 
कहा । स्वात से मिले एक कलश पर खुदे लेख से पता चलता है कि 
थियोदोर नाम के एक ग्रीक ने बौद्ध-धम ग्रहरा कर लिया था । सातवाहनों 
का ज़िक्र करते हुए पहले बताया जा चुका है कि कंसे दो यवनों ने हिन्दू- 
धर्म स्वीकार कर सिंहृध्वज और धर्म नाम रख लिए थे। वेष्णव-भक्ति 
का जो प्रचार हो रहा था, उसका यह सहज ही परिणाम था । काफ़ी पहले 
पारिगनि ने भी वासुदेव की पूजा का उल्लेख किया है और अ्रब उस धर्म 
के प्रचार का सब से पहला सबूत ग्रीक हेलियोदोर ने अपने स्तम्भ-लेख 
द्वारा दिया। बौद्ध-धर्म के प्रचार से जो ऊच-गीच की व्यवस्था कम हो 
चली थी, उसने वेष्गव-भक्ति को भी प्रभावित किया और उसने भी बौद्ों 
की ही भाँति विदेशियों और विजातियों के लिए अपने द्वार खोल दिए । 
कता 

ग्रीकों का सब से गहरा प्रभाव भारतीय संस्कृति पर कला के क्षेत्र 
में पड़ा। अभ्रफगानिस्तान और पश्चिमी पंजाब में मूत्ति-कला में और 
भवन-निर्माणा में उस काल एक नए तरीके का आ्रारम्भ हुआ जो ग्रीक- 

शैली का था । उसका उदय गन्धार प्रान्त में हुआ इसलिए वह गन्धार- 
शैली कहलाई । उस शैली का चरम विकास तो कुषाणों के समय पहली 
सदी ई० में हुआ पर उसका आरम्भ निश्चय ग्रीकों के संयोग के समय 
काफ़ी पहले हो चुका था। उस शली में बुद्ध और बौद्ध-धर्म की कथाएँ 
पत्थर के ऊपर उभार कर ग्रीक तरीके से खोदी गई, यानी उसका विषय 
तो बौद्ध था पर उसे बनाया ग्रीक कलाकारों ने। इसी से उस 
कला की शकलें बिल्कुल यूरोपीय लगती हैं और उन पर नज़र 
डालते ही कहा जा सकता है कि उनका रूप भारतीय नहीं, ग्रीक है। 
इसी गन्धार-शली में पहले-पहल बुद्ध की मूत्ति बनी, वरना उसके पहले 
बुद्ध की उपस्थिति धर्म का चक्कर घुमाते हुए उनके हाथों से, पैरों, पगड़ी, 
बोधि-वृक्ष आदि की आकृति द्वारा बताई जाती थी । इस काल के बाद 
अब बुद्ध की समूच्री खड़ी मूत्ति भी बनने लगी । 
मुद्रा ओर व्यापार 

मुद्रा या सिक्‍कों का सही-सही इस देश में पहले-पहल इस्तेमाल 
ग्रीकों ने ही किया। उसके पहले चिह्न टाँके हुए सिक्‍के चलते थे, 
ढाले हुए नहीं । ग्रीकों ने ढाले हुए सिक्के चलाए । उनको गोल, समान 
ग्राकार और तोौल दिया । उनको वे लोग “द्रसरू्म' कहते थे । बाद में वह 
द्रम्म' कहलाने लगा जिससे हिन्दी का दाम शब्द निकला। 

ग्रीकों के तब सारे मध्य और पश्चिमी एशिया के स्वामी होने के 
कारण यहाँ से यूरोप तक को व्यापार को राह खुल गई । सिक्‍कों का 
एक ही मान-तोल हो जाने से दूर के विदेशों से व्यापार करने में बड़ी 
आसानी हो गई। दूसरी सदी ई० पृ० में अन्तिग्रोकस्‌ चतुर्थ ने दाफ्ने 
नामक स्थान पर भारत की बनी हाथीदाँत की वस्तुग्नरों और गरम मसालों 
का एक बहुत बड़ा प्रदर्शन किया था। इसी प्रकार ताजेमी द्वितीय ने भी 
मिस्र में अपनी विजयों के प्रदर्शन में भारतीय कुत्तों और मवेशियों को 
दिखाया था। पहले अज्ञातनामा ग्रीक की व्यापार-सम्बन्धी उस पुस्तक की 
ओर संकेत किया जा चुका है, जिसमें भारत के विदेशों के साथ व्यापार 

की वस्तुओं की सूची दी हुई है । उसमें उसने उन यवनियों का भी ज़िक्र 
किया है, जो खरीद की जाती थीं और अनेक बार दासी की अवस्था से 
उठकर श्रीमानों की पत्नियाँ भी बन जाती थीं । राजा लोग तो अधिक- 
तर उन्हें अपने पास रखते थे और अपने साथ आखेट के लिये उन्हें ले 
जाते थे। संस्कृत नाटकों में राजाओं के अस्त्र-शस्त्र यवचनियाँ ही रखती 
थीं। अ्रथंशास्त्र में कौटिल्य (चाणक्य) ने लिखा है कि राजा के लिये 
प्रात: उठते समय यवनियों से घिरा होना और उनका मुह देखकर 
उठना शुभ होता है। चन्द्रगुप्त मौये ने स्वयं ग्रीक कुमारी से विवाह 
किया था । राजाओं के अन्त:पुर की रक्षा ज्यादातर इन्हीं यवनियों के 
हाथ में रहती थी । इनकी अ्रपनी बोली थी, जिसे संस्कृत में 'यवनानी' 
कहा गया है। दक्षिण के पांडय राजा अपने शरीर-रक्षक रोमनों को 
बनाने लगे थे और उनकी सेना में रोमन सैनिक काफी संख्या में भर्ती 
हो गये थे। इससे प्रकट है कि समाज पर कितना गहरा अग्रसर इनका 
पड़ा होगा । इसी से स्मृतियों में आचार के वन्‍्धन और हृढ कर लिए 
गए । पर निश्चय समाज ने उन्हें प्रा लिया । 
राक 

ग्रीकों के बाद ही गुजर और आभीर करीब-करीव शकों के साथ 
ही बाहर से आए परन्तु अभी वे देश या समाज में प्रबल नहीं हो पाए 
थे और उनका जिक्र हम पीछे करेंगे । उनसे पहले ईरान से पहलव आए, 
जिन्होंने एक अरसे तक भारत के उत्तरी-पश्चिमी भाग पर राज किया । 
उनके सम्बन्ध की एक बात बड़े महत्व की यह है कि तभी शायद 
हिन्दुस्तान का सम्पर्क ईसाई धर्म से हुआ । पहली सदी ई० में पहलव 
राजा ग्रुदफर जब राज कर रहा था, ईसाई परम्परा का कहना है, तभी 
ईसा के शिष्य सन्‍त तोमस ने भारत में प्रवेश किया । कहानी मनोरंजक 
है कि जब राजा ने सन्त को मय के देश से आया हुआ जान एक महल 
बनवाने के विषय में राय पूछी, तब उसने उसके लिए सुन्दर महल बना 
देने के लिए उससे बहुत-सा धन लिया और उस धन को गरीबों में बाँट 

दिया। फिर जब राजा ने उससे महल की बात पूछी तब उसने ऊपर दिखा 
कर कहा कि मेंने दरिद्रों में वह धन बाँट कर वहाँ स्वर्ग में महल बना 
दिया है। कहानी सच हो या भूठ, उस सन्त की क़ब्र आज भी मद्रास में 
दिखाई जाती है श्रोर उस कहानी की परम्परा ईसाई-साहित्य का 
गोरव है । 

दशकों ने इस देश की राजनीति श्रौर समाज में एक बड़ी क्रांति 
उत्पन्न कर दी । उनकी धारायें ग्रटूट रूप से एक ज़माने तक ग्राती रहीं 
और सदियों उन्होंने इस देश पर राज्य किया। पाँच केन्द्रों से उन्होंने 
हुकूमत की--सिन्ध और तक्षशिला से, मथुरा से, उज्जेन और महाराष्ट्र 
से । इस देश के रहने वालों से उनकी पहले बड़ी लड़ाई हुई, पीछे उनकी 
दक्ति तोड़ भी दी गई , पर जनता के रूप में वे यहीं खो गए। उनकी 
पहली बड़ी लड़ाई शायद पंजाब से अवन्ती की ओर बढ़ते हुए मालवों से 
हुई, जिन्होंने उन्हें वहाँ से उ्ाड़ कर अपना नाम “मालवा” उस प्रदेश 
को दिया और उस जीत की यादगार में अपना मालव-संवत्‌ चलाया । 
मालव-संवत्‌ और विक्रम-संवत्‌ चलाने की तिथि एक ही है, जिससे मालूम 
पड़ता है कि दोनों संवत्‌ एक ही रहे होंगे श्र कुछ दिनों बाद मालव- 
संवत्‌ ही विक्रम-संवत्‌ कहलाने लगा होगा । कुछ अ्रजब नहीं कि मालवों 
के विक्रमादित्य नाम के किसी मुखिया के नाम पर वह संवत्‌ विक्रम-संवत्‌ 
कहलाया हो । एक और संवत्‌, शक-संवत्‌ के नाम से इस देश में चलता 
है, जो राष्ट्रीय विक्रम-संवत्‌ से भी पवित्र माना जाता है और जिसका 
इस्तेमाल हमारे पत्रों, पंचांगों श्रौर जन्मपत्रियों में होता है । उसे चलाया 
तो पहली सदी ई० में कुषाणों के राजा कनिष्क ने पर बहुत दिनों तक 
शक राजाओं ने जो उसका प्रयोग किया तो यह संवत्‌ शकों के नाम से 
ही जाना गया । यह हमारी संस्कृति की बुलन्दी है कि हमने विदेशियों 
के चलाए उस संवत्‌ को सर्वेथा ग्रपना कर लिया । 

शकों का दक्षिण के सातवाहनों से दीघंकाल तक युद्ध होता रहा । 
कभी उन्होंने शकों के प्रांत छीन लिए, कभी शकों ने उनके । भौर अन्त 

में महाराष्ट्र के शकों की शक्ति कुछ तो उन्होंने तोड़ दी, कुछ आभीरों 
ने । उत्तर में उनकी शक्ति का अन्त कुषारणों ने किया । उज्जैन के शकों 
से गुप्तों का भी संघर्ष चला और समुद्रगरुप्त ने सीमाप्रांत के शक, मुसंडों 
से कर भी वसूला । पर समुद्रगरुप्त के मरते ही वे फिर प्रबल हो उठे। 
ग्रौर उन्होंने उसके बेटे रामग़ुप्त की ऐसी स्थिति कर दी कि उसे उन्हीं 
की दी हुई शर्तों पर सुलह करनी पड़ी । उस सुलह के मुताबिक वह 
भ्रपनी पत्नी भ्रुवदेवी को शकराज को देने तक को तैयार हो गया परंतु 
उसके छोटे भाई चन्द्रग॒ुप्त ने भ्रुवदेवी के वेष में शक-शिविर में जाकर 
शकराज को मार डाला । फिर भाई को हटा वह मगध की गद्दी पर बैठ 
गया और उसने श्रुवदेवी से विवाह भी कर लिया। उसी का यह 
नतीजा हुआ कि स्मृतियों में विधवा-विवाह की व्याख्या हुई और नालायक 
या कापुरुष पति के रहते पत्नी का दूसरा विवाह करना जायज माना 
गया। चन्द्रगरुप्त ने उज्जेन के शकों की शक्ति भरपूर तोड़ दी जिससे 
वह 'शकारि' कहलाया । उसने विक्रमादित्य की उपाधि भी धारण कर 
ली । श्रधिकतर जो लोग विदेशी शत्रुओं से लड़ते थे वे “विक्रमादित्य” की 
उपाधि धारण करते थे। 

शकों का भारतीय संस्कृति में घचुल-मिल जाना कुछ कम महत्व का 
विषय न था। हमारी संस्कृति का जितना हित उन्होंने किया है, उतना 
कम जातियों ने किया । चाँदी के बड़े-बड़े सिक्के तो ग्रीकों ने चलाए ही 
थे, मध्य पश्चिमी और दक्षिणी-भारत में उनका प्रचार शकों ने ही 
किया । और उनके बाद उन्हीं के चलाए सिक्‍के गुप्तों ने फिर से टाँक 
कर चलाए । 

ज्योतिष के क्षेत्र में उन्होंने विशेष यत्न किये | उज्जैन को, जो उन्हीं 
के प्रयत्न से विशेषकर पश्चिमी जगत के व्यापार का केन्द्र हो गया था, 
ग्रब ज्योतिष का उन्होंने केन्द्र बनाया। ग्रीकों ने अपने समय में जितना 
यहाँ के ज्योतिष को प्रभावित किया था, वह इसलिये बहुत न था कि 
पग्रभी परदिचमी देशों में उस क्षेत्र में खोज इतनी न हो सकी थी | जब 

शक मालवा के स्वामी थे, तभी अधिकतर ग्रीकों का ज्योतिष वहाँ पनपा 
और उनको भारतीय पंडितों को सुलभ कराने वाले शक ही थे। उनका 
बनाया वह केन्द्र उज्जन ग्राज तक ज्योतिष का केन्द्र बना हुआ है। 

सूर्य की पूजा भी इस देश में शकों ने ही चलाई । पुराणों में लिखा 
है कि दशाम्ब ने जब सिन्ध में सूर्य का मन्दिर बनवाया, तब उसको इस 
देश में ब्राह्मण पुजारी न मिले । फिर उसे उस काये के लिए शक ब्राह्मण 
बुलाने पड़े । वे ब्राह्मण आज भी शाकहद्वीपी ब्राह्मण कहलाते हैं। शकों 
की वेश-भूपा में सलवार, श्रचकन और घुटनों तक बूट ओर ईरानी पगड़ी 
पहने हाथ में खंजर लिए पहली सदी ई० की कुषाणकालीन सूर्य की 
एक मूुत्ति मथुरा के अ्रजायबधर में रखी हुई है, जो इस देश में उस 
देवता की पहली मूर्ति है। ग्राज के हमारे राष्ट्रीय लिबास का आरम्भ 
यहाँ शकों ने ही क्रिया था, जिसे मुगलों ने सुधार कर आज का रूप 
दिया । पर वह वेश इस देश मे तब चला नहीं । 

शकों ने अधिकतर अपने लेखों में संस्कृत भाषा का ही उपयोग 
किया । यह बड़े महत्व की बात इसलिए है कि जहाँ उनके शत्रु सात- 
वाहनों ने ब्राह्मण होकर भी, अपने को परशुराम का-सा 'एकब्राह्मण' 
कहकर भी, संस्कृत का इस्तेमाल अपने लेखों में न कर प्राकृत का 
किया, वहाँ शकों ने संस्कृत का किया । गिरनार वाला उज्जन के रुद्रदाया 
का लेख संस्कृत-गद्य की पहली शली प्रस्तुत करता है। 
कुषाण 

कुषाण आए तो थे विदेशों से, पर वे हो गए सभी प्रकार से 
भारतीय । शकों ने अपने को ईरानी राजाओं का प्रान्तीय शासक कहा 
आऔर राजा की जगह पर “क्षत्रप' शब्द ही इस्तेमाल किया । पर वे थे 
सभी प्रकार से स्वतन्त्र और उनका ईरान से कोई तालल्‍लुक न था| पर 
इस देह में पहली सदी में आने वाले कुषाणों ने ग्रपना अधिकार पूर्वी- 
ईरान पर भी जमा रखा और बिहार-बंगाल तक वे जा पहुँचे । उनके 
सबसे बहान्‌ राजा कनिष्क ने बौद्ध-धर्म के लिए जितना किया, वह केवल 


१४० सांस्कृतिक भारत 


अशोक से घट कर है, उतना और किसी ने न किया । कला की भी 
उसने जो उन्नति की, वह बड़े महत्व की थी । उसका वर्णन हम नीचे 
करंगे । 

कुषाणराज कनिष्क ने भी धर्म के सम्बन्ध में काफ़ी सहिष्णुता 
दिखाई । उसके सिक्‍कों पर सारे मध्य-एशिया, ईरानी, ग्रीक, भारतीय 
देवताश्रों की आकृतियाँ बनी हुई हैँ, शिव और बुद्ध तक की। चीनी 
सम्राट्‌ का विरुद “देव-पुत्र” उसने धारण कर लिया था। दूर का 
चीनी तो वह था ही, क्योंकि उसकी जाति 'यूयेह-ची” चीन से ही आई थी 
श्रौर उसका सम्बन्ध उस देश में किसी न किसी रूप में सदा बना रहा था, 
पहले दत्रु के रूप में फिर अच्छे पड़ोसी के रूप में । उसने पंजाब में 
चीनभुक्ति नाम की चीनियों की एक आबादी भी बसाई थी और दो 
चीनी राजकुमारों को जो उसने जाड़े में पंजाब में और गर्मियों में काबुल 
की घाटी में रखा तो उन लोगों ने इस देश में आड़ और नाख के पौधे 
लगाकर इस देश को यह फल दिये । (कब चीनियों ने लीची से हमारा 
परिचय कराया, नहीं कहा जा सकता ।) 

इस प्रकार चीनी परम्परा में ही कनिष्क की धामिक सहिष्णुता इस 
देश में फल-फूल चली । कनिष्क बौद्ध तो हो ही गया था, उसने तीन॑ 
साधनों से उस धर्म का बड़ा उपकार किया । पहले तो उसने बौद्ध-संघ 
की चौथी संगीति बुलाई, दूसरे महायान का आरम्भ कराया, तीसरे मध्य- 
एशिया में उस धर्म का प्रचार कराया । 
धर्म 

बौद्ध-धर्म श्रब तक बहुत जटिल हो गया था, और उसके सिद्धान्तों 
को समभ पाना अत्यन्त कठिन । उनके सम्बन्ध में अ्रनेक भगड़े खड़े हो 
गये थे। उन भगड़ों को निपटाने और सिद्धान्तों को स्पष्ट करने के लिये 
उसने श्रपने ग्रुरु पारवें की अनुमति लेकर ५०० भिक्षुओ्रों के महासंघ का 
कास्मीर में अधिवेशन कराया । बौद्ध-पंडितों की उस बैठक के सभापति 
वसुमित्र थे। ओर जब वसुमित्र न रहते तब उसकी भअ्रध्यक्षता का कार्य 

प्रसिद्ध बौद्धकवि और दाशंनिक श्रश्वघोष करते। श्रश्वघोष अवध के 
रहने वाले थे, पर पाटलिपुत्र में जा बसे थे, और वहाँ से कनिष्क ने बल- 
पूर्वक हरण कर लिया था। उसने प्रसिद्ध महाकाव्य 'बुद्ध-चरित', और 
सौंद्रानन्द' संस्कृत में लिखे । बुद्ध-चरित का प्रभाव तो कालिदास के 
काव्य पर भी पड़ा । अश्वधोष के एक नाटक के खंड भी तुकिस्तान में 
मिले हैं । संघ की बैठक में अनेक भाष्य सम्पादित हुए | इनमें “विभाषा- 
शास्त्र मुख्य था। इन भाष्यों को तॉबे की चद्रों पर खुदवाकर एक स्तूप 
में सुरक्षित कर दिया गया। 
महायान् 

कनिष्क के काल में ही पहली सदी ई० में बोद्धों के प्रसिद्ध भक्ति- 
साम्प्रदाय महायान का आरम्भ हुआ । उसी काल गान्धार-कला ने बुद्ध 
की पहली मूर्ति बनाई, और स्वयं कनिष्क ने इतिहास में पहली बार 
अपने सिक्‍कों पर बुद्ध की खड़ी मूर्ति ढाली । उसके पहले बुद्ध की मूर्ति 
नही बनती थी। प्राचीन बौद्ध बुद्ध को केवल मानव-ग्रुह और अ्चार्ये 
के रूप में मानते थे। उनकी प्रतिष्ठा अभी देव-पद पर न हुई थी । 
उन्हें ग्रभी आरराध्य मानकर पूजा नहीं जाता था। बौद्ध-धर्म के इस 
रूप को हीनयान कहते थे । उसमें अहंत केवल अपने निर्वाण के लिये 
प्रयत्त करता था ! इससे उस स्वार्थभय रूप को 'हीनयान यानी क्षुद्र- 
नौका' कहा गया । “महायान' में बुद्ध के बोधिसत्व के रूप की कल्पना 
हुई, जिसका अर्थ था वह दयामय जीव जिसे श्रागे चलकर बुद्ध होना था। 
बोधिसत्व ने ऐलान किया कि जब तक एक प्राणी भी निर्वाण पाने से 
बंचित रहेगा, तब तक वह स्वयं निर्वाण-पद स्वीकार न करेगा । यही 
महायान था--विशाल पोत---जिस पर सभी चढ़कर भवसागर पार हो 
सकते थे। उसी में बुद्ध का “बहुजनहिताय', “बहुजनसुखाय' की 
अभिलाषा चरितार्थ हुई । 

हीनयान सूखा सिद्धान्त-परक था और जब तक बौद्ध-धर्म विद्वानों 
तक सीमित था, तब तक तो उसकी प्रतिष्ठा बनी रही पर जब वह धर्म 

जनता में फल चला तब एक ऐसे देवता की ग्रावश्यकता पडी, जिसको 
वह अपने सुख-दुःख सुना सके, अपने आ्रापत्ति-काल में जिसकी वह शरण 
ले सके, और जिसके प्रति वह श्रद्धा-मक्ति का पूरा आचरण कर सके । 
हिन्दू-भक्ति-माग में इसकी व्यवस्था थी पर बौद्ध-धर्म में न थी। जब 
साधारण हिन्दू-जनता ने बौद्ध-धर्मं को ग्रपनाया तब भक्ति-मार्ग में परचे 
होने के कारण उसे उस बड़ी कमी का बोध हुआ । महायान इस प्रकार 
हिंदुप्रों के भक्ति-मार्ग से प्रभावित होकर चला। हिंदुग्नों की ही भाँति 
उसमें भी अनेक विधिक्रियाएँ होने लगीं, बुद्ध और बोधिसत्वों की ग्रनन्त 
मूतियाँ बन चलीं और हिन्दू देवताओं से भरा बुद्ध को केन्द्र बनाकर 
बौद्ध पुराण प्रस्तुत हो गया । यह महत्त्व की बात है कि महायान का 
चलाने वाला बौद्ध नागार्जुन पहले ब्राह्मण था । 
गान्धार-कक्षा 
गान्धार-कला का संकेत पहले किया जा चुका है। महायान के 
ग्रान्दोलन से ही वह विशेष फूला-फला। गान्धार-कला ने पहली बार 
बुद्ध की मूति बनाई। उससे पहले कला में पगड़ी, धर्मचक्र, भिक्षा-पात्र, 
छ॒त्र, कमण्डलु, बोधिवृक्ष, चरणांक आदि से बुद्ध की उपस्थिति जानी 
जाती थी।॥ पर अब स्वयं बुद्ध की मूंति बन चली और ग्रनन्त संख्या में 
देश में उसका प्रचार हुआ। और चूकि इन मूर्तियों और बौद्ध-कथाश्रों 
का निर्माण एक खास शली में हुआ है, उस प्रदेश के नाम पर उसका नाम 
गान्धार-शैली पड़ा। गान्धार प्रान्त का केन्द्र पेशावर था और उसी 
केन्द्र से ग्रधिकतर इस शेली का विस्तार हुआ, पश्चिम और पूर्व दोनों 
ग्रोर। इस शैली में माडल या विषय तो बौद्ध लिये गए पर उनका 
निर्माण यवन या यूनानी कला की दौली में हुआ । यह शैली हिन्दू-म्रीक- 
काल यानी प्रायः दूसरी सदी ई० पृ० में शुरू होकर कुषाण काल के 
प्रन्त में प्रायः तीसरी सदी ई० तक चलती रही । इस कला का रूप 
विशेषकर बुद्ध की मूर्तियों के वस्त्रों की चुन्नट और उनके केश की ग्रीक- 
नुमा बनावट में हैं। धीरे-धीरे कुषाण काल के भारतीय कलाकारों ने 

उस शैली को भारतीय रूप देना शुरू किया और कुछ ही काल बाद 
ग्रुप्तकाल में वह शैली सभी प्रकार से भारतीय हो गई । 

कुषाण-काल वैसे भी कला की दृष्टि से बड़ा समृद्ध काल है। क्‍या 
पत्थर, क्‍या मिट्टी दोनों में ग्रनन्‍्त कला-सम्पदा उस काल के कलाकारों 
ने प्रस्तुत की, एक से एक धामिक और लौकिक मूृत्तियाँ बनीं । उस काल 
कला के तीन प्रधान केन्द्र थे--मथुरा, सारनाथ और अ्रमरावती । उत्तर- 
पश्चिम सीमा की गान्धार-कला का उल्लेख पहले कर ही आए हैं । 
तक्षशिला-पेशावर वाले केन्द्र भी कनिष्क के ही राज्य में थे। मथुरा 
के उस काल के जैन और बौद्ध-स्तृपों के भग्नावशेपों को देखकर झ्रादमी 
हैरत में आ जाता है। उनके चारों ओर दौड़ने वाली रेलिगें जीवन का 
उल्लास हमारे सामने बिखेर देती हैं। भरहुत और साँची की झाकृतियों 
का चिपटापन अब गोलाकार होकर स्वाभाविक और आदमी की अ्राकृति 
के बहुत निकट आ गया है | यक्षिणियाँ, शालभंजिका की मुद्रा में पेड़ की 
डाली पकड़े हुए, अशोक का दोहद करतीं, स्नान करतीं, वीणा बजातीं, 
गेंद खेलतीं, दीप लिए जाती, अनेकानेक अ्रवस्थाओं में मूत्तिमती हुई हैं । 
उसी काल सूर्य की पहली मूत्ति इस देश में बनी जो मथुरा के श्रजायवघर 
में सुरक्षित है। नागपूजा के लिए भी तब अनेक नागी मूत्तियाँ बनीं । 
ग्रमरावती, दक्षिण में कुपाण राज्य से बाहर थी पर उसी शैली की 
मृत्तियाँ वहाँ भी बनीं । प्राचीन काल से जो स्तूप वहाँ चले आते थे उनको 
सुन्दर आक्ृतियों से भरी संगमरमर की पट्टियों से ढक दिया गया और 
रेलिंगों से घेर दिया गया। अमरावती की मूरते श्रौर भी स्वाभाविक 
झोर आकर्षक हैं । 

कनिष्क ने ही ७८ ई० में वह संवत्‌ चलाया जिसका नाम उसके 
बहुत दिनों तक शक राजाओं के इस्तेमाल के कारण शक्र संवत्‌ पड़ा और 
जो हमारी तिथि-गणाना की परम्परा में इतना प्रसिद्ध हुआ । 

कनिष्क की राजधानी में अनेक महान्‌ पंडित और बौद्ध विचारक 
थे। पादवे, वसुमित्र और अश्वघोष का उल्लेख हम ऊपर कर आए हैं । 

नागार्जुन भी शायद तभी हुश्ना और तभी कदाचित्‌ भारतीय श्रायुवेंद का 
महान्‌ पंडित चरक भी । 

कनिष्क के सम्बन्ध से भारतीय बौद्ध संस्कृति खुलकर मध्य एशिया में 
फेली । चीन के पश्चिम श्र पूर्वी ईरान पर तो कनिष्क का ही राज 
था और वहाँ तक बौद्ध-धर्म का फल जाना तो स्वाभाविक ही था । पर 
निश्चय वहीं तक उस धर्म के विस्तार की सीमा न थी और वह दूर-दूर 
तक जा पहुँचा । कनिष्क का सम्बन्ध एक ओर चीन और दूसरी ओर 
रोमन साम्राज्य से था और उन दोनों दिशागझ्रों में उस धर्म का विस्तार 
हुआ । खुत्तन उस काल मध्य एशिया के बौद्ध -धम का सब से बड़ा केन्द्र 
था। धीरे-धीरे बौद्ध-भिक्षुग्नों ने बुद्ध की मूत्तियाँ सारे एशिया में खड़ी 
कर दीं। भारत की संस्कृति की बेलें सव्वेत्र लग चलीं । 


बारहवाँ ग्रध्याय 
गुतकाल का सुनहरा युग 


गुप्तकाल्न से पहले 

कुपाण शक्ति को तोड़ने वाले ग्वालियर के आस-पास के नाग राजा 
थे। उस काल ब्रुन्देलखण्ड पर ब्राह्मग वाकाटकों का राज था और 
ग्वालियर के ग्रास-पास क्षत्रिय नागो का । उन दोनों के योग से इस देश 
के उत्तरी और मध्य भाग में एक राष्ट्रीय चेतना जगी और उसे फंलाने 
का बीडा नागों ने उठाया । 

नाग 'भारशिव” कहलाते थे, क्योंकि वे शिव के भक्त थे और शिव- 
लिंग अपनी पीठ पर धारगा करते थे । उनके युद्धों में इस प्रकार शिव 
सदा उनकी वीरता का साक्षी रहता था और वे कभी पीठ दिखाकर 
अपने देवता पर शत्रु की चोट नहीं ले सकते थे । इसी से इतिहास में कहीं 
इनकी हार का ज़िक्र नहीं आ्राया । वे सदा विजयी हुए और एक के बाद 
एक उन्होंने दस अश्वमेध कर उस प्रकार के दिग्विजयी यज्ञों की परस्परा 
बाँध दी । इतने यज्ञ भारत के किसी राजकुल ने कभी न किए । जब- 
जब नाग राजा श्रपने अ्रश्वमेध द्वारा कुषाणों को हराते, तब-तब वे उस 
यज्ञ का स्नान काशी की गंगा में करते । उन्हीं अश्वमेधों और स्तानों 
की संख्या से काशी के प्रसिद्ध घाट 'दशाश्वमेध” का नाम पड़ा जो आज 
तक चलता है और डेढ़ हज़ार सालों से चलता आया है। अश्वमेध में 
घोड़े की पूजा कर उसे बे-लगाम अपने राज्य के बाहर छोड़ दिया जाता 
था और उसके पीछे उसकी रक्षा के लिये अश्वमेध करने वाले राजा का 
लड़का या सेनापति सेना लेकर चल पड़ता । घोड़ा आज़ाद स्व॒तन्त्र 

सास्कातक भारत 


राजाग्रों के राज में विचरता । श्रगर उस राजा को, जिसकी ज़मीन पर 
घोड़ा जाता, घोड़ा छोड़ने वाने का आधिपत्य स्व्रीकार न होता तो वह 
घोड़े को बाँध लेता और लड़ाई छिड़ जाती । अगर घोड़ा छोड़ने वाला 
विजयी होता तो हारे हुए राजा का राज उसे मिल जाता वरना ग्रर्वमेध 
भंग हो जाता | सालभर तक इस प्रकार घूमकर घोड़ा अपने स्वामी के 
पास लौटता और यदि उसका पक्ष घोड़े की रक्षा में सफल होता तो 
जिस-जिस राज्य में वह फिरा होता वे सारे राज्य उसके स्वामी के 
साम्राज्य में मिला लिए जाते । फिर स्वामी, जो घोड़ा छोड़कर उसके 
लौटने के इन्तज्ार में सालभर अपने यज्ञमण्डप के घेरे में पूजा की क्रियाएँ 
करता रहता, घोड़े को बलि देकर यज्ञ की बची हुई विधि पूरी करता । 
इस प्रकार भारशिवनागों का दस-दस अ्रश्वमेध करना कुछ खेल न था । 
परिणाम यह हुआ्ना कि कुषारों की शक्ति देश में नष्ट हो गई और उन्हें 
श्रपनी पश्चिमी सीमा कावुल आदि में शरण लेनी पड़ी । 
गुप्तकाल 

इस पृष्ठभूमि से उठने वाले गुप्तों का यशस्वी होना स्वाभाविक ही 
था । गंगा-यघुना के द्वाब, अवध और मगध से उठकर गुप्त राजाग्रों 
का प्रताप देश में फेल चला । चन्द्रगुग्त प्रथम ने लिच्छुवी गणतंत्र के एक 
मुखिया की लड़की को ब्याह कर अपनी इज्जत बढ़ाई और उसके बेटे 
समुद्रगुप्त ने लिच्छवियों का दौहित्र होते से अवने को धत्य माना । समुद्र- 
गुप्त ने विजय-यात्रा की और आर्यावत्त के राजाग्रों को जड़ से उखाड़ 
कर उसने दक्षिण तक देश को रोंद डाला और सीमाप्रान्त के शक- 
कुषाणों तक से कर वसूल किया । चन्द्रगुप्त द्ितीय विक्रमादित्य उसका 
बेटा था, जिसने मालवा में शकों की शक्ति तोड़ और समुद्र से समुद्र तक 
राज्य क़ायम कर, पामीरों में श्रामू दरिया तक हरणों पर धावा बोल उस 
राष्ट्रीय भावना को जगाए रखा, जिसका आरम्भ भारशिव नागों ने किया 
था । ब्राह्मण और क्षत्रिय वर्णो का एक नया शक्तिमान संगठन हुआ । 
स्वयं चन्द्रगप्त ने अपनी बेटी ब्राह्मण वाकाटक राज को देकर मालवा के 

शकों पर चढ़ाई करने के लिए वह राह अपने नए सम्बन्धियों से माँगी 
भोर पाई जो वाकाटकों के राज से होकर ग्रुजरती थी । उसके पोते 
स्कन्दगुप्त ने हुणों से लड़ते हुए कुछ काल उनकी राह रोक उस राष्ट्रीय 
भावना को जीवित रखा और साधारण सैनिकों की तरह सूखी ज़मीन 
पर सो-सो कर उसने रणाक्रृमि में रातें बिताकर अपने तप और साधना 
का परिचय दिया । परन्तु बबंर हरों ने ग्रुप्त साम्राज्य को अपनी चोटों 
से तोड़ डाला। ३ 

ग्ुप्त्काल भारतीय इतिहास का स्वर्ण-युग कहलाता है। सच ही 
वह धामिक सहिष्णुता, साहित्य, कला, विज्ञान, शासन ग्रादि का सुनहरा 
युग था। दीघं-काल तक देश के एक बड़े भाग पर एक ही शक्तिमान 
कुल के उदार श्रोर पराक्रमी राजाओं का राज स्थापित हो जाने का ही 
यह परिणाम था। उसका वर्शान तनिक विस्तार से हम नीचे करेंगे । 
राजनीति 

ग्ुप्तों की राजनीति शक्तिमान और उदार थी । व्यक्तिगत कर उठा 
दिया गया था | प्रजा या विदेशी एक स्थान से दूसरे स्थान पर बिना 
किसी रुकावट या किसी मजिस्ट्रेट के सामने हाजिर हुए जा सकते थे। 
दण्ड-विधान अत्यन्त साधारण था। प्रायः सारे अपराधों का दण्ड 
जुर्माना था--बड़े अपराधों का जुर्माना बड़ा, छोटों का छोटा । राजद्रोह 
तक के अपराधी का केवल दाहिना हाथ काट लिया जाता था । प्राणदंड 
तो बिल्कुल होता ही न था। राज की आय अधिकतर खेतों की उपज 
से आती थी और लगान सिक्‍कों या अन्न के रूप में लिया जाता था। 
सरकारी नौकरों को नियमित वेतन मिलता था । 

गुप्त सम्राटों के अनेक लेख मिले हैं जिनसे उनके शासन पर प्रकाश 
पड़ता है । राजा अपने मंत्री ऐसे कुलों से चुतता था जिनसे पहले भी 
बराबर मंत्री चने जाते रहे थे | उनके ग्रुण फिर भी उनकी नियुक्ति में 
सहायक होते थे। साम्राज्य प्रांतों में बेटा था जिनको “देश' या “मुक्ति! 
कहते थे। राज-परिवार या प्रसिद्ध कुलों से उनके शासक नियुक्त किये 

जाते थे और उन प्रांतीय शासकों को 'उपरिक महाराज' या 'गोप्ता' 
कहते थे । स्कन्दग्ुप्त के जूनागढ़ वाले शिलालेख से पता चलता है कि 
काठियावाड़ का गोप्ता चुनते समय उसने कंसे रात-दिन उसके गुण-दोषों 
पर विचार किया था। प्रांतों के नीचे जिले थे जिनको (विषय कहते 
थे। बड़े-बड़े पदाधिकारियों के पदों के नाम थे, कुमारामात्य, महादण्ड- 
नायक, महाप्रतिहार ग्रादि । विपय का शासक विषयपति कहलाता था। 
जिले के सदर मुकाम को अधिष्ठान' कहते थे और उसके दफ्तर को “अधि- 
करणा' । राजा की ही तरह विपयपति की भी एक परिषद्‌ होती थी 
जिसमें प्रजा के प्रतिनिधि बंठकर शासन में उसकी सहायता करते थे । 
उसमें नगर-सेठ, साथवाह, प्रथम-कुलिक (मुख्य मिस्त्री) और प्रथम- 
कायस्थ (मुख्य लेखक) बेठते थे । एक अधिकारी पुस्तपाल कहलाता था 
जो खेतों का रेकाडे रखता था और जिसकी जानकारी के विना खेतों की 
खरीद-फरोख्त नही हो सकती थी । गाँव पहले की ही भाँति शासन का 
आधार था और उसका मुखिया ग्रामिक पंचायत की सहायता से गाँव में 
शांति और रक्षा का प्रबन्ध करता था। उसी काल के कालिदास ने 
लिखा है कि मार्ग में सोई हुई स्त्रों का आँचल हवा तक छू सकने का 
साहस न करती थी । यह उस शासन की सफलता का सबूत है। वंसे 
उसका सबूत तो वह चीनी यात्री फाहियान भी है, जिसने समूचे देश को 
दो-दो बार लाँघा पर कहीं एक चीज तक उसकी चोरी नहीं गई । 
साहित्य और शिक्षा 

साहित्य जितना उस काल चमका उतना भारतीय इतिहास में कभी 
न चमका । संस्क्ृत साहित्य के चोटी के ग्ननमोल रत्न तभी रचे गए। 
बड़े-बड़े मेधावी लेखक, दार्शनिक और कवि इस युग में हुए जिन्होंने 
अपने ज्ञान और विज्ञान से संस्कृत-भापा और साहित्य को भरा-पूरा। 
इसका एक कारण यह भी था कि गुप्त सम्राट्‌ न केवल विद्वानों के 
संरक्षक थे वरन्‌ स्वयं भी मेधावी और विद्याव्यसनी थे। समुद्रग्रुप्त 
विद्वानों का आदर तो करता ही था, उसने स्वयं भी फुटकल कविताओं 

से काव्य के क्षेत्र में 'कविराज” का पद पा लिया था। शास्त्रों 
में उसकी गहरी गति थी और संगीत का भी वह बड़ा जानकार था। 
एक प्रकार के उसके सिक्‍कों पर वीणा बजाते हुए उसकी मूर्ति खुदी है । 
समुद्रगुप्त के शासन का महान्‌ कवि हरिषेण था, जिसने इलाहाबाद के 
ग्रशोक के स्तम्भ पर ही समुद्रशुप्त की विजयों का ब्यौरा गद्य-पद्य की 
मिली-जुली शली में संस्कृत में लिखा । उस काल के तीन महान्‌ बौद्ध - 
दाशनिक संस्कृत दर्शन-साहित्य के नक्षत्र माने जाते हें--वसुबन्धु, उसका 
भाई अ्संग और दिद्वनाग । दिड्नाग की प्रतिभा से उस काल के लोग 
डरते रहते थे । परम्परा कहती है कि कालिदास के काव्य की उसने बड़ी 
कड़ी ग्रालोचना की थी । 

चन्द्रग॒ुप्त द्वितीय विक्रमादित्य का नाम तो संस्कृत-साहित्य के सब से 
महान्‌ कवि कालिदास से जुड़ा हुग्ना है । कहते हैं कि उसकी सभा में 
नवरत्न' रहते थे । इन नवरत्नों में तो अनेक आपस में समकालीन भी 
न थे पर निश्चय उनमें से कई ग्रुप्त-काल में ही हुए और शायद चन्द्र- 
गुप्त विक्रमादित्य की राज-सभा से भी सम्बन्ध रखते थे। उन नवरत्नों 
में सब से चमकीला रत्न स्वयं कालिदास था। उसने चार काव्य और 
तीन नाटक लिखे। उप्तके काव्यों के नाम हें---ऋतुसंहार, मेघदूत, रघुवंश 
श्र कुमा रसम्भव । उसके नाटकों के नाम है--अ्रभिज्ञान-शाकुन्तल, 
विक्रमोवंशी और मालविकाग्निमित्र । कालिदास के कुछ काल बाद परन्तु 
गुप्तकाल के सम्बन्ध में ही अपना नाटक 'देवीचन्द्रगुप्त' लिखने वाला 
विशाखदत्त हुग्ना । उसका प्रसिद्ध नाटक 'मुद्राराक्षस' राजनेतिक पड्यंत्र के 
विचार से संसार के नाटकों में अद्वितीय है। अ्रमरकोश” लिखने वाले 
ग्रमरसिह भी तभी हुए और तभी शायद भारतीय चिकित्सा-शास्त्र के 
महान्‌ जानकार धन्वन्तरि भी हुए । पिछले ग्रुप्तों के समय कुमारशमुप्त 
द्वितीय का प्रसिद्ध राजकवि वत्सभट्टि था, जिसने ललित छू्दों में 
मन्दसोर का अभिलेख प्रस्तुत किया । 

उस काल विज्ञान ने भी बड़ी उन्नति की और भारतीय विज्ञान के 

तीन महान्‌ स्तम्भ--पआश्रा य्यंभट्ट, बराहमिहिर और ब्रह्मग्रप्त---तभी हुए । 
गरिगत और ज्योतिष में उन्होंने अ्रदूभुत ग्रंथ लिखे । आ्राय॑भट्ट ने अ्रनुमान 
से जो पृथ्वी की परिधि नापी, वह आज भी करीब-करीब सही मानी 
जाती है । बराहमिहिर शायद शाकद्वीपी ईरानी ब्राह्मण था, जिसने 
ज्योतिष के अपने ग्रन्थों में देशी-विदेशी सभी सिद्धान्तों को एकत्र किया । 
ब्रह्मगप्त महान्‌ गरिएतज्ञ था और प्राचीन गरिततज्ञों की उसने बड़ी छान- 
बीन की । वह छठी सदी ई० में हुआ । 

गुप्त-शासन में अनेक धामिक ग्रंथों का फिर से सम्पादन या निर्माण 
हुआ । पुराण, जो पहले से चले आते थे, अधिकतर आज के रूप में तभी 
लिख डाले गए। 'मनुस्मृति' भी जोड़-घटाकर झाज के रूप में लाई गई 
शभ्रौर याज्ञवल्क्य, बृहस्पति तथा नारद की स्मृतियों में भी समय के अनुकूल 
अनेक परिवत्तंन किए गए | सूत्रों पर टीकाएँ लिखकर नई प्रचलित 
प्रथाओं का उनमें अनुमोदन हुआ । साहित्य इस प्रकार अनेक रूपों से 
फला-फूला । 

स्पष्ट रूप से तो हमें उस काल की शिक्षा का स्विस्तर ब्यौरा नहीं 
मिलता पर इसमें सन्देह नहीं कि जिस शिक्षा-प्रणाली ने कालिदास, 
वसुबन्धु दिडनाग, धन्वन्तरि, वत्सभट्टि, आयंभट्र, बराहमिहिर और 
ब्रह्मग्रप्त के-से पंडितों को शिक्षित किया, वह कुछ साधारण न रही 
होगी । इन कवियों और पंडितों के ग्रंथों से पता चलता है कि शिक्षा की 
दृष्टि से अनेक पुस्तक वतंमान थीं, जसे चारों वेद, ब्राह्मण, आरण्यक, 
उपनियद्‌, वेदांग, दर्शन, कामसूत्र, अर्थशास्त्र, रामायण, महाभारत, पुराण 
सभी कुछ । आचाये श्र उपाध्याय शिष्यों श्लौर ब्रह्मचारियों को अपने 
पास रखकर पढ़ाते थे । इसके अतिरिक्त कुछ ऐसी संस्थाएं भी धीरे-धीरे 
खड़ी हो रही थी, जिनका रूप विश्वविद्यालय-सा बनता जा रहा था। 
तक्षशिला का विश्वविद्यालय तो प्रायः ३०० वर्ष पहले बन्द हो चुका था 
पर नालन्द का प्रसिद्ध विद्यालय, जिसने अगली शिक्षा-प्रणाली को इतना 
प्रभावित किया, धीरे-धीरे ग्रब॒ बन चला । 

९ 
थम 


ग्ुप्त-काल को संस्क्रति पिछले इतिहास के अन्त और अगले के शुरू 
में, दोनों को सन्धि पर खड़ी हुई । प्राचीन जगत्‌ टूट रहा था श्रौर उसकी 
जगह नया खड़ा हो रहा था । धर्म और समाज के क्षेत्र में हिन्दू-परिवार 
ग्राज जिस संस्कृति में पल रहे हैं, वह ग्रुप्तकाल की ही देन है । उसी के 
पौरारिक धर्म, उसी के अनगिनत देवता और देवियाँ, उसी के जन- 
विश्वास आज के हिन्दू समाज के न केवल बुनियाद हैं पर उसका प्राय: 
सर्वंतोमृुखी जीवन हैं। प्राचीन धर्म अतेक प्रकार से देशी और विदेशी 
विकारों से भर गया था। अब उन्होंने उसमें से कद्रता हटाकर बड़े 
पमाने पर उदार बुद्धि से उसे संघटित किया । धर्म अर समाज में बाहरी 
प्रभावों को पचा लेने की ग्रदूभुत क्षमता थी ही, उन्होंने सभी प्रकार से 
अपने धर्म को बाहरी सामग्री से भी सँवार लिया। बौद्धों तक को 
ब्राह्मण धर्म ने प्रायः आत्मसात्‌ कर लिया और जिस समय बौद्ध-धर्म 
हिन्दू देवता को अपने प्रधान देवता बुद्ध के पाश्वेचर बना रहा था, उस 
काल बह भूल गया कि एक दिन वह ऊपरी हिन्दू-धर्म का पहनावा ही 
उसे निगल जाएगा। वही हुआ । हिन्दूधर्म के भक्ति-मार्ग ने बुद्ध को 
राम-कृष्ण के पास खींच लिया और एक दिन उन्हीं की परम्परा में वे 
ग्रवतार मान लिए गए, जहाँ राम और कृष्ण के सामने उनका स्थान 
स्वाभाविक ही नीचे था। हिन्दू-धर्म अपनी विजय के पथ पर था । 

गुप्त सम्राट स्वयं वेष्णव थे और अपने को परम भागवत कहते 
थे। पर उन्होंने कभी वेष्णवों और शत्रों के साथ पक्षपात्‌ कर बोौढ़ों 
और जैनों का विरोध न किया और न उनके देवताग्रों की किप्ती अंश 
में नाक़दरी की । उस काल पूजे जाने वाले देवता और देवियों में, विष्णु, 
शिव, कात्तिकेय, सूर्य, लक्ष्मी, दुर्गा, पावंती आदि थे। गंगा और यमुना 
की देव-मृत्तियाँ भी तभी बन चलीं | यज्ञों की महिमा फिर बढ़ी । पुण्य 
कमाने की आशा से हिन्दू इस युग में सत्रों को व्यवस्था करते थे और 
द्ाह्मयणों को सुवर्ण और गाँव दान देते थे । 


१५२ सॉस्कृतिक भारत 


बौद्ध और जैन-धर्म पहले की-सी उन्नति की शभ्रवस्था में न थे। 
फाहियान लिखता है कि पंजाब और बंगाल में तो बौद्ध-धम कुछ शअच्छी 
हालत में था भी, पर मध्यदेश में तो उसका हांस हो चला था । फिर 
भी उस काल की हज़ारों-हजारों एक से एक अच्छी बुद्ध और जिन की 
मूत्तियो को देखकर ऐसा लगता नहीं कि उन धर्मों के प्रचलन में विशेष 
कमी हो गई हो । 
ससाज 

यह सही है कि अनेक सदियों से बराबर इसकी कोशिश की जा 
रही थी कि वर्ण शुद्ध बने रहें और एक-दूसरे में खान-पान, विवाह झ्रादि 
न हों, पर जान पड़ता है कि व्यवहार में वह इतना सम्भव न हो सका । 
ग्रन्तर्वर्ण विवाहों के उस काल अनेक प्रमाण मिलते हैं। क्षत्रिय नाग- 
राजाग्रों ने ब्राह्मण वाक्राठक राजाओ्रों के कुल में विवाह किए। इस 
प्रकार क्षत्रिय ग्रुप्त सम्राटों श्र द्राह्मण वाकाटकों में भी विवाह-सम्बन्ध 
स्थाप्ति हो गये । विधवा ग्रथवा विवाहिता नारीया पति के रहते 
दूसरे विवाह का प्रमाण भी मिलता है। चन्द्रगुप्त द्वितीय विक्रमादित्य 
नें अपने बड़े भाई राजा रामग्रुप्त को मारकर या उसके जीते ही उसको 

पत्नी प्रुवदेवी से विवाह कर लिया था। ऐसे विवाह से उत्पन्न बालक 

अनौरस भी नहीं माना जाता था जैसा कि चन्द्रगरप्त और श्रुवदेवी के पुत्र 
कुमा रगुप्त के राजा होने से प्रमारिणत है । 

मनुस्मुति और दूसरी स्मृतियों में तो वर्शाशंकर जातियों की लम्बी 
सूची दी हुई है। चीनी यात्री फाहियान भी इस दशा का वर्णन करता 
है जो शर्मनाक है। वह कहता है कि चाण्डाल आदि नीच जातियों को 
नगर में रहने का अधिकार न था और जब कभी वे नगर मे प्रवेश 
करते थे तो लकड़ियाँ बजाते हुए आते थे, जिससे सवर्ण हिंदू उनकी 
भ्रावाज़ सुनकर अलग हट जायें और उनके छू जाने से श्रपवित्र न हो 
जायें। इतिहास के उत सुनहरे युग पर यह शम का बड़ा स्याह धब्बा 

है। दुनियाँ के किसी देश में इतनी बड़ी जनता इस प्रकार ग्रछूत नहीं 
करार दी गई। 

फ़ाहियान कहता है कि लोग थरीर-मन से शुद्ध थे, दूसरे धर्मों 
का ग्रादर करते थे, मास, प्याज ग्रादि न खाते थे, शराब न पीते थे, 
चोरी न करते थे, घरों में ताला न लगाते थे। जीवन सुखी और 
सादा था। 
कला 

ग्ुप्तकाल में ललित कलाएं, विशेषकर मूति और चित्रकलाएँ, 
अपनी चोटी पर पहुँच गई। उस काल के भवन तो आज बहुत कम 
खड़े हैं श्रोर जो झ्राज हैं भी वे खण्डहरों के रूप मे बच रहे हे पर उन 
खण्डहरों से भी भ्रुप्तककालीन वास्तु-कला का गौरव स्थापित हो जाता 
है। भाँसी जिले के देवगढ़ में और कानपुर जिले के भीतर गाँव में दो 
मन्दिर अ्रब भी खड़े हैं | देवगढ़ की मूतियाँ असाधारण शारिरिक सौन्दय्य 
लिये हुए है । भीतर गाँव का मन्दिर ईटों का बना है पर उसकी एक-एक 
ईट भिन्न-भिन्न फूलदार साँचों से ढाली गई है। मिट्टी की दो-दो फुट 
लम्बी-चोौड़ी, रामायण-महाभारत को कथाग्रो को व्यक्त करने वाली मरते 
मन्दिर के चारों ओर खानों में जड़ी हुई थीं। अ्रजन्ता और दक्षिण की 
ग्रनेक ग्रुफाएँ उसी काल पहाड़ों में खोद कर मन्दिर बना ली गई थीं । 

निखार-परिष्कार में उस काल की मूृत्तियाँ ग्रपना सानी नहीं 
रखती । जिस राष्ट्रीयता का नागों ने आरम्भ किया था उसे चरम सीमा 
पर ग़ुप्तों ने पहुँचाया । एक से एक सुन्दर बौद्ध, जेन और हिन्दू-देवता 
पत्थर में कोरे गए। गआ्राकृतियाँ अब पूरी-पुरी स्वाभाविक हो गई थीं, 
अण्डाकार । ग्रीकों का ग्रसर बिल्कुल गायब हो गया था और अधिकतर 
मृत्तियों के चुचराले बाल उनके कन्धों पर भूलते थे । उस काल को, धर्म 
का चक्र चुमाते हुए सारनाथ की बुद्ध की बेठी मूत्ति और मथुरा की 
अभयमुद्रा में खड़ी बुद्ध को मूत्ति आज भी अचरज की कला प्रदर्शित 
करती हैं । मिट्टी की मूृत्तियाँ भी तब की गज़ब की खूबसूरत हैं और अपने 

तीखे नाक़-नख्श, अण्डाकार चेहरा और घुघराले बालों से आसानी 
से पहचानी जा सकती हैं। कुकिहार की धातु की मूृत्तियों से 
पता चलता है कि धातु की ढलाई में भी गुप्त-काल ने कितनी तरक्की 
कर ली थी। दिल्‍ली के पास मेहरौली गाँव में कुतब की लाट के निकट 
ही जो चन्द्रगप्त विक्रमादित्य की लोहे की लाट है, उसकी धातु इतनी 
श्रच्छी है कि आज डेढ़ हजार वर्ष रो धुपष और बरसात में खड़े रहते भी 
उस पर जंग न लगी । 

चित्रकला तो उस काल की संसार के इतिहास में अद्वितीय है । 
भ्रजन्ता और बाघ की गुफाशरों में जो चित्र बने हैं, उनकी प्रशंसा संसार 
के सभी कलाकारों ने मुक्त-कण्ठ से की है। उनकी खूबसूरती, ताजगी, 
सजीवता और भावों की ग्रभिव्यक्ति ग्रनोखी है। कुछ अ्रजब नहीं कि 
भ्रनेक स्थानों में कलाकारों ने उन्हीं को माडल मानकर अपने चित्र 
बनाए हों । दक्षिण-भारत के सित्तनवसल और लंका की सिगिरिया के 
चित्र भी उसी परम्परा में बने हैं। ग्रुप्ूकाल की कला और बौद्ध- 
संस्कृति से तब का विदेशी संसार भी बड़े ज़ोर से प्रभावित हो रहा था। 
बर्मा, भ्रनाम, कम्बुज, सुमात्रा, जावा, बाली, बोनियो आ्रादि में हिन्दुओं 
भ्रौर बौद्धों की बस्तियाँ बस चुकी थीं श्रौर उनके अ्रभिराम मन्दिर अपनी- 
श्रपनी मूत्तियों से भर चुके थे। चीन के कान्‍्सू प्रान्त में तान्‍्हुआँग में 
४६६ ग्रुफाएं खोदी जा चुकी थीं और अजन्ता की देखा-देखी सुन्दर से 
सुन्दर बौद्ध-चित्र श्रब वहाँ उतर चले। कोरिया और जापान तथा 
मंगोलिया पर भी बौद्ध-धर्म ने अपना प्रभाव डाला । लंका कब का बौद्ध 
हो चुका था ओर सारा मध्य-एशिया उस काल बौद्ध संस्कृति के प्रभाव 
में था। 
व्यापार 

व्यापार के क्षेत्र में सदियों से भारत का सम्बन्ध पश्चिमी और पूर्वी 
समुद्र पार के देशों से चला आ रहा था और श्रब जो शकों की शक्ति 
हट जाने पर मालवा, ग्रुजरात और काठियावाड़ भी ग्रुप्तों के अधिकार 

में श्रा गए श्रोर इस प्रकार सागर रे सागर तक एक ही उदार राज-कुल 
से शासित होने लगा, तब तो सभी प्रकार से और भी वह व्यापार बढ़ 
चला । सिक्‍के एक से एक सुन्दर बनने लगे थे। उन्होंने पुराने विदेशी 
मान छोड़कर नए स्वदेशी मान अपनाए। सोने, चाँदी और ताँबे तीनों 
प्रकार के ग्रुप्त-सिक्के चलते थे और एक से एक सुन्दर थे। सोने के 
सिक्‍के दो प्रकार के थे--दीनार और सुवर्ण । दीनार तो रोमन और 
कुषाणा आधार पर बने थे पर सुवर्ण तो बिल्कुल भारतीय आदश के 
प्रनुरूप थे । ग्रुप्तों ने उन पर भी अपने लेख पद्य-खण्डों में लिखवाए थे । 
इनमें कुछ अ्रश्वमेध की यादगार के रूप में घोड़े की शक्ल लिए हुए 
हैं, कुछ विवाह को यादगार में पत्नी को प्ंग्ूटी देते हुए दिखाए गए हैं । 
कुछ में शिकार करते हुए राजा की आकृति बनी है, कुछ पर वीणा 
बजाते हुए । व्यापार इन सिक्‍कों की सहायता से श्रौर भी फला-फूला । 
ये सिक्के अपने वज़न और धातु की सच्चाई से उस काल की समृद्धि 
प्रकट करते हैं। बीच के छोटे-छोटे राज्यों के टूट जाने से ग्रब हर सीमा 
पर जो च्‌गी नहीं देनी पड़ती थी, उससे माल भी सस्ता बिकता था। 
नदियों और समुद्रों की राह और स्थल-मार्ग से सौदागरों के कारवाँ 
चलते थे । देश में धन धारासार बरसता था । 


तेरहवाँ अध्याय 
सचध्य काल 


हणों ने ग्रुप्त-साम्राज्य को रोमन-साम्राज्य तोड़ने के कुछ ही दिनों 
बाद तोड़ा। और जैसे यूरोप और परिचमी एशिया में उनके कारण 
अराजकता फैली थी, भारत मे भी फैली । स्मृतियों के आचार फिर 
टूटकर बिखर गए, नीचे की दबी हुई जातियाँ ऊपर उठ आई । जसे 
शकों ने श्रलाट के भंडे के नीच कप्बों के बाद मगध को लूटा और वहाँ 
के मर्दों को मारकर समाज को छिन्न-भिन्न कर दिया था, वसे ही श्रब 
हणों ने देश को अपने आतंक से भर दिया । मध्य देंश में वे हार तो 
गए और कश्मीर भी उन्हें जल्द ही छोड़ना पड़ा, पर उनका अ्रसर समाज 
के ऊपर गहरा पड़ा और उसे एकत्र रखने वाले सारे सूत्र हूट गए। 
बंगाल और सिन्ध में क्षुद्रों के राज खड़े हो गए ओर पालों का साम्राज्य 
तो हष के बाद काफी प्रवल हुझा । 

उस मध्य काल की सबसे महत्व की घटना राजपूत जातियों का 
उठना था । पहले के क्षत्रिय निर्बल हो चुके थे और ग़ूजरों, अ्रहीरों श्रोर 
हणों ने उठती हुई निचली जातियों को नई शक्ति दी । आभीरों ने तो 
शकों के बाद ही अपना राज्य कायम कर लिया था और अपनी बोली 
के योग से वे प्राकृत भाषा को प्रभावित कर चुके थे, इधर गुजंरों ने 
काठियावाड और लाट पर अधिकार कर लाट को अपना ग्रुजरात नाम 
दिया । उनकी गूजरी बोली ने भी प्राकृतों को कुछ कम प्रभावित न 
किया । उन्हीं के सम्बन्ध से वह प्रबल ग़ुर्जर-प्रतीहार नाम को राजपूत 
जाति बनी, जिसने जोधपुर के पास मन्दौर से उठकर कन्नौज पर कब्जा 

कर लिया और साम्राज्य-शक्ति के लिए एक ओर दक्षिण के राष्ट्रकूटों 
से, दूसरी ओर बंगाल के पालों से लोहा लिया। प्रतीहार, परमार, 
चौहान आदि नए क्षत्रिय थे, जो अग्निकुल के क्षत्रिय कहलाते हैं, क्योकि 
ग्राव् के पहाड़ पर उनको यज्ञ द्वारा घुद्ध किया गया था। पर यही 
जातियाँ किस प्रकार भारत के गौरव के लिए कटिबद्ध हुई, यह कहना 
न होगा । आगे का इतिहास तो उनके ही साहस, वीरता, त्याग और 
जौहर की कहानी है । परमारों में मंंज श्र भोज ने जिस साहित्य की 
उन्नति की, वह स्वयं भारतीय संस्कृति का अ्पूव आदर्श उपस्थित करता 
है। दक्षिण की नई राजपूत जातियों में प्रधान, चालुक्य और राष्ट्रकूट 
थे | मध्य भारत में शीघ्र ही कलचुरी, चन्देल, कछवाहे शौऔर उत्तर में 
गहड़वाल प्रबल हुए। 

यह मध्यकाल ६०० ई० और १२०० ई० के बीच पड़ता है, 
इसलिए इसका आरम्भ हे के शासन-काल से करना उचित होगा । 
हर्ष थानेश्वर का था और उसके पिता ने हुणों और ग्रुजेरों को अनेक 
बार घूल चटा दी थी। मालवा के ग्रुप्तो और बंगाल के शशांक ने हे 
के बहनोई कन्नौज के मौखरी राजा ग्रहवर्मन को मार डाला। तब हषं 
साथ ही साथ कन्नौज का भी स्वामी बना । शशांक बौद्धों का विरोधी 
था और उसने वह काम किया, जो धर्म के प्रचार के लिए इस देश में 
कभी नहीं किया गया था। उसने गया का बोधि-वृक्ष कटवा कर उसकी 
जड़ में अंगारे धर दिए, जिससे वह फिर पनप न सके । 

हप॑ का राजकुल तो सूर्य और शिव की पूजा करता था ओर स्वयं 
वह भी इन देवताओं का आदर करता था, पर वह था स्वयं बौद्ध । 
इसी कारण चीनी यात्री हुएनच्वाँग को उसने अपनी संरक्षा दी । यात्री 
ने कन्नौज में आकर ब्राह्मणों से शास्त्रार्थ किया और ज॑ंसा वह कहता है, 
उसने उनको हरा भी दिया । जो भी हो, हर्ष उसे लिए प्रयाग में 
जिवेशी के संगम पर पहुँचा और वहाँ उसने अ्रपना सब कुछ ब्राह्मणों, 
भिक्षुओं और दरिद्रों को दान कर दिया । हर पाँचवें साल वह ऐसा ही 


श्भ्८ सांस्कृतिक भारत 


करता था। हर पाँचवें साल जो वहाँ मेला लगता था, उसे “'महामोक्ष- 
परिषद्‌! कहते थे । मेला तो तीर्थ के कारण वहाँ स्नान करने वालों का 
पहले से ही लगता श्राया था, श्रौर बाद में तो उसने कुम्भ का रूप धारण 
कर लिया । 

हे स्वयं भी साहित्यकार था और साहित्यकारों का श्रादर करता 
था । उसने नागानन्द, रत्नावली श्रौर प्रियदर्शिका नाम के नाटक लिखे । 
उसी के दरबार में प्रसिद्ध साहित्यकार बाणभट्ट और मयूर हुए। बारण- 
भट्ट ने 'कादम्बरी' और “हर्षचरित' लिखे और मयूर ने चण्डीशतक। उस 
काल के आस-पास ही भतृ हरि हुए थे, जिन्होंने अपने प्रसिद्ध "नीतिशतक', 
'वैराग्यशशतक' और “ंगारशतक” लिखे । कुछ ही काल बाद महाकवि 
भवभूति ने श्रपने प्रसिद्ध नाटक 'उत्तररामचरित” और “मालतीमाधव' 
लिखे और वाक्पतिराज ने प्राकृत में अपना गौडबहो' लिखा। दोनों 
यशोवमं न की राजसभा में कन्नौज में ही रहे थे । 

हर्ष फिर भी उस काल की ग्रराजकता में एक महान्‌ प्रतिवन्ध था । 
पर उसके हटते ही भीतरी-बाहरी जातियां विशेष प्रबल हुई । गूजर, 
श्रही र, जाट, शृद्र अपने-अपने राज्य कायम कर ही चुके थे और राजपूत 
जातियाँ भी सर्वत्र प्रबल हो चली यीं। बंगाल पर पालों का राज था, 
जो कन्नौज के ग़ूजर-प्रतीहारों और दक्षिण के राष्ट्रकूटों से बहुत दिनों 
तक जूभते रहे थे। वे बौद्ध थे शौर उन्होंने नालन्द और विक्रमशिला के 
विश्वविद्यालयों को श्रपते योग से भरा-पुरा । नालन्द का विश्वविद्यालय 
तक्षशिला के विश्वविद्यालय से भी बड़े झाकार श्नौर महत्व का था। 
हज़ारों विद्यार्थी देश-विदेश से आकर वहाँ ज्ञान के सभी विषय पढ़ते थे । 
सौ उच्च कोटि के विद्वान्‌ एक ही साथ सौ विषयों पर वहाँ व्याख्यान देते 
थे। छमंजिल इमारतें विद्याथियों और भिक्षुग्रों के रहने के लिए वहाँ 
बनी थीं। हुएनच्वाग और इत्सिग चीन से आकर वहाँ पढ़े थे। बड़ी 
कठिनाई से बड़ी प्रतिभा वाले विद्या्थियों का वहाँ दाखिला होता था । 
शुरू में ग्रुप्त सम्राट कुमारग्रुप्त ने वहाँ एक विहार बनवा दिया था जो 

उस महान्‌ विश्वविद्यालय का आधार बन गया । हफषष ने भी उसके खच 
के लिए अनेक गाँव देकर उसे समृद्ध किया श्रौर पालों ने भी उसको 
श्रौर विक्रमशिला को अपने दान से सम्पत्तिवान्‌ किया । 

पालों का बंगाल शूद्र और बौद्ध राजसत्ता में रहने के कारण धम- 
शास्त्रों के आचार का अनुयायी न रहा। ताँत्रिकों, शाक्तों, मन्त्रयानियों 
आर वच्नञयानियों के अनेक ब्राह्मणविरोधी पंथ खड़े हो गए। उन सबने 
वर्णो और आचार पर आघात किए और अपने आचरणा से सदियों से 
व्यवस्थित समाज के बन्धनों को तोड़ डाला । उनके लिए कोई शआ्राहार 
बेजा न था, कोई पान अनुचित न था। वे माँस खुलकर खाने लगे, 
दराब पीना धर्म समभने लगे और नारी का सेवन उनकी पूजा में 
ग्रावर्यक माना जाने लगा। हगणों शञ्रादि विदेशी जातियों ने देश की 
राजनीतिक और सामाजिक व्यवस्था को बाहर से तोड़ा था, उन्होंने 
उसे भीतर से तोड़ा। वज्ञयानियों के अनेक सिद्ध या तो झाद्र थे या 
निकाले हुए ब्राह्मण और उन्होंने साफ़ ऐलान कर दिया कि जो उनका 
यानी ब्राह्मगों का धर्म होगा, वही हमारे लिए श्रध्म होगा और जो 
उनका अधमम होगा वही हमारे लिए धर्म होगा । नतीजा यह हुग्ना कि 
इन्द्रिय-निग्रह न रहा, सामाजिक प्रतिबन्ध न रहे । श्रौर डरे हुए समाज 
ने इन नए नेताझ्रों के आगे सिर भुका दिया, जिन्होंने किसी प्रकार का 
शासन या प्रतिबन्ध अपने ऊपर न माना। यहाँ तक कि उड़ीसा के 
मन्दिरों पर, ब्ुन्देलखण्ड और दक्षिण तक के अनेक मन्दिरों पर श्वंगारिक 
मृत्तियाँ बन गईं । 

पालों के शासनकाल में कला की फिर भी कुछ कम उन्नति न हुई । 
तांत्रिक-मूतियाँ बोधिसत्वों और प्रज्ञापारमिता आदि की पत्थर श्रौर 
धातु में तब हज़ारों प्रतिमाएँ बनीं और उन्होंने अपने प्रतीकों से प्रायः 
सारे उत्तर भारत की कला को प्रभावित किया । तिब्बत में बौद्ध-धर्म 
भ्ौर नागरीलिपि का प्रचार पहले ही हो चुका था। श्रब धातु की पाल- 
काल की मूर्तियों का भी वहाँ प्रवेश हुआ श्ौर श्राज सेकड़ों तिब्बती तांबे, 

पीतल आ्रादि की बोधिसत्व की मूर्तियाँ विद्यमान हैं। तिब्बतियों ने 
अपने वस्त्र आदि बौद्ध देवताओं को दे दिए फिर भी उनकी कला की 
रूपरेखा पाल-कला से ही प्रभावित रही । 

दक्षिण में राष्ट्रकूटों का प्रभाव बढ़ चुका था और चालुक्यों की 
दक्ति उन्होंने तोड़ दी थी । ग्रुप्त काल में वाकाटकों ने अजन्ता में अनेकों 
ग्ुफाये खुदवाई थीं और उनका काये शीघ्र ही चालुक्यों ने ले लिया था । 
ग्रजन्ता की अनेक गुफाग्रों के सुन्दरतम चित्र चालुक्य नरेशों की ही 
सरंक्षा में बने थे | चालुक्यो ने भी हे के जवाब में विदेशों से अपना 
सम्पर्क स्थापित किया था । हर्ष और चालुक्यराज पुलकेशिन में जो 
लड़ाई हुई थी, उसमें हप॑ हारा था । तब उसने जो चीन के सम्राट से 
सन्धि कर उसे मित्र बनाया तो जवाब में पुलकेशिन ने भी ईरान के 
राजा खुसरू से सन्धि कर उसको अपना मित्र बनाया । 

कुछ काल बाद जब दक्षिण में राष्ट्रकूट राजा प्रबल हुए तब उन्होंने 
अ्रजन्ता की बौद्ध ग्र॒ुफाओं के जवाब में पास ही एलोरा में अपनी हिन्दू 
ग्रुफाएं खुदवा डाली | अजन्ता की ग्रुफाएं २९ थी। एलोरा की ३६ बनीं । 
ऐसा नहीं कि सब एक साथ बन गई हों, जैसे अजन्ता की सदियों से 
बनती आई थीं, वैसे ही इनके बनने में भी काफ़ी समय लगा। दक्षिण 
में सेकड़ों ग्रफा-मन्दिर बने, कुछ पहले कुछ पीछे । एलिफेन्टा, नासिक, 
कालें, कन्हेरी आदि की ग्रुफाएं भी ग़रुछ्ध कम महत्व की नहीं है, पर श्रजन्ता 
आर एलोरा की गुफाओं का अपना महत्व है। राजा और वरिणक, भिक्षु 
श्रोर संनन्‍्यासी इस निर्माण में तत्पर हुए थे। मजदूरों ने पहाड़ को छाती 
काटकर उसे रूप दिया था, कलाकारों ने उनकी दीवारें आक्ृतियों से भर 
दी थीं । राष्ट्रकूटों के समय का एक विशेष मन्दिर एलोरा की ग्रुफाओं में 
शिव का है जिसे 'कलास' कहते है। वह इतना विशाल है कि उसके भीतर 
समृचा ताजमहल मय अपने बगीचे के साथ रखा जा सकता है और यह 
मन्दिर पहाड़ को काटकर बनाया गया है। उसका हाल कटे हाथियों के 
ऊपर खड़ा है । 

प्रतीहारों, राष्ट्रकूटों और पालों में संघर्ष हुआ, उसमें तीनों में कोई 
दूसरे को अपने स्थान से नहीं हटा सका । अपने-अपने राज में वे बने रहे, 
पर कन्नौज, उत्तर भारत की श्रब राजधानी थी, जहाँ पाटलिपुत्र को राज- 
लक्ष्मी आ बसी थी। उसी पर सब की नज़र लगी रहती थी । उसी 
काल विदेशी हमले भी शुरू हुए । हप॑ के कुछ ही काल बाद अरबों ने 
सिंध के ब्राह्मण राजा दाहिर को हराकर वहाँ एक छोटी-सी मुसलमान 
सल्तनत क़ायम कर ली थी। १र उनका अपनी प्रजा के साथ इतना 
सद्भाव था कि प्रायः तीन सौ वर्ष तक वह शक्तिशाली हिन्दू-राज्यों से 
घिरा रहकर भी बना रहा । उसका देश पर कोई विशेष असर न हुश्रा 
था पर ग़जनी के तुर्को ने जो हमलों का ताँता बाँध दिया तो उसने 
भारतीय राजनीति को बेबस कर दिया | सुब्रुक्तगीन के बाद उसके बेटे 
महमूद ने अनेक हमले किए और सारे उत्तर भारत को उसने रौद डाला । 
मथुरा, कन्नौज, सोमनाथ सब उसकी चोट से हूट गए और पहली वार 
हिन्दुग्नों ने जाना कि उनको एक असाधारण खतरे का सामना करना 
है, जिसके लिए उनके पास कोई बचाव नहीं है। तभी राजा भोज 
मालवा में राज कर रहा था, तभी कश्मीर की प्रबल रानी दिद्रा अपनी 
ग्राग से खेलने वाली राजनीति संवार रही थी । दोनों साहियों की मदद 
को पंजाब में आए भी पर महमूद के धोड़ों की बाग न रुकी । भारतीय 
राजा आपस में लड़ते रहते थे और इसका सब से बड़ा सबृत यह है कि 
जब गुजरात के अन्हिलवाड़ का चालुक्य राजा मुसलमानों से लड़ने गया 
हुआ था, तब तक उसकी मदद तो दूर रही, राजा भोज ने उसकी राजधानी 
लूट ली । राजा भोज पचास वर्ष अपने चारों और के पड़ोसियों से लड़ता 
रहा था गश्ौर उसके पड़ोसी भी प्रचण्ड थे पर ऐसा न हुम्ना कि एक 
साथ ताक़त लगाकर विदेशियों को घूल चटा दे । अगर उस दिशा में 
जान किसी ने लड़ा दी तो उन शक्कों और कुषारों ने जिनको ग्रुप्तों और 
नागों ने विजातीय और विधर्मी कहकर देश से निकाल दिया था। 
वही शक श्रौर कुपाण जो कभी शाहिशाहानुशाही कहलाते थे, अ्रब 

साहिय कहलाने लगे थे और जान पर खेल कर उन्होंने काबुल 
के दर्रों में विदेशियों की राह रोकी थी। यह भारतीय संस्कृति 
गज़ब की शक्ति थी, जिसने उन्हें ॥रह्मण और क्षत्रिय बना लिया था और 
ग्रब वही भारत के सन्तरी थे। उनके राजा जयपाल ने हिन्दू राजाओं 
का जो संघ बनाया वह टूट गया और कई बार हारने के कारण उसने 
आग में प्रवेश किया । काबुल से पंजाब तक अब महमूद के हाथ में था । 
सैकड़ों मन्दिरों को लूटने जो वह हर साल इस देश में आता और जो 
कुछ लूटकर ले जाता, उससे उस काल के भारतीय नगरों के धन और 
वैभव का पता चलता है। सदियों से राजाओं और प्रजा ने मन्दिरों में 
ग्रनन्‍्त धन चढ़ाया था जो भारत के बाहर चला गया । नगर और उनके 
मन्दिर कन्नौज से ग्रजरात तक जमीन से मिला दिए गए पर जनता के 
कानो जू न रंगी क्‍योंकि उसे राजनीति से सदा अलग रखा गया था। 
राजग्रों ने वह अपनी बना ली थी ज॑से धर्म को ब्राह्मणों ने । कुछ ही 
साल बाद महमूद के बेटे के ज़माने में उसके पंजाब के शासक नियाल्ति- 
गिन ने बनारस पर हमला किया और जब्र तक त्रिपुरी का कलचुरी 
राजा गांगेयदेव उसकी रक्षा को बढ़े तब तक कुछ ही घण्टों में काशी के 
मन्दिरों को लूटता और धुल में मिलाता नियाल्तिगिन नौ-दो-ग्यारह हो 
गया । हिन्दुप्“ों की भारी-भरकम हाथियों वाली सेना अभी आधी दूर भी 
न आई थी कि मुसलमानों के चुड़सवार रिसाले आए भी और लूटकर 
चले भी गए । 
उत्तर-सध्य-काल 

उत्तर-मध्य-काल में दक्षिण में यादव, कदम्ब, गंग, होयसल, शीलहर 
और काकातिय समय-समय पर प्रबल हुए । पर उत्तर-भारत के राजपूतों 
की शक्ति ही नई आन-बान के साथ विशेषत:ः उदित हुई। परमार मालवा 
के राजा थे। पहले तो उन्हें प्रतीहारों के साथ जूकना पड़ा, पर शीघ्र 
वे अपनी भूमि पर प्रबल हो गए । उनका संघर्ष विशेषतः चालुक्यों और 
कलचुरियों से हुआ । उज्जयिनी परमारों की राजधानी थी और उनमें 

प्रसिद्ध मंज और उसका भतीजा भोज हुए। दोनों विद्याव्यसनी थे और 
दोनों असाधारण पराक्रमी । मुंज ने चालुक्यों को अनेक बार हराया । 
पर एक बार जब साहस के साथ वह गोदावरी पार कर तेलप के राज्य 
में चुसता चला गया, तब तैलप ने उसे पकड़ लिया और हाथी से कुचलवा 
डाला । विद्या से घना सम्बन्ध रखने के कारण मुंज का एक विरुद 
वाकक्‍्पति' भी था। उसकी संरक्षा पाए हुए साहित्यिकों में प्रधान 
'न्वसाहसांक-चरित” का रचयिता पदमग्रुप्त, 'दशरूपक' का रचयिता 
धनंजय, “दशरूपावलोक'” का लेखक धनंजय का भाई धनिक, अभिदान- 
रत्नमाला' तथा 'मृतसंजीवनी” के रचयिता भट्ट हलायुध थे। भोज ने 
मंज का बदला लिया और तैलप को नष्ट कर दिया । उसने अपनी 
राजधानी उज्जन से हटाकर धारा मे रखी और तब से धारा विद्या का 
केन्द्र हुई। मुंज ने स्वयं अनेक साहित्यकारों को अपनी संरक्षा दी थी 
और हिन्दू, जन सभी प्रकार के विद्वान उसकी सभा में थे। पर उस 
दिशा में अदभुत कार्य राजा भोज ने किया । उसका लंबा जीवन युद्धों 
ग्रौर साहित्य की रचनाओं से भरा है । वह लड़ता भी था और बीच- 
बीच में साहित्य की रचना भी करता था। उसके नाम से संस्कृत की 
अनेक कृतियाँ प्रसिद्ध हैं । उनकी संख्या बीसियों है। वह सभी तो 
निश्चय उसकी लिखी नहीं हैं, पर उनमे से अनेक शायद उसी की 
रचनाएं हैं । उन रचनागओ्नों के विषय चिकित्सा, ज्योतिष, गणित, कोष, 
व्याकरण, वास्तु, अभ्र॒लंकार सभी हैं । उसकी सभा में एक से एक पंडित 
भर कवि थे। कहते हैं कि उसने श्लोक के एक-एक चरण पर लाख- 
लाख मुद्राएँ दे दी थीं। वह स्वयं सरस कवि था, उसे 'कविराज' कहा 
भी गया है। पद्मग्रुप्त ने 'नवसाहसांक-चरित” उसी के पिता सिन्धुल या 
सिन्धुराज के सम्बन्ध में लिखा था । परम्परा का तो कहना है कि भारत 
में कभी कोई राजा इतना विद्याव्यसनी न हुआ, जितना राजा भोज 
था। धारा नगरी में उसने भोजशाला नाम से संस्कत का एक कालेज 
स्थापित किया, जिसकी दीवारों से लेखयुक्त अनेक पत्थर की पट्टियाँ 

मिली हैं । भोज शव था और अपने राज के नगरों में उसने श्रनेक मन्दिर 
बनवाए। धारा को मन्दिरों और प्रासादों से उसने भर दिया और 
भोपाल के दक्षिण में भोजपुर नाम का नगर बसाया। पास ही उसने 
एक बड़ी भील भी बनवाई थी, जिसे मांडू के हुसेनशाह ने मडवा दिया 
था । सोलंकी और कलचुरी राजाओं ने मिलकर अन्त में भोज पर 
हमला किया। भोज दोनों मोर्चो पर कुछ काल लड़ता रहा और ग्रन्त 
में थक कर मर गया। शत्रुओं ने मालवा रोंद डाला । पर वे राजा 
भोज की अमर कीति न मिटा सके | 

कन्नौज अ्रब भी उत्त र-भारत की प्रधान राज-शक्ति था, और उसका 
गहड़वाल राजकुल आगे चलकर काफी प्रसिद्ध हुआ । गोविन्दचन्द्र और 
जयचन्द्र उस कुल के प्रसिद्ध राजा हुए। उस कुल का सबसे महान्‌ 
राजा गोविन्दचन्द्र हुग्ना, जिसने अपने पूर्वी इलाकों की देख-रेख के लिए 
काशी को अपनी दूसरी राजधानी बनाया । जयचन्द्र अकारण ही देश- 
द्रोही के रूप में बदनाम हो गया है, उसका कारण केवल यह था कि 
उसने पृथ्वीराज के जबरदस्ती उसकी बेटी छीन लेने के कारणा, गोरी के 
हमले के समय उसकी मदद न की और प्रथ्वीराज के राज-कवि चन्द ने 
पृथ्वी राज-रासो में शत्रुतावश उसे बदनाम कर दिया । इतिहास में कभी 
इतना अनुचित दोष किसी के सिर नहीं मढ़ा गया । सच तो यह था कि 
जहाँ प्रथ्वीराज भागता हुआ पकड़ कर मार डाला गया, वहाँ जयचन्द्र 
वीरतापूवंक लड़ता हुआ मारा गया था। कन्नौज को शहाबुद्दीन ग़ोरी 
ने ज़मीन से मिला दिया और काशी तक को लूटा । मथुरा, प्रयाग जो 
राह में पड़े, सब लूट लिए गए। जयचन्द्र का राज-कवि श्रीहषं संस्कृत 
के प्रधान कवियों में से था । उसका महाकाव्य 'नैपधचरित” बड़े चाव से 
पढ़ा जाता है। उसमें नल-दमयंती की प्रसिद्ध कथा काव्यबद्ध हुई है । 
उसने 'खण्डन-खण्ड-खाद्य' नामक तर्क का भी एक ग्रंथ लिखा । उसी काल 
कंदारभट्ट ओर जगनिक हुए | जगनिक के 'आल्हाछन्द' में चन्देलों, गहड़- 
वालों और चोहानों का वर्णाेन मिलता है। यद्यपि उसका रचयिता 

जगनिक माना जाता है, पर है वह काफो बाद का । चौहानों का राज 
पहले साँभर और अजमेर में था । फिर जब पृथ्वीराज के दादा वीसलदेव 
ने दिव्ली तोमरों से छीन ली तो राजधानी बाद में दिल्‍ली हो गई। 
वीसलदेब विग्रहराज स्वयं कुशल कवि था, उसने “'हरकेलि-नाटक” लिखा 
जो पूरा उपलब्ध नही है, परन्तु जिसके कुछ भाग अजमेर के पास की 
अढाई दिन का भोंपड़ा' नाम की एक मसजिद में जड़े पत्थर की पद्दी 
पर खुदे मिले है । यह मसजिद वीसलदेव के बनवाए एक संस्कृत कालेज 
के स्थान पर खड़ी है । विग्रहराज के दरबारी कवि ने 'ललित-विग्रहराज' 
नामक नाटक लिखा । 'वीसलदेवरासो' भी उसी राजा से सम्बन्ध रखता 
है। वास्तव में चौहानों के दरबार से भी ग्रनेक साहित्यकार सम्बन्धित 
थे। 'हम्मोर-महाकाव्य' और “प्रथ्वीराजविजय' में चौहानों के महत्व का 
वर्णन हुआ है। चन्दवरदाई द्वारा लिखा 'प्रथ्वीराजरासो” स्वय उसी 
परम्परा का काव्य हैं, हिन्दी के गाथा-काव्यों में प्रायः सबसे प्राचीन । 
फिर भी उसका पाठ रन्देहजनक है और भिन्‍न-भिन्‍न काल में प्रस्तुत 
हुआ है । शहाबुद्दीन गोरी ने कन्नौज को समाप्त करने के पहले दिल्ली 
का ही अन्त किया । उसका पहला मोर्चा प्रथ्वीराज से ही हुआ । एक 
बार तो वह उससे बुरी तरह हारा भी, दूसरी बार उसने चौहानों को 
परास्त कर दिल्‍ली उनसे छीन ली। पठान और तु अब पूर्व की 
ओ्रोर बढ़े । 

पालों के बाद बंगाल में सेनों की शक्ति जमी । सेन पहले ब्राह्मण 
थे, दक्षिण से आए थे और बाद मे वे क्षत्रिय मान लिए गए। उस कुल 
के राजा वललालसेन और लक्ष्मरसेन विख्यात हो गए हूँ । वल्लालसेन 
ने वर्ण-धर्म की रक्षा के लिए कुलीन-प्रथा चलाई । कन्नौज से कान्यकुब्ज 
ब्राह्मगा बुलाए गए और उन्होंने समाज में विवाहों की एक नई प्रथा ही 
चला दी। वल्लाल साहित्यिकों का बड़ा आदर करता था और स्वयं 
कवि था । अ्रपने ग्रुरु की सहायता से उसने 'दान-सागर' और 'ग्रदुभुत- 
सागर” नामक दो ग्रंथ रचे । इनमें दूसरा जब वह समाप्त न कर सका 

तो उसके बेटे लक्ष्मणसेन ने उसे पूरा किया । लक्ष्मणसेन उस कुल का 
सबसे प्रसिद्ध राजा है। उसी के समय बंगाल पर भी म्रुसलमानों का 
श्रधिकार हुआ । मुसलमान इतिहासकारों ने उसका नाम रामलखमनिया 
लिखा है । उनका कहना है कि जब शहाबुद्दीन ग्रोरोी का जनरल 
मुहम्मदबिन बख्तियार अपने १८ घुड़सवारों के साथ उसकी राजधानी 
नदिया पहुँचा तब, राजा महल के पिछले द्वार से भाग गया । 

बख्तियार ११६७ ई० के लगभग उधर चला और रास्ते में उसने 
हज़ारों बोद्ध भिक्षुओं मो तलवार के घाट उतार दिया । शायद नालन्दा, 
विक्रमशिला, उदृण्डपुर ञ्रादि विद्यालयों और विहारों में रहने वाले 
बोद्ध थे, जिन्हें मुसलमान इतिहासकार 'मुण्डितशिर ब्राह्मण कहते हैं । 
बख्तियार का मुट्ठीभर सेना लिए देश के बीच से अत्याचार करते निकल 
जाना शायद भारतीय इतिहास में ही सम्भव हो सका । रास्ते के हज़ारों 
बौद्ध भिक्षुश्रों का इस छोटी सेना ने वध किया था और किसी ने उसे 
पूर्व की ओर बढ़ते न रोका । लक्ष्मणसेन की दासियाँ ही अगर चाहतीं 
तो उसे मार भगा सकती थीं पर देश की संस्कृति ने जनता को राजनीति 
से जो अलग रखा था तो ऐसा हो जाना कुछ अजब न था। लक्ष्मणसेन 
ने विजय-स्तम्भ गाड़े थे, साका-संवत्‌ चलाया था पर उस पर जो इस 
नई चोट का झ्रातंक जमा तो वह उसके सामने पल भर न टिक सका। 
उस काल के राजाओं में विलासिता इतनी चुस गई थी कि सिवाय 
काव्य-विनोद के और कुछ कर सकना उनके लिए सम्भव न था। 
स्वयं परथ्वीराज को अधिकतर लड़ाइयाँ लड़कियाँ छीनने और भगाने के 
लिए हुई थीं । लक्ष्मणसेन का राजकवि जयदेव संस्कृत का मधुरतम कवि 
था । वह वेष्णव था और उसका '“गीतगोबविन्द' संस्कृत साहित्य में गेयता 
श्रोर लालित्य में श्रपना सानी नहीं रखता । उसी राजसभा में वह धोयी 
कवि भी हुआ जिसने “मेघदूत” की नकल में अपना 'पवनदूत' लिखा। 
साहित्य और कला 

मध्यकाल का साहित्य संस्कृत और प्राकृत दोनों में लिखा गया। 

संस्कृत के महान्‌ कवियों में दण्डी, भारवि और माघ हुए । दण्डी ने 'दश- 
कुमारचरित' लिखा, भारवि ने 'किराताजु नीय' और माघ ने 'शिशुपाल- 
वध । किराताजु नीय और शिशुपाल-वध संस्कृत के प्रधान महाकाव्यों में 
माने जाते हैं । ललित साहित्य के अ्रतिरिक्त अलंकार आदि काफ़ी मात्रा 
में लिखे गए । कश्मीरी पंडितों ने विशेषकर उस दिशा में प्रयास किए । 
दण्डी दक्षिण के थे पर उन्होंने भी अ्रलंकार-शास्त्र का अच्छा निरूपण 
किया । राजशेखर ने “'काव्यमीमांसा' लिखकर ग्लालोचना-शास्त्र की नींव 
मज़बूत की। रुद्रट, भाभह, कंय्यट, मम्मठट, अभिनवगुप्ताचार्य आदि ने 
उस दिशा में ग्रननेक ग्रन्थ लिखे। जिस नाटब-शास्त्र का प्राचीन काल में 
भरतमुनि ने आरम्भ किया था, उस दिशा में भी पुस्तकें लिखी गई। 
पिछले काल में कश्मीर का प्रसिद्ध इतिहास 'राजतरंगिणी” कल्हर ने 
लिखी | क्षेमेन्द्र, विल्‍्हण आदि ने भी साहित्य को अपनी क्ृतियों से 
सहारा दिया । ज्योतिप, गण्णित, व्यवहार (कानून), मन्दिर-निर्माण, 
शिल्प आदि पर हज़ारों ग्रंथ लिखे गए । वह काल इतना मौलिक चिन्तन 
का न था, जितना व्याख्या का था। पर व्याख्या ऐसी कि उसने अपनी 
मौलिकता से शास्त्र का स्थान ले लिया। स्मृतियों के ऊपर लिखे गए जीमृत- 
वाहन और ज्ञानेश्वर के 'दाय भाग' और “मिताक्षरा' ऐसी ही व्याख्याएँ 
थीं, जिन्होंने मूल स्मृतियों को भ्रपनी शक्ति से ढक दिया। इसी प्रकार के 
ग्रंथ मीमांसा और वेदांतसूत्रों पर कुमारिल भट्ट तथा शंकराचार्य ने 
लिखे । दोनों नवी सदी ई० के आस-पास के महान्‌ विचारक और 
व्याख्याता थे और उन्होंने व्याख्यान और शास्त्रा्थ द्वारा बौद्धों और 
जैनों को परास्त कर उनके धर्मों की जड़ इस देश में हिला दी। जसे 
राजा दिग्विजय के लिए निकलते थे, वेसे ही वे दोनों श्राचार्य भी अपने 
विचारों की दिग्विजय के लिए निकले थे। दोनों समकालीन थे। 
कुमारिल शंकर से तनिक बड़े थे । शंकर ने वेदांत का प्रचार किया, 
ब्रह्म मात्र को सत्य और जगत्‌ को मिथ्या माना । उनकी काशी-विजय 
की कथा बड़ी मनोरंजक है । कहते हैं कि वहाँ मण्डनमिश्र नाम का एक 

महान्‌ पंडित रहता था, जिसका सारा वातावरण ज्ञानमय था। उसके 
घर की शुक-सारिकाएँ तक वेदों के मंत्र और इलोक तक पढ़ती थीं। 
उसकी पत्नी बड़ी विदुपी थी । शंकर ने मण्डनमिश्र को तो परास्त कर 
दिया पर उसकी स्छ्री के प्रश्नों के सामने वे निरुत्तर हो गए । शंकर 
परम दोव थे और उन्होंने भारत की चारों सीमाओं पर चार शैव मठ 
स्थापित किए । शंकर और कुमारिल की चोट से जो बौद्ध बच रहे, उन्हें 
मुसलमानों ने नष्ट कर दिया। कुछ बौद्ध, जो फिर भी बच रहे, दक्षिण 
चलते गए । कुछ तिब्बत, नेपाल और लंका । 

जैनों का अधिकतर साहित्य प्राकृतों में लिखा गया और उनके बड़े- 
बड़े ग्रंथ इसी मध्यकाल मे प्रस्तुत हुए । ग्रुजरात और दक्षिणी राजपूताना 
ग्रौर दक्षिण भारत में उनके कुछ केन्द्र बने। ग्रुजरात में जो चित्रकला 
की एक नई शली चली, वह इन्ही +नों के कल्प-सूत्रों को सचित्र करने 
मे उपयुक्त हुई और उसका उदाहरण हमें विशेषकर जेनों की ही 
हस्तलिपियों में मिलते हें ! वौद्ध-धर्म ने धीरे-धीरे देश से 
निकलकर विदेशों में शरण ली पर जन-धर्म अपने तप और अहिसा पर 
ज़रूरत से ज़्यादा जोर देने के कारण श्रौर उसके हिमायती और प्रचारक 
शक्तिमान राजा न होने से उसे बाहर सफलता न मिल सकी । भारत 
की कुछ धनी व्यापारी जातियों में ही उसका प्रचार आज बच रहा है। 
हिन्दू-धर्म उत्कर्प पर था और उसके देवी-देवता सत्र पूज जाते थे। 
कत्ञा 

उत्तर-मध्य-युग की मूति-कला महत्त्व की नहीं । ग्रुप्तकाल के बाद 
लगातार उसका हास होता गया। हाँ, जावा भअ्रादि के बोरोबुदुर, 
प्रम्बनम्‌ आदि में निश्चय वह कला उन्नत रही। अपने देश में पिछले 
काल में मूर्तियाँ मन्दिरों के ही अश्रलंकरण समझी गई और अ्रधिकतर 
उनका उपयोग मन्दिरों को बाहर से सजाने में हुआ । इन मंदिरों का 
ही यहाँ कुछ वर्णन करना उचित होगा । मन्दिर उस काल, विशेषकर 
६०० और १२०० ईस्वी के बीच या दक्षिण में उसके भी बाद १७वीं 

सदी तक, तीन शैलियों के बने । इनमें पहली का नाम नागर, दूसरी का 
वेसर और तीसरी का नाम है द्वाविड़। नागर शैली उत्तर-भारत के 
मन्दिरों की शैली है, जिनके चौकोर मध्य से पिरामिडनुमा शिखर ऊपर 
उठते और पतले होते चले जाते है। द्वाविड़ शेली दक्षिग भारत के 
मन्दिरों की शली थी जा तारानुमा आवार पर बनती थी और ऊपर 
मजिल पर मंजिल बनाती चली जाती थी, और चोटी जिसकी पीपानुमा 
होती है । दक्षिण के मन्दिर बड़े विशाल होते हैं । एक बहुत बड़े आँगन 
से घिरे होते है जिसमें भक्तों के पैर आदि धोने के लिये तालाब होता है, 
अनेक छोटे-बड़े दव-मन्दिर होते है, और ब।हर प्रधान मन्दिर के शिखर- 
सा ऊंचा द्वार का भी शिखर होता है। उस द्वार को गोपुरम्‌ कहत हैं । 
जहाँ नागर मन्दिर अकेले होते हैं, वहाँ दक्षिण के द्वराविड़ मन्दिर ग्नेक 
मन्दिरों के सटे हुए समूह होते ह। वेसर शैली नागर और द्वाविड़ 
दलियों के मिलने से बनी है । और दोनों के सन्धिस्थान पर दक्षिण को 
भूमि पर उस शैली के मन्दिर बने हैं। उनका आधार तो अधिकतर 
द्राविड़ दौैली का होता है और प्लान नागर शैली का । उसका शिखर 
छोटा होता है और अधिकतर आँवजे की शक्ल का गोल । उस काल के 
उत्तर-भारत के मन्दिरों के तीन समूह बड़े अद्भुत और सुन्दर हैं । इनमें 
से एक तो उड़ीसा में है, भ्रुवनेश्वर, कोशाक॑ और पुरी में, दूसरा, 
बुदेलखण्ड के खजुराहो में, और तीसरा माउन्ट आब पर । भ्रुवनेश्वर के 
विशाल और अद्भुत मन्दिर, जिनपर एक से एक सुन्दर मूर्तियाँ बनी हुई 
हैं, शिव के हैं। थोड़ी दूरी पर कोणार्क में सू्यें का मन्दिर है जिसके 
ग्रहों श्रोर घोड़ों की मूतियों, रथ के चक्‍कों तक में अद्भुत शक्ति और 
गति है। पुरी का मन्दिर जगन्नाथ का है, विष्णु के उस अवतार का 
जो बुद्ध में हुआ था। उसके श्राँगन के भीतर छुम्लाछृूत नहीं मानी 
जाती क्योंकि बुद्ध ने वर्णा-धम को स्वीकार नहीं किया था। उड़ीसा के 
इन सारे मन्दिरों पर तांत्रिकों श्रौर वज्ञयानी सिद्धों श्रादि के प्रभाव से 
सेकड़ों शंगारिक मूर्तियाँ बनी हुई हैं। ये मूर्तियाँ खजुराहो के मन्दिरों 

पर भी हैं। खज़ुराहों का विशाल प्रसिद्ध केन्द्रीय महादेव का मन्दिर 
भारत के सुन्दरतम मन्दिरों में से है। उसकी मानवीय और पशु- 
आकृतियाँ अद्भुत जीवन और खम लिये हुए हैं। वहाँ का चौसठ 
योगिनियों का मन्दिर भी असाधारण है। माउंट आबू पर दिलवारा के 
मन्दिर जनों के हैं। वे संगमरमर के बने हैं और उनकी बनावट की 
विशालता और डिज़ाइनों की सुन्दरता शअपूर्व है। छत, दीवारों या खम्भों 
पर एक इंच ज़मीन न छूटी है। जहाँ डिज़ाइनें न हों । 
दक्षिण 

दक्षिण भारत में पाण्डय, पल्लव, चोड और केरल के राज्य समय- 
समय पर उठे और इनमें से कम से कम पहले तीन तो अपने-अपने उन्नत 
काल में सारे दक्षिण पर छा गए। पल्‍लवों और चोलों के शासन का 
संक्षिप्त ब्यौरा देकर हम दक्षिण के साहित्य और कला पर विचार 
करेंगे । 

पल्‍लवों के राजा धरं-महाराज कहलाते थे। राजा शासन का केन्द्र 
था और मन्त्रियों की सहायता से हुकूमत करता था। उसका निजी 
सेक्रेटरी उसकी गआज्ञाग्रो को कागज़ पर दर्ज कर लेता था। राज्य राष्ट्रों 
या मण्डलों में बंटा था जिनके शासक राजकुल या दूसरे अभिजात कुलों 
से नियुक्त होते थे । कोट्टमू श्र नाडि शासन के और छोटे इलाके थे, 
गाँव उसका निचला आधार था। ग्राम-सभा अपनी समितियों द्वारा 
उद्यानों, मन्दिरों, सरोवरों आदि का प्रबन्ध करती थी। सिचाई, भूमि 
का नाप आदि भली प्रकार किए जाते थे। लगान के लिए परती और 
जुती जमीन का ब्यौरा रखा जाता था और खेतों की सीमाएँ खींच दी 
जाती थीं। राजा १८ प्रकार के कर वसूलने का अधिकारी था। घास, 
लकड़ी, साग, फूल, दूध, चीनी श्रादि पर कर लगाया जाता था। इसी 
प्रकार कोल्ह, करधघा, बरतन, ऊन, ताड़ी, नमक, गाय, सॉड, दलाली, 
अन्न आदि पर भी राजा अपना भाग पाता था। 

पल्‍लवों का शासन चोडों के शासन से बहुत मिलता था और उन्हीं 

के अनुरूप स्थापित हुआ था । चोडों ने विशाल साम्राज्य स्थापित किया 
था और उनके ग्राम का शासन भी अत्यन्त प्रशंसनीय था । राजा साम्राज्य 
का केन्द्र था और मन्त्रियों से शासन में सहायता लेता था | उस्तका निजी 
सेक्रेटरी आज्ञा-पत्र पर राजा के आदेश चढ़ा लेता था। राजराज प्रथम 
ओर राजेन्द्र प्रथम के सम्बन्ध मे कहा जाता है कि जब तक वह ॒ निजी 
सेक्रेटटी उनकी ग्राज्ञाएं देख न लेता था, तब तक वे विभागों में भेजी न 
जा सकती थीं । साम्राज्य मण्डलों में बंटा था । कुछ मण्डल प्राचीन थे, 
कुछ जीते हुए और कुछ सामन्‍्तों के अधिकार में। जहाँ के शासक 
सामन्त न थे, वहाँ राजकुल अथवा अभिजात कुलों से शासक नियुक्त 
किए जाते थे । सामन्त राजा अपने राज्यों का शासन आप करते थे । 
मण्डल भी अनेक इलाकों में बेटे थे, उनको कोट्टरमू कहते थे और कोट्टम्‌ 
से छोटे इलाकों को नाड्ु । नाड्ु के नीचे गाँवो के समूह थे । प्रत्येक समूह 
कुर्टम कहलाता था। शासन का सब से निचला आधार ग्राम था। उसी 
गाँव के शासन पर चोड-विधान का गौरव अवलम्बित है। गाँव इस 
प्रकार प्रायः स्वतन्त्र प्रजातन्त्र थे । 

शासन में अनेक सभाझ्रों और समितियों का हाथ था। ऊपर गिनाए 
इलाकों की अपनी-अपनी सभाएँ थीं। मण्डलम की भी अपनी सभा थी 
जो और बातों के अलावा लगान की छूट का भी जब-तब्र प्रबन्ध करती 
थी । नाड्ु की जन-सभा को नाट्ूर कहते थे और व्यापारियों के संघ को 
नगरत्तार | प्राचीन काल में उत्तर-भारत में ज॑ंसे देहात और नगरों की 
सभाएँ 'जनपद' और “पौर' कहलाती थीं, वेसे ही दक्षिण में नाटूर और 
नगरत्तार थे । इनके अ्रतिरिक्त मजदूरों, मिस्त्रियों और व्यापारियों के 
दूसरे संघ भी थे जो श्रेणी, पूृण आदि कहलाते थे । कुछ गाँवों में सारे 
गाँव वालों की एक सभा होती थी जिसे 'ऊर' कहते थे | ब्राह्मणा-गाँवों की 
सभा, सभा या महासभा कहलाती थी । जनपद के कार्यों में ये सभी प्रकार 
से स्वतन्त्र थीं। ये गाँवों की जुती या परती भूमि की स्वामी थीं जो 
बनों को काटकर खेती के लिए नई भूमि प्रस्तुत करतीं और किसानों 

की सभी प्रकार से रक्षा करती थीं। लगान वही वसूलती थीं और लगान 
न चुका सकने पर खेत छीन लेने का उन्हें अधिकार था। देवता की 
भूमि को बेचना-खरीदना उन्हीं का काम था। वे ही उस काल ग्राजकल 
के बेंकों का भी काम करती थीं। वे धर्मार्थ दान को उचित तौर से 
खर्च करतीं, अपराधियों को दण्ड देतीं और मठों के जरिए गाँव के 
बच्चों को संस्कृत और तमिल पढ़ाने का प्रबन्ध करती थीं। सभा की 
बैठकें मन्दिर, सावेजनिक हाल या बड़े-बड़े वृक्षों के नीचे हुआ करती 
थी। गाँव के भिन्न-भिन्न इन्तजामों के लिए ( जैसे--उद्यान, सरोवर, 
मन्दिर, खेत, देवोत्तर सम्पत्ति ) सभा की अलग-अलग समितियाँ थीं। 
समिति के सदस्थ गाँव वाले चुनते थे। उस अथ गाँव कुट॒म्बों में बँटा 
हुआ था। सदस्य की योग्यता, आयु, शिक्षा, आचरणा, सामाजिक स्थिति 
ग्रादि पर निर्भर करती थी । जितने उम्मीदवार होते उतने उनके नाम के 
टिकट एक बत्तेन में डाल कर मिला दिए जाते फिर एक बालक उन्हें 
एक-एक कर निकालता जाता । गाँव का पुरोहित तब जितने सदस्यों की 
ज़रूरत होती, उतनी संख्या घोषित कर देता । उम्मीदवारों में ग्रगर कोई 
विशेष दोपी होता तो उसका निर्वाचन रह कर दिया जाता | सभा आदि का 
एकाउट बडी ईमानदारी से रखा जाता था जिसकी समय-समय पर जाँच 
होती रहती थी । सावंजनिक धन की चोरी या गबन का दण्ड कठोर था । 

समय-समय पर भूमि नाप ली जाती थी और खेतों की चौहहद्दी में, 
उनके मालिकों के नाम के रजिस्ट्रों में दज कर ली जाती थी। पहले 
भूमि की नाप १६ और १८ बित्तों के लट्टों से होती थी, फिर कुलोत्तुंग 
प्रथम को आज्ञानुसार उसके चरण की लम्बाई इस माप का स्टेन्डडड बन 
गई । राज्य की आय के मुख्य श्राधार खेत ही थे। साधारण तौर से 
लगान उपज का छुठा भाग था । पर सिचाई की सुविधा या अच्छी उपज 
के कारण लगान की दर बढ़ती-घटती रहती थी । श्रकाल या बाढ़ के 
कारण लगान में छूट भी मिलती थी । भ्रन्न के तीन मन का एक 
'कलम्‌ कहलाता था। सोने फे सिक्के 'कशु' कहलाते थे। सुविधावश 

इनमें से एक श्रथवा दोनों द्वारा लगान चुकाया जा सकता था । भ्रूमि-कर 
के अलावा श्रन्य कर भी थे, जो करघों, कोल्हुओं, बिकने वाली चीजों, 
बटखरों, बाजारों, पशुग्नों, सरोवरों, घाटों, सुनारों आदि पर लगते थे । 
इन अनेक जरियों से जो आय होती थी, वह राजा और उसके दरबार, 
शासन, सेना, नगरों, मन्दिरों, राजमार्गों, नहरों और सावंजनिक इमारतों 
पर खर्च होती थी । 

चोडों की सेना बड़ी शक्तिमान्‌ थी। उसी सेना के बल पर वे एक 
बार वंगाल तक जा पहुँच थे, लंका जीत लिया था और मलय द्वीप- 
समूह के अनेक द्वीप जीत लिए थे। सेना कई भागों में विभक्त थी, जेसे--- 
धनुधरों की सेना, पदातियों की, घुडसवारों और हाथियों की । उनके 
पास जहाजी बेड़ा भी था जिससे वे समुद्र लॉधघ कर टापुओं को जीत 
सके । सेना का बराबर शिक्षण और निरीक्षण होता रहता था और वह 
राज्य के भिन्न-भिन्न दुर्गों और छावनियों में रखी जाती थी । 

पल्‍लवों की ही भाँति चोड राजाओं ने भी खेतों की सिंचाई का पूरा 
प्रबन्ध किया था। कुएं, बावलियाँ और तालाब तो खुदे ही, नदियों को 
धारा रोककर उनसे छोटी-छोटी नहरें भी निकाली गई। जब-तब 
नदियों का जल रोककर भीलें भी बना दी जाती थीं । 
साहित्य, धर्म और कला 

दक्षिण का तमिल साहित्य संस्क्रत की ही भांति बहुत प्राचीन है 
ओर उसके श्रनेक ग्रंथ तो ई० सदियों के आरम्भ के काफ़ी पहले ही 
लिख डाले गए थे। तमिल का प्राचीन साहित्य तीन संग्रहों में एकत्र 
है। उन रांग्रहों को 'संघम्‌ कहते हैं। संघम्‌ साहित्य और अन्य अनेक 
ग्रंथों से तमिल बड़ा समृद्ध माना जाता है। कुछ काल बाद तेलुगु, 
कन्नड़ श्लोर मलयालम भी अपने-भ्रपने साहित्यों के साथ प्रकट हुईं श्रौर 
समृद्ध हुई । ये चारों भाषाएँ द्राविड़ भाषाएं कहलाती हैं श्रौर इनका विकास 
संस्कृत से भिन्न स्वतन्त्र भ्राधार से हुआ है, यद्यपि संस्कृत शब्दों श्रौर 
साहित्य का योग इनको खूब मिला है । इनमें संस्कृत के भ्रनेक प्रसिद्ध ग्रंथों 

के अपने-अपने अनुवाद हैं । इसके अतिरिक्त दक्षिण में संस्कृत साहित्य की 
भी काफ़ी उन्नति हुई। पल्‍लव ब्राह्मण थे और उन्होंने संसक्षत का आदर 
बनाए रखा। उनके अभिलेख भी संस्कृत में लिखे गए। कांची बहुत 
प्राचीन काल से ही विद्या का केन्द्र था। दिड़नाग चौथी सदी ई० के 
मध्य ही वहाँ अपने व्याख्यानों में लिए गया था। कदम्ब राज-कुल के 
मूल पुरुष मयूरशमंन्‌ की शिक्षा-दीक्षा वहीं हुई थी। कॉँची के दरबार में 
भारवि और दण्डी दोनों गए थे। दण्डी तो वहाँ रहा ही था। महेन्द्र- 
वर्मन ने 'मत्तविलासप्रहसन' की रचना की थी। 

दक्षिण के मन्दिरों के प्रति हम पहले संकेत कर आए हैं। चोडों ने 
बड़े-बड़े मन्दिर बनवाए । मन्दिर उस काल के जीवन में जनता के अनेक 
कार्य साधते थे। आध्यात्मिक जीवन के तो केन्द्र थे थे ही, ग्रनेक 
सामाजिक काय्य भी वहीं होते थे। वेद, पुराण, व्याकरण, ज्योतिष आदि 
वहाँ पढ़ाए जाते थे। अ्रनेक मन्दिर शिक्षा के केन्द्र बन गए थे। धामिक 
और सामाजिक अवसरों पर उनमे नाटक खेले जाते थे और इसी अर्थ 
उनमें “रंग” ( रंगमंच ) बने होते थे । मन्दिर नाच-गान के भी केन्द्र थे । 
कुछ अजब नहीं कि उसी बुनियाद से देवदासी-प्रथा का आरम्भ हुश्रा, 
जिसने समाज के एक अ्रंग को घृरित कर डाला । 

सेकड़ों विशाल मन्दिर विष्णु और शिव की मूत्तियों की स्थापना 
के लिए दक्षिण में बने । विस्तृत आँगन, ऊँचे शिखर, अलंकृत गोपुर वाले 
चोड राजाओं के मन्दिर अपनी आन-बान में निराले हुए। विशालता 
श्रौर ;हृढ़ता में तंजोर और काडहस्ती के मन्दिर बेजोड़ हैं | राजराज 
प्रथम के बनवाए, तंजोर के राजराजेश्वर मन्दिर का विमान १६० फुट 
ऊँचा है । उसका आ्राधार जो 5८२ वर्ग फुट का है, १३ मंजिलों में बँटा 
हुआ है । विमान का २५ फुट ऊंचा शिखर एक ही चट्टान का बना है 
जिसका वज़न ८० टन है। १€० फुट की ऊंचाई पर ८० टन भारी 
शिला को चढ़ा ले जाना असाधारणा बात है। मन्दिरों में राजा-रानी 
की मूत्तियाँ बनी हुई हैं । पहाड़ में कटे या ईट-पत्थर के बने मन्दिरों के 

श्रतिरिक्त हज़ारों मूत्तियाँ दक्षिण में पीतल आदि धातुओं की बनीं । इन 
में ताँडव-नृत्य करते हुए नटराज शिव की मूत्तियाँ संसार की कला में 
अदभुत स्थान रखती हैं ग्रोर उनकी प्रशंसा जगत के बड़े से बड़े कला- 
परखियों ने जी खोलकर की है । 
सांस्कृतिक आन्दोलन 

संस्क्ृति-सम्बन्धी भ्रतेक आन्दोलन दक्षिण में हुए । एक से एक महान्‌ 
शव और वेष्णव पंडित दक्षिण में हुए और वे अपने धर्म के प्रचार के 
लिए सत्र घूमते फिरे । शंकर, बासव, रामानुज, मध्व, निम्बाकं, वल्लभ 
आदि उसी परम्परा के थे। शंकर अत्यन्त मेधावी और कुछ कठोर भी 
थे पर वेष्णवों की नीति तो बड़ी उदार थी। दक्षिण से ही विशेषतः 
मध्य और उत्तर-मध्यकाल में वेष्णव-भक्तों का आन्दोलन चला, जिसने 
उत्तर-भारत पर भी अपना गहरा असर डाला। बहुत प्राचीन काल से 
वेष्णव-भक्त-परम्परा में वर्णा-मेद कमज़ोर पड़ गया था। बौद्ध -संघ के 
ग्राचार-विचार ने वैष्णवों को और वैष्णवों ने उसे प्रभावित किया था ॥ 
बोद्धों ने उन्हें जात-पात से ऊपर उठना सिखाया था और उन्होंने उसे 
निजी-देवता विष्णु के रूप में बुद्ध दिया था ओर पीछे उसे राम-क्ृष्ण 
की अपनी परम्परा में त्रिठा लिया था। इस प्रकार वैष्णवों में धीरे-धीरे 
बराबरी का विचार बढ़ता गया, छुग्राछूव का विचार कम होता गया 
और जगन्नाथपुरी के मन्दिर के भीतर तो छुप्नाछृत को सभी प्रकार से 
उठा दिया । उसी परम्परा में कबीर के ग्रुर रामानन्द हुए और उसी 
परम्परा में चेतन्य हुए । पश्चिम भारत में भी ज्ञानेश्वर और नरसी 
मेहता और पीछे समर्थ ग्रुरु रामदास आदि हुए, जिन्होंने उस परम्परा को 
जीवित रखा । 

दक्षिण से उस लहर के उठने का एक और भी विशेष कारण था | 
वह था मुसलमानों का इस देश में आना । कम लोग इसके महत्व को 
समभ पाते हैं क्योंकि उनका विचार है कि भारत पर मुसलमानों का 

प्रभाव १२ वीं सदी के शहाबुद्दीन गोरी के हमले के बाद ही पड़ा । पर 
शायद वे नहीं जानते कि ग्ररबों की बड़ी-बड़ी बस्तियाँ सारे मालावार 
तट पर उनके मुसलमान होने के पहले ही बस चुकी थीं और मलिक 
काफर के हमने के सैकड़ों वर्ष पहले दक्षिण के पश्चिमी और पूर्वी दोनों 
तटों पर अ्नेकानेक मस्जिदें खड़ी हो चुकी थीं । मुहम्मद के मरने के बाद 
ही जो प्रचार का आन्दोलन चला तो सकड़ों महत्वपूर्ण मुसलमान वक्ता 
दक्षिगा में भर गए । सारा समुद्र-तट मुहम्मद से प्रायः हज़ार वर्ष पहले 
से ही ग्ररत्रों ने अपने जहाजों से घेर रखा था और ग्रब॒ मुसलमान होने 
के बाद उनमें यह दूसरी लहर उठी। मालावार के तट पर तो उनका 
इतना प्रभाव हुग्ना कि क्रंगन्र के राजा जप्रिन की पालकी के वराबर 
शेख की पालकी चलते लगी ग्रौर एक पीढी में तो राजा जमूरिन स्वयं 
मुसलमान हो गया । ग्ररब मोपलों की कितनी बड़ी संख्या मालावार के 
गाँवों में रहती है, यह कहना न होगा । सोमनाथ के मन्दिर की सेना में 
महमूद गजनी के पहले हजारों मुसलमान सेनिक भर्ती थे। इसी प्रकार 
जैसे पांडय राजाग्रों की गरीर-रक्षक सेना में रोमन सिपाही थे, वेसे ही 
उन राजाओं को सेना में हज़ारों मुसलमान सिपाही थे। मदुरा, 
त्रिचनापली आदि में उनकी अनेक बस्तियाँ बस चुकी थीं और पांड्य 
राजाग्रों के तो मुसलमान मन्त्री तक बन गए। कुछ ग्रजब नहीं कि 
भारतीय धर्मो मे सुधार की आवाज़ पहले इस सम्पर्क के कारण ही 
दक्षिगा में उठी हो और रामानुज, बासव आदि विद्येष प्रयत्तनशील हो 
उठे हों । कम-रं-कम ऊच-नीच, जाति-वर्ण, छूत-अछूत के भेद-भाव 
निश्चय उस सम्पक से वेष्णव प्रचारकों में कम हुए। ग्रुसलमानों के 
समाज में बराबरी का विचार और भाईचारा अपना अ्रसर आस-पास की 
परिस्थितियों पर डाले बगेर नहीं रह सकता था। इस सम्बन्ध में दूसरी 
बात एकेश्वरवाद से सम्बन्ध रखती थी । शवों और वैष्णावों दोनों ने 
अपने शिव या विष्णु को और देवी-देवताश्रों के मुकाबले न केवल महान्‌ 

माना बल्कि बड़ी कट्टरता से अपने आराध्य शिव या विष्णु को उनके 
ऊपर बिठाया ) कुछ अजब नही कि सारे दक्षिण में फिरते वाले मुसलमान 
मुफ्तियों के कट्टर एकेश्वरवाद का उन पर असर पड़ा हो। स्वयं शंकर ने 
उस दिशा में ब्रह्म या शिव के लिए भगीरथ प्रयत्न किया । स्वयं उनको 
भी यदि उधर से कुछ प्रेरणा मिली हो तो कोई आश्चर्य की बात नहीं 
क्योंकि इस देश की संस्क्रति का सब से ऊंचा आदर्श दूसरों की संस्कृति 
को पचा लेने का रहा है । 


चोदहवाँ अध्याय 

पहले हमने संस्क्ृतियों के आ्रापसी संघर्ष की वात कही है, और यह 
भी कि जेसे उनका एक-दूसरी से टकराने पर संघर्ष ज़रूरी था, वसे ही 
आपस में चुल-मिल जाना भी ज़रूरी था, और कि भारत की संस्कृति का 
बड़प्पन अ्रपनी राह आने वाली संस्क्ृतियों को पचा जाना रहा है । 
अनेक जातियां आई और उनको हिन्दू-समाज ने पचा लिया पर 
मुसलमानों को वह न पचा सका । इसका कारण क्या है ? इसका सबसे 
बडा कारण तो यह है कि जितनी भी जातियाँ पहले आईं, उनके पास 
ग्रपना कोई खास धमं, दशन, जीवन-व्यवस्था, साहित्य ग्रादि कुछ न था, 
पर मुसलमानों का अपना बड़ा असाधारण धर्म था, जिसके प्रचार की 
उनमें बड़ी लगन थी, उनका अ्रपना जीवन-द्शेन था, विरासत के अपने 
नियम थे, विवाह आदि के अपने कानून थे, कुरान, हदीस और शरियत 
थी और इन सबसे ऊपर उनकी सामाजिक व्यवस्था में वह चीज़ थी, 
जिसे दुनियां की किसी जाति ने मानव-इतिहास में कभी न जाना--- 
व्यावहारिक भाई-चारा, केवल किताबी नहीं, प्रयोग-प्रधान, और मनुष्य 
की मर्यादा थी। इसी काररण मुसलमान इस देश की व्यवस्था में डूब 
न सके । 

जो लोग सभी मुसलमानों को एक साथ ब्रुरा बताते हैं, वह यह भूल 
जाते हैं कि शुरू के हमलों में श्ररब कम थे, तु्क, पठान और एशिया के 
वे खूखार लोग अधिक थे, जिन्होंने भारत की लूट के लिये इस्लाम के 
भंडे को भ्रपना साधन बनाया था और इस प्रकार अपनी प्रराजक और 

असहिष्णु नीति से अरबों को बदनाम किया था । श्ररब॒ संसार की 
जातियों में सम्यता की मशाल जलाने वालों में पहले थे । 5३० ई० में 
उन्होंने बग़दाद में दूसरी भाषाओं से अ्रनुवाद करने के लिए भ्रपना कालेज 
खड़ा किया । उससे बहुत पहले उन्होंने मरते हुए ग्रीक- दर्शन, साहित्य 
ओऔर विज्ञान की रक्षा कर ली थी । अब उन्होंने भारत से ज्योतिष, 
गणरित और चिकित्सा लेकर, यूनान से उसके अफ़लातून और अरस्तृ 
लेकर, ओर चीन से प्रेस, कागज़ और बारूदर लेकर यूरोप के जंगली 
बाशिन्दों को शिक्षित किया । कागज़ और बारूद का पहले-पहल भारत 
में भी प्रचार मुसलमानों ने ही किया । अरबों की सहिप्णु नीति इस देश 
में सदियों चलती रही थी । बाद में ग्राने वाले मुसलमानों ने जरूर उस 
नीति को छोड़ दिया फिर भी भारतीय संस्कृति को उनकी देन कुछ कम 
नहीं । संस्कृति, सामाजिक विद्रोह, भाषा, साहित्य, कला, धामिक 
नवचिन्तन, सभी क्षेत्रों पर उन्होंने इस देश में अपना प्रभाव डाला, और 
उससे इस देश की संस्कृति एक नई दिशा में विकसित हुई । उसका 
अध्ययन हम दो युगों में बाँठ सकते हैं --१५०० ई० के पहले श्र पीछे । 
नीचे हम उन पर ही विचार करेंगे । 
राजनीति 

दिल्‍ली अरब भारत की राजधानी थी और उसने कन्नौज का स्थान ले 
लिया था। मुसलमानों की सल्तनत वहीं कायम हुई । शहाबुद्दीन के हमले 
का उद्देश्य महमूद के हमलों की भाँति केवल लूट करना न था। उसका 
इरादा भारत में मुस्लिम सल्तनत क़ायम करना था और वह उसने कर 
दिया पर स्वयं वह जिन्दा न रह सका और भारत से लौटते समय राह में 
ही पंजाब में मार डाला गया । उसके बाद उसका ग्रुलाम कुतबुद्दीन ऐबक 
दिल्ली के तख्त पर बैठा और उसने इस देश में ग्रुलाम-वंश की नींव 
डाली । 

तब सारे एशिया पर ग्रुलामों का राज था। एक के बाद एक लायक 
गुलाम मेधावी सुल्तान एशिया की राजनीति के संचालक हुए। ग्रुलाम 

बनाना उस काल श्राम क़ायदा हो गया था । हिन्दू समाज में शुद्रों श्रौर 
अछूतों की स्थिति होने के कारण ग्रुलामों की विशेष आवश्यकता नहीं 
पड़ी थी पर इस काल सारे एशिया में ग्रुलामों के बाज़ार थे। ऐबक, 
ग्रल्तमश, वबलबन आदि ग्रुलाम ही थे । उनके बाद पठान-अ्रफगान आये, 
खिलजी, तुग़लक, सैयद और लोधी । इसी बीच चंग्रेज़, तेमूर और अनेक 
बार मंगोलों के भी हमने हुए, जिससे देश वीरान हो गया । 

ग्रधिकतर मुसलमान राजाग्रों ने हिन्दुओं को केवल शासित के रूप 
में देखा और उन पर अधिकाधिक और विशेष कर लगाए। जब-तब 
सुल्तान के समभदार होने से उनके प्रति सलूक अच्छा हो जाया करता 
था, वरना उन्हे अक्सर गर-प्रुस्लिम होने तक का कर भी देना होता था। 
खिलजी सुल्तानों के समय उनको आ्राथिक स्थिति अत्यन्त दयनीय हो 
गई । और मजबूत सुल्तानों के शासन के अन्त में जब कमज़ोर सुल्तान 
दिल्‍ली की गद्दों पर बैठते तब तो क्या हिन्दू क्या मुसलमान, सबकी एक- 
सी दुर्देशा होती और देश में अराजकता छा जाती, प्रान्त आजाद हो 
जाते, वहाँ अपनी-ग्रपनी सल्तनतें क्रायम हो जातीं । इसी स्थिति में 
जौनपुर, विहार, बंगाल, मालवा, गुजरात, बीजापुर, बहमनी, अहमदनग र, 
हैदराबाद श्रादि की पहले-पीछे रियासतें क्रायम हुई । कुछ हिन्दू रियासतें 
भी खड़ी और प्रबल हुई । दक्षिण में विजयनगर, मेवाड़ में गरहिलौत, 
उड़ीसा, कामरूप (भ्रासाम) प्रबल थे | कुछ दिनों बाद मुसलमानों की 
सम्मिलित चोट ने विजयनगर का विशाल हिन्दू राज तोड़ डाला । कुछ 
पहले ही अलाउद्वीन खिलजी ने देवगिरि, मालवा, ग्रुजरात पर अधिकार 
कर लिया था और उसके सेनापति मलिक क़ाफूर ने रामेश्वरम्‌ तक देश 
को रोद डाला था । मुहम्मद तुग़लक ने देवगिरि को ही दौलताबाद नाम 
देकर भ्रपनी राजधानी बनाना चाहा | उसने दिल्ली की प्रजा को वहाँ 
भेज भी दिया पर धन-जन की ग्रत्यन्त हानि के बाद उसे वहाँ से दिल्‍ली 
वापस लोटता पड़ा । अरब यात्री इब्नबतूृता ने जो उत्त काल का चित्र 
खींचा है, वह रोंगटे खड़े कर देता है । अन्त में लोधी सुल्तान इब्राहिम 

को मार चंगेज़ और तैमूर के वंशज बाबर ने दिल्ली जीत कर भारत में 
मुगल-सा म्राज्य की नींव डाली । 
धर्म 

उस काल भारत में दो देशव्यापी धर्म थे--हिन्दू और इस्लाम । 
इस्लाम अपनी नई विरासत लिए इस देश में आया था पर वह भी 
ग्रधिकतर यहीं के रंग में रंग गया था। उसके विश्वास-क्रियाओ्रों में अनेक 
हिन्दू-रीतियाँ घुस आई जो स्वाभाविक ही था। ईरान में बसे भी 
तसव्वुफ़ (सूफ़ी-धर्म) का ज़ोर था जो सारे एशिया में धीरे-धीरे फंलता 
जा रहा था। इस्लाम के साथ-साथ सूफ्ियों ने भी भारत में प्रवेश 
किया और अनेक प्रकार से हिन्दू-धर्म और समाज को प्रभावित किया । 
वे वेदान्त से भी प्रभावित थे और सब में एक ही खुदा का वास मान, 
अपने को भी खुदा मानने लगे थे । प्यार उनमें इतना था कि शअपने शज्र॒ग्रों 
को भी उन्होंने मित्र जाना और इस्लाम के जुलमों को सहते हुए अनेक 
कुरबानियाँ कीं। उनके सम्बन्ध से हिन्दू-विचारों में भी बड़ी उदारता 
ग्राई। नामदेव, रामदास, चेतन्य, कबीर, रंदास, नानक उसी परम्परा 
में हुए। कुछ पहले ही ग्राठवीं सदी से ही वस्तुतः ग्रुप्त-सा म्राज्य की स्मातें- 
पद्धति टूटने के बाद ही तांत्रिक, शाक्त, वज्जयानी सिद्धों ने स्मृतियों का 
विरोध कर उनके प्रति लोगों की आस्था डिगा दी थी | उनके अपने ही 
सहजिया, मरमिया, औघड़, कापालिक आदि अनेक पन्थ चल पढ़े जिन्होंने 
इन्द्रियों को उनके विषयों से रोककर नहीं उन्हें भोगकर मोक्ष लेना 
संभव माना था। नाथ और निरंजन संप्रदाय चले जिन्होंने निर्गण ब्रह्म 
की प्रतिष्ठा की और उस अलख को दिखा देने वाले ग्रुरु को ग्रपनी 
क्रियाग्रों-विश्वासों में ऊंचा स्थान दिया । ग्रुह गोरखनाथ इन्हीं सम्प्रदायों 
से उठे। धीरे-धीरे समग्रुण ब्रह्म का भी प्राबल्य हुआ । नामदास, 
रामदास, चेतन्य, रंदास, कबीर, नानक आदि समग्रुण ब्रह्म के ही उपासक 
थे। अधिकतर ये लोग नीची जातियों और नीचले सामाजिक स्तरों से 
उठे थे मौर वर्णं-धर्मं की चोटों को जानते थे। उन्होंने, विशेषकर कबीर 

ओर नानक ने तो वर्णे-धर्मं पर बड़े फ़िकरे कसे। रामदास ने तो 
भ्रयोध्या में हज़ारों हिन्दू से मुसलमान हुई जनता को शुद्धकर फिर से हिन्दू 
बनाया । उनके शिष्य हिन्दू-मुसलमान दोनों थे। कबीर स्वयं जुलाहे 
थे और ग्रृहस्थ रहकर ही अपने उदार धर्म का प्रचार करते थे। कबीर 
इस सम्मिलित हिन्दू-पुस्लिम संस्कृति के सबसे सुन्दर परिणाम थे । जाति- 
पाँति पर उन्‍होंने गहरा कुठाराघात किया और हिन्दू-मुसलमान में कोई 
न्‍न्तर न रखा । ये लोग सन्त और भक्त कहलाते थे । इसी काल में प्रसिद्ध 
सूफ़ी कवि कुतबन हुए । इस युग के अन्त में, और कुछ ही काल बाद 
अ्रगले युग के आरम्भ में, १५०० ई० सदी के कुछ बाद, मंभन और हिन्दी 
के महान्‌ कवि मलिक मुहम्मद जायसी हुए । हिन्दू-मुसलमानों में इन 
सूक़ियों ने अद्भुत सद्भाव उत्पन्न कर दिया | हिन्दू-धर्मं और समाज में 
एक नई चेतना, नई उदारता आई । हिन्दू-मुसलमान दोनों के सन्त ग़ज़ब 
की सूक और साहस से दोनों धर्मों की रुखाइयों को मिटाकर, दोनों की 
सम्मिलित विरासत अपनी साधना ओर लग्न से खड़ी करने लगे। 
साहित्य 
साहित्य ने ग्रब एक नया रुख लिया । प्राक्ृतों का स्थान प्रान्तों में 
जन-बोलियों ने ले लिया था। दक्षिण में तो तमिल, तेलुगु, कन्नड़ और 
मलयालम में जन-बोली और साहित्य की भाषा में कभी इतना श्रन्तर ही 
न रहा था पर उत्तर-भारत से भी प्राकृतों और अपश्रशों का युग 
समाप्त हो गया था और उनका स्थान जन-बोलियों ने अ्रव ले लिया था। 
मराठी, गुजराती, बंगाली, खड़ी बोली हिन्दी, ब्रजभाषा, अ्रवधी, 
भोजपुरी, मेथिली आ्रादि जन-बोलियों में ही अब सरल हृदय पर सीधी 
चोट करने वाला साहित्य लिखा जाने लगा था। सन्त कवि अधिकतर 
इन्हीं बोलियों में लिखते थे। संस्कृत की रचनायें श्रब भी होती थीं पर 
अ्रधिकतर वह व्याकरण, दशन, ज्योतिष, गरित, संगीत के क्षेत्र में । 
इसी काल मुसलमानों के योग से भारतीय ज्योतिष के क्षेत्र में फ़ारसी से 
एक विद्येष सिद्धान्त 'ताजिकी' का प्रवेश हुआ । भारत की उत्तरी सीमा 

पर ही ताजिक मुसलमान रहते हैं। उनका देश अब सोवियत रूस में 
है। उनकी ही भाषा ताजिकी से इस शास्त्र का अनुवाद हुआ था जिससे 
उसका यह नाम पड़ा । 

उसी काल विद्यापति ने मैथिली में अपने पद लिखे जो मिठास में 
हिदी-कविता में अपना जोड़ नहीं रखते। उस कवि का नाम ही 
मेथिल-कोकिल पड़ गया । उसके काव्य ने सारे उत्तरी भारत के साहित्य 
को प्रभावित किया । बंगाल में उसके अनेक अनुकरण हुए। 

खड़ी बोली का आरम्भ कब का हो गया था। बहुत पहले से ही 
सिद्धों की दोहों की भाषा में हिन्दी बोल उठी थी, अब मुसलमानों के 
ग्राने के बाद तो उसका शुद्ध खड़ी बोली का रूप खड़ा हो गया । अमीर 
खुसरो ने हिंदी खड़ी बोली और ब्रजभाषा दोनों में लिखा । उस काल 
की भाषा-संबंधी सबसे बड़ी उपलब्धि उद हुई। वह हिन्दू-मुसलमानों 
की बनाई हुई सम्मिलित विरासत है। वह इस देश के बाहर कहीं नहीं 
बोली जाती । वह भाषा इस देश की है, हिंदी की ही एक शैली, पर 
ऐसी दैली जिसकी साहित्यिक परम्परा और सांस्कृतिक स्रोत अपने हैं, 
निजी। उसे हिंदू-मुसलमान दोनों साहित्यकारों ने भरा-पूरा जैसे दोनों 
ने हिंदी को भी अपना सवस्व दिया। शीघ्र कुतबन, मंभन श्रौर 
मलिक मुहम्मद जायसी हिंदी के कवि मान लिए गए। जायसी का 
पद्मावत तो हिंदी साहित्य ( अवधी ) के अनमोल रत्नों में से माना 
जाता है । 
कत्ना 

हिन्दू-मुसलमानों की मिली-जुली संस्कृति का एक परिणाम यहाँ 
की कला की नई विरासत हुआ । मूतिकला तो निश्चय नष्ट हो गई, 
क्योंकि इस्लाम की कट्टरता और उसके अनेक श्रसहिष्णु सुल्तानों की 
अनुदारता ने उसकी राह में अनन्त कठिनाइयाँ डाल दीं। पर भवन- 
निर्माण-कला पर नई संस्कृति का बड़ा प्रभाव पड़ा | मुसलमान सुल्तान 
ग़ज़ब के निर्माता थे। उन्होंने यहाँ श्रदभुत इमारतें, मस्जिदें, इमामबाड़े, 

मक़बरे, किले आदि बनवाए | इनके बनाने में खास हाथ हिन्दू शिल्पियों 
का था । इस देश में मुसलमानों की विशेषकर कला के क्षेत्र में तो कोई 
ग्रभी अपनी परम्परा बनी न थी, इससे उन्हें हिन्दू कारीगरों पर ही 
निर्भर करना पड़ा । इसी से शुरू की मुस्लिम इमारतें अधिकाधिक हिन्दू 
प्रभाव में आई और उनके आ्राकार-प्रकार ग्रधिकाधिक हिन्दू-मन्दिरों और 
भवनों के-से हो गए । दिल्‍ली की कुतुब मस्जिद और मीनार, जौनपुर, 
बंगाल, मांड्ू ( मालवा ) और विशेषकर ग्रुजरात की वास्तु ( भवन- 
निर्माण ) कला पर गहरा हिन्दू असर पड़ा । इसी प्रकार दक्षिण की 
मुसलमान रियासतों की इमारतों पर भी ! भारत के बाहर के किसी 
देश में इतनी विशाल और सुन्दर मुस्लिम इमारतें न बनीं, जितनी इस 
देश में। इसका सबसे महत्व का कारण यह था कि इस देश में अपनी 
प्राचीन काल से चली आई गत्यन्त प्रोढ़ वास्तुकला की परम्परा थी, 
जिसका लाभ कुतबुद्दीन, अल्तमश, अलाउद्दीन, फ़ीरोजशाह तुगलक, 
जौनपुर, बंगाल, मालवा, ग्रुजरात और दक्षिण के सुल्तानों को भरपूर 
हुआ । इसी काल उत्तर-मध्य-युग के उत्तरी भारत के विशाल मन्दिर 
भी खड़े हुए । दक्षिण के द्रविड़-मन्दिर तो अधिकतर इसी मुस्लिम काल 
ओऔर इसके वाद बने । 
संगीत पर भी इस नई इस्लामी संस्कृति ने अपना गहरा प्रभाव 
डाला । प्राचीन शास्त्रीय संगीत को परम्परा अपनी कठिन राग-पद्ध ति 
ने कुछ दुरूह हो गई थी । उसमें ध्वनि की प्रधानता हो गई थी, शब्द से 
का सम्बन्ध टूट गया था, या उसमें शब्द तो थे, पर भाषा न थी। 
॥ उसे मुस्लिम सस्कार ने दी। ग्राज जो हम भारतीय संगीत में 
इतना रस, इतना मर्म को छूलेने वाला आकर्षण पाते हैं, वह इसी मुस्लिम 
योग का परिणाम है। मुसलमान गायकों ने सारा का सारा हिन्दू शास्त्रीय 
राग-रागिनी-परिवार ले लिया और उसे अपनी सूक और खोज से, 
लगन ओऔ_र निष्ठा से, तप और साधना से वह अलौकिक रूप दिया, जो 
उसका कभी न रहा था । अनेक नये राग हिन्दू-संगीत को मिले। 


१२०० ई०--१५०० ई० श्ष्श्‌ 


खयाल, ग़ज़ल, ठुमरी, दादरा, क़व्वाली और बीसों नई तर्ज भारत की 
प्राचीन परम्परा मे दाखिल हुई । इसी प्रकार उसके बाजों में भी एक 
क्रान्ति उपस्थित हो गई। सितार, दिलरुबा, सारंगी, सवाब, तबला, 
शहनाई, रोशनचौकी शआ्रादि अनेकानेक बाजे और ओआर्कंस्ट्रा मुसलमान 
गायकों और संगीत-साधकों ने भारत को दिए। प्रसिद्ध कवि खुसरो ने 
खयाल गाया और अनेक नए राग विकसित किए; उसी ने सितार और 
हायद तबला भी ईजाद किए । हुसेनशाह शर्की ने भी इसी प्रकार अनेक 
रागों की खोज की । कुछ आइचर्य नहीं कि अधिकतर संगीत-शास्त्र के 
ग्रंथ संस्कृत भाषा में इसी मुस्लिम-युग में लिखे गए । 


पन्द्रहवाँ ग्रध्याय 

राजनीति 

इब्राहीम लोदी की नासमभी ने अपने दोस्तों तक को दुश्मन बना 
दिया । वसे ही देश में श्रनेक ऐसी रियासतें क्रायम हो गई थीं, जो दिल्ली 
की सल्तनत से प्रबल और बड़ी थीं । बंगाल और बिहार के श्रफ़गान, 
जौनपुर के पठान, मालवा, ग्रुजरात श्रौर बहमनी की शक्तिमान सत्ताएँ 
आपस में जूक रही थी। विजयनगर का दक्षिण का हिन्दू-साम्राज्य, 
जिसने हिन्दुओं की प्राचीन परम्परा में नए प्रागा फैके थे, सौ बरस से 
बहमनी सल्तनत से लोहा ले रहा था और एक दिन, कुछ ही बाद, 
मुसलमानों की सम्मिलित चोट से उसकी रीढ़ टूट गईं, उसके प्रान्त 
बिखर गए और उसकी भूमि पर बीजापुर, गोलकुंडा, ग्रहमदनगर, 
हैदराबाद आदि पाँच मुस्लिम रियासतें खड़ी हो गई । हिन्दू-साम्राज्य का 
उठता हुआ सितारा डूब गया । दक्षिण में परमारों की भूमि पर मालवा 
के अफ़गान सुल्तानों का बोलबाला हुआ औ्रौर उन्होंने भोज की धारा के 
पास मांडू को अपनी राजधानी बनाकर उसे इमारतों और भीलों से 
सजा दिया। ग्रुजरात के सुल्तान भी अ्रफगानों की ही नस्ल थे और 
पश्चिमी समुद्र तक उन्होंने श्पनी शक्ति का साका चलाया। अक्सर 
मालवा औझर गुजरात के सुल्तान आपस में लड़ा करते थे । कभी एक 
दूसरे पर हावी होता, कभी दूसरा उस पर। और दोनों जब-तब अकेले 
मिलकर एक साथ पड़ोसी मेवाड़ के राजपूतों से टकरा जाते । 

मेवाड़ के राजपुत उस काल भारत में सब से विशाल साम्राज्य के 


* १८६ : 


१५०० ई०---१८०० ई० १८७ 


दावेदार थे। बहुत पहले ग़रुप्तों के कुछ ही काल बाद ग्रुहिलौत राजकुल 
ने मेवाड़ को भ्रपना आवास बनाया था और बाप्पा रावल की कीति 
शीघ्र आसपास की सीमाओं में गूजने लगी थी। चित्तोड़, जहाँ उन्होंने 
अपना गढ़ बनाया, इतिहास में अनजाना न था । बहुत पहले उसके पास 
ही माध्यमिका बसी थी जिसका उल्लेख दूसरी सदी ई० पू० में महषि 
पतंजलि ने अपने महाभाष्य में किया है और जिसे ग्रीक विजेता 
दिमित्रिय ने कभी घेरा था | उसका नाम आज नगरी है और वह चित्तौड़ 
से दूर नहीं । चित्तोड़ के सिसौदिया अपनी आन-बान में निराले थे, 
राजपूतों के सरताज, और हिन्दुग्नों की नाक, मो-ब्राह्मण के रक्षक और 
प्रतिपालक । उसी कुल ने बाद में हिन्दी को मीरा दी और देशप्रेमियों 
को प्रताप । राणा कुम्भ ने ग्रुजरात और मालवा की सम्मिलित सेनाश्रों 
को बुरी तरह परास्त किया और उस जीत की यादगार में वह प्रसिद्ध 
स्तम्भ चित्तौड़गढ़ में खड़ा किया जो हिन्दू-कला का भी सुन्दर नमूना 
है । उसके पास ही कुछ ही काल पहले अलाउद्दीन के आक्रमण के समय 
पद्मिनि ने जौहर कर सतियों में अपना नाम उजागर किया था। राणा 
साँगा जब मेवाड़ की गद्दी पर बैठा तब उसके साम्राज्य की सीमाएँ 
काफ़ी बढ़ गई थीं और ग्रनेक प्रदेश जीत कर उसने उसे एक ओर पंजाब 
तक, दूसरी ग्रोर न्बंदा तक, तीसरी ओर समुद्र तक और चौथी ओरोर 
बुन्देलखण्ड और कालपी तक बढ़ा लिया । इस प्रकार उस काल के भारत 
का, मेवाड़ सब से बड़ा साम्राज्य था। आगे भी मेवाड़ ने अपने संघर्ष 
ग्रौर बलिदानों से इतिहास में अ्मरता पाई। साँगा ने दो-दो बार 
इब्राहिम लोदी को हराकर दिल्‍ली सलतनत को जीता पर यमुना को 
सीमा बना वह मेवाड़ में ही बैठा रहा और अ्रब जो इब्राहीम ने शअ्रपने 
भ्रफगानों से दुश्मनी की तो उनके साथ साँगा ने भी काबुल के मुगल 
बादशाह बाबर के पास अपने आदमी इसलिए भेजे कि वह भारत पर 
हमला करे और इब्राहिम से दिल्‍ली का तख्त छीन ले ॥ 

बाबर आया ओर उसने दिल्ली का तख्त छीन भी लिया । पर साँगा 


श्प्८ सांस्कृतिक भारत 


को भी उसने श्रदछ्ृता न छोड़ा । बाबर चंगेज़ और तैमूर का वंशधर था 
ग्रौर उसने ग्रनेक बार फ़रगना में लोहे से लोहा बजाया था, ग्रनेक बार 
उसने समरकन्द की अपनी पुश्तेनी रियासत पाई और खोई थी और 
भ्रब॒ उधर से मज़बूर होकर हिन्दुकुश की छाया में काबुल की घाटी से 
हिन्दुस्तान पर ललचाई आँखे लगाए मौके के इन्तज़ार में था। मौका 
ग्राया और उसने दिल्‍ली को जीत साँगा का दम भी सीकरी की लड़ाई में 
तोड़ दिया । फिर धीरे-धीरे बिहार, बंगाल, मालवा और ग्रुजरात भी 
मुग़लों के हाथ आ गए । मुगल सल्तनत की नींव पड़ी, वह १८वीं सदी 
के शुरू तक जमी रही । 

हुमायूं बाबर का बेटा था जिसे बिहार के शेरशाह ने हिन्दुस्तान से 
निकाल बाहर किया और दिल्‍ली के तरुत पर अधिकार कर लिया | यह 
पहला मौका था जब सूबे के किसी जवान ने उठकर दिल्‍ली के तख्त पर 
ग्रधिकार कर लिया था। शेरशाह सासाराम का रहने वाला था और 
गंगा के दोनों पार के भोजपुरियों से अ्रपनी हराबल बनाए जो वह बिहार 
से निकला तो पंजाब और ग्रुजरात, मालवा और दक्षिण के बाँके लड़ाकों 
को उसने धुल चटा दी और राजपूताने की वीर-प्रसविनी भूमि को रोंद 
डाला । उसी किसान की हुकूमत की सूक का लाभ झाज भी हम उठा 
रहे हें। उसी के इन्तज़ाम से अ्रकबर ने अपना शासन सुधारा। 
टोडरमल उसी की हुकूमत से श्रकबर के पास आया था। श्राज का 
रुपया, डाक, सड़कें, खेतों की माप-तौल और बन्‍्दोबस्ती ज़्यादातर 
देरशाह की सूक के ही परिणाम थे। मलिक मुहम्मद जायसी, जिसने 
पद्मावत लिखी, उसी को संरक्षा में था । 

हुमाय शेरशाह के मरने के बाद लौटा पर खुद भी जी न सका श्रौर 
१३ साल का उसका बेटा अग्रकबर दिल्‍ली के तख्त पर बेठा । श्रफ़गानों 
की श्रोर से हेमू विक्रमाजीत की उपाधि धारण कर, जो पहले भी राजा 
विदेशियों से लड़ते समय धारण करते आ्राए थे, दिल्‍ली की श्रोर बढ़ा 
पर बेरमखाँ ने उसे हरा दिया और भ्रकबर का उदार शासन शुरू हुआ । 


१५०० ई०---१ ८5०० ई० १८६ 


भ्रकबर ने गज़ब की सूक से काम लिया । राजपूतों को उसने अपना मित्र 
बनाया, उनके कुलों से विवाह-सम्बन्ध स्थापित किए और हिन्दू-मुसलमानों 
को उसने एक नज़र से देखा । पर वह अपनी उदार नीति में अपने 
ज़माने से सदियों आगे था श्रीर उसके वंशज उसकी नीति को निबाह न 
सके । जहाँगीर, शाहजहाँ श्रौर ओरंगज़ेब आए। ओऔरंगजंब ने तो 
हिन्दुओं से बड़ी दुश्मनी साधी, यहाँ तक कि सिक्‍खों का धामिक संगठन 
भी खालसा बन गया और मराठों ने दक्षिण में उसे तबाह कर दिया। 
कभी शिवाजी की चोट सहता, कभी दक्षिणी मुस्लिम रियासतों को ज़ेर 
करता वह दक्षिण में ही पड़ा रहा और वहीं उसने समाधि ली । बहुत 
दिनों से इस देश में इतना बड़ा साम्राज्य स्थापित न हुआ था, जितना 
बड़ा औरगज़ेब के जमाने मे था--हिन्दुकुश से दक्षिण तक और समुद्र से 
समुद्र तक । श्रौरंगज़ंब के मरते ही १७०७ ई० में उसके साम्राज्य 
के प्रान्त बिखर गए। मुगल-साम्राज्य इतिहास की कहानी बन गया । 

उस काल पश्चिमी भारत में एक नई शक्ति का उदय हुआझा जो 
इतिहास में मराठा-शक्ति के नाम से प्रसिद्ध हुई। शिवाजी ने महाराष्ट्र 
और दक्षिण के किसानों और नीची जाति के बाशिन्दों का संगठन कर 
एक मराठा राष्ट्र की नींव डाली जो निरन्तर प्रबल होता गया । शिवाजी 
ने ग्पने शासन की व्यवस्था श्रष्ठ-प्रधानों की छाया में की पर शीघ्र ही 
उनका प्रधान ब्राह्मण-पेशवा प्रवल हो उठा श्रौर मराठा राष्ट्र का वह 
सर्वेसर्वा बन गया । मराठों की बढ़ती हुई शक्ति ने पश्चिम भारत और 
दक्षिण पर तो श्रपना अधिकार जमाया ही, राजपुताना और मध्य-देश 
पूर्व में बंगाल तक उन्होंने अपनी चौथ का श्रातंक फलाया और एक 
बार दिल्‍ली झऔौऔर पंजाब के भी वे मालिक बन गए। पानीपत के मैदान 
में १८वीं सदी के बीच काबुल के अहमदशाह श्रब्दाली से लड़ाई में 
उनकी शक्ति श्राखिर टूट गई | 
धम और सादित्य 

वेष्णव भौर शैव धर्मों का भ्रब भी हिन्दू-समाज में बोल-बाला था 

यद्यपि उनका रूखापन इस्लाम के प्रभाव से नरम पड़ गया था । वेष्णव- 
भक्त कवियों ने उस काल के जनविश्वास और संस्क्रति का नया और उदार 
सुर अलापा । उनका आनन्दविभोर-चित्त सभुण विष्णु की आराधना में 
गा उठा । कृष्ण उनके गायन के केन्द्र हुए । उन्होंने समाज को प्रभावित 
किया और समाज की नई मान्यताझ्रों ने स्वयं उनको । राज-रानी मीरा 
ने अपने पदों से जो मधुवर्षा की उससे सारा देश आप्लावित हो उठा ॥ 
सूरदास की रागिनी जन-जन की जिह्न। पर विराजी । मीरा और सूर 
के पद जितने ही मधुर है उतने ही सरल हैं और सूर के बाल-गोपाल की 
लीलाग्रों के वर्णन तो मम को छू लेते है । 
पर उस काल की सब से महान्‌ विभूति, जिसकी गणना संसार के 
महान्‌ से महान्‌ कवियों में है, वह रामभक्त गोस्वामी तुलसीदास थे । 
काशी के अस्सी घाट पर 'रामचरितमानस' लिखने के लिए झ्ासन मारे 
उस म्रुसाई की ऊंचाई को कोई न पा सका आज तक कोई नहीं । तुलसी- 
दास ने काव्य अनेक लिखे, एक से एक मधुर, पर उनका रामचरित- 
मानस हिन्दी काव्यमाला में आज भी सुमेर का स्थान रखता है । वेष्णव 
काव्य रामचरितमानस के आरम्भ मे शिव की स्तुति कर जहाँ उन्होंने 
कालिदास की प्राचीन परम्परा फिर से जगाई, वहाँ शव और वष्णव की 
परस्पर-विरोधी दुई को भी दबा दिया । देश में बहुत काल से समाज- 
विरोधी तत्व भर गये थे। वज्यानी सिद्धों, ताँत्रिकों, कापालिकों, 
ग्रोघड़ों, नाथों आदि ने अ्रपनी क्रिया से स्मृतियों को निष्ठा को कुचल 
दिया था, समाज के सारे प्रतिबन्ध टूट गये थे । तुलसीदास ने अश्रपना वह 
रामचरितमानस प्रबन्ध लिखकर फिर से स्मातेजीवन को प्रतिष्ठित किया, 
उदार दृष्टि से छुप्रा-छूत को सम्हाला और पारिवारिक--पिता-पृत्र, पति- 
पत्नी, भाई-भाई---सौन्दयं श्रौर संस्क्ृति की फिर से स्थापना की । यदि 
काव्य की व्यापकता उसकी श्रेष्ठता का भी सबूत हो तो इस देह मं 
रामचरितमानस के बराबर सफल काव्य नहीं क्योंकि उसके प्रभाव की 
सीमायें देश-काल की परिधि पार कर गई हैं। उसने श्रौर उस महाकवि 

के अ्रन्य काव्यों ने संस्कृत के पूजा-सम्बन्धी ग्रन्थों को हटाकर, समझी 
जाने वाली बोली में लिखे अपने भक्ति-साहित्य को प्रतिष्ठित किया । 
तब का साहित्य जन-बोली में लिखा गया--ब्रजभाषा में, ग्रवधी में । 

अनेक मुसलमान कवियों ने भी तब ब्रजभाषा के साहित्य को अपनी 
कृतियों से भरा । रहीम खानखाना ने उसी काल ब्रजभाषा में अपने दोहे 
और बरवे लिखे । पीछे अनेक मुसलमान कवियों ने---आलम और शेख 
ने, रसखान ने--उसे अपनी क्ृतियों से समृद्ध किया । अलंकार-शास्त्र के 
पंडित कवि केशव भी मुग़लकाल में ही बुन्देलखण्ड में हुए और अपना 
साहित्य रचा । उसके बाद ही रीतिकाल के कवियों ने अपने काव्य रचे; 
ग्रधिकतर १८ वीं सदी में । चिन्तामणि, मतिराम और भूपणा केशव की 
उस परम्परा को लेकर चले । मतिराम तो अत्यन्त मधुर कवि है और 
भूषण वीर रस का अप्रतिम गायक । बिहारी ने कुछ ही समय बाद 
सतसई के अ्रपने प्रौढ़ दोहे रचे और देव ने अपनी कविता के चमत्कार 
दिखाये । सेनापति, घनानन्द और पद्माकर उसी परम्परा के ग्रन्तिम 
छोर पर हुए जिन्होंने हिन्दी काव्य-जगत को पग्रपनी रचनाश्रों का 
दान दिया । 

ऊपर कहा जा चुका है कि अकबर अपने जमाने से सदियों आगे 
था । जिस उदारता और सहिष्णुता से उसने विविध धर्मो के साथ ज्यव- 
हार किया वह संसार में जाने हुए न थे। सीकरी में उसने सारे धर्मो के 
पंडितों को बुला कर उनके श्ास्त्रार्थ सुने और सारे धर्मो के निचोड़स्वरूप 
एक नए धर्म दीन-इलाही का आरम्भ किया । पर मुसलमान कठम्ुल्लों 
की शत्रुता के कारण वह धर्म न चल सका । हिन्दू और मुसलमान धर्मों 
के मूल तत्व तो उसमें थे ही, ईसाइयों और पारसियों के भी प्रेम ओर 
ग्राचार का उसमें पुट था। दक्षिण-भारत में सदियों से ईसाई बसे हुए 
थे और अ्रब तो यूरोप से भी अनेक इस देश में आ पहुँचे थे। अ्रगली 
पीढ़ियों में बंगाल में जो उपद्रव उन्होंने शुरू किये उससे चिढ़कर 
शाहजहाँ को उन्हें दमन द्वारा सही राह पर लाना पड़ा । 

कल्ना 
कला की दिशा में मुगलकाल ने गज़ब की उन्नति की। भवन- 


निर्माण-कला, चित्र-कला, संगीत-कला आदि ने चोटी छू ली। मुगल 
ईरान के जरिये चीन की परम्परा लेकर इस देश में उतरे थे श्रौर 
उन्होंने कला को सभी प्रकार से उन्नत किया । जो इमारतें मुग्लों ने 
बनाई हैं उनकी दमखम, उनकी बुलन्दी के साथ नज़ाक़त, उनकी खूब- 
सूरती और कहीं नहीं मिलती, न इस देश में न विदेश में । दिल्‍ली और 
आगरा उनकी कृतियों से भर गए । दोनों किले एक से एक सुन्दर थे, 
एक से एक शरक्तिमान्‌ | अकबर ने तो फ़तहपुर सीकरी में जो इमारतें 
बनवाई, जो नायाब शहर खड़ा किया, उसका सानी कहीं नहीं । उसका 
बुलन्द दरवाज़ा संसार के दरवाज़ों में बुलन्द है। हुमायू का मकबरा जो 
उसने दिल्‍ली में बनवाया वह ताजमहल की तरह शिल्प का सुकुमार 
नमूना है । पर मुगल-काल का सब से महान्‌ निर्माता तो शाहजहाँ था। 
उसने दिल्‍ली का किला, जामा और मोती मसजिद और उन सब से बढ़कर 
और संसार की इमारतों में सब से सुन्दर ताजमहल बनवाया। इनके 
श्रतिरिक्त सकड़ों श्रदूभुत इमारतें उस युग की हैं जो मुग़लों की निर्माण- 
शक्ति का परिचय देती हैं । 

चित्रकला में जो उन्नति उस काल हुई वह अजन्ता को छोड़ पहले 
कभी नहीं हुई थी । मुगल क़लम की ताजगी और नज़ाक़त श्रपने देश में 
अ्रनजानी थी श्रोर उसने यहाँ झ्ाकर ऐसा रूप धारण किया जो उसके 
ग्राधार ईरान में भी जाना न था | गुजरात में चित्र बनते रहे थे पर 
प्रायः भोंडे, श्रोर उन्हीं का सुथरा हुआ रूप राजस्थानी चित्रकला में 
निखरा । पर राजस्थानी क़लम को भी मुग़ल-क़लम ने अपने जादू के 
स्पर्श से चमका दिया । राग और रागिनियों तक के चित्र बना डाले गए 
शोर इस प्रकार बहती हुई ध्वनि को रंग ओर रेखा की सीमा में पकड़ 
कर बाँध दिया गया | श्रकबर के जमाने में संस्कृत से जो अनेक फ़ारसी 
अनुवाद हुए उनको हज़ारों चित्रों से सजा दिया गया । श्रौर उन चित्रों 

के बनाने में हिन्दू चित्रकारों का हाथ अधिक था, मुसलमान चित्रकारों 
का कम । जिस कौशल से बसावन कागज़ पर अपनी कूची फेरता 
था, वह मुसलमान चित्रकारों को नसीब न थी, पर गोरव इसमें अ्रकबर 
का है जिसने उसे हूंढ़ निकाला । जहाँगीर और शाहजहाँ के समय 
मुगल-चित्रकला ग्रपने चरम विकास को पहुँच गई । जहॉगीर तो अंग्रेजों 
के लाए चित्रों को रातभर अपने पास रख उसी बीच अपने चित्रकारों से 
उनकी नक़ल करा जो पास-पास अंग्रेजों के सामने सुबह रख देता तो वे 
ग्रसल और नक़ल में पहचान नहीं कर पाते । 
ओऔरंगजेब को ललित-कलाओं से कोई दिलचस्पी न थी। इससे 
उसके पूर्वजों की चलाई मुगल चित्र-परम्परा टूट गई । पर दिल्‍ली के 
उजड़े चित्रकारों को राजपूताने और हिमालय की रियासतों में शरण 
मिली । जैसे मुग़ल-शिल्पियों ने जयपुर आदि के राजमहल बनाकर उन्हें 
मुस्लिम शैली से विभूषित किया था, वेसे ही दिल्‍ली के टूट चित्रकारों 
ने जयपुर आ्रादि में मुगल-कलम से प्रभावित देशी चित्रों के क्षेत्र में नई 
पौध लगाई । उधर हिमालय की रियासतों में भी उसकी बेलें रोपी गई 
और जम्मू, बसोली, काँगड़ा आदि की पहाड़ी शली में हज़ारों चित्र बने । 
दक्षिण, पटने, लखनऊ आदि में भी उसकी शाखाएंँ फूटीं । 
संगीत ने मुगल-काल में और भी लम्बे डग भरे | अ्रनेक नए राग, 
ग्रनेक तर्ज और गाने के तरीके देश में फले । श्रकबर संगीत का अमर 
संरक्षक था। उसके पहले ही ग्वालियर में राजा मानसिह की संरक्षा में 
बैजू बावरा ने ध्रुपद को साधा था और अ्रब तानसेन ने उसे अपने जादू 
भरे स्वर का योग दिया । भ्रकबर के नवरत्नों में से वह एक था । संगीत 
की उस काल बड़ी मर्यादा बढ़ी और उसको नयी खोजों ने राग को 
ग्राकपषक बनाया। अन्य ललित-कलाओं की भाँति जब औरंगज़ेब ने 
संगीत के प्रति भी उदासीनता दिखाई तो गाने और नाचने वाले लोग 
दूसरी छोटी रियासतों में चले गए । ग्वालियर पहले से ही संगीत का 
केन्द्र रहा था, अब लखनऊ और रामपुर भी हुए । पिछली पीढ़ियों में 

इधर रामपुर के नवाब की संरक्षा में जितनी स्वर-साधना हुई है, उतनी 
शायद कहीं और नहीं हुई । संगीत के क्षेत्र में हिन्दू-मुसलमानों ने कभी 
किसी प्रकार का भेद-भाव नहीं रखा । हिन्दू मुसलमान गुरु के चेले हुए, 
मुसलमान हिन्दू ग्रुरु के । वीणा आदि के कठिन बाजों पर भी मुसलमान 
कलावन्तों ने गज़ब का श्रधिकार कर लिया । इधर के दिनों में तो हिन्दू- 
संगीत को जितनी सेवा मुसलमान आचार्यो ने की है, उतनी हिन्दू भी न 
कर सके । 


देश-ेम 

बसे तो देश-प्रेम की परम्परा इस देश में कभी ग्रनजानी न थी और 
समय-समय पर इसके बाँके लड़ाकों ने सदा देश के प्रति अपना ऋण 
अपने बलिदानों से चुकाया, पर मुगल-काल में, उसके आ्रादि और भ्रन्त 
में, लगातार उस दिशा में कुर्बानयाँ हुई । राणा साँगा जो कनवाहे में 
हारा तो घर न लोटा, उसने प्राण ही त्याग दिए । राणा प्रताप ने 
आजादी के जिस भडे को उठाया, हज़ार मुसीबतों के शिकार होते भी 
मरते दम तक उसे न छोड़ा और हमारे लिए उसके बलिदान आदर्श 
बन गए । श्रोरंगज़ेब के शासन-काल में सिक्‍्ख लड़ाकों, राजपृतों, बुन्देलों 
भौर शिवाजी ने जिस चरित का प्रसार किया, वह इतिहास मे अमर हो 
गया । उस काल के साहित्यकार भूषण ने भी अपनी ग्रोजस्विनी वाणी 
में उस देश-प्रेम को जाग्रत कर न केवल राजपूत चारणों की परम्परा 
जारी रखी, वरन्‌ श्रपनी वाणी को उससे पवित्र भी किया । 


सोलहवां अध्याय 
आधुनिक युग 


आधुनिक युग से हमारा तात्पय॑ अंग्रेजों के उस युग से है, जिसका 
आरम्भ ६८वीं सदी के साथ हुआ । मुग़लों के युग में ही अकबर के 
शासन-काल से ही अँग्रेज और दूसरे यूरोपीय मॉमी और व्यापारी भारत 
के समुद्र-तट पर मंडराने लगे थे । यूरोपीय देशों से भारत का व्यापार- 
सम्पक तो बहुत पुराना है, पर जो नई जातियाँ समुद्र की सतह पर ग्रब 
मेंडरानें लगी थी, उनकी मन्शा कंवल व्यापार को सुविधाओ्रों तक ही 
सीमित न थी। वे इस देश पर साम्राज्य क्रायम करने के स्वप्न भी देखने 
लगी थीं । 

मुगल-शक्ति के सामने उनकी एक न चली और पुतंगालियों को 
शाहजहाँ ने पूर्वी बंगाल में जो चोट दी, उससे वे फिर न उठे, वरना 
एक लम्बे काल से गुजरात और काठियावाड़ के सुल्तानों की नाक में 
दम कर रखा था। धीरे-धीरे राजाओं को कृपा से इस देश में उनके 
पैर जमे । पुतंगाली और डच तो आगे की मुसीबतों से घघरा कर लौट 
गए, पर भ्रग्रेज ओर फ्रांसिसी यहाँ बने रहे। पहले तो वे यहाँ के राजाओं 
की आपसी भंगड़ों में मदद कर आपस की दुश्मनी साधते रहे, बाद में 
उनके परस्पर के युद्ध खुल्लम-खुल्ला होने लगे और श्रंग्रेज़ों ने फ्रांसीसियों 
को मार भगाया । उनकी व्यापार-सम्बन्धी ईस्ट इंडिया कम्पनी इस देश 
में कायम हो ही चुकी थी, अ्रब धीरे-धीरे देश के भ्रनेक भागों पर उनकी 
हुकूमत भी फल चली । १७५७ में प्लासी की लड़ाई से उन्होंने बंगाल 
को जीत लिया और १७६४५ में बक्सर की लड़ाई के बाद बंगाल और 


४ १६५६ 

बिहार की दीवानी भी उन्हें मिल गई। दक्षिण में वे मराठों और निजाम 
को एक-दूसरे से लडाते-जुझाते रहे थे और अब उसके एक बड़े हिस्से के 
मालिक भी हो गए थे। अब तक वे खुलकर इस देश में राजशक्ति के 
रूप में जम गए थे । धीरे-धीरे उन्होंने एक के बाद एक देशी रियासतों 
को हड़व लिया । 

बंगाल के व्यापार में जो उन्होंने खास सूरत पैदा कर दी, उसने वहाँ 
की जनता को बरबाद कर दिया । अब तक जितनी भी जातियाँ इस 
देश में आई थीं वह ग्रपनी जड़ें उठाए हुए आई और उठायी हुई पौधे 
की तरह अपनी जड़ों के साथ वे इस मुल्क की जमीन में लग गई । फिर 
उन्होंने इससे श्रलग कोई दूसरा मुल्क न जाना । नतीजा यह हुआ कि वे 
हमारी संस्कृति में चुल-मिल गई और कि उन्होंने अपने योग से 
हमारी संस्कृति को शक्ति दी और उसकी काया को नये अलंकारों से 
सजाया । उससे भी बड़ी जो बात थी वह यह कि यहाँ की घन-दौलत 
उन्हे कही ढोकर नहीं ले जानी थी। पर अंग्रेज दूसरी तरह के थे। उनकी 
जड़ें समुद्र पार थीं और समुद्र पार ही यहाँ का सब कुछ ढो ले जाने के लिए 
वे आये थे और ढो भी ले गए। दूसरी जातियों ने हमारी कलाश्ों को 
बढ़ाया था और अंग्रेजों ने हमारे बंगाल के कलावन्तों के अंगूठे काट लिए ॥ 
शुरू में ही कहा जा चुका है कि जिस आदमी के पास जंगल के सींग, 
पंजों और दाढ़ों वाले जानवरों से हमला करने को प्रकृति ने कोई हरबा 
हथियार न दिया था, उसे दिमाग के साथ-साथ चारों उंगलियों के बराबर 
ग्ौर सामने उसे एक अंग्रूठा दे दिया था। उसी अंगूठे से इन्सान ने बैल- 
गाड़ी से एटमबम्ब तक बनाया और दुनिया ने जितनी तरक्की की वह सब 
उसी अंगूठे की बदौलत । और एक दिन अंग्रेजों ने बंगाल का अंग्रूठा 
काट डाला । रोमन छेलों श्लौर महिलाग्रों ने जिस “मकड़ी के जाले' के 
बदले कभी अपनी देह बेच दी थी और जिसकी अनेक परतों के बावजूद 
बदन की लुनाई साफ चमक उठती थी वह ढाका की मलमल ग्रब कहने 
की कहानी रह गई। गरज कि अंग्रेजों ने वह आधार ही तोड़ 

दिया जिसके ऊपर हिन्दुस्तान के हज़ारों साल पुराने व्यापार और उद्योग- 
धन्धे टिके थे । 

धीरे-धीरे अंग्रेज़ों ने पंजाब पर भी श्रधिकार कर लिया । दिल्‍ली के 
बहादुरशाह का तख्त तो कब का छिन गया था, श्रब बारी-बारी पेशवा, 
ग्रवध के नवाब और भाँसी की रानी के हकों पर भी चोट की गई। 
ग्रवध की बेगमों पर किये गए ग्रत्याचार तो इतिहास-प्रसिद्ध हो गए हैं । 
कम्पनी के अधिकारियों में---किरानी से गवनंर जनरल तक--गज़ब का 
भ्रष्टाचार फल गया था । दरिद्र किरानी इस देश से रिश्वत श्रादि से 
मालामाल होकर स्वदेश लोटते थे । 

जनता सारे देश में, विशेषकर उत्तर भारत में, ग्रुस्‍्से की श्राग 
दबाए बंठी थी, वंसे ही उत्तर-प्रदेश, बिहार आदि के रजवाड़े भी, और 
सब मौके की राह देख रहे थे । मौका हाथ श्रा भी गया। नई बन्‍्दूक 
सेना को जो दी गई उसे इस्तेमाल करते समय दाँत लगाना पड़ता था। 
हिन्दू-मुसलमान दोनों सैनिकों को मालूम हुआ कि उसमें गाय और सुग्नर 
की चर्बी लगी है। दबी श्राग भड़क उठी और उत्तर-प्रदेश के आस-पास 
सूबों में बगावत का भंडा खड़ा कर दिया गया। मेरठ, दिल्‍ली, 
आगरा, झाँसी, कानपुर, कालपी, लखनऊ, फ़ैजाबाद, जौनपुर, इलाहाबाद, 
बनारस, आजमगढ़, वलिया, आरा आदि पर फ़ौजियों ने कब्जा कर 
लिया। हिन्दू सेना और जनता का नेतृत्व नाना साहब, भाँसी की रानी, 
ताँत्याटोपे, बहादुरशाह, मौलवी ग्रहमदशाह और कुंवरसिह कर रहे थे । इन 
में फाँसी की रानी लक्ष्मी बाई की बहादुरी और सेनापतित्व की अंग्रेजों ने 
भी मुक्तकण्ठ से प्रशंसा की है। सन्‌ सत्तावन के उस गदर में नौसिखुए 
सिपाहियों और ग्रभ्यस्त जनरलों के बीच जो लड़ाई हुई वह कुछ मामूली 
न थी | सही, वह बगावत दबा दी गई पर उसने आने वाली पीढ़ियों पर 
अपना प्रभाव डाला । हिन्दुस्तान की हुकूमत गवरने र-जनरल और कम्पनी 
के डायरेक्टरों से पालंमेण्ट के हाथ चली गई और क्वीन विक्टोरिया 
भारत की राजेह्वरी बनी । सन्‌ ८४-८५ में भारतीय राष्ट्रीय काँग्रेस की 

नींव पड़ी पर उसकी माँगें बहुत मामूली थीं। उसकी असली माँगें 
'होमरूल-आन्योलन' के साथ शुरू हुई और लोकमान्य बालगंगाधर 
तिलक के जेल जाने से वह झान्दोलन और भी ज्ञोर पकड़ चला॥। 
उत्तर-भारत, विशेषक्र बंगाल में श्रायरलेंड और इटली के षड़्यन्त्र- 
कारियों की भाँति भारत की ग्राजादी के लिये गुप्त सदस्त्र श्रान्दोलन 
शुरू हो गए थे, जो आजादी मिलने के पहले तक चलते रहे । बड़ी 
जाने बलिदान हुईं पर कुछ नतीजा न निकला । सन्‌ १६२० में अश्रसहयोग 
ग्रान्दोलन चला और महात्मा गाँधी ने सत्य और अ्रहिसा को जनता का 
ग्रस्त्र बनाया । देश की जेलें भर गई, स्कूल, कालेज और कचहरियाँ 
खाली हो गई । काँग्रेस के आन्दोलन कभी लगान-बन्दी, कभी नमक- 
सत्याग्रह के रूप में चलते ही रहे और जब सन्‌ १६४२ में सरकार ने 
काँग्रेस की कार्य-कारिणी समिति को पकड़ लिया तो देशव्यापी आ्रानदोलन 
भी ज्ञोर पकड़ गया । महासमर चल रहा था । अंग्रेजों ने प्रतिहिसा में 
गाँव के गाँव जला डाले। लड़ाई सन्‌ १६४५ में बन्द हुई श्रौर जब 
अंग्रेज सरकार भारतीयों को स्वराज्य देना न रोक सकी, तब उसने देश 
का बँटवारा कर दिया और हिन्दू-मुसलमानों को आपस में लड़ा दिया। 
जिन हिन्दू-मुसलूमानों ने सन्‌ १८५७ से लगातार कन्धा-ब-कन्धा खड़े 
होकर अपना रक्त बहाया था वे भ्रब एक-दूसरे-का गला काटने लगे। 
लाखों जनता पंजाब से उखड़ गई, लाखों बंगाल से । १६४७ में भारत 
सर्वेथा स्वतंत्र हो गया पर साल भर बाद देश को आजादी दिलाने वाले 
राष्ट्पिता महात्मा गाँधी को एक कठमुल्ले हिन्दु ने गोली मार दी। 
भ्राजादी की खुशी पर मातम छा गया । 
समाज 

वैष्णवों और समाज-सुधारकों ने जो सुधार शुरू किये थे उनकी 
प्रगति बनी रही । तीन विशेष श्रांदोलन इस काल देश में चले जिन्होंने 
समाज के बौद्धिक जीवन को बहुत प्रभावित किया। एक तो उनमें ब्रह्म- 
समाज था, दूसरा थियासोफ़ो और तीसरा झायेंसमाज । बंगाल में राजा 

राममोहनराय और ईव्वरचन्द्र विद्यासागर ने रूढ़िवादिता के प्रति विद्रोह 
किया और बाल तथा वृद्ध-विवाहों के विरुद्ध और विधवा-विवाह के 
अनुकूल प्रचार किया। देश में विश्वविद्यालय भी स्थापित हो चले थे 
और ऊपर के वर्गों में जो थोड़ा पश्चिमी सभ्यता का प्रचार हुआ तो 
इस आंदोलन को और बल मिला । ब्रह्मममाज का आंदोलन भी उसके 
बाद ही बंगाल में चला और उपनिषदों झ्रादि का प्रचार फिर से हुआ, 
झौर वर्णा-व्यवस्था के विरुद्ध अनेक लोग खड़े हो गए । केशवचन्द्र सेन 
और देवेन्द्रनाथ टगोर इस नए आंदोलन के नेता थे। थियासोफ़ी उन 
विदेशी चिन्त॒कों से प्रभावित आंदोलन था जो इस देश की प्राचीन 
सभ्यता श्रौर ऋषियों को आदर से देखते थे । उन्होंने विश्वबन्धुत्व का 
नारा लगाया और सारे धर्मों के निचोड़ से थियासोफ़ी को सिरजा। 
एनिबेसेंट और अरंडेल आ्रादि उस श्रांदोलन के नेता थे। सर सेयद- 
ग्रहमद्खाँ ने मुसलमानों में शिक्षा श्रादि का आंदोलन चलाकर उन्हें 
सामाजिक तौर पर जाग्रत किया । आर्यसमाज का आंदोलन इन सब में 
प्रबल था । जहाँ दूसरे आंदोलन श्रधिकतर केवल सामाजिक थे, श्रायें- 
समाज ने राजनीतिक रूप भी एक अंश में धारण किया और यदि 
कांग्रेस का आंदोलन न चला होता तो निश्चय आ्रायंसमाज के सुधारवाद 
ने स्वयं राजनीतिक आंदोलन का रूप धारण कर लिया होता। उसके 
मादक-द्रव्यों, छुम्रा-छुत आ्रादि के विरोध को स्वयं कांग्रेस ने अपने कार्ये- 
क्रम में लिया । आयेसमाज का नेतृत्व निर्भीक संन्यासी स्वामी दयानन्द 
ने अपने हाथ में लिया। दयानन्द को अन्धविश्वासों, मूतिपुजा आ्रादि से 
घृणा थी और बड़े साहस से उन्होंने उन सब का विरोध किया । बंगाल 
का सारा आंदोलन इस आंदोलन के कार्यक्रम में सिमट कर झआ गया । 
साथ ही जो स्वामी ने प्राचीन भारतीय गौरव को लौटा लाने का सर्वेत्र 
प्रचार किया तो लोगों की आस्था वेदों और अपने प्राचीन गौरव में 
जगी और लोग अपने अ्रतीत और प्राचीन इतिहास के प्रति जागरूक 
हुए । प्राचीन विषयों का भ्रध्ययन तो अंग्रेजों ने ही प्रायः सो बरस पहले 

शुरू कर दिया था, पर श्रब उसे एक राष्ट्रीय दृष्टिकोण मिला । 
साहित्य 

साहित्य-निर्माण का सिलसिला चलता रहा । मीर, सौदा, ग़ालिब, 
जौक़, इन्शा श्रल्लाखाँ आदि ने उद्‌ में गजब की खूबसूरत शायरी की 
और हाली ने तो समाज की कुरीतियों के विरुद्ध भी कविताएँ लिखीं। 
नज़ीर ने अपनी ज़बान को आमफ़हम बना दिया । हिन्दी की परम्परा 
भी बढ़ चली और भारतेन्दु हरिश्चन्द्र ने काव्य का स्तर ऊँचा रखते 
हुए हिन्दी नाटकों का आरम्भ किया और बड़ी निर्भीकता से अंग्रेज़ी 
राज्य की कुरीतियों की ओर उंगली उठाई । ग्रुजराती, मराठी और 
बंगला में भी एक से एक साहित्यकार उत्पन्न हो चुके थे जिन्होंने अपना- 
ग्रपना साहित्य समृद्ध किया । उत्तर-भारत की सारी भाषाओ्रों में अग्रणी 
उस समय बंगला थी। बंकिमचन्द्र चद्टोपाध्याय ने अपने ऐतिहासिक 
उपन्यास लिखे और भारत को “वन्देमातरम्‌' का जन-गान दिया; माइकेल 
मधुसूदनदत्त ने मधुर काव्य लिखे, शरतचन्द्र चट्टोपाध्याय ने अत्यन्त 
ममंग्राही सामाजिक उपन्यास लिखे और अन्त में संसार के साहित्य में 
भारत का सिर ऊचा करने वाले महानू-कवि और निबन्धकार रवीन्द्रनाथ 
टंगोर ने अपनी रचनाएँ प्रस्तुत कीं । उन्हीं का लिखा “जन मन गण* * ४ 
आ्राज हमारा राष्ट्रगीत है । 

बंगला का सब से अधिक प्रभाव हिन्दी साहित्य पर पड़ा। हिन्दी 
के छायावाद को बँगला और अंग्रेजी की रोमेटिक कविताओं से प्रेरणा 
मिली | हिन्दी में पहले राष्ट्रीय चेतना के अनुकूल ही द्विवेदी-युग में 
कविताएँ लिखी गई । फिर छायावाद के बाद उत्कट सामाजिक भावना 
को लिये प्रगतिवादी साहित्य का उदय हुआा । प्रेमचन्द ने श्रत्यन्त सुन्दर 
सामाजिक उपन्यास लिखें। हिन्दी राष्ट्रभाषा घोषित हुई । 


कलत्ना 
१९ वीं सदी के बीच यूरोपीय चित्रकला का प्रभाव बम्बई और 

मालाबार के चित्रकारों पर पड़ने लगा और ग्रत्यन्त बदसू रत पूर्वी-पर्चिमी 
शैली के घुले-मिले चित्र तैयार होने लगे । कुछ ही काल बाद जब अजन्ता 
के चित्र दुनियाँ के सामने आए तब भारत के प्राचीन गौरव और कला के 
प्रति लोगों का गव॑ जगा । एक राष्ट्रीय श्रान्दोलन ही उस दिशा में चल 
पड़ा और शअ्रवनीन्द्रनाथ टैगोर उसके सूत्रधार हुए। अ्रवनीन्द्रनाथ का 
आन्दोलन उनकी कलाकारिता से कहीं महाव्‌ था ओर वह शीघ्र देशव्यापी 
हो उठा । उनके शिष्यों ने ग्रजन्ता की हैली का अनुसरण किया और 
बंगाल में विशेषकर उस शैली के चित्र बनने लगे । बम्बई के चित्रकारों 
पर पश्चिम की कला का भी प्रभाव पड़ा और प्रभाववादी कला ने 
रूप धारण किया। कुछ दिनों से गाँवों की दरिद्रता की ओर भी कलाकारों 
का ध्यान गया है और सामाजिक यथा्थवाद के वज़न पर चित्र बनने 
लगे हैं । मूति-कला ने तो श्रपनी प्रगति सदियों पहले बन्द कर दी थी।॥ 
पर इधर उस दिशा में भी कुछ अच्छे प्रयास हुए हैं । संगीत का भी 
पुनरुद्धार हो चला है और जगह-जगह उसके कालेज खुल गए हैं । नाचने 
और गाने को लड़कियों के शिक्षण में भी ग्रब स्थान मिला है । 
नई संस्कृति 

नई संस्कृति अंग्रेज़ों के सम्पर्क का परिणाम है। अंग्रेजों ने देना तो 
कुछ न चाहा पर हमने उनका श्रेष्ठतम रूप प्रतिभा से उनके देश से खींच 
लिया । उन्होंने तो यहाँ विश्वविद्यालय केवल इसलिए बनवाए थे कि 
उनमें उनके लिए भारतीय क्लकं तैयार हों, पर हमने वहाँ उनका सारा 
साहित्य और उनके जरिये पश्चिम का सारा साहित्य मथ डाला । मथ 
कर उसका अमृत ले लिया । आज हमारा साहित्य उनके साहित्य से 
गहरा प्रभावित है। उनकी राजनीति, उनका ज्ञान, विज्ञान सब कुछ आज 
हमारा उपकार कर रहा है । आज के जीवन के सुख-दुःख के सारे साधन 
उद्योग, कल-का रखाने, डाकखाना, तार, पत्र, बिजली, रेल, हवाई जहाज़ 
सब कुछ उन्होंने हमें दिए हैं श्रोर हमने अपनी संस्कृति के इतिहास में 
एक नया अध्याय जोड़ा है, जिसका हमें गवं है । 

श्रंग्रेज़ों ने हमें फिर भी काफ़ी कुछ दिया है । उनके पंडितों ने हमारा 
साहित्य, हमारा इतिहास, हमारा गौरवमय अतीत और हमारा अ्रशोक 
खोज कर हमें दिया है और हम उनके प्रति वैसे ही ऋणी हैं जैसे उन 
जातियों के प्रति उन्होंने समय-समय पर हमारी संस्कृति की काया 
सिरजी । 


